
אינהאלט 


זײט 

7 צרם צװײטן מאל 
12 דער װעג אך אן אויסװעג 
21 אין מינסק צום דריטן מאל 
27 דער אגהײב־װעג אין געטא 
41 װאס טוט מען? 

50 דער שטרײט צװישן ״מערבדיקע״ און *מזרחדיקע״ 
63 נאר דער גרויסער פראװאקאציע 
74 די צװײענדיקע מאכט 
85 צװישן אנמאכט און מאבט אין געטא גופא 
95 דער גײער ״געטא־כאספארט״ 
108 װען אנטיסעמיטיזם איז געקומעז מצד ״אײגענע״ 
112 די כורים שחיטה אונטער אײכמאנס קאמאנדע 
119 נקמה, די הײליקע נקמח 
130 געסטאפא אײר אונדזערע ש&ורן 
138 װעגן לאנגע טעג און נעכט און אלץ קירצערע חדשים 
148 אוגדזערע װעגכירערס 
153 די שחיטה, 4 טעג גאכאגאגד 
159 דער סוףו כון דער ״האמבורגער״ געטא 
162 פון דער ״ארישער זײט״ 
170 אן א װעגפירער — צום ציל 
179 די ײדישע װאלד־אנפירונג 
183 אויפטוען, דורבפאלן, מפלות 
192 אויר אין װאלד — ײדן־שינאה 
206 אויר אין װאלד — ײדישער װידערשטאנד 
211 נאר די גרויסע מפלות פון שונא 
216 די לעצטע טעג פון מינםקער געטא 
221 דער הספד און די שבועה 
223 ײדיש בלוט אויפן שװעל פון דער באפריױנג 
225 חײםי — מיר לעבןי 
230 בײם לעצטן פארטיזאנער־שײטער 
236 אנשטאט מיטלײד און הילר —־ שינאה און דראונגען 
246 דער זעלבער סיףו און אנדערש 
259 אין יארן ארומ — צום לעצטן מאל 




צום צמײטן מ#ל 


נאך קנאפע פיר צענדליק יאר קומט מיר אויס נאך א מאל צו שרײבן 
װעגן דעם גרעסטן געטא פון אלטגעועסעכע פאוועטישע יידן* אין 
דער אקופירטער דורך די היטלעריםטן הויפטשטאט פון דער װײסרוסישער 
סאװעטן־רעפובליק — מינסק. 

צום ערשטן מאל האב איך זיך גענומען צום שרײבן װעגן דער 
פײן, װעגן קאמף און אומקום פון מינסקער געטא, געצײלטע חדשים 
נאכן צוריקקומען פון פארטיזאנער־װאלד, אין סוף פון 1944 . באװויגן 
דערצו האט מיך קודם־כל דער װילן איבערצוגעבן סײ די לעבן געבליבענע 
ילדן און סײ דער ברײטער סאװעטישער עפנטלעכקײט דעם אמת װעגן 
דעם, װאס איז געשען אין דער אײנציקער געטא פון סאװעטישע יידן, 
װעלכע האט אנגעהאלטן ביז דעם מאמענט, װען פון דער צענטראלער 
היטלעריסטישער מאכט איז נאכן אויפשטאנד אין װארשעװער געטא 
געקומען דער באפעל צו פארניכטן אלע אן אויםנאם געטאם אין מזרח־ 
אײראפע — אין די זומער־ און הארבסט־חדשים פון 1943 . 

באװויגן האט מיך דעמאלט אויך דער באגעגנטער אלגעמײנער 
אומװילן מצד די אנפירנדיקע טוערם פון דער קאמוניםטישער פארטײ און 
פון דער סאװעטן־רעגירונג פון װײםרוםלאנד צום אויפנעמען דאס אלץ; 
װאס האט געהאט א שײכות צו די יידן אין די יארן פון דער דײטשער 
אקופאציע, און די גישט פארשטעלטע שינאה מצד יענע אלע, װעלכע 
האבן פארשפרײט דעם אנטיסעמיטישן בילבול, אז די יידן האבן נישט 
געקעמפט בעת דער מלחמה, אז זײ זענען געװען פארשטעקט אין 
הינטערלאנד (די שטאט טאשקענט האט עם געדארפט סימבאליזירן), אז 
זײערע ארדנס און קאמפם־מעדאלן האבן זײ פשוט אײנגעהאנדלט... 


* די באצײכענונג ״אלטגעזעםעגע םאװעטישע ײדך באנוצט דער אויטאר צום 
אונטערשײד פון די יידן, װעלכע האבן נישט קײן גאנצע 2 יאר זיד געפונען 
אונטער דער םאװעטן־מאכט — אין ביאליסטאק, װילנע, לװאװ, ריגע, קאװנע 
און א רײ אנדערע שטעט. 

הערש סמאליאר 


מײן בוך װעגן מינסקער געטא, װאס איז דערשינען אין ״עמעס״- 
פארלאג, אין מאסקװע (אין ילדיש — מיט א טיראזש פון 10.000 עקזעמפלארן 
און אין רוסיש — אין ססס.סצ עקזעמפלארן), האט געדארפט פארלײקענען 
דעם אנטיסעמיטישן בילבול און באװײזן סײ דעם באזונדער־טראגישן גורל 
פון די סאװעטישע יידן אין געטא און סײ די ראל און אנטײל פון די 
מינסקער י?דן בײם שאפן די ערשטע לויטן קאלענדאר געטא־קאמפס־ 
ארגאניזאציע אין דער אקופירטער אײראפע, װי אויד דעם אלשטאטישן 
אלגעמײגעם קאמפסצענטער אין מינסק. געדינט האט מיד דערבײ מײן 
אײגענער זכרון, (אלס אלזײטיק־אינפארמירטער װעגן אלע געשעענישן 
אין געטא *), װי אויך דער זכרון פון א גרויםער צאל קאמפס־חברים, 
וועלכע האבן אקטױו זיד באטײליקט אין מיגסקער געטא־אונטערערד 
און אין די פארטיזאנער־רײען. יעדעס געשעעניש, יעדע דאטע און יעדער 
נאמען איז בײם לײענען מײן כתב־יד פארפינקטלעכט געװארן מיט דער 
הילף פון די דאזיקע מענטשן און אזוי ארום פארװאנדלט דאם בוך אין א 
קאלעקטױוער גבית־עדות פון דאקומעגטאלן באטײט. 

אװדאי האבן די דעמאלטיקע באדינגוגגען גישט דערלויבט ארויסברענגען 
דעם גאנצן אמת, קודם־כל װעגן דער אנטיםעמיטישער באצלונג מצד טײלן 
פון דער װידערשטאגד־באװעגונג צו דער קאמפס־ארגאניזאציע פון געטא, 
װעגן אויסדרוקן פון אנטיסעמיטיזם אין די פארטיזאנער־רײען, װי אויך 
װעגן דער ספעציפיק פון די אלטגעזעסענע סאװעטישע ילדן בעתן געפינען 
זיד הלנטער געטא־צוימען, די ספעציפיק, װאס האט אין א גרויסער מאס 
געשטאמט פון דער סאװעטישער פארגאנגענהײט און איר אויסװירקונג 
אויף די ילדן אויך בעת דער דײטשער אקופאציע. 

געשען איז אזוי, אז אין 1948 , װען עס איז אויף א פאליצײלשן אופן 
ליקװידירט געװארן דער ילדישער אנטיפאשיםטישער קאמיטעט און אלע, 
נאך עקזיסטירנדיקע צו יענער צייט, ילדישע אינסטיטוציעס,! בעת די 
ארעסטן פון די ילדישע סאװעטישע שרײבערס, קינסטלערס, קולטור־ 
טוערס, זענען אויד מײנע דערמאנטע ביכער פארניכטעט געװארן. ממילא 


* אלס םעקרעטאר פון דעם צענטער פון דער קאמפס־ארגאניזאציע פץ מינםקער 
געטא האב איך טאג־טעגלעך באקומען ידיעות םײ פון פארבינדלערם און םײ 
פון םעקרעטארן פון די באזונדערע גרופעם אין געטא. װי אויך פון ״ױדענראט״. 

פון דער געטא־פאליצײ און פון דער ארבעטם־בערזע. 



סאװעטישע ילדן הינטער געטא־צוימען 

זענען זײ געװארן א ביבליאגראפישע זעלטנקײט.* דעם ײגגערן דור 
סאװעטישע ילדן, װעמען עס זענען לחלוטין נישט באקאנט די לײדן און 
קאמפס־געשיכטע פון זײערע עלטערן אין געטא, האב איך קודם־כל אין 
זינען בעתן נעמען זיך צום צװײטן מאל ארױסצורופן פון זכרון די 
געשעענישן פון דער מוראדיקסטער תקופה אין דער געשיכטע פון אונדזער 
פאלק. 

צום באדויערן האט די געשיכטע פון מינםקער געטא נישט זוכה 
געװען, אזוי װי די געטאם פון װארשע, ביאליסטאק, לאדזש, װילנע 
א״אנה אז מיט איר זאלן זיד ספעציעל פאראינטערעסירן פארשערם — 
היסטאריקערס, פאר װעלכע די צײטדיסטאנץ און דער אנגעזאמלטער 
ארכױואלער מאטעריאל זאל דינען צום ארויסברענגען הן דאס געמײנזאמע 
און הן דאס ספעציפישע אין דער געשיכטע פון אײנער פון די גרעסטע, 
לויט דער צאל ילדן, געטאס אין דער אקופירטער אײראפע.** 

אין די דערשינענע ביז איצט ביכער אין פארשידענע לענדער, װעגן 
דעם קאמף און אויסראטונג פון די ילדן אין די געטאס פון מזרח־אײראפע, 
זענען ברײט אויםגענוצט געװארן די ידיעות װעגן מינסקער געטא אין 
מײנע פריער דערמאנטע ביכער און אין די גבית־עדותן פון אננא מאטשיז, 
ל. גלײזער, פ. שאפירא און גרעטשאניק, װאס זענען אונטער דער רעדאקציע 
פון װאסילי גראםמאן פארעפנטלעכט געװארן אין ״שװארצן בוו״. ברײט 
ציטירט װערן די דאזיקע ידיעות אין די צװײ בענדער פון דעם װערק 
פון משה קאגאנאװיטש ״די מלחמה פון ילדישע פארטיזאנער אין מזרח־ 
אײראפע״. פראגמענטן װעגן מינםקער געטא זענען פאראן אין דעם בוך 
פון י. גרינשטײן ״אור מכיכר היובל״, אין דעם בוך פון א. סלוכאװסקי 
״פון געטא אין די װעלדער״, אין דעם זאמלבוך ״ספר הפרטיזגים היהודים״. 
םפציעלע קאפיטלען װעגן מינסקער געטא װידמען די ביכער װעגן ילדישן 

* אן אפגעראטעװעטן עקזעמפלאר האט מיר געבראכט אלם מתנה דער צװײמאליקער 
העלד פון םאװעטךפארבאנד, גענעראל דוד דראגונסקי, בעת ער איז געקומען 
קײן פוילן צום 5 זטן יארטאג פון אויפשטאנד אין װארשעװער געטא. 

** אן ערנסטע םעמינאר־ארבעט א״נ. ״גטו מינסק — מאבק והשמדה״, האט 
צוגעגרײט דער אבסאלװענט פון תל־אביבער אוביװערסיטעט, חײם הרפז, 
װעלכער האט זיך געשטיצט אויד אויף דײטשע דאקומענטן (פון דעם ארכױו 
פון יד ושם), וואם האבן א שײכות צום מינםקער געטא. די דאזיקע ארבעט 
איז ביז הײנט נישט פארעפנטלעכט געװארן. 

הערש ממאליאר 


װידערשטאנד פון דעם שרײבער אורי סול און פון דעם פובליציסט ראובן 
אײגשטײן (אין דער ענגלישער שפראד), װי אויד פון דעם היסטאריקער 
ליסיען שטײנבערג (אין דער פראנצויזישער שפראד). װעגן מינסקער 
ױדענראט האבן געשריבן די היסטאריקערס ד״ר ישעיה טרונק און ד״ר 
שלום כאלאװסקי. די םאװעטישע היסטאריקערס, איבערהויפט פון 
װײסרוסלאנד, מערקן אפ, אלס כלל, די עקזיםטענץ פון דער קאמפס־ 
ארגאניזאציע פון מינסקער געטא. זײ טוען עס אבער אויף א באזונדער־ 
געקירצטן, פראגמענטארן אופן, הגם אין די אײנציק־געפונענע דאקומענטן־ 
פראטאקאלן פון זיצונגען פון אלשטאטישן קאמפס־צענטער —• פארנעמט 
די געטא־ארגאניזאציע אן אנגעזעען ארט. 

דערשינען זענען אין סאװעטן־פארבאנד אויד קינסטלערישע װערק 
(אין רוסיש, װײסרוםיש און יידיש) געװידמעט דער מיגסקער געטא. 
״די בלוטיקע ברעגן פון ניעמיגע״ הײסט דאס בעלעטריסטישע װערק פון 
דעם װײסרוםישן שרײבער, װלאדימיר קארפאװ, אין װעלכן עס שפיגלען 
זיך אפ די געשעענישן אין געטא. פראגמענטן װעגן דער קאמפס־ 
ארגאניזאציע פון געטא און איר װירקונג אויף דעם אלגעמײנעם קאמף 
אין דער הויפטשטאט פון װײסרוסלאנד, זענען פאראן אין דעם װערק 
(אין װײסרוסיש און רוסיש) פון דעם שרײבער אױואן נאװיקאװ א״נ, 
״הורבות שיסן דירעקט״. דער מינסקער געטא זענען געװידמעט די 
שאפונגען פון די ילדישע שרײבערס הירש דאבין, אײזיק פלאטנער, הירש 
קאמעניעצקי, משה טײף, חײם מאלטינסקי א״אנד. 

מיטן אנוװקס פון אנטיםעמיטיזם אין סאװעטן־פארבאנד װערט אלץ 
מער פארשװיגן און געפעלשט די מארטירער־ און קאמפם־געשיכטע פון די 
סאװעטישע יידן בעת דער צװײטער װעלט־מלחמה. אלץ פרעכער ווערט 
די פראפאגאנדע, װאס באמיט זיד פארצושטעלן די ילדן אלס... פארבינדעטע 
פון זײערע אויסראטערס — די גאציס. בײ דעם ױנגן ילדישן דור, װעלכער 
שטרעבט צו דערקענען זײנע פאלקסװארצלען, איז אפגענומען געװארן 
די מעגלעכקײט צו דערװיסן זיך דעם אמת װעגן די טאטעס, װעלכע האבן 
אויף א מאםנהאפטן אופן זיך באטײליקט אין דער אלפאלקישער נקמה־ 
שלאכט קעגן די נאצי־קאניבאלן אויף אלע פראנטן פון דער צװײטער 
װעלט־מלחמה, אין די געטאס און אין די פארטיזאנער־רײען• 

בעתן נעמען זיך װידער צום ארויסברענגען די געשיכטע סײ פון דעם 
מאסן־קאמף פון די מינסקער יידן קעגן די נאצישע אויםראטערם, און סײ 
פון דעם אומקום פון דער גרעםטער געטא פון סאװעטישע ױדן ׳ האט דער 
אויטאר פון די דאזיקע שורות געהאט אין זינען די לעבן געבליבענע יידן 
און זײערע קינדער, װעלכע עס איז אנגעזאגט געװארן, װי א צװאה פון 
דור צו דור, קײן מאל נישט פארגעםן דעם מארטירער־װעג פון זײערע 
אומגעבראכטע משפחות און לערנען פון דער קאמפס־געשיכטע פון זײערע 
עלטערן, ברידער און שװעסטער אלע מאל און אין אלע באדינגונגען געטרײ 
צו בלײבן דעם װעג פון װידערשטאנד קעגן די ױרשים פון נאציזם אין 
דער הײנטיקער װעלט, קעגן די אלע, װאס באדראען דעם אזוי געפרװוטן 
ילדישן פאלק• 



דער װעג אן אן אויסמעג 


אויסגעצויגן האט זיד דער װעג אויף העכער. 400 קילאמעטערם, אויב 
רעכעגען דעם גארמאלן טראקט — פון ביאליסטאק ביז מינםק• קײן 
נארמאלער טראקט איז שוין אבער נישט געװען פאר די מענטשן, װעלכע 
האבן אין בהלה זיד געלאזט צו פוס אויף מזרח, צום געפינען אן 
אויסבאהאלטעניש פון דעם שנעל־אנגרײפנדיקן שונא. דער שאס׳־י איז 
געװען פארלײגט מיט צעשמעטערטע לאסטאויטאס, מיט פארניכטעטע 
הארמאטן,מיט אװעקגעװארפעגע קוילן־װארפערם. און איבער דערדאזיקער 
אנהויפוגג פון כל־המינים געװער האבן פון צײט צו צײט געשװעבט, 
אראפלאזנדיק זיד גאנץ נידעריק, עראפלאגען מיטן נאצי־עמבלעם און מיט 
ארויםגעשטעקטע פרעך־חוזקנדיקע פנימער פון די דײטשע לופט־מחבלים. 
זײ האבן גענישטערט נאד אנאנד און װי שפילנדיק זיד — געלאזט פון 

צײט צו צײט א סעריע פון דעם קוילן־װארפער אין א באמערקטער 

מענטשן־גרופע — מערסטנס פרויען מיט קינדער אויף און בײ די הענט. 

אויסגעקומען איז געװײנלעך צו גײן — און בלאנדזשען — אויף 
זײטיקע, דארפישע שטעגן. א שטיקל װעג בלויז האט זיד אײנגעגעבן 
דורכצופארן מיט א גרופע סאװעטישע אפיצירן, װעלכע האבן דערװארט 
פון מיר, דעם היגן, זיד צו דערװיסן װי אזוי צו גרײכן צו א שטאטישן 
זאמלפונקט• הגם זײ אלע האבן פארמאגט מיליטערישע מאפעס, האבן 
זיי נאך א נערװעזן פירן מיט די פינגער איבער זיײ צוריק פארשטעקט 
אין די נײע, לעדערנע טאשן, באגלײטנדיק דערבײ מיטן פיזמון: ״טשארט 
זנאיעט איך...״ (״דער טײװל װײסט זײ״). די מאפעס האט געהאט 
פארגרײט דער סאװעטישער גענעראל־שטאב און זײ האבן נישט געגעבן 
קײן שום מעגלעכקײט זיד צו אריענטירן אין דעם שטח, אויף װעלכן מען 

האט זיד געפונען, װאס האט געזאלט פירן אױף צוריק — אויף מזרח. 

די מאפעס מיט אלע נײטיקע מיליטערישע באצײכענונגען האבן גענוי 
געװיזן בלויז דעם װעג... קײן און אין מזרח־פרײסן. אין הסכם מיט דער 

סטאלינישער פארזיכערונג, אז די מלחמה װעט מען פירן בלויז אויף דער 
טעריטאריע פון שונא... 

אין דעם דאזיקן גאנג איז אויסגעקומען כסדר צו באגעגענען באקאנטע, 
אזעלכע פארשפעטיקטע װי איך, װעלכע האבן שוין גישט באװיזן זיך צו 
לאזן מיט א צוג פון דער ביאליסטאקער באנסטאציע. נישט געריכט האט 
מען זיד, אז שוין אויפן צװײטן מלחמה־טאג, דעם 23 טן ױני 1941 , 
װעט מען דארפן זיד לאזן צופוס, כדי זיײן װאס װײטער פון שונא, 
װעלכער האט אויף א האסטיק־שנעלן אופן באװיזן כסדר צו זײן 
פארויס. 

נישט גרײט איז מען דערצו געװען... עס האט זיך דאך פארגעדענקט 
יענע פארזאמלוגג אין דעם ביאליסטאקער פאלאץ פון גראף בראניצקי — 
דארט, וװ עס האבן זיך געפונען די געגנטלעכע ארגאנען פון דער 
קאמוניסטישער פארטײ און פון די סאװעטן. מיט א יאר פאר דעם זענען 
זיך געהאט צונויפגעקומען די אנפירערס פון דער געגנט צוזאמען מיט די 
סאװעטישע טוערס פון כלערלײ ארגאניזאציעס און אנשטאלטן, כדי 
אויסצוהערן א רעפעראט װעגן דער אינטערנאציאנאלער לאגע. גערעדט 
האט דער באלעבאס, די װיכטיקסטע פערזאן אין דער װײםרוסישער 
סאװעטן־רעפובליק, דער פרעמיער־מיניסטער און ערשטער סעקרעטאר 
פון צ״ק פון דער קאמוניסטישער פארטײ פון װײסרוסלאנד פ.ק. 
פאנאמארענקא. געװען איז אין זײנע רײד אזא מין זעלבסט־זיכערקײט, 
אזוי װי אין זײנע הענט װאלט זיך געפונען דער שליסל צו אלע אזוי 
שארף־אויפגעקומענע פראגן אין דער װעלט, װאס איז אוגטערמינירט 
געװארן דורכן היטלעריזם און האט באזונדער באאומרולקט די מענטשן 
פון דער שטאט, װאס האט זיך געגרענעצט מיט די אקופירטע דורך די 
נאציס פוילישע געביטן. ■ 

װי געװײגטלעך, באגלײט מיט הילכיקע, לאנגדויערנדיקע אפלא־ 
דיסמענטן, האט דער רעדנער זיך געגרײט צו פארלאזן די טריבונע, װען 
פון זאל האט זיך פלוצונג דערהערט א פרויען־שטימע, װאס האט געבעטן 
א װארט צו שטעלן א פראגע. מ׳האט זיך געגומען ארומקוקן פון װאנעט 
עס קומט די אויסערגעװײגלעכע דרײסטקײט צו װעלן נאכן ענדיקן דעם 
רעפעראט פון דעם הויפט־״כאזיאלן״ פון דער רעפובליק, שטעלן אים פראגן, 
װען אלץ איז אזוי אנטשײדן און קלאר דורך אים פארענטפערט געװארן. 

הערש םמאליאר 


שװער געװען צו דערזען די קלײבוװקסיקע פרוי מיטן אפגעצערטן פנים 
און אונטערגעשארענעס, אויף א יינגלשן אופן, קאפ גרוילעכע האר, 
װעלכע האט ענערגיש זיך דורכגעשלאגן א װעג נאענט צו דער טריבונע, 
און נישט װארטנדיק אויף א דערלויבעניש פון פארזיצער צו רעדן, האט 
זי, מישנדיק דעם רוסיש מיט פוילישע אויסדרוקן, געגומען פרעגן... 

דער עולם האט מיט חידוש זי אנגעקוקט, נישט געוװסט װער זי איז. 

אבער מיר, די קלײנע גרופע טוערס פון פוילישן קאמוניסטישן אונטערערד, 
װעלכע זענען אײנגעלאדן געװארן אויף דער דאזיקער באגעגעגיש אין 
זכות פון אונדזער אמאליקער אנגעהעריקײט צו דער סאװעטישער 
קאמוניסטישער פארטײ, האבן געוװסט װער ס׳איז די פרוי, װאס װײסט 
נישט, אז אויף א פארזאמלונג מיט אזא פירנדיקער סאװעטישער פערזאן, 
שטעלט מען נישט קײן פראגן. געװען איז עס מאריא אײגער (אן 
אפשטאמיקע פון דער משפחה פון ר׳ עקיבא אײגער). בעת זי איז אין 
פארמלחמהדיקן פוילן ארעסטירט געװארן פאר איר קאמוניסטישער 
טעטיקיײט, האט די פוילישע פרעסע זי אנגערופן ״די ילדישע פרינצעסין״. 
די עלטערן — רײכע לאדזשער ילדן. אלײן האט זי אבער געפירט כמעט 
אן אםקעטיש לעבן, זײענדיק ארײנגעטאן אין דער אומלעגאלער ארבעט. 
געוװםט האט מען, אז איר מוטער פלעגט קומען צו דער פרויען־תפיסה 
״סערביע״ אין װארשע מיט א גאנצן װאגן עםנװארג — פאר אלע פאליטישע 
ארעסטירטע. אזא איז געװען מאריאס פארלאנג. 

נישט געפרעגט האט זי, נאר דערצײלט. מיט א קורצער צײט צוריק 
איז זי, אײנע פון די לעצטע, אריבער פון דער אקופירטער דורך די נאציס 
װארשע אין דער סאװעטישער שטאט ביאליסטאק. דײטשע אפיצירן 
האבן דארט אפן גערעדט װעגן דעם, אז ״אין קורצן קומעןי מיר אהין 
אויך״ — ס׳הײסט אין דער סאװעטישער זאנע. אויף ״יענער זײט״ װײם 
מען װעגן קאנצענטרירטע דײטשע מיליטער־אײנהײטן, געקומענע פון 
דער אקופירטער אײראפע, צו די גרענעצן פון סאװעטן־פארבאבד. און דאן 
איז געקומען די בישט געװײנטלעכע פאר סאװעטישע בירגער ״עזותדיקע״ 
פראגע: צי װײסט װעגן דעם די אנפירונג פון סאװעטן־פארבאנד און װאם 
טראכט זי װעגן דעם ?... 

אן אנגעברוגזטער, מיט קענטיקער אומגעדולדיקײט, האט פאנאמא־ 

רענקא בוכשטעבלעך אזוי געעגטפערט: ״מיר דארפן בלויז 24 שעה, כדי 
דעם גאנצן סאװעטישן פאלק שטעלן אויף די פיס״• 

.״נישט קײן 24 שעה — שוין דריײ מעת־לעת װי בײ אנצאליקע 
באװאפגטע און נישט באװאפגטע מענטשן־מאסן דינען די פיס בלויז צום 
אנטלויפן, צום װעלן זיך ״אפרײםן״ פון דעם שונא, װעלכער באװײזט מיט 
זײנע דעסאגטן, מיט זײן אװיאציע, נאך אנאנד צו זײן פון פארנט. 

בײ װאלקאװיסק הערן אויף די פיס צו פאלגן. אויף די צעקרימטע 
באגרעלסן ליגן צעשמעטערטע צוגן און פון זײערע װאגאנען רינט בלוט, 
װאס האט ערטערװײז שוין באװיזן פארגלױוערט צו װערן. דער חשד, 
אז אפשר זענען דאס די אונדזעריקע, װעלכע מיר האבן באװיזן שוין אין 
ערשטן מלחמה־טאג אפצושיקן מיט דער נאך פונקציאנירנדיקער באן, 
צװינגט די אונטערגעבראכענע פיס זיך צו רירן, צו זוכן א סימן פון לעבן. 

דאס האט דער ערשטער סעקרעטאר פון ביאליסטאקער געגנט־קאמיטעט 
פון דער פארטײ, איגאיעװ, אונדז צוגעזאגט תיכף צו עװאקואירן אלע 
שרײבערס מיט' זײערע משפחות. פאר עטלעכע און פופציק ײדישע 
שרײבערס, פאר א קלײנער צאל װײםרוסישע און פוילישע פען־מענטשן 
זענען באשטימט געװארן ספעציעלע װאגאנען. אויף איגאיעװס פראגע: 
״דו פארסט אויך מיט אלעמען ז״ (כ׳בין דעמאלט געװען דער סעקרעטאר 
פון שרײבער־פאראײן) האב איך געענטפערט, אז איך בלײב, אלס 
מאביליזירטער. 

צװישן מיר מיט איגאיעװן האט זיך געהאט אײנגעשטעלט אן 
אײגנארטיקע פארבינדונג, װאס האט פאר אויסן נישט געדארפט באװיזן 
װערן. די ״מערבדיקע״ זענען דורך די געקומענע שליחים פון מזרח 
באטראכט געװארן אלס נישט זיכערע, צו װעלכע מען האט זיך געדארפט 
באציען מיט חשד, גישט צולאזן צו נאעגט צו זיך. איגאיעװ האט מיר 
אבער געגעבן די מעגלעכקײט זיך צו פארבינדן דירעקט מיט אים, אין 
נײטיקע פאלן, דורך זײנעם א טעלעפאן, כדי נישט דארפן אנקומען צו 
דער פארמיטלונג פון סעקרעטארינס. געשטאמט האט די דאזיקע ״װײטע 
נאענטקײט״ פון דעם סוד, װאס האט אונדז בײדן פארבונדן. אין אײנעם 
א שמועס איז איגאיעװ דערגאנגען, אז איך האב גוט געקענט זײנעם א 
גאר נאענטן ילדישן ױגנט־חבר פון מינסק, װעלכער איז אין די דרײסיקער 
יארן געשיקט געװארן אויף אונטערערדישער ארבעט אין מערב־ 

הערש סמאליאר 


װײסרוסלאנד. איגאיעװ האט זיד צו מיר געװענדעט מיט רײה װאס 
זענען לחלוטין נישט כאראקטעריסטיש געװען פאר א סאװעטישן מענטשן 
און דאם פון אזא ראנג, װי ערשטער סעקרעטאר פון פארטיײשן געגנט־ 
קאמיטעט: ״לאמיר אים ראטעװען״. דין חבר איז אין א סיבירער לאגער. 
א באשולזײקטער אין די װילדסטע מעשים. פון מיר פארלאנגט איגאיעװ, 
אז איד זאל אגשרײבן א כאראקטעריסטיק, װאס זאל באװײזן, אין הסכם 
מיטן אמת, דעם חברס אידעלשקײט, געטרײשאפט, אויסגעהאלטנקײט אין 
די שװערסטע באדינגונגען פון פוילישן פאליציײשן טעראר• אין צװײען 
מיט איגאיעװן האבן מיר, װי אונדזער בײדנס נצחון, ״אפגעמערקט״ די 
ידיעה, אז עס האט געהאלפן. 

איגאיעװ האט זײן איבערגעבנקײט ארויסגעװיזן אין די שװערע 
שעהען פון אלגעמײנער צערודערונג, גלײך אין ערשטן מלחמה־טאג, װען 
ער האט באפוילן תיכף אויסטײלן ספעציעלע װאגאנען פאר אלע שרײבערס 
און זײערע משפחות. 

ער האט מיר געהײסן אפט אים אפרופן, כדי צו װיםן וװ מיר האלטן. 

אויף עטלעכע טעלעפאנישע אנפראגעס אין משך פון דעם טאג, האט ער 
מיר קורץ געענטפערט: ״מיר אלע זענען אויפן ארט״. 

צוזאמען מיטן אלטן ארבעטער־טוער, דוד ריכטער, האבן מיר זיך 
גענומען איבערצוזעצן אויף ילדיש מאלאטאװס רעדע און נאכן אפדרוקן 
זענען מיר אין צװײען אװעק איבער די אפגעשטארבענע ביאליסטאקער 
גאסן, כדי זי אויסצוקלעפן אויף די װענט, מיטן טרײסטנדיקן מאלאטאװ־ 
צוזאג, אז ״ס׳װעט נאך זײן ױם־טוב אויך אויף אונדזער גאם״. 

לאנג פאר דעם האט שוין גענומען פארגײן די האפענונג אויף ױם־ 
טובדיקײט, װאס איז אויפגעקומען אין די ערשטע חדשים נאכן באזעצן 
די מערב־געביטן דורכן סאװעטישן מיליטער. די האפענונג אויף אן 
אײנגעארדנט ילדיש לעבן, אװדאי, לויטן סאװעטישן נוסח, האט אויסגעזען 
אין אנהײב צו האבן א רעאלן גרונט. פליטים האבן גענומען אריבערברענגען 
משפהות, שיקן פעקלעך עסנװארג אויף דער צװײטער זײט. געװען נישט 
װײניק ילדישע פרײנד פון סאװעטן־פארבאנד, װאס האבן זיך פארשריבן 
צו פארן אויף ארבעט אין די װײטע סאװעטישע אינדוסטריע־געביטן. 
ביאליסטאק איז געװארן א גרויסער ילדישער קולטור־צענטער, מיט 

ילדישע מלוכה־שולן, מיט א ילדישן מלוכה־טעאטער, מיט א יידישער 
צײטונג. 

גישט לאנג האט געדויערט און עס האט אלץ געגומען אויסזען לחלוטין 
אנדערש, װי מ׳האט זיך פארגעשטעלט. דער סאװעטישער אין דער װאכן 
האט גענומען די אויבערהאנט, ברעגגענדיק מיט זיד גרויסע אנטוישונגען 
און לײדן. מאסנװײז האט מען גענומען ארויסשיקן די געקומענע פון פוילן 
מיטן אויסרײד: ביאליסטאק איז א גרענעצשטאט און די נישט זיכערע — 
בפרט די ילדן מיט ״ספעציעלע פאראגראפן״ אין די פאספארטן, אדער 
װעלכע האבן בכלל נישט געװאלט געמען קײן סאװעטישע פאספארטן — 
זײ אלע זענען געװארן פארדעכטיקטע. עם האבן זיך אנגעהויבן ארעסטן, 
לויט מסירות. עס האט אונדז שװער געטראפן דער ארעסט פון רעדאקציע־ 
מיטארבעטער פון דער ילדישער צײטונג ״ביאליסטאקער שטערן״ דעם 
סובטעלן ילדישן נאװעליסט, אהרון בערעזינסקי. אפילו איגאיעװ האט 
הילפלאז צעשפרײט די הענט און מיר געראטן נישט צו אינטערװענירן... 

שװער האט זיך געלײגט אויפן געמיט די טרעפונג אין אברהם 
בוקאװיטשעס צימער מיט אונדזער בײדנס פראפעסאר פון ליטעראטור אין 
מאסקװער מערב־אונױוערסיטעט, יצחק נוסינאװ, און מיטן צעשטורעמטן 
פרץ מארקיש. דאס האבן זײ בלויז אונדז פארטרױלעך איבערגעגעבן דעם 
אנזאג, װאס זײ האבן באקומען אין מינסק, אויפן װעג קײן ביאליסטאק, 
פונעם סאמע דעה־זאגער, פאנטיעלעימאן פאנאמארענקא, אז בײ אונדז, 
װי אין אלע מערב־געביטן, װעט עס מיט ילדיש לעבן זײן גישט אנדערש, 
װי אין גאנצן סאװעטן־פארבאנד. 

װירקלעך, אזוי איז עס געװארן. די ילדישע שולן האט מען גענומען 
רוסיפיצירן. פון דער ילדישער טאגצײטונג איז געװארן א בלעטל מיט 
פארפליכטנדיקע איבערגעזעצטע אינפארמאציעס. דאס ילדישע טעאטער האט 
גענומען צאנקען. דאס אלץ איז באגלײט געװארן מיט נאכט־רעװיזיעס 
און ארעסטן, אויך צװישן אלטע ילדישע טעקסטיל־ארבעטערס, װעלכע 
מ׳האט געהאט געמםרט, אז זײ האבן בונדישע אדער טראצקיםטישע 
אנשוױנגען. אויסװעגלאזיקײט האט באהערשט דעם געמיט פון לאנגיאריקע 
רעװאלוציאנערע ארבעטער־טוערס, װעלכע האבן בשעתו אפגעלײקנט די 
פרעסע־ידיעות װעגן פארשניטענעם ילדישן לעבן אין סאװעטן־פארבאנד, 
אלס בײזװיליקע רכילות מצד די קעגנערס• 

װען פון מינסק איז דערגאנגען, הארט פארן היטלערישן אנגריף אויפן 
םאװעטן־פארבאנד, די שװארצע בשורה, אז דארטן זענען ארעסטירט 
געװארן אונדזערע טײערםטער פרײגד, דער דיכטער זעליג אקסעלראד, 
דער פראזאיקער עלי קאגאן און דער ליטעראטור־פארשער גרישע 
בעריאזקין, האט זיד םאר אונדז געעפנט דער תהום פון פולשטענדיקער 
אויםװעגלאזיקײט. 

זעליג אקסעלראד, דער נאענטסטער חבר פון דערמארדעטן דיכטער 
איזי כאריק, האט גוט געוװסט װעגן דעם, װאס עס איז געשען איז 1937 
מיט די ױדישע שרײבערם פון װײםרוסלאנה און דאך האט ער מיט אלע 
כוחות אונדז מיטגעהאלפן אין אלץ, אזוי װי ער װאלט נישט געדענקט 
װעגן די דראענדיקע געפארן. באצאלט האט ער מיט זײן לעבן. א קויל 
פון די תפיסה־װעכטער האט אים געטראפן בעתן ארויספירן די ארעסטאנטן 
פון דער מיגסקער תפיסה. עלי קאגאנען און ג. בעריאזקינען האט זיך 
אײנגעגעבן צו אנטלױפן. 

דער היטלערישער אנגריף האט מיט אמאל באװיזן אפצוטעמפן יענע 
אלע װײען, ארױסברענגענדיק אין זײן סאמע ברוטאלסטער געשטאלט די 
אויסװעגלאזיקײט בעתן געפינען זיד אין דײטשישער ארומרינגלונג. 

װאס טוט מען ? 

נאך האלבער נאכט האב איך געקלונגען צו איגאיעװן. דער ענטפער 
איז געװען דער געװײנלעכער, הגם אין זײן שטימע האט זיך געהערט 
צעשטרייטקײט: ״מיר געפינען זיך אויפן ארט... דו טו, װי דו פארשטײסט״. 

דרײ א זײגער פארטאג האט שוין איגאיעװס טעלעפאן נישט 
געענטפערט. איבער דער הויפטגאס זענען האסטיק־שנעל אדורך לאםטאויטאם 
מיט מעבל, שטוביק געפעק. דאס זענען געלאפן די מענטשן פון םאװעטישן 
אפאדאט. קײנער פון זײ האט מיד נישט ארויפגענומען. אויף דעם פוסטן 
װאקזאל האט א פוילישער באן־אנגעשטעלטער מיט געמאכטן מיטגעפיל 
מיר אנגעזאגט, אז כ׳האב פארשפעטיקט דעם לעצטן צוג... 

אױפן לאנגן צופוסװעג האבן מיר זיך שוין באגעגנט מיט דײטשן 
מיליטער. מחנות ױנגע זעלנערס אויף רײטװעגענער זענען געפארן אזוי 
װי אויף א טוריסטן־שפאציר, מיט פארקאטשעטע ארבל און אויסגעלײגטע 
קאלגערס, כדי זיך אפברענען אויף דער זון, װאס האט ארויםגעצויגן דאם 
רעשט ביסל כוחות בײ די הײמלאזע, פארצװײפלטע אנטלוי־פערס. פון א 

טאנק, װאס האט זיך פארהאלטן(דעם אונטעראפיציר זענען געפעלן געװארן 
מײנע שטיװל״.) האבן זיד געהערט רײד אין א רײנעם רוסיש. דער 
דײטשער ראדיא־ספיקער האט איבערגעחזרט עטלעכע מאל, אז דאס 
רעדט דער געפאנגענער סטאלינס זון. דער לײטמאטױו פון דער 
מיסטיפיקאציע: ״אלץ איז פארלױרן! גיט זיד אונטער...״ 

װאס טוט מען 1 

. צוזאמען מיט דוד ריכטערן און זײן זון העניעק, זענען מיר דערגאנגען 
מיט בארװעסע, בלוטיקנדיקע פים ביז סלאנים. באגעגנטע ילדן האבן 
געאײלט צו דעם גרויסן בית־מדרש. דער באפעל פון די דײטשן איז 
געװען: אלע ילדישע מענער מוזן פון 6 פארנאכט ביז 6 אין דער פרי 
זיך געפינען דארט. אן אומבאשרײבלעכע ענגשאפט. נישטא וװ צו זיצן. 

װאס טוט מען װײטער ו 

דוד ריכטער דערקלערט אנטשײדן: נישטא נאד װאס װײטער צו גײן. 
אומעטום איז דער שונא פארויס... איך באשליס פון דעםטװעגן גײן 
װײטער. דערגײן צו דער הויפטשטאט, מינסק. אפשר דארט באקומען 
קאנטאקטן, זיד דערשלאגן ביזן פראנט, זוכן אן אויםװעג. 

אויפן װעג קײן באראנאװיטש כאפן די דײטשן מענער. אויפן ילדישן 
בית־עולם האבן זײ געמאכט א לאגער פאר געפאנגענע סאלדאטן (מען 
דערקענט זײ לויט די אפגעשארענע קעפ) און פאר ילדן (װער עס איז 
לויטן סאװעטישן פאספארט פארצײכנט אלס ״יעװרײ״). צוזאמען מיטן 
פוילישן ארבעטער־טוער מיעטשיםלאװ קאזאק, באשליסן מיר ארויסצובאקו־ 
מען זיד פון לאגער דורד דעם נידעריקםטן ארט אין דעם פארקאן. די װאך 
כאפט זיד, שיסט און טרעפט נישט. מיר זענען שוין געװען אויף דער 
צװײטער זײט. 

צװישן די פילצאליקע װאנדערערס באגעגענען מיר באקאנטע. מיט 
דער זעלבער אויסרעכענונג: אין דער גרויסער שטאט װעט מען אפשר 
זען אן אויסװעג. אבער אויך צוריקגײערס — נישטא וװהין צו אנטלויפן! 
צו אוגדז בײדן שטײט צו די פוילישע ארבעטער־טוערין פון די קוילן־ 
ראיאנען, מארילע דזשעקאן. בײדע פאליאקן העלפן מיר ״זיד דעקן׳/ 
נישט צו באמערקן מײן ילדישקײט. אין אײן פאל, בעתן אפשטעלן זיך 

אין א דארף אויף איבערנאכט, האט א דײטשער אונטעראפיציר זיך צעשריגן 
אויף בײדע מײנע מיטגײערס — אין א רײנעם פויליש — פארװאס 
פארטרײבן זײ נישט פון זיך דעם זשיד — ״דאס איז ער און זײנס גלײכן 
שולדיק אין דער מלחמה״. איך האב גענומען אפטרעטן אין א זײט אויף 
א זיג־זאג אופן, ריכטנדיק זיך אויף א קויל... 

פארטאג האב איך אויפן גלײכן װעג, אין דער ריכטונג צו מינסק, 
באמערקט מײנע מיטגײערס. מיעטעק (קאזאק) האט אפגעשפארט א 
פענעץ ברויט פאר מיר. מארילע האט אויסגעמיטן צו קוקן מיר אין די 
אויגן. מיר האט זיך שטארק געװאלט אויפהערן צו זײן א לאסט פאר 
זײ און אלײן באשטימען מײן ״װאס װײטער״. 

געשען איז עס ערשט נאכן אנקומען קײן מינסק. 



אין מינסק — צום דריטן מאל 


א סך יארן בין איד געװען פארבונדן מיט דער דאזיקער אזוי ילדישער 
שטאט• צום אנהײב — בלויז פון דערװײטגס — פון קלעװ און כארקאװ 
האבן די פרײנדשאפט־פעדעם זיך געצויגן צו דער דארטיקער ױנגער 
ילדישער שרײבער־גרופע, צו דער ױגנט־צײטונג, װאס איז אויף א 
פאלקסטימלעכן אופן רעדאגירט געװארן דורך יאנקל רובינטשיקן, צו דער 
גאנצער דארטיקער סביבה, װעלכע האט מיט איר דעמאנסטרירטער 
סאװעטישער ילדישקײט זיד קענטיק אונטערשײדט פון דער סביבה אין 
קלעװ, כארקאװ און אין אנדערע שטעט פון אוקראלנע. מיט דער מינסקער 
חברה פלעגט אויסקומען זיד אפט צו טרעפן... אין מאסקװע, בעת 
באראטונגען, קאנפערענצן. 

װען כ׳בין אין 1928 , צום ערשטן מאל, אנגעקומען אין דער דאזיקער 
שטאט, איז מיר פארבאטן געװען זי אנצוקוקן, צו באגעגענען װעמען 
נישט איז פון באקאנטע. אין א האטעל־צימער בין איד געזעםן גאנצע טעג, 
מיט ״מאטעריאלן״ פון דער פוילישער אונטערערד און געװארט אויף א 
נאכט, װען די לבנה װעט זיך נישט באוױיזן, כדי דעמאלט זיד ״דורכשװארצן״ 
דורך דער גרענעץ קײן פוילן. 

א צװײטן מאל האב איד זיד באגעגנט מיט מינסק — מיט 6 יאר 
שפעטער און װידער אמאל מיטן אנזאג: ״זיד נישט דרײען צופיל און 
אויסמײדן ״באקאנטע״. כ׳בין געקומען פון פוילן לויט א באשלום מיך 
אפצופירן אויף א צײט אין דעם זיכערסטן ארט. די פוילישע פאליצײ 
איז •װידער געפאלן אויף מײנע שפורן. 

איך דערצײל װעגן דעם, בעת מײן דריטן ״באזוד״ אין מינסק, מײנע 
בײדע פוילישע מיטגײערס און בעט זײ זיך צו פארהאלטן אויף א מינוט 
בײ אײנעם אן אויסגעברענטן מויער אויף דער מאסקװער גאס, פאר 
דעמ באנבריקל. 

...אין דעם דאזיקן הויז האבן מיר מיט 6 יאר צוריק געװוינט — 

מיר אלע מיט פאלשע נעמען און פאמיליעס, אנפירנדיקע טוערס פון דער 
קאמוניסטישער אונטערערד אין װילנע און אין ביאליסטאק, אין פינםק און 
אין גראדנע, אין בריסק און אין סלאנים. אזוי לאנג האט מען דא גענאסן 
פון פולשטענדיקער זארגלאזיקײט, נישט טראכטנדיק װעגן דער מעגלעכקײט 
ארײנצופאלן אין דער ״דעפעגסיװע״ (פוילישע פאליטישע פאליצײ), ביז 
עס איז געקומען דער באשלום זיך צו לאזן אין װעג, אויף צוריק. ביז 
דעמאלט האט מען זיך פארנומען מיט אזא ארבעט — אין מינסק גופא 
און הינטער דער שטאט — װאס האט פארלאנגט פולשטענדיקע געהײמקײט. 
מיר האבן געלײענט לעקציעס און געפירט סעמינארן אין דער 
פארקאנספירירטער צענטראלער שול צום גרײטן אונטערערדישע קאדרען; 
מיר האבן געשריבן אויפרופן,. בראשורן, רעדאגירט צײטשריפטן אין 5 
שפראכן — אין װײםרוסיש, ילדיש, פויליש, רוסיש און ליטװיש; דא 
האט מען געגרײט קאדרען פאר די 2 אונטערערדישע דרוקערײען — אין 
װילנע און אין ביאליסטאק, װעלכע זענען קײן מאל נישט אנטפלעקט 
געװארן דורך דער ״דעפענסױוע״. 

געבליבן איז בלויז דער סקעלעט פון דעם אמאליקן מויער. נישטא 
קײן טרעפ, כדי זיך דערקלײבן צו מײן צימער. קײן שום שפור פון יענער 
פארגאנגענהײט, װאס איז נאך פאר דער מלחמה אפגעמעקט געװארן דורך 
דעם סטאלינישן באפעל צו פאראורטײלן די מענטשן פון אונטערערד אלס 
פראװאקאטארן, אגענטן פון פוילישן שפיאנאזש... 

אויף דער צעגטראלער םאװעטסקע־גאס איז פולשטעגדיק גאנץ געבליבן 
די העכסטע מינסקער געבײדע — דאס ״רעגירונגס־הויז״. אין פראנט פון 
דעם הויז איז געלעגן דער אומגעװארפענער לעגין־דענקמאל. װײטער 
זענען געבליבן בלויז סקעלעטן פון הײזער. געטללעט האט נאך א 
האפענונג, אז אפשר איז גאנץ געבליבן, אויף דער זעלבער גאס, דאס 
שרײבערהויז. איך דערקען קוים דאס ארט. אײן װאנט, פון פראנט, איז 
געבליבן און בײ איר פארהאלטן מיר זיך אין דרײען, כדי ארויסצולײענען, 
אין דײטש אדער אין װײסרוסיש, די רײד, װאם האבן פאר מײן 
אויסװעגלאזיקײט געעפנט א שפארוגע... אין תהום. געװען איז עס דער 

באפעל 

װעגן שאפן א יידישן װדינראיאן אין דער שטאט מינסק 

און אין דעם דאזיקן באפעל* איז בוכשטעבלעך געזאגט גע־ 
װאה = 

1 

״פון דעם טאג אן, װען עס װערט ארויסגעגעבן דער דאזיקער באפעל, 
װערט אין דער שטאט מינםק אויסגעטײלט א באזונדער טייל שטאט, וװ 
עס זאלן װוינען בלויז ילדן. 

2 

אלע ילדישע אײנװוינער פון דער שטאט מינסק זענען פארפליכטעט, 

נאכן פארעפנטלעכן דעם דאזיקן באפעל, אין משד פון 3 טעג זיך 
אריבערקלײבן אין ילדישן ראיאן. װער פון ילדן װעט נאך דעם טערמין 
געפונען װערן אין דעם נישט ילדישן ראיאן, װעט ער ארעסטירט און װי 
צום שטרענגסטן באשטראפט װערן. די נישט ילדישע אײנװױנערס, װעלכע 
וװינען אין די גרענעצן פון ילדישן װוינראיאן, מוזן גלײך פארלאזן דעם 
ילדישן ראיאן. אויב עם װעלן נישט זײן קײן דירות, באפרײטע דורך ילדן 
אין דעם נישט ילדישן װוינראיאן, װעט דער דירות־אפטײל בײ דער 
מינסקער שטאטישער פארװאלטונג געבן אנדערע פרײע דירות. 

3 

עס װערט דערלויבט מיטנעמען מיט זיד הויזפארמעגן. װער עס װעט 
װערן געכאפט בײם צונעמען פרעמדן גוטס, אדער בײם רויבן, װעט װערן 
באשטראפט דורד דערשיםן. 

4 

דער ילדישער ראיאן גרענעצט זיד מיט פאלגנדיקע גאםן: 

קאלװירט־געסל ביז צו דער קאלװירט־גאס, װײטער מיטן טײכל ביז 


* איבערגעזעצט פון דעם װײסרוםישן טעקסט. הגם אין װײםרוסיש װערן ױדן 
באצײכנט אלס ״יאורעי״, איז אין דעם באפעל, װי אין אלע װײםרוסישע 
אויםגאבן פון די קאלאבאראנטן, באנוצט געװארן די אגטיםעמיטישע באצײכענונג 
״זשידי״, ״זשיד״. 

צו ניעמיגע־גאס, אויסשליםנדיק די פראװאסלאװנע קירכע, ביז צו דער 
רעפובליקאנער־גאס מיט די בײליגנדיקע גאסן שארגע, קאלעקטארגע, 
מעבל־געסל, פערעקאפ־גאס, ניזאװע־גאס, דער ײדישער בית־הקברות, 
אבוטקאװע־גאם, 2 טע אפאנםקע־געסל, זאסלאװסקי־גאס, ביז דעם קאלװירט־ 
געםל• 


5 

דער ײדישער װוינראיאן מוז, נאך דעם װי די יןדן װעלן זיך אהין 
אריבערקלײבן, אפגעצוימט װערן פון דער שטאט מיט א שטײנערנער װאנט, 
אויסבויען די דאזיקע װאנט מוזן די אײנװוינער פון דעם יןדישן ראיאן. 
דערבײ דארפן אלס בוי־מאטעריאל באנוצט װערן שטײנער פון נישט 
באװויגטע, אדער חרובע געבײדעס. 


6 

יןדן פון די יןדישע ארבעטס־קאלאנעס איז פארבאטן צו זײן אין 
נישט־יןדישן װוינראיאן. די דאזיקע קאלאנעם קאנען ארויסגײן פון זײער 
ראיאן נאר האבנדיק א ספעציעלע באשטימונג פאר באשטימטע ארבעטס־ 
פלעצער, װעלכע װערן צוגעטײלט דורך דער מינםקער שטאט־פארװאלטונג. 
פאר ברעכן דעם דאזיקן באפעל װעט מען באשטראפט װערן מיט דערשאםן 
װערן. 


7 

יןדן איז דערלויבט ארײנצוגײן און ארויסצוגײן פון דעם יןדישן 
ראיאן דורך 2 גאסן — דורך אפאנםקי און דורך אסטראװסקי. דורכקלעטערן 
דורכן מויער איז פארבאטן. דער דײטשער װאך און דער ארדענונגס־װאך 
איז באפוילן צו שיסן אין די, װאס היטן נישט אפ דעם דאזיקן באפעל. 

8 

אין דעם ױדישן װוינראיאן קענען ארײן בלויז יןדן און פערזאנען, 
װעלכע געהערן צו דײטשע מיליטער־טײלן, און אויך צו דער מינסקער 
שטאט־פארװאלטונג, און דאס גאר צוליב דינסט־ענינים. 



סאװעטישע ילח הינטער געטא־צוימען 

9 

אויפן ױדעגראט װערט ארויפגעלײגט די פליכט צו שאפן א הלװאה פון 
30.000 טשערװאנצעס אויף הוצאות, װאס זענען פארבונדן מיטן אריבערגײן 
פון אײן ראיאן אין צװײטן. די דאזיקע סומע, פאר װעלכער דער 
פראצענט־אפצאל װעט װערן שפעטער רעגולירט, מוז ארײנגעטראגן װערן 
אין משך פון 12 שעה נאכן ארויםגעבן דעם דאזיקן באפעל, אין דער קאסע 
פון דער שטאט־פארװאלטונג (קארל מארקם־גאס נומ׳ 28 ). 

10 

דער ױדענראט דארף גלײד געבן דעם דירות־אפטײל בײ דער שטאט־ 
פארװאלטונג א מעלדונג װעגן אלע דירות, װאס ילדן לאזן איבער אין דעם 
נישט ױדישן װוינראיאן און זענען נאד נישט פארגומען דורך ארישע 
(נישט ױדישע) אײנװוינערס. 


11 

די ארדענונג אין דעם ױדישן װוינראיאן װעלן האלטן באזונדערע 
ילדישע ארדענונג־אפטײלן (א ספעציעלער באפעל װעגן דעם װעט קומען 
באצײטנס). 


12 

פאר ענדגילטיקן אריבערקלײבן זיך פון די ילדישע אײנװוינערס אין 
זײער ראיאן טראגט די פולע אחרױת דער ױדענראט פון דער שטאט 
מינסק. יעדער מין אויםמײדן דעם דאזיקן באפעל װעט צום שטרענגסטן 
באשטראפט װערן. 

דער פעלד־קאמענדאנט״. 

דאס װארט ״געטא״ איז אין דעם ״באפעל״ נישט דערמאנט געװארן, 
אבער בעתן פרעגן בײ א ילדן, װאס האט אויף א האנט־װעגעלע געשלעפט 
אנגעװארפענע פעק: ״װוהין לאזט איר זיד ?״ — האט ער מיר אנגעװיזן 
אויף א דערבײלקער װאנט מיטן באפעל־פלאקאט און בלויז אײן װארט 
געזאגט: אין דער געטא... דאס האבן די געקומענע ילדן פון פוילן, די 
״ביעזשענצעס״ (פליטים) געבראכט מיט זיד דעם דאזיקן באגריף. מיגסקער 

יידן האבן אים גיך איבערגענומען און געפרװוט אזוי פארטײטשן: ״געטא — 
מסתמא שטאמט עס פון װארט גט. מ׳גײט אונדז אפגטן פון אלע ארום, פון 
אונדזערע שבנים און ארבעטס־חברים...״ 

אויף א צװײטן ארט — א צװײטער באפעל פון דעם מיליטערישן 
פעלד־קאמענדאנט: װעגן דער געלער לאטע. מיט דער בארימטער דײטשער 
פינקטלעכקײט װערט אין דעם באפעל גענוי אנגעװיזן װי גרויס די לאטע 
דארף זײן און אויף װעלכן ארט זי דארף צוגעגײט װערן. און דער שלוס־ 
אקארד: פאר נישט אויספילן דעם באפעל — טויט־שטראף. 

מיר זיצן אויפן גאנץ געבליבענעם בריקל פון אמאליקן שרײבערהויז. 

װאס עס טראכטן מײנע פוילישע װעג־חברים, װײס איך נישט. אבער, 
װען איך װענד זיך צו מארילען זי זאל פון מײן טארבע פון גרינלעך־ 
געלבלעכן קאליר אויסשנײדן א שטיק מאטעריאל, כדי דערפון מאכן 
פאר מיר א לאטע, נעמען זײ עס אן פאר נאטירלעך. זײ זאלן װײטער מיר 
״דעקן״ איז נישט מעגלעך און גײן אין דרײען איז נישטא וװהין. זײ, די 
אריערס, װעלן זוכן א װינקל פאר זיך, אויך אן ארבעט, כדי צו קענען 
װי נישט איז דורכקומען. און װאס וױיטערז פאר זײ גילט דאך נישט 
דער באפעל, װעלכער שטויסט מיך אויף דעם איינציק געבליבענעם װעג — 
אין געטא. 

מיט א גרופע ילדן, װעלבע האבן אויף װעגעלעך, אויף די פלײצעס 
געטראגן דאס שטוביקע פארמעגן, בין איך ארײן אין דעם ״יידישן 
װוינראיאן״. 



דער אנהײב־װעג אין געטא 

נאך העכער 20 יאר סאװעטן־מאכט זענען אין מינםק נישט געװען 
מער קײן געגנטן, וװ ס׳האט זיך דער עיקר קאנצענטרירט די ילדישע 
באפעלקערונג. ילדן האבן געוװינט אין אלע שטאטישע און בײשטאטישע 
קװארטאלן: אין ליאכאװקע און קאמאראװקע, אין פערעספע, קאלװאריע 
און סערעבריאנקע. דאס איז געװען בולט צו זען אין דעם פילז׳ײטיקן צוג 
אין דער ריכטונג פון געטא. צונויפגעקומען איז מען זיך מיט האנט־ 
װעגעלעך, מיט רײט־װעגענער, זעלטענער מיט פערד און װאגן, אנגעלאדן 
מיט שטובזאכן, אויף דער שמאלער קאמסאמאלסקע־גאס. פון דארט האט 
דער װעג געפירט צו די גאסן ניעמיגע און אסטראװסקי (נאך דעם 
פראװאסלאװנעם קלויסטער) — צו דער אנגעצײכנטער גרענעץ־ליניע פון 
געטא. אומגעהויער גרויס איז דארט געװען דער טומל, דער געדראנג און 
איבער אלץ דאס געשרײ. 

— װאס איז עם פאר א מין אײלעניש, אזא שפארענישזו 

א מיטליאריקער, באװאקסענער מיט א נישט געשוירענער שװארצער 
בארד, קוקט מיך אן פארחידושט און באשליסט באלד, אז כ׳בין נישט 
קײן היגער. װארום װער װײס עס נישט, אז עס דערנענטערט זיך דער 
לעצטער טערמין אריבערצוגײן אין ילדישן װוינראיאן און אז דער פיל מאל 
איבערגעחזרטער אנזאג: טויטשטראף! — איז נישט סתם קײן סטראשונעק. 
ילדן װײסן צו דערצײלן, אז שוין אויף צו מארגנס, װען די דײטשן האבן 
פארנומען מינסק, האבן זײ אין דער ברענענדיקער שטאט איבערגעלאזט 
א םפעציעלע אפעראטױוע גרופע צום מארדן, צום רויבן, צום אנװארפן א 
טויטשרעק אויף דער באפעלקערונג. די דײטשע ארמײ האט שוין געהאט 
געגרײכט װײטער, אויף מזרח פון מינסק — קײן באריסאװ, קײן ארשע, 
זיך לאזנדיק אין דער ריכטונג פון סמאלענסק. מאסן ילדן, װעלכע האבן 
געהאט פארלאזן די שטאט צופוס, זענען צוריקגעקומען און ארײגגעפאלן 
אין די הענט פון די רוצחים. פלאקאטן האבן צװויסן געגעבן, 
אז ״הונדערט ילדן־באלשעװיקעס זענען דערשאסן געװארן״. א נײע 

פארארדענובג האט באפוילן, אז מענער אין עלטער פון 15 ביז 45 יאר 
דארפן זיד רעגיסטרירן. און װי געװײנטלעך — װער עס װעט עס נישט 
טאן — טויטשטראףו אויף אלע גאסן האבן מיליטערלײט מיט מעטאלענע 
״האלבע לבנות״ אויפן האלדז, גענישטערט, געזובט און געכאפט מענער, 
אן אונטערשײד פון נאציאנאלער אנגעהעריקײט. אלם כלל האבן די דײטשן 
זיך נישט אריענטירט װער עס איז, לויטן אויסזען, א ילד• ממילא זענען 
צװישן די געכאפטע געװען א סך מענטשן פון די פארשידנסטע פעלקער. 
זײ האט מען פארשפארט אין דעם בײשטאטישן לאגער דראזדי. א גרויםן 
טײל ״אפגעשוירענע״ האבן די כאפערס אפגעשיקט אין דעם ספעציעלן 
געפאנגען־לאגער אין מאסױקאװשטשיגע. 

אין דעם לאגער דראזדי, אויפן אפענעם פעלד, אונטער דער 
ברענענדיקער זון, האבן די היטלעריםטן צונויפגעטריבן בײ 140 טויזנט 
מאן. אלע האבן געמוזט זיצן. פאר א פרװו זיד אויפצושטעלן איז געקומען 
א קויל. מענטשן זענען אויסגעגאנגען פון דארשט, אבער בײ דעד מינדםטער 
באװעגונג אװעקצופויזען אין דער ריכטונג פון נאענטליגנדיקן טײכל, האט 
אנגעהויבן צו ״שטעפן״ אן אויטאמאט, א קוילנװארפער. באלד האט זיד 
באװיזן א ספעציעל־צוגעקליבענע גרופע געפאנגענע, מערסטנם דײטשן 
פון דער בײװאלגא־געגנט, װעלכע האבן אפגעשלעפט די טויטע. דאס 
פלעגט געשען אזוי אפט, אז מענטשן האבן אויפגעהערט צו רעאגירן אויפן 
גרויל פון כםדר לויערנדיקן טויט. 

אלץ אפטער פלעגן צום לאגער קומען פרויען, קינדער מיט עסנװארג, 

מיט קלײדונג (אפילו מיט פרויען־קלײדער פאר מענער, כדי אזױ ארום 
זײ ארויסבאקומען פון דראזדי), מיט צױוילע אנטועכץ פאר געפאנגענע 
מיליטערלײט. װיפל די דײטשע װאך האט נישט אפגעטריבן, האבן אפילו 
גענומען באשיסן, איז די צאל פרויען בײם לאגער יעדן טאג אלץ מער 
געװאקסן. 

אין עטלעכע טעג ארום איז געקומען א באפעל אפצוזונדערן די ײדן• 
דער גרעסטער טײל ילדישע געפאנגענע האט אין אנהויב זיך נישט 
אריענטירט װאס פאר א כליין עס האבן דערבײ די היטלערלײט. בלויז א 
קלײנער טייל האט דערשפירט די סכנה, האט נישט געפאלגט דעם באפעל 
און איז געבליבן אויפן ארט, ״געדעקט״ דורך נאענטע מעגטשן, רוסן, 
װײסרוסן. אבער שוין דעמאלט האבן זיד געפונען אויסװארפן, װעלכע 

האבן אנגעװיזן די דײטשן װער עס איז א ״ױדע״. די דאזיקע לײט 
האבן באקומען אן איבעריקע פארציע זופ ׳ א פעקל מאכארקע פאר ארויסגעבן 
באהאלטענע יידן. אין לאגער זענען אויך געװען פאלן, װען אין דער פרי 
פלעגט מען געפינען א דערשטיקטן מסור, װעלבער האט געװילדעװעט 
בײם זוכן און ארויסגעבן יידן. 

אויפן פינפטן טאג זענען אלע צױוילע, חוץ די ילדן, באפרײט געװארן. 

די געפאנגענע מיליטער־לײט זענען אפגעשיקט געװארן אין לאגער אין 
מאסױקאװשטשינע. אין דראזדי זענען געבליבן בלויז די ילדן. באלד איז 
געקומען א באפעל אפצוזונדערן די יידן מיט ״אינטעליגענטע פאכן״ פון 
דער גאנצער מאסע געפאנגענע. ילדן האבן געטראכט, אז מסתמא װעט מען 
נעמען די ילדישע אינזשיניערן, טעכניקערס, ארכיטעקטן, דאקטוירים, 
קינסטלערס, בדי זײ צו באשעפטיקן. געמאלדן האבן זיך סססב ילדן, אפילו 
אן ״אינטעליגענטע״ פאכן, אנגעבנדיק אפט פיקטױוע ספעציאליטעטן, 
כלומרשט געענדיקטע הויכשולן. 

פארחידושט איז מען געבליבן, װען עס איז געקומען א נײער באפעל: 
מעדיצין־דאקטוירים, שפיטאל־ארבעטערס זאלן ארויס פארויס. קײנער האט 
זיך נישט געהאט דערטראבט, װאם עס דערװארט דער ילדישער 
אינטעליגענץ, אז די היטלעריסטן איז קודם־כל געגאנגען אין פטרן די 
עװענטועלע װידערשטענדלער קעגן דעם גאצישן בארבאריזם. ילדן האבן 
בעת־מעשה נישט פארשטאנען פארװאס גראד די קלײנע גרופע ילדישע 
דאקטוירים (די מערהײט דאקטוירים איז מאבילירט געװארן אין דער 
סאװעטישער ארמײ גלײך אין די ערשטע טעג פון היטלערישן אנגריף), 
איז צוריקגעשיקט געװארן צו דער גאנצער מאסע ילדישע געפאנגענע, 
די דײטשן האבן פון דער דערפארונג אין װארשעװער און אין אנדערע 
פוילישע געטאס געוװםט װעגן די עפידעמיעס, װאס ברעכן אויס אין 
רעזולטאט פון דער מוראדיקער ענגשאפט און פון דעם הונגער אין די 
״ילדישע װוינראיאנען״. פאר די עפידעמיעס און זײער מעגלעכן 
אויסברײטערן זיך מחוץ דער געטא, האבן די דײטשן שטארק געציטערט. 
דערפאר האבן זײ ביז א צײט געשוינט ילדישע דאקטוירים• 

ערשט אויפן װעג, גאכן ארויספירן פון דראזדי־לאגער, האבן די 
געפאנגענע ילדישע אינטעליגענטן דערזען, אז נישט קײן מינםק פלרט 
מען זײ, נאר אין א פארקערטער ריכטונג. מיט חדשים שפעטער איז 

באוװםט געװארן דאס שרעקװארט טראםטיניעץ, דער טויטלאגער, וװ די 
געפאנגענע זענען גלײד דערמאדדעט געװארן אדער מ׳האט זײ געבראכט 
שוין דערשטיקטע אין די ״דושעגובקעס׳/ כדי זײ אויסלײגן אויף די 
צוגעגרײטע .שטאפלען גרויסע שײטערס און זײ פארברענען. די מינסקער 
ילדי׳שע אינטעליגענץ איז געװען די ערשטע צװישן די קרבנות פון דעם 
היטלערישן מאסנמארד, מיט װעלכן עס האט זיך אנגעהויבן די גרויל־ 
געשיכטע פון דעם טויטלאגער טראסטיניעץ. 

צװישן מינםקער ילדן איז פארשפרײט געװארן א קלאנג, אז דאס האט 
מען די מענטשן פון דראזדי גענומען אויף ארבעט און אז אין גיכן װעלן 
זײ לאזן הערן פון זיך... 

נאד עטלעכע טעג זענען אריבער און אלע ילדן פון דראזדי זענען 
אריבערגעפירט געװארן אין דער מינסקער תפיסה. דארט איז דורכגעפירט 
געװארן א רעגיסטראציע, בעת װעלכער די אקופאנטישע מאכט־ארגאנען 
האבן דער עיקר זיד אינטערעסירט מיט די פאד־םפעציאליטעטן פון די ילדן. 
פון תפיסה זענען אלע אפגעפירט געװארן צו דעם נאענט ליגנדיקן שטח 
פון געטא. דא האבן די באפרײטע פון תפיסה געזוכט זײערע משפחות. 
פאר דער צײט, װען זײ זענען געװען געפאנגען האבן זײערע פרויען און 
קינדער געמוזט פארלאזן די אמאליקע דירות און זוכן אן• ארט. אין 
געטא. די ענגשאפט איז דא געװען א געװאלטיקע. אויף דעם גאנצן שטח 
פון געטא זענען קײן גרויסע, גײ־אויםגעבויטע װוינחײזער נישט געװען. 
אויף די גאסן און געסלעך רעכטס און לינקס פון אײנציקן גרעסערן 
פלאץ מיט עטלעכע בײמער, דעם. אזוי גערופענעם ױבילײ־פלאץ, זענען 
דער עיקר געװען אײנשטאקיקע הײזקעס, הילצערנע כאטעס, װאם זענען 
אפילו בײ דער םאװעטן־מאכט געבליבן דאס פרױואט־אײגנטום פון זײערע 
באלעבאטים. ס׳איז אנגעגאנגען אן אויסטויש מיט די נישט־ילדישע 
אײגנטימערס, װעלכע האבן באקומען גוט־אײנגעארדנטע ילדישע װוינונגען 
אין די מויערן, װאס זענען נישט חרוב געװארן. א טײל מעבל האבן ילדן 
באװיזן צו פארקויפן. אין דער ענגשאפט פון די געטא־צימערלעך איז קײן 
ארט פאר זײ נישט געװען. 

בײ דער געבײדע אויף מיאסניקאװ־גאם, מחוץ דער געטא, וװ עס 
האט זיך צײטװײליק באזעצט דער יודענראט, (בלויז אלטע לײט האבן 
זיד דערמאנט אין דער פאררעװאלוציע־באצײכענונג : קהילה) האבן זיך 

געזאמלט פיל טויזנטער יידישע מענער און פרויען מיט לאטעס פון 
פארשידענע געל־נױאנסן. שוין נישט קײן גרויסע פלאקאטן, נאר 
פארארדענונגען, געשריבן אויף א שרײבמאשין אין רוסיש און 
אונטערגעשריבן דורך דעם ױדענראט, האבן אויפגעפאדערט אלע יידן זיך 
צו רעגיסטרירן, כדי באקומען א נײעם ״געטא־פאםפארט״. אן דעם 
װעט מען קײן דירה נישט באקומען, קײן שום שפײז־פראדוקטן אא״װ. 
ױנגע מײדלעך זענען געזעסן בײ טישלעך אין דרויסן און יעדע פון זײ 
האט רעגיסטרירט לױטן אלף־בית — דעם נאמען און פאמיליע, צאל 
מענטשן אין דער משפחיה, באשעפטיקונג ביז דער מלחמה, וװ געװוינט און 
נײער אדרעס, בײלײגנדיק דערבײ דעם סאװעטישן פאספארט. צו שטרענג 
זענען די רעגיסטראטארינס גישט געװען. יעדעס פאפירל האט געקאנט 
גילטן. און דאס האבן אויםגענוצט א סך מענטשן, דער עיקר געװעזענע 
פארטײ־מיטגלידער, פאראנטװארטלעכע טוערס פון רעגירונגס־אפאראט. 
זײ האבן זיך באנוצט מיט סתם־פאפירלעך, כדי אנגעבן א געענדערטן 
נאמען און פיקטױוע באשעפטיקונג 

אזא פראצעדור צום לעגאליזירן זיך האב איך אויך דורכגעמאכט — 

אן א שום פאפירל. שוין אויפן װעג קײן מינסק, בעתן ״באגעגענען״ 
זיך מיט די ערשטע דײטשע מיליטער־טיילן, האב איך אונטער א בוים 
אין א דארף (װו כ׳בין געװען פארשפארט איבער נאכט דורך דײטשע 
זשאנדארן) באגראבן אלע מײנע דאקומענטן. געהאלפן האבן מיר צום 
לעגאליזירן זיך מײנע ערשטע באקאנטע, װעלכע איך האב באגעגנט ביײ 
דעם ױדענראט. פון דעמאלט אן האב איך געהײסן אין געטא: יעפים 
סטאליארעװיטש. 

געהאלפן האט מיר ױאל ליפשיץ. אין דער ביאגראפיע פון דעם דאזיקן 
מיטליאריקן ײדן, װעלכן איך האב קוים דערקעגט, אזוי שטארק האט ער 
זיך געענדערט אין משך פון די עטלעכע אקופאציע־װאכן, האב איך 
געהאט א שטיקל חלק. א באװאקםענער, מיט א געדיכטער שװארצער 
בארד, האט ער מיט גארגישט דערמאנט דעם ױנגן ילדישן קוילן־גרעבער, 
װעלכן איך האב אין די צװאנציקער יארן באגעגנט אין דאנעצער באסײן. 
אונטער מײן װירקונג האט ער זיך גענומען פלײסיק צום לערנען. מיט יארן 
שפעטער האב איך אים שוין באגעגענט אין מאסקװע אלס סטודענט פון 
מערב־אונױוערסיטעט. נאכן ענדיקן דעם אונױוערסיטעט האט ער געארבעט 

אין דער מינסקער ילדישער טאגצײטונג ״אקטיאבער״ און אייז א צײט 
געװען דער פארזיצער פון װײםרוםלענדישן זשורנאליסטן־פארבאנד. 

. — פאר װאס ביסטו געבליבן י פאר װאס האסטו, פארגעמענדיק אזא 
הויכן פאסטן פון ״רעפובליק־מאסשטאב׳/. זיך נישט עװאקױרט ? 

זײן ענטפער האט געדינט אלס שליסל-צו דעם צושטאנד, װען אין די 
ערשטע טעג האט די רעגיסטראציע פון ױדענראט באװיזן, אז אין געטא 
זענען פאראן העכער 50 טויזנט ײדן. אבער שוין מיט א װאך שפעטער האט 
זיך ארויסגעװיזן, אז רעגיסטרירט האבן זיך 80 טויזנט ײדן. פאקטן האבן 
אין 3 חדשים ארום באװיזן, אז אויך די דאזיקע צאל איז געװען א 
פארקלענערטע. און מײן פראגע האט שױן מער אלגעמײן געקלונגען: 

— עס איז דאך אין אײער רשות געװען כמעט א גאנצע װאך. ײדן 
האבן דאך געוװסט װעגן דעם שנעלן פארויםגאנג פון דער דײטשער 
ארמײ. פאר װאס זענען אזויפיל ילדן געבליבן ? ז 

דעמאלט איז פון מױל פון דעם יארנלאנגן קאמוניסט און באקאנטן 
געזעלשאפטלעכן טוער געקומען דער באשולדיקונגס־אקט קעגן די פירערס 
פון דער קאמוניסטישער פארטײ און פון דער סאװעטישער רעגירונג. 
זײנע טיף־שװארצע אויגן האבן זיך ממש אנגעצוגדן פון אויפרעגונג. 

— זײ האבן אונדז פארראטן... זײ זענען װי פחדנים, װי דעזערטירן 
אנטלאפן און אונדז אלעמען האבן זײ אפילו נישט געװארנט... מ׳האט 
אונדז באפוילן צו גראבן טראנשײען, קעגן־טאנקן־גרובנס. האבן מיר 
דיםציפלינירט געפאלגט. אלײן אבער זענען זײ אנטלאפן, דערבײ האבן 
זײ אנגעלאדן לאסט־אויטאס נישט מיט מענטשן, נאר מיט זײער האב און 
גזטס... 

דעם דאזיקן שרעקלעכן אמת איז מיר נאך דעם א סך מאל אויסגעקומען 
צו הערן, אויך מצד נישט קײן ילדן. אויף די פארברענטע מויערן פון 
דער אקופירטער שטאט האבן זיך שפעטער באװיזן אויפשריפטן קעגן דעם 
סאװעטישן ״הויפט־באלעבאס״, פאנטיעלײמאן פאנאמארענקא. א געגראמטער 
אויפשריפט האט זיך פארגעדענקט: ״פאנטיעלײמאן — דושא ם׳טעביא 
װאן״ (״פאנטיעלײמאן — די נשמה זאל ארױס פון דיר״). מיט צענדליקער 
יארן שפעטער האבן סאװעטישע היםטאריקערס זיך באמיט צו ״קארעגירן״ 
די געשיכטע און פארשטעלן די לאגע אזוי, װי דאס האט געטאן דער 

מינסקער היסטאריקער אי. מ. איגנאטענקא, װעלכער שרײבט * ״.״עס זענען 
אויסגעארבעט געװארן מאסטמיטלען צום עװאקמרן די באפעלקערונג, 
אינדוסטריעלע אונטערנעמונגען און מלוכישע אינסטיטוציעס... אזוי, 
למשל, זעגען אין סאװעטישן הינטערלאנד אװעק דעם 24 טן ױני העכעד 
סז עשאלאנען מיט דער באפעלקערונג און מאטעריעלע גיטער. אכער קײן 
מאסן־עװאקואציע האט זיף נישט אײנגעגעבן דורכצופירן״ — הגם לאמיר 
װידער דערמאנען — די היטלעריסטן זענען ארײן אין מינסק ערשט דעם 
28 טן ױני אין אװנט. און לאמיר אויך צוגעבן: די אינדוסטריעלע 
אונטערנעמונגען האט מען פון מינסק אויך נישט ארויסגעפירט, סײדן די 
״מאטעריעלע גיטער״ פון די דיגניטארן גופא... 

ױאל ליפשיץ האט מיך גענומען צו זיך, אין דעם אײנציקן צימער 
אויף אסטראװסקי־גאס, וװ עס האבן אין שרעקלעכער ענגשאפט געװוינט 
2 משפחות מיט קלײנע קינדער. 

א דאך איבערן קאפ האב איך שוין געהאט, כאטש מערערע מאל 
פלעגט מיר אויסקומען, צוליב דער שרעקלעכער דושנעקײט, פארברענגען 
די ױלי־אויגוסט־נעכט אויפן הויף. די שמועסן מיט שכנים, װעלכע האבן 
געהאלפן זיך אריענטירן אין דער לאגע, אין די שטימונגען ביי ײדן, פלעגן 
זיך ציען ביז פאר טאג. 

אין דער פרי האב איך זיך געלאזט איבער גאענט ליגנדיקע גערטנער, 

װאס זענען שוין געװען דורכגעגראבן דורך מענטשן, װעלכע האבן פריער 
פאר מיר באװיזן זיך צו באזארגן מיט גרינװארג. וװ נישט וװ האט זיך 
געװאלגערט א האלבפארפוילטער הײפטל קרויט, א מערל, רעטעכל — 
און דערמיט איז אויסגעקומען איבערצוהאלטן דעם טאג. נישט געקוקט 
אויף דער געפאר האב איך צוזאמען מיט ױאלס משפחה זיך געלאזט אױף 
דער ״צװײטער זײט״ צו א פאבריק פון פאטיקע (סיראפ), װעלכע איז 
אויפגעריסן געװארן דורך א באמבע. טויזנטער מענטשן האבן געשעפט פון 
קאנאלן, פון פעםער, דאס געדיכטע זיסקײט• א צװײטן מאל בין איך 
מיטגעגאנגען צו א חרובן מאגאזין, וװ מ׳האט אנטדעקט... ריציגאײל. 
אױף דעם האבן מיר א צײט לאנג געפרעגלט קארטאפל אלס עיקרדיקן 
מאכל. 

* אין דעם זשורנאל ״איסטאריא קפם״ם״ נומ׳ 7 פון 1975 , זײט 59 . 

שוין אין די ערשטע טעג, נאך אײדער די געטא איז פארצוימט 
געװארן, האט זיך אנגעהויבן דער אויסטויש־האנדל מיט פוייערים אויפן 
מארק. ילדן האבן געטוישט אנצוגן, פרויענקלײדער, שטובגעפעס, אויף 
עסנװארג. די צוגעזאגטע ברויטקארטעס פון ױדענראט, האט מען בכלל 
נישט באקומען. אפגעגעבן האט דער ױדעגראט זעקלעך שװארצע מעל 
דעם שפיטאל, דעם קינדערהײם און דער עיקר דער ילדישער ״ארדענונגס־ 
דינסט״ (די געטא־פאליצײ, װעלכע מען האט אויפן סאװעטישן שטײגער 
גערופן ״מיליץ״), אויך אײנצלנע מענטשן, װעלכע האבן באלאגערט די 
געבײדע פון ױדענראט און ״באגלײט״ נאך אנאנד, מיט געשרײען, מיט 
דראונגען, די ״קהילה־מענטשן״. 

קײן סאציאלע אונטערשײדן זעכען צװישן יידן אין מינטקער געטא 
כמעט נישט געװעןי די סאװעטישע ארדענונג האט ניװעלירט די 
באפעלקערונג אלס ארבעטס־מענטשן. אן אונטערשײד איז געװען בלויז 
אין דער באשעפטיקונג, װאס האט א געװיסן שיכט מלוכה־ און פארטײ־ 
אנגעשטעלטע פרױוילעגירט, בעסער באזארגט מיט שפײז־פראדוקטן און 
מיט קלײדער. קײן מענטשן מיט קאפיטאלן, זענען כמעט נישט געװען. 
די פאליטיק פון דער סאװעטן־רעגירונג ארויסצוציען פון דער באפעלקערונג 
גאלד און זילבער — פריער דורך שאפן ספעציעלע געשעפטן, וװ מ׳האט 
דערפאר געקענט באקומען ״דעפיציטע״ סחורות, און שפעטער דורך טעראר, 
דורך ארעסטירן און פײניקן, כדי ארויסצובאקומען דאס ירושה־אײגנטום, 
װאם איז בײ ילדן איבערגעגאנגען פון דור צו דור — זילבערנע, פלאטינענע 
לעפל־גאפל, א גאלדענער זײגער פון א דרשה־געשאנק, גאלדענע רינגלעך 
און אויערינגלעך, בײ אײניקע — אויך אויסלענדישע וואלוטע, װאם 
געקומעגע פון אויסלאנד קרובים האבן איבערגעלאזט, אדער מיט א 
געלעגנהײט איבערגעשיקט. די עיקרדיקע ״װאלוטע״ בעת דעם טוישהאנדל 
צװישן געטא און ״יענער זייט״ איז געװען דער אזוי גערופענער ״אטרעז״ — 
א קופאן מאנופאקטור אױף א מענער־אנצוג אדער פרויען־מלבוש• אזעלכעס 
האבן א סך געטא־אײנװוינערס פארמאגט, װײל אײנשאפן זיד אן ״אטרעז״ 
איז אין די סאװעטישע באדינגונגען געװען די זיכערסטע לאקירונג פון 
דעם אפגעשפארטן ארבעטס־לוין. דערויף איז אין אלע געטאײארן געװען 
דער גרעסטער גאכפרעג• 

איך אלײן האב גארנישט פארמאגט. פון ביאליסטאק בין איך ארויס, 

װי מינסקער יידן פלעגן זאגן, ״יאק סטאי״. דער הונגער האט זיך 
גענומען אנזען אויף מײן פנים, אין מײן גאנג. בין איד אװעק צום 
ױדענראט מיט דער האפענונג צו באקומען אין דער געעפנטער קיך פאר 
הײמלאזע א טעלער פארקאכטע ראזעװע מעל מיט װאסער, אלס א מין 
זופ. 

דארט האב איך זיך אנגעהערט די פארשידנסטע געשיכטעס װעגן דעם 
ױדענראט, װעגן זײנע אנפירערס און אויפטוען. ױאל האט מיר געהאלפן 
זיך פאנאגדערצוקלײבן און דערװיסן זיך דעם אמת װעגן דעם ױדענראט, 
װאס איז סײ לויט זײן אנטשטײן, סײ לויט זײן באשטאנד און אופן פון 
טעטיקײט געװען פולשטענדיק אנדערש פון די ױדענראטן אין פוילן און 
אין די פארנומענע דורך די סאװעטן מערב־געביטן. 

די היטלעריסטישע מאכט, װאס האט לויט דער אנגענומענער סכעמע 
פון דעם רײכס־מיניסטער פאר די אקופירטע מזרח־געביטן, אלפרעד 
ראזענבערג, געדארפט דורכפירן א סך פון אירע פארארדענונגען לגבי 
ילדן — דײד ילדן גופא, איז אין מינסק געבליבן שטײן פאר אן אויסנאם־ 
לאגע, װאס איז געװען א רעזולטאט פון דער סאװעטישער פאליטיק לגבי 
ילדן. קײן קהילות, אזוי װי אין די פוילישע שטעט, זענען אין סאװעטן 
פארבאנד נישט געװען. ממילא זענען נישט געװען קיײן ילדישע 
רעפרעזענטאטױוע פערזאנען, װעלכע װאלטן געקאנט שאפן דעם ױדענראט. 
נישט געװען זעגען אויך קײן שום ילדיש־סאװעטישע אינסטיטוציעס נאד 
דער סטאלינישער אויסראטונג אין 1937 , װאס האט קודם־כל געטראפן 
דער ילדישער קולטור־םביבה אין מינסק. די אקופאציע־ארגאנען איז 
דעריבער געבליבן צו שאפן א ױדענראט סתם פון צופעליקע מעגטשן. 

װי אזוי די מיליטערישע קאמענדאנטור איז דערגאנגען דערצו, אז 
אלס ״עלטעסטער דער ױדען״ זאל באשטימט װערן אליהו מושקין, זענען 
צװישן ילדן ארומגעגאנגען די פארשידנסטע קלאנגען. אײניקע האבן 
געוװסט צו דערצײלן, אז א. מושקין זאל כלומרשט האבן געװען צװישן 
די רעפרעסירטע אין 1937 און צו אזעלכע האבן די דײטשן געהאט מער 
צוטרוי. (װירקלעך זענען אין דעם צױוילן אדמיניסטראטױון אפאראט אויף 
דער ״רוסישער זײט״ געװען א סך געקומענע פון תפיסות און לאגערן, 
אפט קרימינעלע ארעסטאנטן). א צװײטע װערסיע איז געװען. אז אזוי װי 
א. מושקין האט פארנומען א הויכן אמט אין דעם סאװעטישן האנדלם־ 

אפאראט (ער איז געװען פארטרעטער פון דירעקטאר פון דער מינסקער 
אינדוסטריעלער האנדלס־ארגאניזאציע), האבן די היטלעריםטן געהאלטן, 
אז ער װעט האבן אנזען צװישן יידן, כדי אויםצופירן זײערע פארארדענונגען. 

אין דער אמתן — װי דאס האבן שפעטער מיר איבערגעגעבן מיטגלידער 
פון ױדענראט — איז דער היטלערישער ״אויסװאל״ פארגעקומען אויף א 
גאנץ צופעליקן אופן. פארבײ דער מיליטערישער קאמענדאנטור אויף דער 
קארל מארקס־גאס האט מען דורכגעפירט א גרעסערע גרופע יידן, 
געכאפטע אויף צװאנגס־ארבעט. די גרופע איז לויט א באפעל פון אן 
אפיציר פון דער קאמענדאנטור פארהאלטן געװארן, איז אויסגעשטעלט 
געװארן אין רײען, אײנער הינטער דעם צװײטן. דער היטלעריסט איז 
פארבײגעגאנגען די רײען, שארף אנגעקוקט די דערשראקענע פנימער פון 
די יידן, װעלכע האבן פון זײן בליק דערזען דעם טויט פאר די אויגן. 
דערהערט האבן זײ אבער נישט קײן טויטאנזאג, נאר א װענדונג פון דעם 
היטלעריסט, אז עס זאל זיך אפרופן יענער, װער עס קען רעדן דײטש. 
קײנער האט זיך נישט אפגערופן. דער היטלעריסט האט א צװײטן מאל, 
שוין מיט א דראענדיקן, געהעכערטן קול געפרעגט: ״װער שפריכט 
דויטש י \״ — ילדן האבן גענומען זיך ארומקוקן אײנער אויפן צװײטן 
מיט חשד און פחד, זוכנדיק דעם דרײסטן, װאס װעט זיך פרײװיליק 
מעלדן. װען אבער דער היטלעריסט האט מיט זידלערײען זיך געכאפט 
פארן פיסטאלעט — האט זיך געמאלדן אליהו מושקין, אז ער קען א ביםל 
דײטש. 

פון דער קאמעגדאנטור איז ער צוריקגעקומען מיט אן אנגעשריבענעם 
באפעל, אז ״דער ױדע עליאס מושקין״ װערט באשטימט צו זײן דער 
״עלטעסטער דער ױדען״, און ער מוז אין א קורצן טערמין צושטעלן די 
נעמען פון די מיטגלידער פון ױדעגראט, װי אויך צונויפנעמען א גרויסע 
סומע סאװעטישע רובלס אלס קאנטריבוציע. 

אליהו מושקין האט זיך באראטן מיט נאענטע, אלטע באקאנטע און 
האט מיט זײ צוזאמען צונויפגעשטעלט דעם ױדענראט. געװען זענען 
אין זײן באשטאנד ערלעכע מענטשן גרײטע צו טאן לטובת די געטא־ילדן, 
צו העלפן מיט זײער געזעלשאפטלעכער דערפארונג, לױטן סאװעטישן נוסח. 
אזוי, למשל, האבן די מיטגלידער פון ױדענראט אײנגעטײלט צװישן זיך 
די ארבעט, אלס פארװאלטערס פון אפטײלונגען, פונקט װי אין סאװעטישע 

אינסטיטוציעס. אליהו מושקין האט אויף זיד גענומען די קאנטאקטן מיט 
די דײטשע און קאמונאלע מאכטארגאנען. הירש רודיצער, א געװעזענער 
סאװעטישער װירטשאפט־טוער, האט זיד פארנומען מיט די ארבעטס־פראגן, 
האט אנגעפירט מיט דער ״ארבעטס־בערזע׳/ װי מ ׳ האט עס אנגערופן לויטן 
נאמען פון דער אינסטיטוציע פון די צװאנציקער יארן. אים איז אויסגעפאלן 
צו ״פארשליסן״ די געטא. קײן מױער, אזוי װי עס האט זיד גערעדט 
אין דעם באפעל פון דעם פעלד־קאמענדאגט, איז אין מינםקער געטא נישט 
אויפגעבויט געװארן.* די געטא איז אפגעצוימט געװארן פון אלע זײטן 
מיט שטעכל דראטן. אויפגעשטעלט איז געװארן א הױפטטויער אויף עק 
שארנע־גאס, ביײ װעלכן עם האבן געװאכט םײ דײטשן פון שופא (שוץ־ 
פאליצײ) און סײ ״מיליציאנטן״ פון דער ילדישער ארדענונגס־דינסט. מיט 
דער צײט זעגען אויך באשטימט געװארן קלענערע ארויםגאגגם־ערטער 
פאר די ארבעטס־קאלאנעס. דארט האט דער עיקר געװאכט די ילדישע 
מיליץ. אין דער שפעטערדיקער צײט האבן די דאזיקע דורכגענג אפגעשפילט 
א באטײטנדיקע ראל אין לעבן און קאמף פון די מינסקער ילדן. 

צו הירש רודיצערן פלעגן יעדן טאג זיד װענדן דײטשע מיליטער־ 

לײט מיט פאדערונגען זײ צוצושטעלן פארשידענע פאר־ארבעטערס. גאנץ 
אפט, װען ה. רודיצער האט די געפאדערטע צאל םפעציאליםטן נישט 
געקאנט געבן, פלעגט ער כאפן קלעפ מיט דראונגען צו דערשיםן ״דאס 
גאגצע ױדען־געזינדל״. נישט קײן פאד־ארבעטערס — צום בעטאנירן, 
צום לאדן באנװאגאנען, צום רײניקן געבײדעס אד״גל — פלעגן די דײטשן 
אלײן ״נעמען״ פון גאס, באגעגנטע ילדישע מענער און פרויען, אין גרעסטן 
טײל צװישן די פארזאמלטע בײ דעם ױדענראט. 

מיט דעם אינערלעכן ארבעטס־אפטײל, װעלכער האט זיך פארנומען 
מיט די װארשטאטן אין געטא גופא, האט אנגעפירט דער מיטגליד פון 
ױדענראט, גאלדין. אין די דאזיקע װארשטאטן זענען חוץ פאכמענער 
געװען באשעפטיקט אויד מענטשן מיט א פאליטישער פארגאנגענהײט, 


* די אײנזאץ־קאמאנדאס זענען אװדאי געװען אײנגעשטעלט גאר שנעל צו 
פארניכטן די מיגםקער ױדן, אזוי וױ די קועװער ײדן. ממילא האבן זײ זיד 
נישט אריענטירט אויף א דויערנדיקער געטא מיט אן אויפגעבויטער הויכער 
־ װאנט פון ציגל. 

װאס ד.אט געפאדערט זיך אויםצוהיטן פון א מוסריש אויג און נישט 
קומען אױף דער ארבעטס־בערזע• 

אן אומגעהויער־שװערע ארבעט האט געהאט אויםצופירן דער 
פארװאלטער פון דעם װוינונגס־אפטײל פון ױדענראט, דער באקאנטער אין 
מינםק טעאטער־רעזשיסאר דאלםקי• מיט א גרופע נאענטע מענטשן האט 
ער דורכגעפירט א דיסקאנט פון אלע דירות אין געטא און זיך באמיט מיט 
אלע מיטלען, אז קײנער זאל נישט בלײבן אויף דער גאס. פון אים 
פלעגט מען אפט הערן די פראזע: ״אויף אזא ספעקטאקל האב איך זיך 
אין מײן לעבן נישט געריכט״. 

אויך מיטן הילפסאפטײל, װעלכן מינסקער יידן האבן אויפן סאװעטישן 
שטײגער אגגערופן ״סאבעז״ — א קיצור פון ״סאציאלנאע אבעזפיעטשעניע״ 
— ״סאציאלע פארזיכערוגג״, האט אנגעפירט דער בארימטער בינע־ 
קינסטלער זאראװ, װעלכער האט געהאט דעם טיטל ״פארדינסטפולער 
אקטיאר פון דער רעפובליק״. זײנע מעגלעכקײטן צו העלפן זעגען געװען 
זײער באגרענעצטע. ערשט מיטן אײנשטעלן א צױוילע שטאט־פארװאלטונג 
אין מינסק, האט זאראװ באקומען געװיסע פראדוקטן צו העלפן די םאמע 
ארעמסטע אין געטא. געהאלפן האט זאראװן דער פארװאלטער פון דער 
קיך, ראזנבערג. 

א באזוגדער גרויסע ראל האט געשפילט דער מיטגליד פון ױדענראט, 
זיאמע םערעבריאנםקי. ער איז געװען דער אנפירער פון דער ארדענונגס־ 
דינסט, פון דער געטא־פאליצײ (מיליץ). ער האט צוגעקליבן צו זיך 
באקאנטע מענטשן און געשאפן צװײ מיליץ־באצירקן. קײן שום אוניפארם 
האבן די מענטשן פון דער מיליץ נישט געהאט• זײ האבן געטראגן בלױז 
א ברײטן געלן באנד אויף דער רעכטער האנט, אזוי װי די מיטגלידער 
פון ױדענראט. 

דער ױדענראט אין דעם דאזיקן באשטאנד האט גענומען באקומען 
אנזען צװישן דער געטא־באפעלקערונג, בפרט, װען עס איז באוװםט 
געװארן, אז אליהו מושקינען האט זיך אײנגעגעבן אױסצופועלן בײ דער 
דײטשער מאכט צו פארלענגערן אויף 2 װאכן — ביז דעם 1 טן אויגוסט 
1941 — דעם לעצטן טערמין פון אריבערקלײבן זיך אין געטא. מענטשן 
האבן אנגעהויבן צו גלײבן, אז מ׳װעט קענען אפשרײען אויך אנדערע 
גזירות, אז דער ױדענראט װעט בכוח ױין זיך אנצונעמען פאר זײ. װען 

עס איז געקומען די װענדונג פון ױדענראט װעגן העלפן צונויפזאמלען 
די געפאדערטע קאנטריבוציע־םומע — שליחים זענען געגאנגען פון דירה 
צו דירה און האבן פארגעשטעלט די גרויסע געפאר, אויב דאס געלט װעט 
צו דער צײט נישט ארײנגעטראגן װערן — האבן יידן זיד באמיט צו 
געבן דאם מאקסימאל־מעגלעכע. עם האט אויפגעלעבט די האפענונג, אז 
אפילו אין דער ענגשאפט פון געטא, בײ די אלע צרות, װאס מ׳האט 
געהאט יעדן טאג פון די פארשידענע פארארדענונגען און פון דעם, װאס 
עם דערצײלן די געכאפטע אויף ארבעט װעגן דעם איזדיעקעװען זיך אויף 
זײ, װעגן פײניקן און באלײדיקן זײער װערדע, װעט דאס לעבן דאך װי 
נישט איז זיך אײנרעגולירן. 

אין די בײנאכטיקע הויף־שמועסן האבן עלטערע יידן, װעלכע האבן 
געדענקט די דײטשן פון דער ערשטער װעלט־מלחמה אויסגעדריקט די 
האפענונג, אז עס װעט אנדערש זײן, אז די איצטיקע צרות שטאמען דערפון, 
װאם קײן צױוילע מאכט איז נישטא און דאס טוען אפ אײגנװיליק די 
מיליטערישע ארגאנען. װעגן דעם, װאס עס שטעלט מיט זיך פאר דאם 
3 טע רײך, װאס פאר א פלענער עס האט דער היטלעריזם לגבי ילדן בכלל 
און קודם־כל לגבי די ילדן אין די געװעזענע סאװעטישע געביטן, האבן 
מינסקער ילדן קײן אנונג נישט געהאט. עפעס־װאס האט מען געהערט פון 
די ״זאפאדניקעס״ — פון די ילדן, װאס זענען געקומען פון פוילן, װעלכע 
האבן געוװסט װעגן דער ״קרישטאל־נאכט״, װען טויזנט סינאגאגעס אין 
דיײטשלאנד זענען אונטערגעצונדן געװארן, 7500 ילדישע געשעפטן זענען 
צעראבירט געװארן און 20 טויזנט דײטשע ילדן זענען אפגעשיקט געװארן 
אין קאנצענטראציע־לאגערן. אזעלכע קלאנגען און ידיעות האט מען 
אויפגענומען װי נישט װארשײנלעכע. די סאװעטישע פרעסע האט קײן 
מאל װעגן דעם נישט געשריבן. פון דער סאװעטישער פרעסע זענען דאך 
פארשוװנדן די באגריפן: נאציזם, פאשיזם. פון װאנעט האבן מינסקער 
ילדן געקענט װיםן, אז שוין דער ערשטער טויטשניט, באלד אויף 
צומארגנס, װי די היטלעריסטן האבן פארנומען מינסק, איז געװען דער 
אנהײב פון א כסדרדיקער, בפירוש טאג־טעגלעכער אויסראטונג? די 
דאזיקע אויסראטוגג האט אין ערשטן געטא־חודש נישט געטראגן נאך 
קײן מאסן־כאראקטער. עס פלעגן פארשוװנדן װערן מענטשן, װעלכע זענען 
דורך די היטלעריסטן געכאפט געװארן אויף די גאםן פון געטא און 



40 


הערש סמאליאר 


אפגעפירט געװארן אין אן אומבאוװסטער ריכטונג• פון די הײזער האט 
מען אפט ארויסגעשלעפט מענער, כלומרשט אויף ארבעט, אבער קײנער 
פון זײ איז נישט צוריקגעקומען. אזוי איז עס געשען .מיט מײן חבר 
ױאל ליפשיץ. לאנג האט זײן משפחה אומזיסט געװארט אויף א ידיעה 
פון אים. 

דאם מוראדיקסטע זענען אבער געװען די נאכטאנפאלן. פארמעל 
האט מען אן א ספעציעלער דערלויבעניש נישט געטארט ארײנקומען בײ 
נאכט אין געטא. עס זענען אויפגעשטעלט געװארן עטלעכע װאכטורעמס, 
פון װעלכע די װעכטער פון דער ארטיקער פאליצײ פלעגן פון צײט צו 
צײט ארויסלאזן אין דער לופטן קוילן־סעריעס, כדי אפצושרעקן מעגלעכע 
בײנאכטיקע ״געסט״ און זיד אלײן צוגעבן קוראזש אין דער ארומיקער 
אימהדיקער פינצטערניש. דאס האט אבער נישט אפגעשראקן גרופעס 
דײטשע מיליטער־לײט — מארודערן, װעלכע האבן אלץ אפטער גענומען 
״באזוכן״ די געטא אין די אװנט־שעהען. זײ פלעגן זיך ארײנרײסן אין 
די הײזער, מאכן רעװיזיעס און צוראבעװען װאס עס איז זײ געקומען 
אונטער דער האנט. עם זענען געװען פאלן פון צװינגען ילדישע מײדלעך 
צו טאנצן נאקעטערהײט און נישט זעלטן פלעגן אזעלכע װיזיטן זיך 
ענדיקן מיט א שיסערײ, נאך װעלכער עם פלעגן בלײבן עטלעכע 
דערמארדעטע. די געװאלדן מצד די געפײניקטע פלעגן זיך הערן פון 
פארשידענע טײלן געטא. ילדן האבן גענומען באלײגן מיט שטאבעס, 
אויפשטעלן גאנצע באריקאדעס בײ די הויפטויערן, כדי נישט ארײנצולאזן 
די בײנאכטיקע אנפאלערס. שרעק און הילפלאזיקײט האבן געהערשט צװישן 
דער באפעלקערונג פון געטא• 



״װאט טוט מען!״ 


די דאזיקע פראגע האב איך קודם־כל געשטעלט זיד גופא, און צום 
צװײטן מאל אין מײן לעבן נישט געקאנט געבן קײן שום ענטפער, 

דאם ערשטע מאל איז עם געװען מיט 14 יאר פאר דעם. אין קרים, 

וװ איד בין געװען אויף אורלויב, איז געװען א שרעקלעכע ערד־ציטערניש. 
די ערד האט זיך געשפאלטן, דער ים האט זיד מוראדיק צעשטורעמט און 
הײזער זענען אײנגעפאלן. פון מײן צימער איז ארויסגעפאלן די װאנט 
מיטן באלקאן. כ׳האב קוים באװיזן אראפצולויפן מיט די צעטרײסלטע 
טרעפ. מענטשן זענען צעטומלטע געלאפן פון אײן ארט אויפן צװײטן, 
נישט װיסנדיק װי אזוי ראטעװעט מען זיך. די טרײסלעניש האט אפט 
זיך איבערגעחזרט — װען שטארקער און װען שװאכער. קײן עלעקטריע 
איז שוין נישט געװען, די טעלעפאנישע פארבינדונג איז איבערגעריסן 
געװארן. קײן שיפן אויפן ים האבן זיך נישט באװיזן• די לאגע האט 
אויסגעזען צו זײן אויסזיכטלאז. 

די לאגע אין די ערשטע געטאטעג האט מיר אויסגעזען צו זײן 
פולשטענדיק ענלעך צו דער אויסװעגלאזיקײט בעת דער קרימער ערד־ 
ציטערניש• מײן גאנצע לעבנס־דערפארונג האט מיר נישט אונטערגעזאגט 
בעת מעשה װאס צו טאן. און די פראגע איז אין דעם פאל, װי אין מײן 
גאנצן באוװסטזיניקן לעבן נישט געװען װי אזוי זיך אלײן צו ראטעװען. 
איד האב שוין געהאט צו יענער צײט אפגעװענדעט 2 פארשלאגן װעגן 
א מעגלעכן אויסװעג פאר זיך פערזענלעך. געװען איז עס דער פארשלאג 
פון דעם געװעזענעם פארװאלטער פון פארטײהויז אין ביאליסטאק, 
סענקעװיטש, ער האט מיך באמערקט צװישן א גרופע ײדן, װעלכע איז 
געכאפט געװארן אויף צװאנגארבעט. ער האט גענומען מיר נאכגיײן און 
אויסגענוצט די געלעגנהײט, װען דער דײטש, װעלכער האט אונדז געפירט, 
האט גישט באמערקט, און ער האט מיר פארגעלײגט תיכף אראפרײסן די 
לאטע און גײן מיט אים. אין א נאענטן קאלכאז האט ער משפחה און 

ער װעט מיר העלפן דארט ״איבערװארטן׳/ ביז די םאװעטישע ארמײ װעט 
צוריקקומען. כ׳בין אויף זײן פארשלאג נישט אײנגעגאנגען• 

איד האב אויך אפגעװארפן דעם פארשלאג פון מײן לאנדסמאן, לאזאר 
פישמאן, װעלכן איד האב באגעגנט בײם ױדענראט. ער איז אין מײן 
הײמשטעטל געװען דער ערשטער פארזיצער פון דער צײטװײליקער 
שטאט־פארװאלטונג בעתן אגקומען פון דער םאװעטישער ארמײ. ער האט 
מיר צוגערעדט זיד אומצוקערן מיט אים אין די הײמישע געגנטן, וװ ער 
האט צװישן דער פוילישער באפעלקערונג א םך גוטע באקאנטע, װעלכע 
װעלן זיכער אונדז העלפן. ער האט נישט באװיזן זיד צו לאזן מיטן 
האפענונגסלאזן װעג אויף צוריק. בעת אײנער פון די זוכונגען איז 
ער געכאפט געװארן ״אויף ארבעט״ און איז מער נישט צוריקגעקומען. 

שטארק דערפרײט האב איד זיך מיט דער באגעגעניש מיטן ילדישן 
שרײבער, מײן גוטן חבר, הירש דאבין. ער האט זיך אײנגעארדנט אין 
דער יידישער קינדערהײם, וװ ער האט געשאפן א װארשטאט צו פארריכטן 
קיגדערשע שיכלעך. פון דארט האט מען אים אויף צװאנגארבעט נישט 
גענומען און אויד בעת אנפליען פון די היטלעריםטן, אים ביז איצט צו רו 
געלאזן. ער איז גרײט געװען צו געפינען אויד פאר מיר אן ענלעכע 
באשעפטיקונג, װאס פארזיכערט א שטיקל ברויט און א זופ. דער עיקר 
אבער — פון אים האב איד זיד דערוװסט, אז אין געטא ״קרלעט״ זיך 
מיין חבר נאך פון די צװאנציקער יארן, דער געװעזענער רעדאקטאר פון 
דער ילדישער קינדער־צײטונג, װאם איז בשעתו דערשינען אין מיגסק — 
נאטקע װײנהויז. געװוסט האב איך, אז ער איז געװען אין ביראבידזשאן 
דער דירעקטאר פון דער ראדיא־סטאציע, דער רעדאקטאר פון די ראדיא־ 
אוידיציעם אין יילדיש, און האט מיט זײן ברויזנדיקן טעמפעראמענט און 
איניציאטױו א סך מיטגעהאלפן אין דער געזעלשאפלעכער אוין קולטור־ 
ארבעט. אין 1937 (אדער 1938 ) איז ער צוזאמען מיט די שרײבער ױסף 
ראבין און הירש דאבין ארעסטירט און געמשפט געװארן פאר ״ילדישן 
נאציאנאליזם״. הארט פאר דעם דײטשן אנגריף אויפן סאװעטן־פארבאנד 
האט ער באװיזן צוריקצוקומען אין זײן הײמשטאט מינסק• ער איז געװען 
מײן גאסט אין ביאליםטאק, און איך, בעתן קומען קײן מינסק, פלעג זײן 
בײ אים, שמועסן מיט זײן קלוגן טאטן, דעם ילדישן בוי״ארבעטער, 

װעלכער ה^ט זיך באנוצט אין זײנע רײד מיט א סך יןדישע, ספעציפיש־ 
מינסקער שפריכװערטלעך און גלײכװערטלעך. 

הירש דאבין האט מיר געגעבן נאטקעס אדרעס אויף נײ־מיאסניצקי־ 

גאס. איך האב קוים דערקענט דעם שטענדיק דינאמישן נאטקען. אויף 
זײן שײנעם פנים איז געלעגן א דיקער, פינצטערער שיכט קניײטשן און 
די שװארצע אויגן זענען געװען אויסגעלאשן. נאך אײדער כ׳האב באװיזן 
אויסצורעדן א װארט איז ער אװעק אין קיך, געבראכט א פענעצל ברויט 
און א טעלער לעבלעכע זופ. און דא איז געשען עפעס אזוינס, װאס האט 
מיר פארהאלטן דעם ביסן אין האלדז. דער שטענדיק פרײלעכער נאטקעס 
טאטע איז פלוצלונג ארויס מיט א היסטעריש געשרײ: ״װאס טוסטח... 
מיר װעלן אויסגײן פון הונגער... דו צעטײלסט אוגדזער לעצטן ביסן... 
כ׳דארף נישט קײן געסט...״ און דערבײ האט ער מיך אנגעקוקט מיט אזא 
פאראכטונג, אז כ׳האב אינסטינקטױו זיך גענומען צוריקציען צו דער 
טיר.* נאטקע האט מיך אנגענומען פאר דער האנט און ארויםגעפירט מיט 
א צװײטן ארויסגאנג צו טרעפ, װאס האבן געפירט אויף א בוידעם. דארט 
איז געװען נאטקעס באהעלטעניש. אויף אן איבערגעקערטן קאסטן זענען 
געלעגן פארשריבענע בלעטלעך. געהאט האט ער פארשטעקט א ראדיא־ 
אפאראט און האט אפט געהערט סאװעטישע פראנטבאריכטן. אויף מײן 
פראגע װאס ער שרײבט אין די דאזיקע באדינגונגען, האט ער מיר געגעבן 
איבערצולײענען עטלעכע זײטלעך. געװען איז עס א באשרײבונג, פול מיט 
צארן, װעגן זײן ארעסט און ״אויספארשונג״ אין ביראבידזשאן. אין יענער 
צײט האב איד גאך קײן שום באשרײבונג װעגן דער ״יעזשאװשטשינע״ 
נישט געהאט געלײענט. געמאכט האט עס אויף מיר א דערדריקנדיקן 
אײנדרוק, װאם האט פארטיפט דאס געפיל פון פארלוירנקײט• 

פון נאטקע װײנהויזן האב איך באקומען דעם קאנטאקט צום דערלײדיקן 
פאר זיך א װעלכן נישט איז אנהאלט אין די באדינגונגען, װען כ׳בין בכלל 
נישט געװען בכוח, אזוי װי ס׳רוב געטא־מענטשן, זיך צו באזארגן מיט 
מינימאלע עקזיסטענץ־מעגלעכקײטן. די הונגער־געשװילעכץ איז אלץ 


* אין א צײט ארום האבן באקאנטע דאקטוירים מיר איבערגעגעבן, אז אין 
געטא זענען געװען א סך פאלן פון היסטעריע, װאס האט געשטאמט פון דעם 
פחד אויסצוגײן פון הונגער, יװען די געטא איז געװארן ארומגעצוימט פון 
אלע זײטן. 

קענטיקער געװארן און פון צװאנגארבעט, נאבן ארײנפאלן אין אז ״אבלאװע״, 
פלעגט מען מיך אפט ברענגען אונטערן ארעם. נאטקעס צעטעלע איז געװען 
אדרעםירט צום... שעף פון דער געטא־מיליץ, זיאמע סערעבריאנסקי. ער 
האט אין דער ױגנט געארבעט צוזאמען מיט נאטקען אין קאמסאמאל. 
נאטקע האט פארזיכערט, אז ער װעט אלץ טאן פאר מיר און איך מעג 
האבן צו אים פולן צוטרוי. 

װירקלעך האב איך דורך אים באקומען אן ארט, װאס האט אין יענער 
צײט מיך באשיצט פון די אלץ אפטערע באפענישן אין געטא. היירש רודיצער 
האט לויט סערעבריאנסקיס רעקאמענדאציע מיך געשיקט ארבעטן אלס 
קעסל־הײצער אין דעם געטא־שפיטאל, וװ עם האט שוין צו יענער צײט 
געארבעט דער קװאליפיצירטער מעטאליםט (װעלכער האט געהאט פאליטישע 
סיבות נישט צו װארפן זיך צו פיל אין די אויגן), חײם פײגעלמאן. פון 
דעמאלט אן איז דער קעלער, וװ עם האבן זיך געפונען די באהײצונגס־ 
קעסלען פון דער שפיטאל־געבײדע און אויך דער ״טיטאן״ מיט געקאכט 
װאסער, געװארן מײן הײם. דארט בין איך געשלאפן און דארט מײנע 
״מאלצײטן״ באקומען לויט דער אײנגעשטעלטער נארמע פאר די קראנקע. 
געזארגט דערפאר האט דער דירעקטאר פון שפיטאל, ד״ר לײב קוליק. 

דעם נאענטן קאנטאקט מיט נאטקע װײנהויזן האב איך כסדר 
אונטערגעהאלטן. פון אים פלעג איך באקומען די נײסטע ראדיא־ידיעות 
װעגן דער װירקלעכער לאגע אויף די פראנטן. און די דאזיקע ידיעות זענען 
געװען גרינטלעך־אנדערע, װי די ״זיכערע״ קלאנגען, װאס זענען פארשפלײט 
געװארן אין געטא. געװען זענען עס קלאנגען װעגן כסדרדיקע נצחונות פון 
דער םאװעטישער ארמײ. עס האבן זיך געפונען מענטשן, אנטלאפענע פון 
שטעט און שטעטלעך מזרחדיק פון מיגסק, װעלכע האבן פארזיכערט, אז 
ביי זיי הערט מען אלץ נעענטער און נעענטער הארמאטן־שאסן און 
אויפרײםן פון אװיא־באמבעס. א סימן — די שלאכטן דערנענטערן זיך צו 
מינסק. געװען אפילו אזעלבע ״אינפארמאטארן״, װאס האבן אלײן געהערט 
פון א באקאנטן פויער, װעלכער האט געבראכט בײ דער געטא־פארצוימונג 
א זאק קארטאפל צום טוישן, אז בײ זײ אין דארף איז די לעצטע נאכט 
געװען א סאװעטיש־מיליטערישע אויסשפיר־גרופע. די דאזיקע און עגלעכע 
ידיעות, װעלכע זענען דורך א װיצלער באצײכנט געװארן אלס נײעם 
פון ״ייװא״ (ס׳הײסט: ״ײדן ווילן אזוי״), האבן אין יענע טעג פון כםדרדיקע 

כאפעגישן אויף די געטאגאסן און אין די שרעקלעכע געכט אונטער די 
פארבאריקאדירטע הױזטויערן, געדינט װי א גארקאטיק, װאס האט געגעבן די 
מעגלעכקײט אויסצודױערן. אין געטא איז אפילו אויפגעקומען אזא 
פראפעסיע פון נײעס־איבערגעבערס. מײנער א באקאנטער פון גראדנע האט 
זיך געהאט בארימט, אז מיט די פראדוצירטע דורך אים גוטע ידיעות 
ראטעװעט ער ממש גאנצע משפחות און... אויך זיד אלײן• אין יעדער 
שטוב, וװ ער קומט מיט זײגע גוטע פראנטבאריכטן, באקומט ער אפצועסן 
און שפארט נאך אפ א שטיקל ברויט. 

געװען איז עס א טעמע פאר א שמועס מיט נאטקען, בעת װעלכן עס 
איז געפאלן דער ערשטער ענטפער אויף דער פראגע ״װאס טוט מען״. 
מיט נאטקעס ראדיא־ידיעות װעגן דער וױרקלעכער לאגע אויף די פראנטן, 
װי טרויעריק זיײ זאלן נישט זײן, דארף מען זיך אנטקעגנשטעלן דער אילוזיע 
װעגן דער נאעגטער באפריױנג• ילדן דארפן װיםן װעגן דער װירקלעכער 
לאגע אויף די פראנטן, צו האבן כוח אויסצודויערן און נישט לעבן מיט דער 
פאלשער זיכערקײט, אז הײנט־מארגן װעלן די צרות זיך ענדיקן. נאטקע 
איז מסכים געװען צונויפצושטעלן עטלעכע בלעטלעך מיט ראדיא־ידיעות 
פון מאסקװע. צו דער ארבעט בײם איבערשרײבן און פאנאגדערשיקן ױ 
ידיעוח האב איך צוגעצויגן אלע אײנװוינערס פון דעם הילצערנעם הײזל 
אויף אבוטקאװע־גאס, װעלכע האבן מײן פארשלאג אנגענומען װי אן 
אנהײב יפון עפעס־װאס טאן. געװען זענען עס קודם־כל מײנע אילטע באקאנ־ 
טע װילנער חברים, צעשע מאדײסקער און מאיר פעלדמאן. צו זײ זעגען 
צוגעשטאנען דער קינדער־שרײבער בער סארין (משה לעװין), זײן פרוי 
די לערערין שרה, און אפילו א גרײז־גרויע שכנה זײערע, װעלכע האט 
געוװסט וװ עס געפינט זיך אן אלטע שרײב־מאשיגקע. 

די אפטע פראנט־באריכטן, נישט געקוקט דערויף װאס זײ האבן 
פארלײקנט די פראדוצירטע ״גוטע״ ידיעות, האבן נישט געבראכט צו קײן 
קעגטיקער מאסן־דעפרעסיע. צװישן עולם, צו װעלכן עס זענען דערגאנגען 
אונדזערע פראנט־באריכטן, האט זיך גענומען פארשפרײטן א קלאנג, 
אז דאס איז א באװײז, אז ״אונדזערע זענען דא אין געטא״. באלד האבן 
מענטשן, װעלכע זענען געװען אויף ארבעט מחוץ דער געטא, איבערגעגעבן, 
אז ״זײ האבן אלײן געזען״, וױ עס האט זיך דורכגעשלײכט פארבײ זײ די 
געװעזענע בילדונגס־מיניסטארין אוראלאװא... אנדערע האבן געוװסט צןי 

דערצײלן װעגן אנגעזעענע פירנדיקע םאװעטישע טוערם, װעלבען האבן 
זיך ״אײנגעארדנט״ אויף פארשידענע ארבעטן ״בײם דײטש״, כדי צו קענען 
טאן ״יענע ארבעט״. די דאזיקע קלאנגען פלעגן איבערגעגעבן װערן בסוד־ 
סודות• 

סאװעטישע ומעגטשן זענען געװען אלע יארן אײנגעשטעלט אויף 
באקומען באפעלן, דירעקטױון, לאזונגען — בלויז פון אויבן. די קלאנגען 
װעגן אנפירנדיקע סאװעטישע טוערס, װאס זענען כלומרשט געבליבן 
״פארקאנספירירט״, האט געװעקט די האפענונג צװישן די געטא־ילדן, 
אז פון זײ, פון ״אויבן״, װעלן זיכער קומען אנװײזונגען װאם צו טאן, 
כדי אויםצודויערן ביז ״אוגדזערע״ װעלן צוריקקומען. די ״אפישקעם״, 
װי מינסקער ילדן האבן גערופן די אויסגעקלעפטע אין געטא סאװעטישע 
פראנט־באריכטן, הגם זײ זענען אין יענע טעג געװען גאנץ טרויעריקע, 
האבן געדינט אלס באשטעטיקונג פון די קלאנגען, װעלכע האבן שפעטער 
זיך ארויסגעװיזן אלס פולשטענדיק גרונטלאזע. די אין אײלעניש אנט־ 
לאפענע אנפירערם פון װייסרוסלאנד האבן לחלוטין קײנעם נישט איבער־ 
געלאזט אין דער אקופירטער הויפט־שטאט, כדי צו דינען אלס אינ־ 
פארמאטארן װעגן דער לאגע פון די הונדערטער טויזנטער געבליבענע 
בירגערס; שוין אפגערעדט פון אזעלכע, װעלכע זאלן ארגאניזירן א 
װידערשטאנד קעגן דעם אקופאנט. װעגן דעם האט מעך דעמאלט נישט 
געוװסט ינישט בלויז אין געטא, נאר אויך אויף דער ״צװײטער זײט״ 
פון די פארצוימונגען. דארט האבן מעניטשן לויט אלטער באקאנטשאפט 
זיך גענומען טרעפן, צװישן זײ — א :סך געװעזענע םאװעטישע הויכע 
אפיצירן, װעלכע זענען געבליבן אין ארומרינגלונג און נאך אנאנד 
געשטעלט פאר זיך די פראגע: ״װאס טוט מען ?״ דער ענטפער איז נישט 
געקומען װי געװײנלעך ״פון אויבן״; דעם ענטפער, האט מען געמוזט 
זיך אלײן געבן. אװדאי און אװדאי אין די באדינגונגען פון געטא. 

דאס געשעענע אין חודש אויגוסט 1941 האט אנגעהדיבן װירקן אויף 
דעם גרעסטן טײל ילדן זײ זאלן אײנזען, אז קײגעמס לעבן איז אין געטא 
נישט געזיכערט, אז אויך ״גוטע ארבעט״ מיט ״גוטע שללנען״ גיבן 
נישט קײן גאראנטיע צו ראטעװען זיך פון דעם ״ברוינעם״ מערדער־ 
געיעג. אין דעם דאזיקן חודש אויגוסט איז דאם געטא דרײ מאל 
ארומגעריגגלט געװארן פון אלע זײטן. דעם 14 טן אויגוסט, דעם 25 טן 

אויגוסט און דעם 31 טן אויגוסט האבן די אזוי גערופענע ״אײגזאץ־ 
קאמאגדאס״ מיט דער הילף פון ליטװישע פאשיסטן און ארטיקע פאליצײ־ 
לײט און מיט םפעציעל געשולטע הינט דורכגעפירט א מאסן־ 
געיעג נאך ילדישע מענער. מיט קלעפ און װילדן געװאי זענען די 
טויזנטער געכאפטע צונויפגעטריבן געװארן אויפן ױבילײ־פלאץ און פון 
דארט אפגעפירט געװארן... וװהין? 

צװײ נײע נעמען־באגריפן זענען נאך די אויגוסט־אקציעם פאפולער 
געװארן צװישן די געטא־מענטשן: ״טוטשיגקע״ און ״שיראקע״. אין 
טוטשינקע איז פאר דער מלחמה געװען די 6 טע קאלאניע פון דער 
מינסקער נקװ״ה אהין האט מען געפירט די געכאפטע בעת די אויגוםט־ 
אקציעס ײדישע מענער, פרויען און קינדער. א געראטעװעטער פון דארט 
האט איבערגעגעבן: אלעמען איז באפוילן געװארן אפצוגעבן װערטזאכן 
און געלט, זיך אויסטאן נאקעט. אלע זענען מיט געשדײען און קלעפ 
געשטויסן געװארן אין דער ריכטונג פון א פריש־אויסגעגראבענער לאנגער 
קאנאװע און באלד האבן קוילן־װארפערס אנגעהויבן די טויט־מלאכה. 
נישט אלע זענען גלײך דערהרגעט געװארן. קרעכצן פון שװער פאר־ 
וװנדעטע האבן זיך געלאזט הערן אין דער גאנצער לענג פון דעם מאםן־ 
קבר. דער דערצײלער איז געבליבן ליגן אונטער א דערשאסענעם און 
האט בײ נאכט באװיזן צוריקצוקומען אין געטא. פון דעמאלט אן איז 
״טוטשינקע״ געװארן דער סינאנים פון מאסנמארד, אזוי װי ״טראסטי־ 
ניעץ״ — דער לאגער, וװ די דערמארדעטע פלעגן אויף שײטערס 
פארברענט װערן. 

״שיראקע״ — אזוי האט מען גערופן, לױטן נאמען פון דער גאס, 

דעם קאנצענטראציע־לאגער אין דער שטאט גופא. א טײל פון די געכאפטע 
בעת די אויגוסט־אקציעס ײדישע מענער — נישט באוװסט לויט װאס 
פאר א קריטעריע — זענען אפגעשיקט געװארן אין דעם קאנצלאגער. 
בראש פון דעם לאגער איז דעמאלט געשטאנען דער עם״עיס־שטורעם־ 
באנפירעד לאקאי. זײן געהילף, װעלכער האט אויף א מערדערלעכן אופן 
געפײניקט די אסירים, איז געווען דער אונטעד־אפיציר גאראדעצקי. ווי 
עם האט זיך אײנגעגעבן שפעטער צו דערװיסן, איז גאראדעצקי געװען 
אן אפשטאמיקער פון א רוסיש־עמיגראנטישער משפחה אין דײטשלאנה 

צו די געפאנגענע יידן, אויך צו די מיטגלידער פון ױדענראט בעת זײנע 
אפטע באזוכן, פלעגט ער זיד נישט אנדערש װענדן, װיי ״איר דרעקישע 
זשידעס־באלשעװיקעס״ און פלעגט אפט לאזן אין גאנג זײן גומענע 
גאהײקע. בעת גאראדעצקי פלעגט זיד באװײזן אין געטא, פלעגן די 
גאסן װערן אויסגעלײדיקט פון מענטשן. 

אין יענע אויגוסט־טעג איז צום ערשטן מאל אויפגעקומען דער 
באגריף, װאס האט געשטאמט פון דער קרימינעלער טערמינאלאגיע: 
מעלינע (אדער מאליבע). אן דער מינדסטער פארבינדונג מיט אנדערע 
געטאס, וװ דער אופן פון אויסבאהאלטן זיך אין פארמאסקירטע ערטער 

— אין קעלערס, אויף בוידעמער, אונטער אוױונס, אפילו אין ברלנעמער 

— איז אומעטום אויפגעקומען װי א שוצארט קעגן די היטלערישע אקציעס, 
איז מען אין מינסקער געטא געקומען צו דעם זעלבן אופן פון פרװון 
ראטעװען זיך פון די ״כאפונעס״. די אײנפאלערישקײט איז דערבײ 
געװען די סאמע אומגעריכטע. װען איך האב זיך געהאט ביז שפעט אין 
אװנט פארהאלטן בײ דעם ײדישן מעטאל־ארבעטער חײם צוקער — א 
מענטש װאס האט זיך קײן מאל נישט אונטערגעגעבן קײן דעפרעסיע 
און איז פעלק געװען אין יעדער סיטואציע געפינען אן אױסװעג — 
האט ער אומגעריכט אנטפלעקט פאר מיר א טאפלטע װאנט אין זײן 
צימער. הינטער איר װאלטן מיר געדארפט זיך ״פארמאלינעװען״ אין 
פאל פון א פלוצלינגדיקן אנפאל. 

צום ערשטן מאל בעתן טרעפן זיך מיט נאטקע װײנהוױן, אין זײן 
בוידעם־באהעלטעניש, זענען מיר בײדע געקומען צום זעלבן אויספיר: 
מ׳דארף נעמען טאןז בלײבן הילפלאז, פאסיװ אין אנבליק פון דעם 
היטלערישן טויט־אורטײל אויף אונדז אלעמען, הײסט פארלײכטערן די 
ברויגע מערדערס דורכצופירן זײערע מארד־פלענער. 
װאס זאל מען טאןז 

עם בלײבט צװישן אונדז, אז מיר זאלן רופן א באראטונג פון פאר־ 
טרוילעכע מענטשן, כדי צוזאמען באטראכטן װאס צו טאן. מײנע פאר־ 
בינדונגען זענען געװען מיט אבסאלוט־זיכערע מענטשן, אבער אלע נישט 
קײן ארטיקע, נאר געיקומענע פון מערב, אן ברײטערע קאנטאקטן מיט 
די מינסקער י?דן. נאטקע װײנהויז, װעלכער האט זיך באװארנט, אז 



סאװעטישע ילדן הינטער געטא־צוימען 


49 


צוליב זײן לאגע װעט ער נישט קענען פארלאזן די מעלינע און װעט 
דעריבער נישט קומען צו דער באראטונג, האט מיך באזארגט מיט צװײ 
װיכטיקע זאכן: מיט פארשלאגן, װאס מען זאל אנהײבן צו טאן, און 
מיט נעמען פון עטלעכע ארטיקע מענטשן, װעלכע פארדינען לויט אים 
דעם פולסטן צוטרוי. זײ האבן באצײטנס געוװסט, אז מען דארף קומען 
צו דער באראטונג מיט דורכגעטראכטע פארשלאגן און נישט פארצלען 
די שמועסן. 

אזוי איז עס װירקלעך געשען אין דעם צװײטן געטא־חודש, דעם 
17 טן אויגוסט 1941 , אין שאטן פון נאכאנאנד־דויערנדיקן טויטגעיעג 
פון די היטלערישע אײנזאץ־קאמאנדאס, 



דער שטרייט צװישן ״מערבדיקע״ 

און ״מזרחדיקע״ 

פון נאטקע װײנהויזן האב איך באקומען די פארבינדונג מיט די 
מינסקער תושבים באריס חײמאװיטש — א געװעזענער דירעקטאר פון 
א גרױסער טעקםטיל־פאבריק, א רעזערװ־אפיציר פון דער םאװעטישער 
ארמײ און מיט דעם ארבעטער ישעיה שניטמאן. ביידע האבן געהאט 
א סך באקאנטע אויף דער ״צװײטער זײט״ און זײ האבן בײדע געהערט, 
אז ״עפעס טוט זיך״. זײ האבן מסכים געװען צו קומען אויף דער 
באראטונג און דערבײ צוגעזאגט צו שמועםן מיט נאענטע מענטשן, 
אויסהערן װאס זײ טראכטן צו טאן און קומען צו געװיסע אױספירן. 

א דירה האבן מיר אויסגעקליבן, װאס לויט אלע כללים פון קאנס־ 
פיראציע האט זי געדארפט געבן די מעגלעכקײט, אין מאל פון א 
געפאר, נעלם צו װערן. געװען איז עס די דירה פון דער לענינגראדערין, 
סאניע רױוקין. זי איז געהאט געװען אויף א מיליטערישן פאסטן אין 
דעם מערבדיקן גרענעצפאס און איז בײם אנטלויפן געבליבן שטעקן 
אין מינסק. די דירה האט זיד געפונען אויף אסטראװסקי־גאס, נאענט 
פון דעם רוישיקן ױבילײ־פלאץ, נישט װײט פון דעם ױדענראט, װאס 
האט שוין געהאט זײן זיצארט אין דער אמאליקער געבײדע פון 4 טן 
סאװעטישן מיליץ־באצירק, אויף ראטאמסקי־גאס. דאס האט געגעבן די 
מענטשן, װעלכע האבן זיד געדארפט באטײליקן אין דער באראטונג, 
די מעגלעפקײט דורכצוגײן אומבאמערקט דעם װעג צו סאניעס דירה. 
א טאג האבן מיר אויםגעקליבן זונטיק, װען אלס כלל פלעגן קײן כאפע־ 
נישן נישט זײן. די דירה האט געהאט די גרעסטע מעלה — 3 ארויס־ 
גענג: אויף אסטראװסקי־גאס, רעפובליקאנער־גאס און כלעבנע־גאס. 
אין דרויסן האט געװאכט די באלעבאסטע גופא, די געטרײע סאניע 
ריװקין, װעלכע האט צוגעצויגן עטלעכע פאראינטריגירטע ױנגע מײדלעך 
צו אלארמירן אין פאל פון א געפאר. 

אויף דער באראטונג זענען מיר געװען זאלבע פינפט: צװײ מינםקער 
— באריס חײמאװיטש און ישעיה שניטמאן, צװײ ״מערבדיקע״ — מאיר 

פעלדמאן און איה און דער אדעסער יעקב קירקאיעשטא, װעלכער איז 
געװען דער פראפאגאנדע־סעקרעטאר פון ביאליסטאקער קאמיטעט פון 
דער קאמוניסטישער פארטיי. באפרייט פון באטייליקן זיך אין דער בא־ 
ראטונג איז געװארן נאטקע װײנהויז, װעלכן עס װאלט שװער געװען 
זיך דורכצושלײכן דעם װעג פון זײן ״מאלינע״ ביז אסטראװסקי־גאס; 
אויך דער שרײבער הירש דאבין און דער לאנגיאריקער ארבעטער־טוער, 
אן אפשטאמיקער פון א באוװסטער פראלעטארישער משפחה אין גראדנע, 
חײם אלעקסאנדראװיטש, האבן נישט געקענט קומען. מיט זײ בײדע האב 
איך פאר און נאך דער זיצונג זיך באראטן װעגן די ערשטע שריט 
אויפצושטעלן אן אונטערערדישע ארגאניזאציע אין געטא. 

דעם שטאנדפונקט פון נאטקע װײנהויז האב איך איבערגעגעבן. ער 
האט פארגעלײגט אלס אײנציקע אויפגאבע — אויפקלערונג צװישן די 
ילדן, באקעמפן מיט מינדלעכע און שריפטלעכע פראפאגאנדע־מיטלען די 
אילוזיעם װעגן אויםדויערן, ראטעװען זיך אויף ״גוטע ארבעטס־פלעצער״. 
װירקלעך איז צו יענער צײט שוין געװען אין געטא א געװיסער שיכט 
קװאליפיצירטע פאכלײט, װעלכע האבן געארבעט פאר דער אינטענ־ 
דאנטור פון דער דײטשער אװיאציע און פון אנדערע מיליטער־טײלן. זײ 
פלעגן ארויסגעפירט און צוריקגעבראכט װערן אין געטא דורך דײטשע 
סאלדאטן, װעלכע פלעגן ״זײערע״ ארבעטערס באשיצן, נישט לאזן דער 
פאליצײ מאכן רעװיזיעס בײם טויער און האבן אפט אלײן געהאנדלט 
מיט דעם געטא דורך די ילדישע ארבעטערס. 

נאטקעס פארשלאגן האבן געצילט צום באיקעמפן די ספעציעל־װירקנ־ 

דיקע אבסאלוטע דעזאריענטאציע אין מינסקער געטא װאס שײך די צילן 
און פאליטיק פון די היטלעריםטן לגבי ילדן בכלל, און לגבי די סאװעטישע 
ילדן בפרט. ילדן האבן גוט געדענקט די אידיליע־באציאונגען צװישן 
סאװעטן־פארבאגד און היטלער־דײטשלאנד נאכן שליסן, דעם 23 טן 
אױגוםט 1939 , דעם מאלאטאװ־ריבענטראפ־אפמאך, מאלאטאװס חוזק־רײד 
לגבי די קעמפער קעגן היטלעריזם, װעלכער ער האט באצײכנט אלס 
״נאלװע אנטיפאשיסטן״, און אז נאציאנאל־סאציאליזם איז ״א געשמאק־ 
זאך״... ילדן אין געטא האבן נישט אויפגעהערט זיך צו חידושן און פרעגן, 
װי אזוי האט עס געקאנט געמאלט זײן, אז א װאך פארן היטלערישן 

הערש םמאליאר 


אנגריף, געגוי — דעם 14 טן ױני 1941 — האט אן אפיציעלער קאמוניקאט 
פון דער סאװעטישער טעלעגראפן־אגענטור טאם״ס, קאטעגאריש אפגע־ 
לײקנט, אז דײטשלאנד זאל בדעה האבן אנצופאלן אויפן םאװעטן־ 
פארבאנד... 

נאטקע האט פארגעלײגט, אז די ״מערבדיקע״ זאלן באארבעטן א 
מאטעריאל װעגן אלץ װאם זײ איז באקאנט, און װאס מינסקער ילדן 
װײםן ׳נישט — װעגן די היטלערישע פאגראמען אין דײטשלאנד און אין 
אלע פארנומענע לענדער און אז בנוגע די סאװעטישע ילדן, װעלכע די 
ברוינע מערדערס באטראכטן אלע אלס באלשעװיקעס, קאמיסארן, שפיאנען, 
װערט דער טעראר, די מאסן־אויסראטונג, אנגעװעגדעט אן אן אפשטעל. 

נאטקע װײנהויזס פארשלאג האבן אלע אנגענומען, מ׳איז אבער נישט 
מסכים געװען, אז בלויז מיט אויפקלערונג קען מען זיך באגרעגעצן. ילדן 
װעלן זיכער פרעגן װאס, אויב אזוי, טוט מען, כדי זיך צו ראטעװען 1 — 
װאס װעט מען זײ ענטפערן ? 

מיר זענען געקומען צום אויספיר, אז מ׳מוז טאן צװײ זאכן: 

1 ) װארפן צװישן ײדן דעם לאזונג: ״געטא באטײט אומקום — 
ברעכט די צוימען פון געטא ו ארויס פון געטאו״. 2 ) שיקן מענטשן מיט 
א ״גוטן״, ״ארישן״ אויסזען אין פארשידענע געגנטן, כדי צו זוכן ערטער, 
וװ ילדן װעלן קענען זיך אויסבאהאלטן און אויסדויערן. 

אלע זענען מסכים געװען, אז עפעס װאס אויפטאן װעט זײן מעגלעך: 

1 ) דורך שאפן א צענטער, װאס זאל נעמען צוציען זיכערע, אנטשלאסענע 
מענטשן צו װירקן אויף דער געטא־באפעלקערונג. אלס קריטעריע לגבי 
אזעלכע מענטשן האט מען אין געטא געהאלטן זײער פארמלחמהדיקע 
אנגעהעריקײט צו דער קאמוניסטישער פארטײ און קאמסאמאל. אין דער 
פראקטיק האט מען זיך אבער דערבײ קײן מאל נישט געהאלטן. די 
פערזענלעכע רעקאמענדאציעס מצד די ערשטע אנפארטרויטע מעגטשן 
האט פולשטענדיק אפגעווישט די גרענעץ צווישן פארטיילשע און נישט 
פארטײלשע. איבעריקנס זענען אלע ״מערבדיקע״ געװען אומפארטײלשע 
— זינט דעם קאמינטערן־באשלוס צו ליקװידירן די קאמוניסטישע פאר־ 
טײען פון פוילן, מערב־אוקראינע און מערב־װײסרוסלאנד ״אלס פראװא־ 
קאציע־נעסטן״. קײן שום אנדערע פאליטישע גרופירונגען זענען אין 

מינסקער געטא נישט געװען. געװען זענען אבער מענטשן פון עלטערן 
דור, װעלכע האבן אין דער פארגאנגענהײט געהערט צום ״בונד׳/ צו 
פארשידענע ציוניסטישע פארטייען, אבער קיין ארגאניזאציאנעלן אויםדרוק 
האט עס אין מינסקער געטא גישט באקומען. א װירקונג האט אבער 
געהאט די דערפארונג פון אזעלכע מענטשן, קודם כל פון די ערשטע 
רעװאלוציע-יארן, בײם באהאנדלען די פראגע: ״װאס טוט מען ?״ 

2 ) אלע זענען מסכים געװען, אז עס איז אומבאדינגט נײטיק צו 
זוכן קאנטאקטן מיט דער ״צװײטער זײט׳/ מיט פארטרוילעכע רוסן, 
װײסרוסן, כדי מיט זײער הילף שאפן די מעגלעכקײט צו ראטעװען 
פון געטא־אומקום. 

אין דעם ארגאניזיר־צענטער זענען אויסגעװײלט געװארן: 1 ) יעקפ 
קירקאיעשטא — אלס פאראנטװארטלעכער פאר שאפן טעכנישע מעג־ 
לעכקײטן צו פירן די קאנספיראטױוע ארבעט (באקומען שרײבמאשינען, 
ראדיא־אפאראטן, װעלכע זענען געװען פארבאטן אין געטא, אויסגע־ 
פינען דירות צום טרעפן זיד, ארגאניזירן א גרופע ױנגע אלס פארבינד־ 
לער); 2 ) נאטקע װיינהויז — אלס פאראנטװארטלעכער פאר דער פרא־ 
פאגאנדע־ארבעט, פאר שרײבן מאטעריאלן צום פארשפרײטן צװישן דער 
געטא־באפעלקערונג, און 3 ) ״יעפים״ — דאס הײסט איד — אלס 
סעקרעטאר פון דעם ארגאניזיר־צענטער, מיט דער עיקר־אופגאבע אויס־ 
צובויען אן ארגאניזאציע אויפן יסוד פון ״צענטלעך/ בראש פון װעלכע 
עס װעלן שטײן אנפארטרויטע באפולמעכטיקטע. 

בײ דער פולשטענדיקער אנדערשקײט פון דער לאגע און באדינ־ 
גוגגען, איז אויסערגעװײנלעך נוצלעך געװען די קאנספיראטױוע פראקטיק 
פון די ״מערבדיקע״ אין פארמלחמהדיקן פוילן. די ״מזרחדיקע״ האבן 
קײן שום אנונג נישט געהאט װעגן די עלעמענטארסטע געזעצן פון 
אונטערערדישער טעטיקײט. עס האט געדראט די געפאר, אז אײדער מ׳האט 
גאך באװיזן עפעס־װאס צו טאן, זאל געסטאפא פארניכטן אונדזערע 
מענטשן און ממילא אנװארפן א פחד אויף דער גאגצער געטא. 

א טיפן אײנדרוק אויף די נאענטםטע מענטשן, עלטערע װי יינגערע, 

האט געמאכט אונדזער באשלוס, אז אין פאל פון ארײנפאלן אין די הענט 
פון געסטאפא, זאל מען די ערשטע בעסטע מעגלעכקײט אויסנוצן, כדי 

צו לויפן. בעסער כאפן דערבײ א קויל אין פלייצע, אײדער דורבגײן 
די פײניקונגען און מעגלעך זיך אײנברעכן בעת די ״פארשונגען״ אין 
דער געסטאפא. אונדזערע מענטשן האבן גענומען זיך אײנלעבן מיטן 
געדאנק, אז די געפאר איז זײער גרויס און מ׳דארף זײן געהיט מיט 
יעדן װארט און טראט, אבער אויך זײן גרײט צו באצאלן מיטן לעבן 
און גישט ארײנפאלן אין די הענט פון שז־נא. בײ דעם אלעמען האבן 
מיר געװארנט, אז מ׳טאר זיך גישט איזאלירן, לשם שלעכט פארשטא־ 
נענער קאנספיראציע, פון דער סביבה אין װעלכער מ׳געפינט זיך, אז 
מ׳דארף װיסן װעגן שטימונגען, מײנונגען פון די ילדן און כסדר טראכטן 
װי צום בעסטן באװירקן דעם עולם. 

דעם רעזולטאט פון אונדזערע באמלונגען האבן מיר ׳קודם־כל אפגעפילט 
צװישן די ױנגע, װעלכע זענען אלס כלל אימפעטפול, רוישיק און גענײגט 
צום אנטפלעקן זיך. צװײ פון צװישן דער ױגנט האבן אפגעשפילט אן 
אומגעהױער־װיכטיקע ראל אין דעם אויפקום און אנטװיקלונג פון אונדזער 
ארגאניזאציע. דער זז־יאריקער ״זשענקע״ האט דער ערשטער אונדז 
קאנטאקטירט מיט דער אויםערלעכער װעלט; די 18 ־יאריקע עמע האט 
אין אירע הענט קאנצענטרירט אלע אינערלעך־ארגאניזאציאנעלע קאנ־ 
טאקטן. בײדע האבן געהאט די זעלבע אײגנשאפטן — ממש ״געבױרענע 
קאנםפיראטארן״; שניעל — אזוי װי אויף א מיליטערישן אופן, האבן זײ 
אויפגענומען די באקומענע דירעקטױון; בײדע — װײניק־רעדעװדיקע, 
האבן זעלטן איבערגעפרעגט אדער אפגעפרעגט די צװעקמעסיקײט פון 
געװיסע זײער ריזיקאלע שריט און קײן מאל נישט געשטעלט די פראגע 
װעגן זײער פערזענלעכן גורל. 

מיט ״זשענקען״ האב איך זיך פארבונדן דורך זײן טאטן, גערציק, 
װעלכער האט פארװאלטעט מיט דער װירטשאפט פון געטא־שפיטאל. 
ער פלעגט אפט ארײנקומען ״כאפן מיט מיר א שמועס״ אין דער ״קא־ 
טשעגארקע״ (קעםלהײצונג), האלטנדיק, אז מיר, די ״מערבדיקע״, װײסו 
א סך מער פון זײ ״די םאװעטסקע״. אין א געװיםן מאמענט האט ער 
גענומען פאר מיר זיך פארטרויען װעגן די צרות, װאס ער האט דערפון, 
װאס זײן אײנציקער זון, דער 17 ־יאריקער דודקע, לעבט ״װי א גוי, 
אויף .דער גױשער זײט״ און גײט ארום מיט א רעװאלװער אין קעשענע... 

גערציק, מיטן באװעגלעכן גרױלעך־שפיציקן בערדל, האט בײ מיר געבעטן 
אפשר װעל איך כאפן מיט זײן זון, בעת זײן קומען אין געטא, א שמועס 
און אויף אים װירקן ער זאל צוריקקומען צו טאטע־מאמע... 

פון דעם שמועס מיט דודן, װעלכער האט באקומען צוטרוי צו מיר, 

האב איך זיך דערוװסט, אז ער הײסט איצט ״זשענקע״, (הײסט עס — 
א פסעװדאױם). אז ער איז פארבונדן מיט זײנע שול־חברים פון דער 
״אנדערער זײט״ און זײ אלע זעגען אײנגעשטעלט צו פירן א קאמף 

קעגן די היטלעריםטן. זײ האבן א פארבינדונג מיט עלטערע, װאס 
טראכטן אויך אזוי. איך האב אים געבעטן, אז ער זאל מיר צונויפפירן 
מיט א זיכערן מענטשן פון די עלטערע. ער האט צוגעזאגט זיך צו 
פארשטענדיקן און מיר צו װיסן געבן. 

מיט עמע ראדאװא — א שװארץ־חנעװדיק מײדל מיט א פאר קלוגע, 
דורכדרינגענדיקע אויגן און א קײלעכדיק פנים — האב איך זיך צו־ 
נויפגעטראפן מיט א חודש שפעטער• געשען איז עס נאד דעם, װי פון 
צוריקגעקומענע פון דער ארבעט אין א מיליטער־טײל האבן מיר זיר 

דערװוסט, אז זײ האבן אויפן װעג געזען 12 געהאגגענע און פון פארנט, 
אויף א תליה — א ױנג מײדל. בלויז אויף איר האלדז איז געהאנגען 
א טאװל מיט אן אויפשריפט: ״מיר, פארטיזאנערס, האבן געשאסן אין 
דײטשן מיליטער״. דער דײטש, װאס האט די ארבעטערס געפירט, האט 
מיט אויפרעגונג געװיזן: ״דיזע איזט אײן ױדין״. גאר גיך האבן מיר 

דורך זשענקען זיד דערוװסט, אז די געהאנגענע איז דאס דז־יאריקע 
מינסקער ילדישע מײדל, מאשע ברוסקין, װעלכע האט געארבעט אלס 

קראנקן־שװעסטער אין א שפיטאל. דערװוסט האבן מיר זיד אויד, אז 
זי איז א שװעםטערקינד פון באװוםטן ילדישן סקולפטאר, דעם מיטגליד 
פון דער סאװעטישער קונסט־אקאדעמיע, ז. אזגור. באלד האבן זיד אין 
געטא אפגעפונען ױגנטלעכע, װעלכע האבן מיט מאשען געלערנט אין 
דער זעלבער שול. אזוי ארום האבן מיר זיך צונויפגעטראפן מיט עמע 
ראדאװא און דארע בערסאן, װעלכע האבן געקענט מאשען און האבן זי 
כאראקטעריזירט אלס ראמאנטיש מײדל, מיט א שטארקן כאראקטער, און 
אקטױוע אין געזעלשאפטלעכן לעבן פון דער שול. 

אדאנק דעם דערצײלן װאס מער ױגנטלעכע אין געטא װעגן מאשען, 

װעגן איר קאמף אלס פארטיזאנערין און העלדישן טויט* זעגען אויפגע־ 
קומען די װידערשטאנד־גרופן פון דער ױגנט אין געטא בראש מיט עמען 
און דארען. זײ צו הילף, איז פון צײט צו צײט, געקומען ״זשענקע״ 
(דודקע גערציק). 

בײ אלע באװארענישן װעגן דער נויטקײט אפצוהיטן די שטרענגסטע 
קאנספיראציע, איז דאד דערגאנגען צו מענטשן, אז ״עפעם טוט זיד״, אז 
די ״פראנט־באריכטן״ (לויט דעם אפיציעלן ראדיא־קאמוניקאט פון ״סא־ 
װעטישן אינפארמאציע־בױרא״, װעלכע עס פלעגט אויפנעמען טאג־ 
טעגלעך נאטקע װײנהויז, אים צו הילף האבן מיר געגעבן דעם ראדיא־ 
טעכניקער אברהם טוניק) זענען נאד גישט אלץ. עס האבן גענומען קורסירן 
קלאנגען אפילו װעגן קאנטאקטן... מיט ״גוטע דײטשן״, װעלכע העלפן, 
װעגן א לאסטאויטא, װאס האט געפירט ברויט פון דער גרויסער בעקערײ 
(״כלעבאזאװאד״ האט מען עס גערופן) און די דײטשן, װעלכע האבן 
באגלײט דעם אויטא, האבן גענומען װארפן גאנצע לעבלעך צו די פאר־ 
בײגײענדיקע יןדן.. 

די ידיעה װעגן אונדזער עקזיםטענץ איז דערגאנגען צו א גרופע 
מינסקער ױדישע ארבעטערס, װעלכע פלעגן סיסטעמאטיש זיך צונויפקו־ 
מען אין א דירה, אויף רעפובליקאנער גאס 46 , װאס האט זיד געפונען 
נישט װײט פון דער געטא־גרענעץ אויף ניעמיגע. זײ האבן געגעבן צו 
װיסן דורך א באקאנטער פון םאניע רױוקין, אז זײ װילן זיך טרעפן 
מיט אונדזערן א פארשטײער. 

צום ערשטן מאל האב איך זיד באגעגנט מיט דעם אנפירער פון דער 
גרופע, דעם אנטײלנעמער אין בירגערקריג, אין דער דעמאלטיקער פאר־ 
טיזאנער־באװעגונג, נחום פעלדמאן. אויף מײן פארשלאג זיך אפצוזונדערן 
בלויז מיט אים, כדי אים פארטרוילעד אינפארמירן װאס מיר שטעלן מיט 
זיד פאר, האט ער מיט סארקאזם געענטפערט, אז דא זענען אלע אײגענע, 


״ מיט יארן שפעטער האט דער צענטראל־ארגיאן פון די סאוױעטישע פרא־ 
פעסיאנעלע פאראײנען ״טרוד״, אפגעדרוקט א גרויםן ארטיקל װעגן מאשע 
ברוםקין (נישט אנגעבנדיק, אז זי איז געװען א ױדישע), אין װעלכן 
עם איז געשריבן געװארן יװי אזוי מאשע איז געגאנגען צו דער תליד,: 
״אזוי גייט מען גישט צום טויט — אזוי גײט מען אין דער אײביקײט״. 

פאר װעלכע קײן שום יסודות זענען נישטא. תיכף נאך דעם האט ער מיר 
פארגעשטעלט די אנװעזנדיקע: געצל אפנהײם — א דרוקער־ארבעטער, 
יעסעלעװיטש — א שוסטער, מישע טשיפטשין — געװעזענער טעכנישער 
דירעקטאר פון דער גרעםטער מינסקער דרוקערײ װעלװל לאסיק — 
אן ארבעטער פון דער קאגאנאװיטש־פאבריק, לענע מײזעליס — א 
פארטײ־טוערין, זיאמע אקון — א מלוכה־אנגעשטעלטעה אויף מײן 
פראגע, װאס האבן זײ בדעה צו טאן, האבן זײ קײן קלארן ענטפער 
גישט געגעבן, גערעדט מיט א האלבן מויל, אז ״עפעס װעט מען טאן״, 
״די צײט װעט באװײזן׳/ געשטאמט האט אזא מין ״שמועס״ פון מאנגל 
אין צוטרוי צו מיר, גישט װיסנדיק, װאס פארא מין בעל־דבר איך בין, 
בפרט אז זײ האבן זיך גלײך אריענטירט, לויט מײן ״רײנעם ײדיש״, 
אז איך בין... א מערבדיקער. 

איך בץ ארויס מיט אפענע דיבורים, זײ דערצײלט װער מיר זענען, 

װאס מיר טוען און װאס האבן מיר שוין דערגרײכט. די מענטשן האבן 
מיט גרויס נײגעריקײט אויסגעהערט מײנע רײד. די אײנציקע פראגע 
װאס פעלדמאן האט געשטעלט און האט געקלונגען שיער נישט װי א 
קאטעגארישער אורטײל, איז געװען: ״װאס הײםט איר האט געשאפן 
אן ארגאניזאציע ? װער דאט אײך געגעבן דערצו דאש רעפט ? װער האט 
אײך באפוילן זיך צו ארגאגיזירן ? \״ װאם שײך זײ די אלע, װאס גרופירן 
זיך ארום פעלדמאנען, האבן זײ קײן שום ארגאניזאציע גישט געשאפן. 
זײ האבן בלויז באשטימט װעגן זײער אײגענעם גורל. דערויף האבן זײ 
דאם רעבט. זײ אלע גרײטן זיך צו פארלאזן די געטא און דערגײן צו 
א גרויסן װאלד, כדי צו פארטיזאנעװען, אזוי װי אין 1919 און 1920 . 

אויף מײן פראגע: און װאס טראכט איר װעגן גורל םון אלע יידן ? 

— איז געקומען דער עניטפער: פארפאלן, עס איז מלחמה... װען מיר 
אלע װאלטן אין אנהײב פון דער מלחמה מאביליזירט געװארן אין דער 
ארמײ, װאלטן מיר דאך אפילו פאר דער אײגענער משפחה גארנישט 
בכוח געװען צו טאן, כדי זי צו באשיצן. 

מײנע אויפקלעדונגען װעגן היטלערס פראגראם פון טאטאלער אויס־ 
ראטונג פון די ױדן, װעגן דעם אלעמען, װאס איז אונדז באוװסט געװארן 
אין משך פון די 8 יאר נאצישע הערשאפט און װעגן דער גויטיקײט צו 

זוכן מיטלען, כדי אפבעמען בײ די ײדן די אילהיע ״איבערצוהאלטן די 
צײט״ אין געטא — האבן אויף די מענטשן געמאכט אן אײנדרוק, װי 
זײ װאלטן דאס אלץ געהערט צום ערשטן מאל. 

די פעלדמאן־גרופע האט חוץ לײכט געװער אויד פארמאגט א סך 
דרוק־מאטעריאלן, װעלכע עס פלעגן סיסטעמאטיש ארױסטראגן פון דער 
גרויסער דרוקערײ די ארבעטער קאפלאן און מישע אראצקער• <מיט זײ 
איז געװען פארבונדן לענע מײזעליס. געהאלפן האט זײ דער װײסרוס 
פאדפריגא. זײ האבן אנגענומען דעם פארשלאג, אז ביז װאס־װען, זאל 
מען אויסנוצן די דרוק־מאטעריאלן, כדי ארו״סלאזן אויפרופן, פראנט־ 
באריכטן און... מאכן פאלשע געטא־&אםפארטן, ארבעטס־שײנען, און 
״רוסישע דאקומענטן״. מיר האבן געפונען א קעלער אויף אסטראװסקי־ 
גאס נומ׳ 9 , און צו דער ארבעט פון ארגאניזירן די ערשטע קאנספיראטױוע 
דרוקערײ אין דער אקופירטער װײסרוסישער הויפטשטאט האט זיד גענו־ 
מען דער ילדישער ארבעטער — מישע טשיפטשין.* 

װען מיט א קורצע צײט שפעטער האב איך פעלדמאנען איבערגע־ 
געבן, אז מיר זענען שוין פארבונדן אויך מיט דער ״צװײטער זײט״ 
און אז דארט ״טוט זיך עפעם״, האט ער עס אויפגענומען אזוי, װי מיר 
װאלטן ״שוין פון אויבן״ געהאט די סאנקציע פאר אונדזער ארגאניזאציע. 
ערשט דעמאלט האט ער דערקלערט, אז זײן גאנצע גרופע און די פאר־ 
בונדענע מיט איר מענטשן, װעלן זיך ארגאניזירן אין ״צענטלעך״, אלס 
טײלן פון דער אײבהײטלעכער ארגאניזאציע. נחום פעלדמאן איז צו־ 
קאאפטירט געװארן צו אונדזער ארגאניזיר־צענטער צוזאמען מיט זיאמע 
אקון. זיאמען האבן מיר באפולמעכטיקט ארײנצוטרעטן אין דער געטא־ 
פאליצײ און דארט װערבירן מענטשן, װעלכע זאלן העלפן אונדזער 
ארגאניזאציע. 

פעלדמאנס זיכערקײט, אז מיר האבן באקומען ״פון אויבן״ די דער־ 


* הגם מישע טשיפטשינס נאמען װערט דערמאנט איז אלע אפיציעלע מאטע־ 
ריאלן און אין די ארבעטן פון סאװיעטישע היםטאריקערס װעגן דער קאמפס־ 
ארגאניזאציע אין מינסק, װערט אבער איו דער מערהײט פאלן נישט אנגע־ 
געגן, אז דאם האט די געטא־ארגאניזאציע פראיעקטירט אוו געשאפן די 
דרוקערײ, און אז דער ארגאניזאטאר איז געװען א ילד, א מיטגליד פון דער 
קאמפם־ארגאניזאציע פון געטא. 

לויבעניש זיך צו ארגאניזירן, איז געװען א פולשטענדיק גרונטלאזע. 

אויד אויף דער ״צװײטער זײט׳/ מיט וועלכער עס האט מיט דער צײט 
גענומען זיך אײנשטעלן א פארבינדונג, האט מען מיט רעזערװ זיך 
באצויגן צו אונדז. הגם דאס זענען גראד מיר, פון געטא, געװען די, 
װעלכע האבן דירעקט געװירקט און איבערצײגט, אז מען טאר נישט 
װארטן אויף קײן ״באפעל פון אויבן״, אז ס׳איז נויטיק צו פאראײניקן 
די פארשידענע װידערשטאגד־גרופן אין אײן צעגטראלער קאמפס־אר־ 

גאניזאציע.* 

געװען איז אזוי: גאנץ אומדערװארט האט ״זשענקע״ מיר געמאלדן, 

אז כ׳מוז שוין זיך לאזן מיט אים אויף דער ״צװײטער זײט״, וװ עס 

װעט װארטן אויף מיר א זיכערער און װיכטיקער מענטש. כ׳האב קוים 
באװיזן זיד צו ברענגען אין ארדענוגג, אויסבארגן בײם ד״ר קוליק א 
לײטישע מארינארקע — און אט שטײען מיר בײ דעם ארױסגאנג פון 
שפיטאל. די װעכטערין, די מיטגלידערין פון אונדזערן א ״צענטל״, ליזע 
ריס, האט ארויסגעשיקט איר סז־יאריק טעכטערל, ריטע, אויף דער צװײ־ 
טער זײט שפיטאל זי זאל נאכקוקן, צי מ׳זעט נישט א מאל דײטשן, 
פאליצײ, סתם פארדעכטיקטע. די קלײנע ריטע האט זיך אריענטירט אויס־ 
געצײכנט און מיטן אויסגעדארטן הענטל האט זי אוגדז געגעבן א צײכן, 
אז מ׳קען... מיר לאזן זיד אין דער ריכטונג פון בית־הקברות. פאראן 
דארט אן ארט, וװ די צוים איז איבערגעריסן און גוט פארמאסקירט. 
דורך דארט קומט זשענקע אין געטא. 

צום ערשטן מאל נאר עטלעכע געטא־חדשים זעט זיר מיט חידוש 
א נארמאלע גאס, װאס איז לחלוטין אנדערש פון די געטא־גאסן, אויף 
װעלכע עם הערשט פחד, אנגעשטרענגטע פארזיכטיקײט און אומגעװײנ־ 
לעכע, אלע מאל צוגעאיילטע ומענטשלעכע טריט. מיר געפינען זיך אין 
א געגנט, װאס האט װײגיק געליטן פון די באמבארדירונגען. די הייזקעס 
— איין־עטאזשיקע. ארום איז כמעט א ביינאכטיקע שטילקייט, ממש 
א פארשלאפנקייט, אזוי ווי עס וואלט גארנישט פארגעקומען, אזוי ווי 

* װעגן דעם דערמאנט טײלוױיז אייװאן נאװיקאװ אין זײו ביד ״רױנען שיסן 
דירעקט״, װי אויך די ה־יסטאריקערין װ. ס. דאװידאװא אין דעם זאמלבוך ״די 
העלדן פון אונטערערד״, ארויסגעגעבן אין מאסקווע, אין 1970 ׳ װי אויך אין 
דעם זאמלבוך ״די מענטשן פון לעגענדע״, דערשינען אין מאסקװע איו 1968 . 

אין דער שבנישער געטא װאלטן מענטשן נישט אויםגעגאנגען פון הונגער 
און פון כלערליי קרענק, וװ מען איז נישט זיכער נישט מיטן טאג 
און ניישט מיט דער נאכט. 

דעם ערשטן אײנדרוק בײם ארײנקומען אין א רײנעם צימער, אין 
מיטן מיט א טיש, אן איבערגעדעקטן מיט א ציכטיקן טישטעך, האט 
געמאכט דער פארװונדערטער אויסדרוק אויף אלעמענס פגימער. אזוי 
אנדערש, װײזט אויס, האב איך אויסגעזען פון די ״נארמאלע מענטשן״ 
פון דער אנדערער זײט. דער ערשטער, אויף װעמעס פנים עם האט זיך 
באװיזן א פרײנדלעכער שמײכל, איז געװען א ױנגערמאן מיט א 
שטאלטנער פיגור, װי בײ א פראפעסיאנעלן מיליטעדמאן, הגם ער איז 
געװען צױויל אנגעטאן. דריקנדיק מײן האניט, האט ער זיד פארגעשטעלט: 
״סלאװעק״. איך האב אים, אויף דעם זעלבן שטײגער געענטפערט: 
״יעפים״. לעבן אים איז געשטאנען א ױנגע פרוי מיט א מילדן, גאר 
פרײנטלעכן פנים־אויסדרוק. ״ליאלא הײס איך״. די באלעבאטים פון 
דער דירה, צװײ עלטערע ומענטשן, האבן בלויז פרײנדלעך צוגעשאקלט 
מיטן קאפ און זעגען ארײן איו קיד• 

בײ מיר איז קײן ברעקל ספק יגישט געװען, אז די צװײ געקומענע, 

כדי זיד באגעגענען מיט מיר, פארדינען פולן צוטרוי און מ׳קען רעדן 
מיט זײ אפענע דיבורים. זײ װילן אלץ װיסן װעגן געטא, װעגן דער 
לאגע און װאס מענטשן טראכטן דארט, און דער עייקר — ״װאס איז 
עס פאר אן ארגאניזאציע װאס איר האט געשאפן ?״ 

נאד מײנע אויפקלערונגען און באזונדערן אקצענטירן, אז מיר נײטיקן 
זיד אין דער הילף פון דעם ״רוסישן ראיאן״, כדי צו ראטעװען, איז 
געקומען סלאװעקס א בוכשטעבלעכע איבערחזרונג פון נחום פעלדמאנם 
פראגע: ״פון װעמען האט איר באקומען די דירעקטױו צו שאפן אײער 
ארגאניזאציע? װער האט פאר אײד געשטעלט די אויפגאבן, װאס אײער 
באראטונג האט אנגענומען װי א פראגראם?״ 

מײן ענטפער, װאס האט א באזונדערן חידוש ארויסגערופן בײ 
בײדע, איז געװען דער שטוומער זשעםט — דאם אנװײזן אויפן הארץ, 
און דאן — די מערקװערדיקע פאר די צװײ ױנגע מענטשן דערקלערונג: 
רעװאלוציאנערן, מענטשן װאס ריכטן זיך בלויז מיטן פאלקט־אינטערעס, 
קערעװען זיד בעת א צרה, בעת א באלאגערונג, בײ א פולשטענדיקער 

איזאלאציע — מיט דעם, װאס עס זאגט זײ אונטער זײער אײגן געװיסן. 
װארטן אויף דירעקטױון פון אויבן — הײסט בלײבן פאסיװ, װילנלאז. 
װען איך האב זײ דערצײלט, אז אפילו אין קאנצענטראציע־לאגערן, אין 
תפיסות, ארגאניזירן זיד מענטשן צום קאמף פאד זײער לעבן — האב 
איך אין בײדנס בליקן אפגעפילט אזא מין נײגעריקײט און באוװנדערונג, 
װי כ׳װאלט עפעס גאר אויסטערלישעס פאר זײ אנטפלעקט. 

נאד א מינוט שטילשװײגן איז געקומען סלאװעקס זײער פארזארגטע 
פראגע: ״נו גוט, לאמיר זאגן, אז מיר װעלן אלײן באשליסן זיד צו 
ארגאניזירן. װי װעט עס אבער זײן, אויב עס װעט זיד ארויסװײזן, אז 
אין דער שטאט איז פאראן א באפולמעכטיקטער ״פון אויבן״, פארקאנס־ 
פירירטער צענטער? צי װעלן מיר נישט אויסזען דעמאלט װי אוזורפא־ 
טארן, װאס נעמען זיד אלײן דאס רעכט צו ארגאניזירן, צו שטײן בראש 
פון אן ארגאניזאציע? 

מײן ענטפער האט סלאװעקן, װי עס האט זיך שפעטער ארויםגעװיזן, 
נישט פולשטענדייק איבערצײגט. ״אױב אזא צענטער איז װירקלעך פאראן, 
װעלן זײ װעגן אײך זיך דערװיסן בלויז דעמאלט, װען איר װעט זיך 
ארגאניזירן און אנהײבן טאן. זײ װעלן שוין דאן דערגײן צו אײד און 
ארונטערנעמען אונטער זײער אנפירונג. אלס בײשפיל האב איד אים 
געגעבן, װי אזוי נחום פעלדמאנס גרופע איז צו אונדז דערגאנגען. 

מיר האבן זיך געזעגנט אויף דעם הארציקסטן אופן מיטן צוזאג, 

אז זשענקע װעט אונדז נאד אנאנד פארבינדן. 

גאר גיד האב איד פון סלאװעקן באקומען די ידיעה, אז אויף א 
ספעציעל־צונויפגערופענער באראטונג האבן זײ באשלאסן צו שאפן פון 
אלע באזונדערע גרופן אין מינסק, איבערהויפט פון די גרופן אײזנבאן־ 
ארבעטערס, מלוכה־אנגעשטעלטע, ארבעטערס פון פארשידעניע אוגטער־ 
געמונגען און אינטעלעקטואליםטן, אײן צענטראלע קאמפס־ארגאניזאציע, 
אין װעלכער די ארגאניזאציע פון געטא װערט אײנגעגלידערט אלס איר 
באשטאנדטײל. בראש פון דער ארגאניזאציע — און דא איז געקומען 
צום אויסדרוק םלאװעקם מורא באשולזײקט צו װערן אין אוזורפירן די 
אנפירונג, אין פאל, װען אזא פארקאנספירירטע אלשטאטישע אנפירונג 
עקזיסטירט — װעט שטײן א... ״צוגאב־קאמיטעט״. אזוי האט עס אין 
דער ערשטער צײט געהײסן: ״דאפאלניטיעלני קאמיטעט״. בראש פון 

אים איז באשטימט געװארן סלאװעק, װעלכער האט מיר געמאלדן, אז 
ער װעט פיגורירן אונטערן פסעװדאנים ״פאבעדיט״ (״זיגן״) און איד 
באקום דעם פסעװדאנים... ״סקראמני״. איך האב זיד דערפילט נישט 
באקװעם. צענדליקער יארן האב איך זיך באגוצט מיט פארשידענע 
פסעװדאנימען, װעלכע איך אלײן האב זיך געגעבן (מײן אײגענע מאמע 
האט לשם קאנספיראציע מיך אגגערופן אין אירע ברױו מיטן פרויען־ 
נאמען, ״העניע״) און דא דעקרעטירט מען מיר א פסעװדאנים, מיט װעלכן 
איך אלײן באצײכן זיך, גאר נישט באשײדן, אלס ״באשײדענער״ — 
״סקראמני״. אבער אזוי איז עס שוין געבליבן. װי אזוי דערצו איז 
דערגאנגען, דערצײלט אין זײן בוך דער שרייבער איװאן נאװ״קאװ. ער 
װײםט צו דערצײלן, אז סלאװעק האט אויף דער ערשטער באראטונג 
אינפארמירט, אז ער האט זיך באגעגגט .מיט א פארשטײער פון דער 
געטא־ארגאניזאציע, װעלכער איז א מענטש... פון קאמינטערן. װײזט 
אויס, אז מײנע ארגומענטן װעגן קאמפס־ארגאגיזאציעס אין תפיסות 
און לאגערן, האבן סלאװעקן און ליאלען געבראכט צו אזא מין אויספיר... 

װען איך האב דעם ד״ר לײב קוליק איבערגעגעבן װעגן דער באגע־ 
געניש, האט ער מיך צוגעדריקט צום הארצן און א גערירטער געפליסטערט: 
אפשר... אפשר איז דא אן אויםװעג... 

פון דער דירה פון מאירקע פעלדמאן און צעסיע מאדײסקער, וװ 
צוזאמען מיט בער סארינען און שרה לעװין האבן מיר זיך צום ערשטן 
מאל געלאזט װוילגײן מיט א האלבן ליטער ״סאמאהאן״, בין איך צוריק־ 
געקומען אין דעם קעסל־קעלער א דערמוטיקטער און א טיף־באװירקטער 
פון דער זארג, װאם מיר האט ארויסגעװיזן ליזע, די שומרטע בײם שפי־ 
טאל־טויער: ״היט זיך, יעפים, גיי נישט צופיל ארום״. 



נאך דער גרויסער פראמאקאציע 


דעם אנזאג: ״קײן לעבעדיקער אין די הענט פון שונא נישט ארײג־ 

פאלן ו״ — האט דער ערשטער צװישן אונדז אויסגעפירט דער מיטגליד 
פון אונדזער צענטער, יעקב קירקאיעשטא. אין דער פולשטענדיק־אומ־ 
באקאנטער פאר אים געטא־סביבה האט ער ארויסגעװיזן א סך אריענטאציע 
און געניטשאפט בײם ארגאניזירן די סאמע נויטיקע מיטלען פאר דער 
אונטערערדישער ארבעט. 

אפט פלעגן מיר שמועסן צװישן זיך װעגן פארגאנגענע יארן. אונדז 
האט דערנענטערט מײן באקאנטשאפט מיט דער הײם וװ ער ׳ א קײלעכ־ 
דיקער יתום פון די פאגראם־יארן 1919 — 1920 , איז אויסגעװאקסן. געװען 
איז עס אין אדעס, ״די הײם פאר ילדישער ארבעטער־ױגנט״, װאס איז 
אויסגעהאלטן געװארן דורכן ״ילדגעזקאם״ (ילדישן געזעלשאפטלעכן קא־ 
מיטעט), מיט דער הילף פון ״דזשאינט״. אין יענעם ״הויז״ בין איך 
עטלעכע מאל געװען מיט רעפעראטן. 

אין געטא האט זיך באװיזן דער מערדער פון שיראקער קאנצענטרא־ 
ציע־לאגער, גאראדעצקי. מיט זײנע לײט האט ער אנגעהויבן א װילדן 
געיעג אויף מעגטשן. פונקט איז יאשע ארויס פון זײן ״מעלינע״, כדי 
זיך צו טרעפן מיט א באפולמעכטיקטן פון אונדזערן א צענטל. גארא־ 
דעצקי האט זיך געלאזט אין זײן ריכטונג מיטן אנגעצילטן אויטאמאט. 
יאשע איז אויף א זיגזאג־אופן געלאפן. גאראדעצקי האט אים מיט א 
סעריע קוילן דורכגעשאםן דאס הארץ. צו דער אײנציקער, אין מײן 
זכרון, לוויה אין געטא, מיטן אנטייל פון א םך מענטשן, זענען קעגן 
אלע כללים פון קאנספיראציע, געקומען צענדליקער מיטגלידער פון אונד־ 
זער ארגאגיזאציע. שטיל האבן מיר יאשען באגראבן און בלויז א קלײן 
ברעטל אויף זײן קבר האט דערצײלט, אז ער איז ״געפאלן אין קאמף״. 

אויפן בית־עולם האט מיר דער ״פאליציאנט״ זיאמע אקון באקענט 
מיט א מיטליאריקן ײדן, װעלכער האט נאך דעם אפגעשפילט אן אומ־ 

געהויער גרויסע ראל סײ אין דער געטא־ארגאניזאציע, און סײ אין אל־ 
שטאטישן קאמפסצענטער. געװען איז עס מיכאל געבעליעװ. 

לכתחילה האט געבעליעװ אלע רײד װעגן דעם ״װאס װײטער׳/ 
אויפגענומען זײער סקעפטיש, געהאלטן די אויגן אראפגעלאזן און קײן 
װארט נישט געזאגט. אבער דאס, װאם מישע (אזוי פלעגן מיר אים 
צװישן זיד רופן) האט מיט זיד פארגעשטעלט — גרינטלעכע באקאנט־ 
שאפט מיט דער שטאט מינסק, מיט אלע אירע געגנטן, און דער עיקר — 
מיט גאר א סך מענטשין ״פון יענער זײט״, נאך פון דער צײט, װען ער 
איז פאר דער מלחמה געװען א טוער פון דער פארטײ, איז פאר אונדז 
געװען אן אויסערגעװײנלעכע געלעגנהײט צום אײנשטעלן פארשידענע 
פארבינדוגגען מחוץ דער געטא. 

מיכאל געבעליעװ איז אויפן ארט פון יעקב קירקאיעשטא געװארן 
א מיטגליד פון אונדזער ארגאניזיר־צענטער. צװישן אונדז בײדע האט 
זיך אײנגעשטעלט די סאמע נאענטסטע פארבינדונג. הגם אין די שמועסן 
װעגן געטא פלעגט ער זיך ארויסװײזן אלס האפענונגלאזער פעסימיסט, 
אז סײ־װי־סײ איז אלץ פארפאלן און נישטא אויף װאס צו האפן, איז 
אבער, װען עס איז געקומען צו מעשים, קײן גלײכן צו אים נישט געװען. 
ער האט גישט געוװסט נישט פון קײן טאג און נישט פון קײן נאכט. 
אלע מאל איז ער גרײט געװען צו טאן, כדי צו ראטעװען, צו העלפן, 
און דער עיקר — זיך אדורכשלײכן אין א ספעציעלן פאר זיך געשא־ 
פענעם ארט מיט אן איבערגעשניטענער פארצוימוגג, אויף דער שטילער 
נײ־מיאסניצקי־גאס. דארט האט ער געהאט באהאלטן א מלבוש אן לאטעס 
און א קעסטל מיט סטאליערישע אינסטרומענטן — א הובל, א האמער, 
א האנטזעגל — װאס האט געדארפט דינען אלס באװײז, אז ער איז 
א האנטװערקער. אין דעם ארט, אויף דער ״אנדערער זײט׳/ איז קײן 
שטענדיקע פאליצײ־װאך נישט געװען און מישע פלעגט זיך דערלויבן 
דורכצוגײן די געטא־גרענעץ אין די פארשידנסטע שעהען פון טאג. ער 
האט סיסטעמאטיש אונטערגעהאלטן די קאנטאקטן מיט םלאװעקן און 
האט, װי אן ארטיקער, געהאלפן נאך אנאנד דעם אלשטאטישן צענטער 
אויסברײטערן זײגע פארבינדונגען מיט אלץ נײע סביבות. א סך ביטערע 
רײד איז אים אויסגעקומען צו הערן פון אונדז צוליב זײן .נישט פאר־ 
זיכטיקײט. ער האט אויסגעהערט מיט אראפגעלאזטע, אומעטיקע אויגן 

און דערבײ אונטערגעשנארכט מיט דער נאז. זײן פארבינדלערין אין 
״רוסישן ראיאן״, קלארע זשעלעזגיאק, האט אים אגגערופן: ״דער שרעק־ 
לאזער הערמאן״. א צװײטע פארבינדלערין, אגיע (איר פאמיליע איז 
מיר גישט געװען באקאנט) האט אים באצײכנט אלם ״פליענדיקער האלענ־ 
דער״. מישע האט זיד מיט קײן שום זאך נישט איבערגענומען. 

א טיפע ענדערונג איז אין זײן האלטונג געקומען ערשט נאך דער 
גרויסער פראװאקאציע, װאס די היטלעריסטן האבן צוגעגרײט צום יאד־ 
טאג פון דער אקטאבער־רעװאלוציע, דעם דטן נאװעמבער 1941 . 

דער דאזיקער יארטאג, ״אקטיאברסקע״ האבן אים ילדן גערופן, איז 
ארײן אין שטײגער פון די סאװעטישע מעניטשן, וועלכע האבן די טרא־ 
דיציאנעלע, אײגנטימלעכע פאר יעדער נאציאנאליטעט ױם־טובים — 
אדער בכלל מער נישט אפגעמערקט, אדער עס געטאן בלויז פאר זיך, 
אין די ראמען פון דער משפחה, פון נאענטע מענטשן, איבערהויפט װאס 
שײך די רעליגיעזע מאמענטן. 

מענטשן אין געטא האבן געדענקט װעגן דעם טאג. פרויען אין געטא 
פלעגן פרעגן אײנע בײ דער אנדערער: ״װאס באקסטו אויף אקטיאברס־ 
קע?״ און מיט ביטערניש ענטפערן: ״קדחות פאראשטשינעט מיט הארצ־ 
װײטיק״. די הויפט־קראנקן־שװעםטער פון שפיטאל, געניע, װעלכע האט 
געוװסט װעגן מײן פרײנדשאפט מיטן פארװאלטער, ד״ר לײב קוליק, 
האט בײ אים געבעטן א דערלויבעניש אפצושפארן א ביסל ספירט און 
פון אים מאכן א געטראנק לכבוד אקטיאברסקע. מיך האט צו זיך אײנ־ 
געלאדן צו פארברענגען דעם אװנט אין א הײמישער סביבה אויף 
אפאנסקי־גאס, די ארבעטערין אידע אליער, װעלכע האט מיט בײדע 
אירע טעכטער געהערט צו אונדזערן א ״צענטל״ און האט, לויט מײגע 
רײד, זיך אנגעשטויסן, אז כ׳בין ״אן אײגענער״. 

עטלעכע טעג פאר דעם האט פלוצלינג זיך באװיזן אין דעם קעלער, 

אין דער ״קאטשעגארקע״, דער שעף פון דער געטא־פאליצײ, זיאמע 
סערעבריאנסקי. האפערדיק, װוילױנגעריש האט ער בײם מײסטער חײם 
פייגלמאן א פרעג געטאן, נישט קוקנדיק אין מײן זײט: ״װי ארבעט 
זיך, חברה ?״ און װי אויפקלערנדיק די סיבה פון זײן ״װיזיט״ געזאגט, 
אז ״מ׳װעט זען״ װאס מ׳קאן טאן, כדי צו העלפן דעם שפיטאל. אין א 
געװיסן מאמענט האט ער מיר א וװנק געטאן, איך זאל ארויסגײן פון 

קעלער. ער איז מיר באלד נאכגעגאנגען. דער ערשטער געדאגק איז 
געװען, אז עמעצער האט מיך דעקאגספירירט. װען ער האכז מיר אבער 
געזאגט, אז אים האט געשיקט גאטקע װײגהויז, איז פאר מיר אלץ קלאר 
געװארן. עס האגדלט זיך װעגן גורל פון טויזנטער ױדן. מ׳דארף עפעס 
טאן, כדי צו ראטעװען. זיאמע סערעבריאנסקי האט פון א זיכערער קװעלע 
זיך דערוװסט, אז די דײטשן גרײטן זיך אפצושנײדן א גאנצן ראיאן, 
אין צענטער פון װעלכן עס געפינען זיך די געדיכט באװוינטע געטא־ 
גאסן ניעמיגע, אסטראװםקי און אנדערע. לויט זיאמעס חשבון האט עס 
א שײכות צו קרוב 30 טויזנט ילדן. וװ װעט מען נעמען פאר זײ דירות ? 
נישט זיאמע און נישט איך האבן זיך געקענט דעמאלט דערטראכטן װאס 
עם הײסט אפשנײדן גאםן פון דער געטא, אז עס האנדלט זיך נישט 
בלויז װעגן א טעריטאריעלער פארשמעלערונג• אונדזער געדאנק איז 
געגאנגען אין אײן ריכטונג: װארענען באצײטנס, אז די מעגטשן פון 
יענער געגנט זאלן זיך ארויסציען פון זײערע דירות. 

זיאמע האט מיר סודותדיק איבערגעגעבן, אז ס׳איז כדאי איך זאל 
זיך טרעפן מיטן פארזיצער פון ױדענראט. ער איז א זיכערער מענטש 
און ער שטויסט זיך אן, אז אין געטא װירקט א ״צװײטע מאכט״. איך 
האב קאטעגאריש אפגעזאגט. עס טויג נישט פאר אים און עס טויג נישט 
פאר אונדז. אין דער סביבה פון מושקינען און פון די ױדענראט־מיטגלי־ 
דער זענען זיכער פאחאן ״שמעקערס״, װאס דערטראגן אין געסטאפא 
װעגן אלץ און אלעמען. די געפאר פון א דורכפאל איז גרויס. איך האב 
זיאמען פארגעלײגט, אז ״מענטשן פון דער שטאט״, נישט קײן ילדן, 
זאלן אונטערהאלטן מיט אים, אפשר אויך מיט מושקינען א דירעקטע 
פארבינדונג. װעגן דעם איז אויסגעקומען צו שמועסן מיט סלאװעקן בײ 
גאר א באזונדערער געלעגנהײט. 

נאך דער אינפארמאציע װעגן דער פארשמעלערונג פון געטא, האט 
אונדזער ארגאגיזיר־צענטער באשלאסן, אז אלע סעקרעטארן פון די 
״צענטלעך״ — מיר האבן שוין צו יענער צײט געהאט 12 ״צענטלעך״, 
חוץ ױגנט־גרופן — מאביליזירן זײערע מענטשן, כדי אן רעש, פארזיכטיק 
און אויף א פארטרוילעכן אופן װארענען מענטשן, זײ זאלן באצײטנס 
זוכן אן ארט וװ זיך אהינצוטאן, אײדער די דײטשן װעלן קומען זײ 



סאװעטישע יידן הינטער געטא־צוימען 


67 


ארױסװארפן. אונדזערע מענטשן האבן אין א םך פאלן זיך אנגעטראפן 
אויף פארצװײפלונג, אפילו אויף רעזיגנאציע (״זאל זײן װאם עם װעט 
זײן״). ילנגערע האבן אונדז געהערט• מיר איז אױסגעקןומען צו װארענען 
דער מיטגלידערין פון מײן ״צענטל׳/ דער יארנלאנגער ארבעטער־טוערין, 
ליזע װאשטשולסקא, װעלכע האט געװויגט אויף ניעמיגע, הארט בײ 
דער געטא־גרענעץ. איר דירה האט געדינט אלס טרעפפונקט פאר 
אונדזער הויפט־פארבינדלערין, עמע ראדאװא. ליזעם 12 יאריקער זון, 
װאװע, איז געװען פון אונדזערע פלינקסטע ״גײערס״ אויף דער צװײטער 
זײט פון די געטא־צוימען און אויך מחוץ מינסק, בײם זוכן זיכערע 
ערטער. די אויסגעפרװוטע אין לײדן און קאמף ליזע, האט מיך אויס־ 
געהערט אן א װארט צו זאגן. זי האט בלויז געװיזן אויף איר אלטער, 
האלב־געלײמטער מוטער און איך האב פארשטאנען, אז זי װעט זיך 
פון ארט נישט רירן... 

דעם 6 טן גאװעמבער 194,1 , פארנאכט איז גאראדעצקי מיט זײנע- 
לײט אנגעפלויגן אין געטא. באלד זענען די איבערגעפולטע גאסן — 
עס איז געװען די צײט, װען עס זענען צוריקגעבראכט געװארן אין געטא 
די ארבעטס־גרופן, — פולשטענדיק לײדיק געװארן. נאך דעם זעלבן 
אװנט האבן מיר זיך דערװוסט, אז גאראדעצקי האט פארגומען די מיטגלי־ 
דער פון ױדענראט און זײערע משפחות, די אנפירערס פון דער געטא־ 
פאליצײ, פון דער ארבעטס־בערזע, וױ אויך עטלעכע הונדערט ״יםפע־ 
ציאליסטן״ און פאכלײט און זײ אלעמען אפגעפירט אין דעם שיראקער 
קאנצענטראציע־לאגער. 

א גרויםער פחד איז איגעפאלן אויף דער געטא־באפעלקערונג. מענטשן 
האבן אין אײנע שרעק ״פארבראכט״ די נאכט. מען האט פאמיס געפילט, 
אז דער אנקומענדיקער טאג װעט ברענגען מיט זיך א גרויס אומגליק. 
אויב מ׳האט צוגענומען די אנפירונג פון געטא — װעט דאך קײן געטא 
שוין בכלל נישט זײן... 

אין דער פרי דעם דטן נאװעמבער איז ארײן אין געטא אן אפטייל 
פון דער עס״עס' און פאליצײ וױ אויך א גרעסערע צאל ארטיקע און ליטװישע 
פאשיסטן. זײ האבן זיך קאנצענטרירט אויף דעם ױבילײ־פלאץ, נישט 
װײט פון ױדענראט. באלד האט זיך אנגעהויבן א געיעג, א זוכעניש, דער 

עיקר אויף די גאסן און געסלעך ארום גיעמיגע און אסטראװםקי. אלע 
געכאפטע — מענער, פרויען, קינדער האט מען מיט געשרײ און קלעפ 
צוגעפירט צום ױבילײ־פלאץ. געהערט האבן זיך שיסערײען. דאס האבן 
די מערדערס געפטרט אויפן ארט די קראנקע, די אלטע, װעלכע האבן 
נישט געקאגט גײן. דער ױבילײ־פלאץ און די ארומיקע געםלעך זענען 
איבערפולט געװארן מיט מענטשן, װעמענס פנימער האבן אויסגעדריקט 
סײ שדעק און סײ ייאוש. 

באלד איז געקומען א באפעל, װאס איז ״פארטײטשט״ געװארן אויף 
רוסיש דורך דער פאליצײ ״פון יענער זייט״ (״באגרעבערס״ האט מען 
זײ גערופן צוליב די שװארצע מונדירן װאס זײ האבן געטראגן): אויס־ 
שטעלן זיך צו 8 אין א ריי, אזוי װי מען האט אלע מאל געטאן בעת 
״אקטיאברסקע״. 

מענטשן האבן גענומען זיך שטופן, געשלעפט דאס קלײנװארג נאך 
זיך, געהאלטן זיך משפחותװײז. באלד האבן די ליטװישע פאשיםטן גע־ 
נומען אײנטײלן צװישן די ילדן גרויסע רויטע פאנען מיט סאװעטישע 
עמבלעמען. פון פארויס האט מען ארײנגעשטופט אין די הענט פון מעגער 
א גרויסן טראנספארענט מיטן אויפשריפט: ״זאל לעבן דער 24 טער 
יארטאג פון דער גרויסער סאצואליסטישער אקטאבער־רעװאלוציע״. 

פון דער געבײדע פון ױדענראט זענען אנגעקומען גרופעס צױויל־ 
געקלײדטע מיט גרויםע פילם־אפאראטן. זײ האבן פון אלע זײטן פילמירט 
די ״דעמאנסטראציע״ און דערבײ געפאדערט, אז די מענטשן זאלן מאכן 
א פרײלעך פנים, זאלן אויפהויבן די קינדער אויף די פלײצעס און 
נעמען ומארשירן... 

מארשירט האט מען דורך אפאנסקי־גאס, אויף װעלכער עס האבן 
זיך באװיזן גרויסע, שװארצע לאסטאױטאס. מיט געשרײ און קלעפ האבן 
די עס־עס־לײט און די פאליציאנטן באפוילן די יידן ארײנצוקריכן אין 
די אויטאס, װעלכע האבן איבערפולטע זיך געלאזט צו דער נאענט־ 
ליגנדיקער טוטשינקע. 

פון די איינציקע לעבן־געבליבענע, פארוװנדעטע, צוריקגעקומענע 
ילדן האבן מיר זיך דערוװסט, אז מ׳האט אין די שפײכלערס פון דער 
אמאליקער 6 טער קאלאניע פון נקװ״ד ארײנגעפאקט אן א שיער מענערי 

פרויען, קינדער. די ענגשאפט איז געװען אזױ גרויס, אז מענטשן האבן 
געחלשט שטײענדיק, קינדער זענען דערשטיקט געװארן, דער דארשט 
האט אלעמען געפײניקט און אזוי אין משך פון 3 ־ 2 טעג. װען מ׳האט 
געעפנט די טירן זענען געפאלן טויטע קערפערס פון דערשטיקטע. צוגע־ 
פירט האט מען די מענטשן צו גרויסע ראװן און באפוילן זיך אויסטאן 
נאקעט. די געשרײען, געװײנען און קללות האבן פארהילכט דעם ארום. 
אפילו דאס ״שטעפן״ פון די קוילן־װארפערס האט מען אין אנהײב 
נישט געהערט, ביז עס איז אלץ שטילער געװארן. די גריבער זענען 
געבליבן אפן. דאס בלוט האט געפלײצט איבער זײערע ברעגן. לאגג 
האבן זיך געהערט קרעכצן פון נישט דערקוילעטע, װעלכע האבן געבראכט 
״אין באװעגונג״ די טויטע קערפערס אונטער װעלכע זײ זעינען געלעגן. 
פויערים, װעלכע זענען געבראכט געװארן צו פארשיטן די גריבער, האבן 
דערצײלט, אז די ערד האט זיך נאך דאדט באװעגט... 

אויף צו מארגנם זענעין די מיטגלידער פון ױדענראט און אלע, װעלכע 
זענען צוזאמען מיט זײ פארנומען געװארן אין שיראקער קאנצענטראציע־ 
לאגער, צוריק געבראכט געװארן אין געטא. געװען איז עס, װי מ׳האט 
זײ דערקלערט, א ״שוץ־פערהאפטונג״, כדי■ זײ זאלן נישט ארײנפאלן 
אין דער שחיטה. 

לויט דער אינפארמאציע פון ױדענראט זענען יענעם טאג אומגע־ 
בראכט געװארן בײ 12 טויזנט ילדן. קײן טרײםט איז נישט געװען אין 
דעם, װאס כמעט א העלפט אײנװוינערם פון די אפגעשניטענע געגנטן 
האבן באװיזן זיך צו ראטעװען, זיכער לויט אונדזערע װארענונגען. 

מענטשן האבן אבער נאך נישט באװיזן קומען צו זיך — און װידער 
זענען אויף דער געטא אנגעפאלן עס״עם און פאליצײ צוזאמען מיט אפטײלן 
ליטװישע מערדערס. געװען איז עס 2 װאכן נאך דער ״אקטיאברםקער״ 
שחיטה. דאס מאל איז דער אנפאל געװען אויף א צװײטן טײל פון 
געטא־שטח — אויף די אײנװוינער פון טאטערישער גאס, פון דעם 
ײדישן טײל זאמקאװע און די ארומיקע געסלעך. די שטרעבונג פון די 
היטלעריסטן איז בולט געװען: ארומשנײדן פון אלע זײטן דעם שטח 
פון געטא, װאס ענגער צונויפדריקן די ײדן — אלץ נעענטער אין דער 
ריכטונג פון בית־עולם. 

זיאמע סערעבריאנםקי האט מיר צו װיסן געגעבן, אז בעת דער 
דאזיקער אקציע האבן די מערדערס אנטדעקט נאטקע װײנהויזס מעלינע. 
קײן שום געגויערע ידיעות װעגן נאטקעס אומקום האבן מיר מער נישט 
געהאט. מיר האבן פארלוירן דעם מענטשן, װאס האט פון זײן באהעלטעניש 
באװיזן צו רעדן, צו װירקן אויף טויזנטער און טויזנטער ײדן נישט 
ארײגצופאלן אין פארצװײפלונג, װיםן דעם אמת װעגן דער לאגע און 
אונדזערע אױסזיכטן. נישט געװען קײן אײן באשלוס אוגדזערער, װעלכער 
איז פריער גישט באהאנדלט געװארן מיט אים, רעכענענדיק זיך מיט 
זײן גרינטלעכן קענען די ספעציפיק פון די סאװעטישע יידן. גרויס איז 
געװען זײן פרײד מיטן ברעכן אונדזער איזאלאציע דורך באקומען קאנ־ 
טאקטן מהוץ דער געטא. 

פון דעם שװערן צושטאגד נאכן פארלירן נאטקען האט אונדז ארויס־ 
געפירט א צעטעלע פון סלאװעקן, װעלכער האט אונדז פארגעלײגט צו 
דעלעגירן אונדזערן א פארשטײער אויף זײער א װיכטיקער באראטונג. 
מיר האבן דעלעגירט מיכאל געבעליעװן, װעלכער האט זיך ״פרײ״ באװעגט 
אויף דער ״רוסישער זײט״ און װעט זיכער זיך גוט אריענטירן װער 
עס זענען די באטײליקטע אין דער באראטונג. מישע האט געדארפט 
פארשטעלן די לאגע אין געטא, די כסדרדיקע פאגראמען און פארלאנגען 
אלזײטיקע הילף צו ראטעװען, קודם כל ילדישע קינדער און פרויען, דורך 
אײנארדענען זײ מחוץ דער געטא. װאס שײך די מענער זאל מען אין 
אלע פלענער װעגן קאמף קעגן די היטלעריסטן האבן אין זינען אונדזערע 
מענטשן, איבערהויפט די מיליטעריש־געשולטע. צו אונדז זענען שוין 
צו יענער צײט דערגאנגען ידיעות װעגן פארטיזאנער־גרופעס, װעגן 
געשאפענע גאנצע אפטײלן, דער עיקר אויף מזרח פון מינסק. מיר האבן 
פארגעלײגט מישען זיך צו דערװיסן, צי איז סלאװעק גרײט צו קומען 
אין געטא, כדי זיך באראטן מיט אונדזער צענטער. 

דער שװײגנדיקער מישע מיט די אומעטיקע אויגן איז דאס מאל 
צוריקגעקומען אן איבערגעקערטער. געװען איז אויף דער גאיס לוגאװאיא 5 
נישט סתם א באראטונג, נאר אן אלשטאטישע קאבפערענץ, װאס האט 
באשלאםן צו פאראײניקן אלע, פילצאליקע קאמפס־גרופעס. אנגענומען 
האט מען אונדזער ארגאניזאציאנעלן פרינציפ די ״צענטלעך״־סטרוקטור. 

אויסגעװײלט איז געװארן א דריילינג בראש מיט ״סלאװעק־פאביעדיטן״ 
צום אנפירן מיט דער ארבעט, צום אײנשטעלן קאנטאקטן מיט פארטיזא־ 
נערס. אויף אונדז, אין געטא, איז ארויפגעלײגט געװארן די אויפגאבע 
צו שאפן מעגלעכקײטן צום דרוקן װענדונגען, אויפרופן, אינפארמאציע־ 
מאטעריאלן• (צװישן די אײנציק־געפונענע נאך דער מלחמה דאקומענטן, 
איז פאראן דער פראטאקאל פון דער ערשטער זיצוגג פון דעם א״ג ״צוגאב־ 
קאמיטעט״ וװ די דאזיקע אויפגאבע װערט געשטעלט פארן סעקרעטאר 
פון געטא־צענטער, ח׳ סקראמני). מישע האט איבערגעגעבן, אז סלאװעק 
איז גרײט צו קומען אין געטא, כדי זיך מיט אונדז װעגן אלץ צו באראטן 
אױפן ארט. 

אין צװישן צײט האבן מיר באפוילן דער בלאנדער, בלוי־אויגיקער 
נינע ליס, װעלכע האט אויסגעזען װי א װײסרוסישע פויערטע און איז 
זײער דרײסט געװען, זי זאל זיך לאזן אין די מערב־געגנטן פון די 
גרויסע װעלדער בײ דער אמאליקער סאװעטיש־פוילישער גרענעץ, כדי 
זיך דערװיסן װעגן די מעגלעכקײטן אײנצוארדענען דארט פרויען מיט 
קינדער, װעלכע װעלן באזארגט װערן דורך אונדז מיט ״גוטע״ דאקו־ 
מענטן. נינעם 5 ־יאריק טעכטערל איז געבליבן מיט דער באבען, מיט 
װעלכער איך פלעג אין פרײע שעהען לאנג פארברענגען. 

נינעם מאמע איז פארוװנדעט געװארן פון א באנדיטישער קויל אין 
די ערשטע געטאטעג. איר איז שװער געװען זיך צו באװעגן, הגם זי איז 
פול געװען מיט ענערגיע, מיט לעבנסלוסט. די אויפגאבן, װאס מיר האבן 
געשטעלט פאר איר טאכטער, האט זי אויפגעגומען ממש װי זי אלײן 
װאלט עס געדארפט טאן. נישט אײן מאל איז אויסגעקומען צו הערן 
אירע אויסרופן: ״אזוי חברה, באװײזט װאם איר קענטו״ נינעס מאמע 
איז ביז די צװאנציקער יארן געװען א בונדיסטקע• זי פלעגט נישט מיד 
װערן צו דערצײלן און איך פלעג אויפמערקזאם אויסהערן װעגן די 
״סכאדקעס״ און ״זאבאסטאװקעם״, אין װעלכע זי האט זיך באטײליקש, 
און אין דער זעלבשוץ בעת דער ערשטער רוסישער רעװאלוציע איז זי 
א ױגגע ארבעטערין, אויך געװען. און אין דעם בראניסלאװ גראסער־ 
באטאליאן, װאם איז אין 1919 געשאפן געװארן, כדי צו קעמפן קעגן די 
קאנטררעװאלוציאנערע פאגראמשטשיקעם, איז זי געװען א קראנקן־שװעס־ 

טער. ״װאס דען ? — האט זי צו מיר געטענהעט — זיצן מיט פארלײגטע 
הענט ? אויב פאלן, איז אין קאמף״. און די אלטיטשקע, מוטיקע פרו־י, 
האט נישט געקאנט װיסן, װי שנעל זי װעט פאלן צוזאמען מיט איר 
העלדישער טאכטער און אײנציק אײניקל• 

מיר האבן געשאפן א ספעציעלן אפאראט צו ״פראדוצירן״ פאלשע 
דאקומענטן — ארבעטם־שײנען מיטן היטלערישן אדלער און ״ארישע 
פאספארטן״. דערמיט האבן זיד פארנומען דער מײםטער אויף נאכמאכן, 
דער שרײבער בער םארין און די מיטגלידער פון נחום פעלדמאנס צעגטל, 
מאטיע שערמאן און געניע קאפלאן. זײ צו הילף איז צוגעטײלט געװארן 
דער געװעזענער פרעסע־פאטאגראף, סאלאװײטשיק, װעלכער האט באװיזן 
וװנדער בײם ״פארװאנדלען״ יןדישע פנימער אין ״ארישע״ (אדער — 
״נארישע״, װי מ׳פלעגט זיך װיצלען אין געטא). 

מיט דער מאסן־פראדוקציע פון פאלשע ארבעטם־שײנען * (עכטע 
בלאנקען פלעגן אונדז ברענגען די ארבעטערס פון דער דרוקערײ פון דעם 
ארגאן פון דײטשן שטאב פון ״מיטל״־פראנט) האט זיך אונדז אין א 
געװיםן מאמענט אײנגעגעבן צו שטערן די פארארדענונג פון דער היט־ 
לערישער מאכט אײנצוטײלן די געטא אין 2 טײלן — פון ױבילײ־פלאץ 
אין דער ריכטונג פון אבוטקאװע־גאס אריבערפירן אלע מיט ספעציאליסטך 
שײנען צוזאמען מיט די ױדענראט־מענטשן און אנפירערס פון דער 
ױדישער ״ארדענונגס־װאך״ (פאליצײ), און פון דער צװײטער זײט — 
אלע איבעריקע. דעם זין פון דער דאזיקער ״ראיאניזירונג״ האבן אלע 
ילדן פארשטאנען• אין געטא איז געװארן א בהלה, מענטשן האבן בא־ 
לעגערט די ארבעטס־בערזע, פארלאנגענדיק ארבעט אלס ״ספעציאליסטן״. 

מיר האבן געװארפן דאן א גרויסע צאל פאלשע ספעציאליסטן־שײנען. 

די אנפירערס פון דער װוינונגס־אפטײלונג פון ױדענראט האבן צוגע־ 


* אין באריכט פון דער אײנזאץ־קאמאגדא ״א״, פון דעם 16 טן אקטאבער 1941 
ביזן 31 טן יאנואר 1942 , װערט איבערגעגעבן, אז ״אײגע פון די פילצאליקע 
ארגאגיזאציעס צו מאכן פאלשע פאספארטן איז אפילו געװען אין דעם שטא־ 
טישן קאמיסאריאט״ (צייטירט לויט א. מ. איגנאטענקא אין זשורגאל ״איס־ 
טאריא קפס״ם״ פון ױלי 1975 ). 

אזוי איז עס װירקלעך געװען. אין יענער צײט האט די געםטאפא נישט 
געװוסט ־װעגן דער מאסן־פראדוקציע םון כלערלײ פאלשע דאקומענטן אין 
אונדזער אײגענעם געטא־״װארשטאט״. 

שטעלט דעם דײטשן קאמענדאנט איבער דעד געטא אזעלע ציפערן, װאס 
האבן באװיזן, אז אין דעם װױנראיאן פאר ספעציאליסטן איז נישט 
מעגלעך צו באזעצן אלע ארבעטערס מיט דײטשע שײנען. איז אין יענעם 
מאמענט געבליבן, אז םפעציאליסטן װעלן וװינען אין בײדע טײלן געטא... 
דאס האט ביז א צײט געבראכט א באשטימטע בארולקונג, הגם קײן אײן 
רולקער טאג, אן מארדן, אן איזדיעקעװען זיך אויפן ברוטאלםטן אופן, 
אן בארויבן די ארבעטערס, װעלכע האבן געבראכט מיט זיך א ביסל 
שפײז, איז אין מינסקער געטא נישט געװען. 

װאס טוט מעןז... װאס טוט מעןז 

נײע פלענער זענען אויפגעקומען. נײע אויפטוען זענען געװען. 



די צװײענדיקע מאפט 


די יידן אין געטא האבן אין טאג־טעגלעכן ״לעבן״ געזען און 
אפגעפילט די דײטשע טעראריםטישע מאכט, װאס האט אויף שריט 
און טריט געזײט טויט, אין א צװײענדיקער געשטאלט. אויפן ארט, אין 
געטא, האט מען געזען און מיט אלע מעגלעכע מיטלען זיד אױסגעהיט 
פון דעם אלע מאל אנװעזבדיקן באאמטן פון דער דײטשער פאליצײ און 
זיכערהײט־מאכט, גאטטענבאך. זײן שטענדיקער באגלײטער איז געװען 
א װאלפהונט, װאס איז גרײט געװען, לויטן רוף פון זײן באס, זיך װארפן 
אויף אנטלויפנדיקע ילדן, אויפן ילדישן קלײנװארג, װאס האט שוין געהאט 
זיד צוגעאײגנט אלע כללים, װי אזוי צו ״מאכן פיס״ בעתן דערזען דעם 
קאלטן מערדער. גאטטענבאך פלעגט זיך באװײזן אין פארשידענע טײלן 
פון געטא, זוכנדיק זײן טאגפארציע פון סאדיסטיש־געשלאגענע, אױפן 
נאקעטן לײב, פרויען, װאס האבן בײ די געטא־צוימען עפעס־װאס 
געטוישט אויף קארטאפל; פון אלטע לײט, װעלכע האבן נישט באװיזן 
שנעל אראפצוציען פאר אים דאם היטל (װינטער איז עס באזונדער שװער 
געװען, װײל מ׳האט געדארפט אפבינדן די ״אושאנקע״ װאס האט בא־ 
שיצט פון קעלט די אויערן). אפט פלעגט ער אזא ילדן אװעקלײגן מיט 
אײן געצילטער אין קאפ קויל; פון קינדער, װאס האבן נישט באװיזן 
באצײטנס נעלם װערן. 

עטװאם רולקער פלעגט זײנע ״אינספעקציעם״ אין געטא מאכן דער, 

װאס איז געקומען אויף גאטטענבאכס ארט — אן עלטערער, לאנג־ 
פראקטיצירטער פרײסישער פאליצײ־באאמטער, ריכטער. פון אים האט 
״ארויסגערעדט״ דער אויטאמאטישער דורכפירער פון די באפעלן פון 
דער העכער־שטײענדיקער מאכט. װילדע רציחה פלעגט ער אנטפלעקן 
אין דער פולער מאס בעתן דורכפירן די פארשידענע רויבאקציעס, װאס 
האבן בײ די ילדן אפגענומען דאס לעצטע, װאס האט געקאנט דינען 
צום אונטערהאלטן דאם צאנקענדיקע לעבן. 

געװען איז אנהײב װינטער 1942 . א מוראדיק־פראסטיקער וױנטער איז 

עס געװען און צומ באהײצן די געטא־דירות איז נישט געװען מיט װאם• 
פלעגט מען פאר נאכט, װען ריכטער פלעגט נישט מאכן זײנע ״שפא־ 
צירן״ איבער דער געטא, אפזעגן א בוים פון די זעלטענע אין געטא 
בײמער און צעטײלן אים צװישן שכנים. מ׳האט קײן פיצל האלץ נישט 
איבערגעלאזט פון פענצטער און טירן אין די חורבות נאד פון דער צײט, 
װען מינסק איז באמבארדירט געװארן. קײן סימן פון פארקאנס ארום 
נאענט־ליגגדיקע גערטנער איז נישט געבליבן. אלץ איז אװעק אויף צום 
קענען אפקאכן עפעס װארעמם און צום שיצן זיד פון די פרעםט. א 
װערטל איז ארומגעגאנען אין דער געטא: ״צרות װי האלץ און ס׳איז 

נישטא ■מיט װאס צו הײצן״. מ׳האט חרוב געמאכט די אפטרעטן אויף 

די הויפן. פאר די ״נאטירלעכע באדערפענישן״ פלעגט דינען דאס פיצל 
פרײע שטח לעבן די שטיבער• כל זמן עס זענען געװען פרעסט, האט 

עס קײנעם נישט געארט. װי נאר עס איז געװארן לינדער, האט דער 

עיפוש זיד צעטראגן איבער דער געטא. דא האט ריכטער גענומען 
באװײזן צײן און נעגל. ער פלעגט ממיתן ביז צום טויט בײם כאפן די, 
װאס האבן געזעגט בײמער, צעשטערט די הילצערגע אפטרעטן, אדעד 
האבן אויף דער פלײצע געבראכט פון ״רוסישן ראיאן״, פון דער ארבעט, 
שטיקלעך האלץ, זעגעכץ, אדער קוילן. ריכטערס ״ספעציאליטעט״ איז 
געװען צו באזוכן די צוריקגעקומענע פון דער ארבעט, אויסשיטן דאס 
געבראכטע עסנװארג און עם אויסמישן מיט דער ערד, איבערלאזנדיק 
עס פאר דער יידישער ארדעגונגס־װאך אויפצוקלויבן און צונעמען פאר 
זיד די פראדוקטן. 

אויף ריכטצרס ארט איז געקומען בענעצקע, און נאד אים — דער 
עס־עם־שארפירער ריבע, װעלכער האט מיט זײן סאדיסטישער פראקטיק 
איבערגעשטיגן אלע ויינע פארגענגערס. יידן, װאס זענען אנטלאפן פון 
סלוצק און זיד ארײנבאקומען אין מינסקער געטא, האבן אין ריבען דער־ 
קענט דעם מערדער, װעלכער האט אנגעפירט מיט דער ״אקציע״ בײם 
פארגיכטן די סלוצקער געטא. גערופן האט מען ריבען ״דער טײװל מיט 
די װײסע אויגן״. אים האט שטענדיק באגלײט זײן איבערזעצער, מיכעל־ 
סאן. ריבע האט קײן אײן באגעגענטן יידן — אן אונטערשײד פון עלטער 
און געשלעכט — נישט דורכגעלאזן. אגגעקוקט האט ער זײן קרבן מיט 
זײנע ארויסשטארטשענדיקע גרויםע װײסלען, געמאכט א שמײכלענדיקע 

גרימאסע און פאמעלעה פאמעלעך אגגעשטעלט זײן פיסטאלעט און אלע 
מאל פינקטלעך געטראפן. דאס האט ריבע אײנגעארדנט דעם ״שײנקײט־ 
קאנקורם״ פון ױנגע ילדישע פרויען, אפגעקליבן צװישן זײ 12 פון די 
סאמע ילנגסטע און שענסטע, און זײ באפוילן צו ״פאראזץרן״ איבער 
דער געטא ביז צו דעם ילדישן בית־הקברות. דארט האט ער זײ גע־ 
צוװנגען זיך אויסצוטאן מוטער־נאקעט און אײנע גאד דער אנדערער 
דערשאםן. פון דער לעצטער, פון לענע נאי, האט ער צוגענומען איר 
בױסטהאלטער און מיט הנאה געזאגט (װי דאס האט געהערט א ייד, 
װעלכער האט געדארפט פארשיטן די גרוב): ״דאם װעט זײן אן אנדענק 
פון דער שײנער ילדישקע״. 

די דאזיקע סאטראפן פון נידעריקן פאליצײלש־עס־עסישן ראנג, 
זענען געװען די טאג־טעגלעכע דירעקטע אויפזעער איבער דער געטא• 
איבער זײ איז געװען דער קאמענדאנט פון מינסקער געטא — רעדדער. 
דער געטא־עולם האט פון אים נישט געוװסט, הגם ער איז געװען דער 
דירעקטער באפעלער פון אלץ נײע גזירות קעגן די געטא־ײדן. רעדדער 
פלעגט געװײנלעך ראשיק זיך ארײנשטעלן צו מושקינען אין צימער, 
מיטן שפיצרוט אלעמען ארויםטרײבן און אויף א טיף־באלײדיקנדיקן אופן, 
אלץ אויף ״דו, עלצטעטער דעס ױדען־געזינדל״, איבערגעבן זײנע בא־ 
פעלן: אזוי פיל און אזוי פיל גאלד, זיליבער, פלאטין און אנדערע װערט־ 
זאכן מוזן צו א באשטימטן טערמין צוגעשטעלט װערן; פאראגטװארטלעך, 
מיט זײערע קעפ, זענען אלע מיטגלידער פון ױדעגראט. אין משך פון 
אזוי פיל און אזױ פיל צײט מוז דאס גאנצע פוטערװארג — פרויען־ 
מאנטלען, מענער־פוטערס, פעלצן, פוטערנע היטלען, קעלנערס, הענטשקעס, 
צוגעשטעלט װערן דער קאמענדאנטור. געקומען איז זײן א באפעל װעגן 
אפנעמען האנטזײגערלעך, מעשענע קליאמקעס פון די טירן, קופערנע 
פענדלעך. די ״דערפינדערישקײט״ פון דעם קאמענדאנטס רויבבאפעלן 
האט קײן גרענעץ נישט געהאט. 

א באזונדער טערארמאכט, װאם האט אנגעװארפן א פחד אויף די 
געטא־מענטשן, איז געװען די מערדער־עקיפע פון שיראקער קאנצענט־ 
ראציע־לאגער, בראש מיט דעם צעװילדעװעטן װיצע־קאמענדאנט פון 
לאגער, גאראדעצקי. די פלוצלינגדיקע אנפאלן פון די לאגער־באנדיטן, 
האבן זיך אלע מאל פארענדיקט מיט דערמארדן ילדן און אװעקפירן אין 

קאנצלאגער א סך געכאפטע, כלזמרשט אויף ארבעט, אין דער אמתן — 
כדי צו דערגענצן די ״נארמע״ נאכן אויסמארדן גאנצע גרופן געפאנגענע 
און ארויספירן זײערע גופים צום פארברענען אין טראסטלגיעץ. דער 
קאנצלאגער אויף שיראקע האט זיך געפונען אונטער דער דירעקטער 
אנפירונג פון דער זיכערהײט־דיגסט (ס״ד). 

מיט דעם גאנצן טעראר־םיםטעם אין װײסרוסלאנד, גאר באזונדער 
אין מינסק, האט פון די ערשטע אקופאציע־חדשים אנגעפירט דער 
עס״עס־ און פאליצײ־גענעראל, צעננער. (אגב, מיט זײן געפעלשטן אונ־ 
טערשריפט, האב איך באקומען א ״דאקומענט״, װאס פארבאט, אן זײן 
װיסן, מיך צו נעמען אויף צװאנגס־ארבעט). פון פעברואר 1942 האט 
אים פארביטן דער געשיקטער פון בערלין קאמאנדיר פון דער זיכערהײט־ 
דיגסט אין װײסרוסלאנד, דער אבער־שטורמבאנפירער עדוארד שטראוך. 

די באפעלקערונג פון געטא האט קוים געאנט װעגן דער גאנצער 
סיסטעם, היערארכיע און קאמפעטענצן פון די פארשידענע טײלן פון 
טעראר־אפאראט. אפילו די מיטגלידער פון ױדענראט האבן זיך שװער 
פאנאנדערגעקליבן אין דעם ״לײטער״ פון די פארשידענע אמטן, װעלכע 
פלעגן ״איבערן קאפ״ פון דעם קאמענדאנט פון דער געטא, רעדדער, 
קומען מיט פארארדענונגען קעגן דער געטא־באפעלקערונג. יעדער פרװו 
מצד אליהו מושקין צו פארענטפערן, אז א פריערדיקע פארארדענונג 
האט שוין באװיזן צוצוגעמען דאס געפאדערטע ״פארמעגן״, פלעגט זיך 
אפט ענדיקן... מיט דערלאנגען קלעפ דעם ״עלטעוםטען דער ױדען״. 

א באשטימטן אונטערשײד האט מען אין ױדענראט געפילט בעתן 
קומען פון פארשטײערס פון דער צױויל־פארװאלטונג, װעלכע איז אי״ינ־ 
געשטעלט געװארן אין די אגהײב־חדשים פון אקופירן מינסק, אויפן ארט 
פון דעם מיליטערישן פעלד־קאמענדאנט. 

אליהו מושקין האט געהאט די דערלויבעניש ארויסצוגײן פון געטא 
אײן מאל אין דער װאך, באגלייט פון אײנעם פון די ױדענראט־מיטגליי• 
דער, כדי אין דער שטאטישער ״אופראװע״ באקומען די באשטימטע צאל 
פראדוקטן (לויט דער אײגגעשטעלטער דורך דער אקופאציע־מאכט נארמע 
פאר י?דן — א צענטתלק קאלאריעס װיפל עס איז געקומען אן ״אריער״), 
דער עיקר — קארנמעל, א ביסל קאשע, צײטנװײז אויך אגדערע פרא־ 
דוקטן, װי זײף און צוגעטײלטע מעדיצינישע מיטלען קעגן טיפו׳ס, כדי 

פארמײדן אן עפידעמיע, פאר װעלכער די דײטשן האבן זיד באזונדערס 
געשראקן. בראש פון דער ״אופראװע״ זענען געשטאנען מענטשן, װעלכע 
קײנער פון די אײנװױנער פון מינםק האט נישט געוװסט װער זײ זענען 
און פון װאנען זײ קומען. װער עס זענען געװען די בירגער־מײסטערס, 
די קאלאבאראנטן ד״ר טומאש און נאד דעם װאצלאװ אױואנאװסקי, האב 
איד גראד געוװסט און אינפארמירט אין א שפעטערדיקן טערמין סײ די 
מענטשן פון ױדענראט און סײ די מענטשן פון דער ״רוםישער זײט״ 
(װעגן דעם אין א װײטערדיקן קאפיטל). 

בראש פון דער צױויל־פארװאלטונג איבער דער אקופירטער װײס־ 
רוסלאנד, װעלכע האט פארװירקלעכט די היטלעריסטישע פאליטיק לגבי 
די יידן, איז געשטאנען א גענעראל־קאמיסאר. געװען איז עס אײנער 
פון די ערשטע ארגאניזאטארן פון דער היטלערישער נאציאנאל־סאציא־ 
ליסטישער פארטײ, דער גאולײטער װילהעלם קובע. א זון פון א פרײסישן 
אונטער־אפיציר, איז ער שוין אין 1924 געװען א דעפוטאט פון דײטשן 
רײכסטאג (פארלאמענט) אלס אנגעהעריקער צו דער אולטרא־רעכטער, 
רעאקציאנערער ריכטונג. אין 1928 איז קובע געשטאנען בראש פון 
דער נאצי־פראקציע אין פרײםישן לאנדטאג. ער האט אלע מאל און בײ 
יעדער געלעגנהײט דעמאנסטרירט זײן װילד־אנטיסעמיטישע שטעלונג. 
אין אן ארטיקל ״װעגן דער ײדן־פראגע״ אין ״װעסטדויטשער בעאבאכ־ 
טער״ פון 1935 , האט װילהעלם קובע געשריבן: ״דאס װאם עס באטײט 
פארן געזונט פון דער מענטשהײט א מגיפד״ שװינדזוכט און סיפיליס, 
באטײט שטײגעריש דאס יןדנטום פאר די װײםע פעלקער... דער טרעגער 
פון דער פעסט מוז באזײטיקט און איזאלירט װערן״ 

דער גענעראל־קאמיסאר איבער װײסרוסלאנד, װילהעלם קובע, איז 
אונטערגעלעגן דעם רײכסקאמיסאר איבער די פארנומענע געביטן, הײנריך 
לאהזע, װעלכער האט געהאט זײן רעזידענץ אין ריגע. דער רײכסקאמיסאר 
לאהזע, װידער, איז געװען דירעקט אונטערגעװארפן דעם היטלערישן 
מיניסטער פאר די אקופירטע געביטן, אלפרעד ראזענבערג, װעלכער האט 
פון בערלין באשטימט די ריכטליניעס פון דער היטלערישער פאליטיק 
אויף דער טעריטאריע, װאיס איז פארנומען געװארן בעת דעם בליצקריג 
קעגן סאװעטן־פארבאנד, אין 1941 טן יאר. ראזענבערגס באפולמעכטיקטער 
איבער דעם ״אסטלאנד״, לאהזע, האט אנגעפירט מיט די באשטימטע אין 

בערלין גענעראל־קאמיסארן איבער אוקראלנע, װײסרוסלאגד, ליטע און 
עסטלאנד. 

די רעזידענץ פון דעם גענעראל־קאמיסאר איבער װײסרוסלאנד, 
װילהעלם קובע, האט זיך געפונען אין מינסק, אויפן ״פרײהײטס־פלאץ״,* 
אין די געביידעס, אין װעלכע עם האבן זיך געהאט געפונען די צעגטראלע 
איגסטאנצן פון די פראפעסיאנעלע פאראײנען אין סאװעטן־װײסרוסלאנה 

דער גענעראל־קאמיסאר איבער װײסרוםלאנד האט, אזוי װי די 
גענעראל־קאמיסארן פון אלע אקופירטע טעריטאריעם, זיד דער עיקר 
פארנומען מיט די אופנים פון אויסנוצן די מאטעריעלע גיטער און די 
ארבעטסקראפט לטובת דער װערמאכט, לטובת דער קריגסװירטשאפט 
פון היטלער־דײטשלאנה א סך אויפמערקזאמקײט האט װילהעלם קובע 
אפגעגעבן דער אלזײטיקער רויבערישער פאליטיק לגבי די אנגעזאמלטע 
אין די גאנץ־געבליבענע מוזײען, גאלעריעס און װיםנשאפטלעכע אינס־ 
טיטוטן, קולטור־אוצרות. די װיסנשאפטלעכע עקספאנאטן, אלטערטימלעכע 
דאקומענטן, דרוקזאפן און דער עיקר — קונסטבילדער, זענען דורך א 
ספעציעלער גרופע פון נאצישע ספעציאליסטן אפגעקליבן און איבער־ 
געשיקט געװארן קײן דײטשלאנד; די דאזיקע ספעציאליסטן פון רא־ 
זעגבערגס שטאב האבן זיך אויך פאראינטערעסירט מיט די אנגעזאמלטע 
ילדישע דאקומענטן, מיט דעם ילדישן פאלקלאר און געשיכטלעכן מאטע־ 
ריאל אין דעם אמאליקן אינסטיטוט פאר ילדישער קולטור בײ דער װײס־ 
רוסישער װיסנשאפט־אקאדעמיע. זײ האבן דורכן ױדנראט געװאלט בא־ 
קומען ילדישע מיטארבעטערם. מיט א פארשלאג צו גײן אהין ארבעטן 
און באקומען דערפאר אן ״אײזערנעם גלײט״ נישט צו װערן געכאפט 
און זײן גוט באזארגט מיט שפײז — האט דער שעף פון דער ילדישער 
ארדענונגס־דינסט, זיאמע םערעבריאנסקי, זיך געװעגדעט צו מיה איך 
האב אפגעװארפן דעם פארשלאג און האב אים פארגעלײגט נישט צו זוכן 
קײן אנדערע קאנדידאטן. די ראזענבערג־לײט האבן װײזט אוים געפונען 
אזעלכע מיטארבעטערס, װײל אין דעם ארגאן פון ״מיטעל״־פראנט, ״דער 


* אויף דעם דאזיקן פלאץ, אין גערטנדל, האט אין די צװאנציקער יארן געזאלט 
שטײן א דענקמאל פארן ילדישן ארבעטער־העלד, הירש לעקערט. א םך יארן 
איז דארט געשטאנען דער צוגעגרײטער פאסטומענט, אבער דער דענקמאל 
איז אויף אים קײן מאל נישט געשטעלט געװארן. 

אדלער אם אסטען״ האבן זיד געדרוקט מוסטערן פון געגראמטן ילדישן 
פאלקלאר, װעלכע האבן גערימט םטאלינען... 

די מענטשן פון ױדעגראט האבן גיכער אפגעפילט, איידער געװוסט, 

אז צװישן דעד צױוילער מאכט פון גענעראל־קאמ״סאר קובע און דער 
עס־עם־פאליציײשער מאכט פון דעם אבערשטורמבאנפירער עדוארד 
שטראוך, זענען פאראן געװיסע װידעראנאנדן, אונטערשײדן אין דער 
אויפפירונג און באציונג לגבי דער געטא. דאם איז קודם־כל געקומען 
צום אויםדרוק אין דער באצלונג צו דער ״געטא אין דער געטא״, — צו 
די ילדן, װעלכע זענען נאך די נאװעמבער־פאגראמען געבראכט געװארן 
קײן מינסק פון דײטשלאנד, עםטרײך און טשעכיע, און זענען באזעצט 
געװארן אין די הײזער, װעלכע זענען געבליבן נאך די ארויסגעפירטע 
צום אומקום סאװעטישע ילדן.* 

גערופן האט מען זײ אלע ״האמבורגער״, װײל דער ערשטער טראנס־ 
פארט איז געקומען פון האמבורג. גלײך נאך זײער אנקומען האבן די 
דײטשע ילדן גענומען בויען א באזונדערע פארצױמונג, װאמ האט זײ 
אפגעטײלט פון אונדז, די ״אסטױדען״. די מינסקער האבן צום ערשטן מאל 
דערזען ילדן, װאם האבן געהאט די זעלבע ״פאסטעמקעס״, װי דײטשן. 
בעת דער ארבעט, בײם פארצוימען זײער געטא, האבן זיך געהערט ממש 
געשרײען, באפעלן, וװ און װי אזוי צו מאכן, פונקט װי די דײטשע 
אויפזעערס לגבי אונדזערע ילדן. זײ האבן ענערגיש גערײניקט די דירות, 
געמאכט ארדענונג, זיך גענומען באארבעטן שטיקלעך ערד ארום די 
װױנוגגען, כדי עפעס־װאס פארזײען. נאך דער ארבעט האט מען זײ 
געזען איבערגעטאנענע אין לײטישע מלבושים. 

די ערשטע קאנטאקטן מיט מינסקער ילדן האבן זיך גענומען אײנ־ 
שטעלן דורך אן אינערלעכן געטא־אױסטויש. דער סאמע געזוכטער שפײז־ 
ארטיקל איז פאר ״די האמבורגער״ געװען ״שפעק״, פעטס. עס האבן 
זיך אפילו אײנגעשטעלט פרײזן: פאר א האנט־זײגערל — 1 פוגט שפעק 
און 1 ברויט, אדער 1 פוגט מארגארין און 2 ברויטן. די פראדוקטן, װאס 

* ״איך האב פאר אײך געמאכט פלאץ דורך פטרן 35 טויזנט רוסישע ילדן״ — 
אזוי האט געמאלדן די געבראכטע קײן מינסק דײטשע ילדן דער אבער־שאר־ 
פיירער שיידעל — דער ״אויפזעער״ פון דער עם־עס און פאליציי איבער דער 
געטא פון די ״האמבורגער״• 

די״ האמבורגער״ האבן באקומען פון דער דײטשער מאכט, האבן געסטײעט 
בלויז אויף אפקאכן א שיטערע זופ. ( 300 גראם וואםער ארן 5 גראם 
קאשע אויף א פערזאן, אן פעטס און אן זאלץ). מענטשן האבן געהונגערט 
און האבן כדי צו שטילן דעם הונגעד אפגעגעבן זײערע <מלבושים, גוטע 
װעש — אלץ, װאס האט זיד געלאזט פארהאנדלען. 

אויף דעם דאזיקן האגדל האבן געטשאטעװעט רויבפויגל — סײ 
״שװארצע״ פאליציאנטן פון ; דער ״רוסישער זײט״ און סײ הײמישע 
ילדישע פאליציאנטן. געװען זענען דערבײ אויד קרבנות. אין דער ״האפ־ 
בורגער״ געטא האט זיך פלוצלינג באװיזן דער אבערשטורמפירער בורק־ 
הארדט. ער האט גענומען שיסן אין די ״העגדלערס״ און אויפן ארט 
אװעקגעלײגט ד דײטשע ילדן. און דאך... אין א האלבער שעה ארום איז 
אין שאטן פון טויט, װײטער אנגעגאנגען דער טוישהאנדל (װי עס 
דערצײלט עס דער לעבן געבליבענער שעף פון דער ״ארדענונגם־דינסט׳' 
אין דער ״האמבורגער״ געטא, קארל לעװענשטײן), 

אינערלעך, אין דער ״האמבורגער״ געטא, האבן די ילדן זיד גרופירט 
לויט די שטעט פון װאנעט מ׳האט זײ געבראכט. ״ױדענעלטעסטער״ איז 
דארט געװען ד״ר עדגאר פראנק. קײן באצלונגען מיט דעם מינסקער 
ױדענראט האבן די אנפירער פון דער געטא פון די דײטשע ילדן נישט 
אונטערגעהאלטן. בלויז אײן מאל האבן זײ געהאט אײנגעלאדן צו זיך 
אײניקע מיטגלידער פון דעם ארטיקן ױדענראט און דערבײ זײ מכבד 
געװען מיט... לאטקעס פון קארטאפל־שאלעכץ. אין געטא האט מען 
אבער געוװסט, אז די באצױנג צו די ״האמבורגער״ מצד דער דײטשער 
ציװילער אדמינקסטראציע, איז אין אנהײב געװען אן אנדערע, װי צו די 
מינסקער ילדן. מיט זײ האט מען גערעדט כמעט אזוי װי צו לאנדסלײט. 
געוװסט האט מען אויך, אז דער גענעראל־קאמיסאר איבער װײסרוסלאנד, 
װילהעלם קובע, האט סוף נאװעמבער 1941 באזוכט די ״האמבורגער״ 
געטא, געפירט שמועסן מיטן ״עלטעסטן דער ױדען״ ד״ר ע. פראנק, 
װעלכער האט אים געמאלדן, אז צװישן די געבראכטע פון דײטשלאנד 
קײן מינסק זענען פאראן אזעלכע ״װעמענס ברידער זעגען אויפן פראנט״ 
און אז די ״ארדענונגס־דינסט״ אין דער האמבורגער געטא באשטײט פון 
מענטשן, װעלכע האבן געדינט אין דער דײטשער ארמיי, אייניקע — מיט 
הויכע מיליטערישע ראנגען און אויסצײכענונגען נאך פון דער ערשטער 

װעלט־מלחמה. װי עם דערצײלט קארל לעװענשטײן האט קובע זיך 
איבערגענומען מיט ד״ר פראנקס רײד און צוגעזאגט תיכף צו מעלדן 
װעגן דעם... היטלערן. 

אויפן באדן פון װילהעלם קובעס באצלונג צו דער געטא פון די 
דײטשע יידן איז געקומען צו א קאנפליקט צװישן דער צױוילער מאכט 
און די זיכערהײטס־ארגאנען. דער שעף פון עם־עס און פאליצײ איין 
װי״סרוסלאנד, עדוארד שטראוך, האט געשיקט אנקלאגעס (װי עס באװײזן 
עס דאקומענטן, װעלכע געפינען זיד אין יד ושם אין ירושלים) קײן 
ריגע, צום רײכםקאמיסאר לאהזע, און דירעקט קײן בערל׳ין, צו ראזענ־ 
בערגס מיניסטערױם פאר די אקופירטע געביטן, קעגן װילהעלם קובע, 
װעלכער רעדט װעגן די דײטשע יידן אלס ״מענטשן פון אונדזער קולטור־ 
קרײז׳/ און אז ״מענדעלםאנען קען מען נישט אויסמעקן פון דער דײטשעד 
קולטור־געשיכטע״. אין זײנעם א באריכט האט שטראוך באצײכנט קובען 
אלס ״אומדערהערטן קעגנער פון ױדן־אקציעם״ און אז ״ער באגרענעצט 
די אויסראטונג בלויז צו די פוילישע און רוסישע ילדן״. שטראוך האט 
געװארנט קעגן דער ״ארדענונגם־דינסט״ פון די דײטשע ילירן, װעלכע 
שטעלן מיט זיד פאר א גוט־ארגאניזירטע גרופע געשולטע מיליטער־ 
לײט און אז קובע שטערט אין זײער ״באזונדער באהאנדלונג״ ד״ה, צום 
אויסראטן זײ. לויט שטראוכס א ראפארט זאל קובע האבן געזאגט, נאכן 
דערװיסן זיך, אז אין געטא פון די סאװעטישע ילדן האבן די אײנזאץ־ 
קאמאנדאס געשאסן און געלאזט די דערמארדעטע ליגן אויף דער גאס 
אז ״דאס פאסט נישט פאר דײטשלאנד פון געטע און קאנט״... 

אין די דאזיקע מסירות, װי אין די ענטפערס פון קובען, איז געקומען 
צום אויסדרוק דער קאמפעטענץ־קאנפליקט• װילהלעם קובע, װעלכער 
האט מיט זיד פארגעשטעלט א טיפישן נאצי־בױראקראט, האט פון מאל 
צו מאל זיך אנטקעגנגעשטעלט דעם עס״עס־ און פאליצײ־אנפירער שטראוך, 
װעלכער האט אים געשטערט דורכצופירן א רײ מאסמיטלען צום שאפן 
װײסרוסישע קאלאבאראנטישע ארגאניזאציעס און אינסטאנצן. דאס האט 
שטראוך באפוילן צו ארעסטירן און דערמארדן דעם באװוסטן נאך פון 
פאר דער מלחמה װײםרוסישן קריסטלעך־דעמאקראטישן טוער פון װילנע, 
קשאנדז גאדלעװסקי, װעלכער האט ערנסט גענומען קובעס צוזאגן װעגן 
א צוקוגפטיקן װײסרוסישן מלוכה־ארגאניזם אין די ראמען פון ״דריטן 

רײך״. דער עיקר אבער האט שטראוך געשטערט דעם גאולײטער קובע 
בײם דוכפירן א דיפערענצירטע פאליטיק לגבי די דײטשע ילדן. א געװיסע 
צײט האט דער בלוטגיריקער שטראיד זיך געמוזט רעכענען מיט א 
פארארדענונג, װאס איז געקומען פון דער היטלערישער צענטראלער 
מאכט װעגן אפהאלטן זיד פון אויסראטונג־אקציעס לגבי א טײל פון 
דער ילדישער באפעלקערונג. געהאנדלט האט עס זיך װעגן די ילדישע 
פאד־ארבעטערס, װעלכע זענען אין א גרויסער מאס געװדן באשעפטיקמ 
אין מיליטערישע װארשטאטן, בײ דער עס״עס גופא, אין דער ארגאני־ 
זאציע ״טאדט״, װעמענס אנפירער האבן געטראגן אויף די ארבל האקנ־ 
קרײצן. 1400 מינסקער ילדישע ארבעטערס זענען געװען באשעפטיקט דורך 
דער באן־דירעקציע, עטלעכע הונדערט אין מיליטערישע לאזארעטן. אין 
א באריכט פון דער ״אײנזאץ־גרופע ׳א׳ ״ איז אונטערגעשטראכן געװארן, 
אז ״דװקא אין דער דאזיקער געגנט שטעלן די ילדן פאר מיט זיד א 
הױכן פראצענט צװישן די פאד־ארבעטערס, פון װעלכע מ׳קען זיך נישט 
אפזאגן״ (דאקומענט 2273 אין יד ושם). 

דער דאזיקער צושטאנד האט געבראכט דערצו, אז מצד דער היטלע־ 
רישער צענטראלער מאכט אין בערלין איז ארויסגעשיקט געװארן, דעט 
3 טן דעצעמבער 1941 , א געהײמער צירקולאר (נומער 41 ־ 220 ) צו דעם 
רײכסקאמיסאר פון אסטלאנד און גלײכצײטיק צום העכערן עס״עיס־ או־ן 
פאליצײ־פירער קײן ריגע, װי אויך צו די גענעראל־קאמיסארן אין רעװעל, 
ריגע, קאװנע און מינסק, און צו קענטעניש — דעם באפעלער פון דער 
װערמאכט אין אסטלאנד. אין דעם דאזיקן צירקולאר איז געזאגט, געװארן, 
אז לויט דעם שעף־אינטענדאנט בײ דעם װעדמאכט־באפעלער אין אסט־ 
לאנד, דארפן די ילדישע פאך־ארבעטערס, באשעפטיקטע אין געװער־ 
אוגטערנעמונגען און אין רעמאנט־װארשטאטן, װעלכע קענען נישט ביז 
א צײט פארביטן װערן, נישט אונטערליגן קײן ליקװידאציע. דאס זעלבע 
גילט אויד, לויט דעם דאזיקן צירקולאר, לגבי ילדישע פאד־ארבעטערס 
אין אונטערנעמונגען, װעלפע ארבעטן נישט דירעקט פאר דעם דײטשן 
מיליטער, אבער האבן אויסצופירן װיכטיקע אויפגאבן אין די ראמען פון 
דער מלחמה־װירטשאפט. 

די ילדן פון מינסקער געטא האבן אפגעפילט א באשטימטע דיפע־ 
רענצירטע באצלוגג מצד דער צױוילער מאכט אין אונטערשײד צו די 

נאד אנאנדיקע אנפליען פון די זאנדער־קאמאנדאס, װעלכע האבן סיסטע־ 
מאטיש געכאפט, געמארדעט און פארקלענערט די צאל יידן. גאר באזונ־ 
דער האט מען אפגעפילט און אויף א שטארק־פאנישן אופן רעאגירט 
אויף דער פריער־דערמאנטער פארארדענונג, װעגן שאפן אין געטא צװײ 
באזונדערע ראיאנען — פאר פאד־ארבעטערס מיט די געהעריקע שײנען 
פון דײטשע אמטן (אויד פאר די מענטשן פון ױדענראט, פון דער געטא־ 
פאליצײ און קרובהשע אמטן). און אויף א באטײטנדיק־גרעסערן שטח — 
פאר אלע איבעריקע יידן. 

בײ די ״האמבורגער״ איז קײן שום סעלעקציע נישט דורכגעפירט 
געווארן. צװישן זײ זענען געװען װײניק פאכלײט, די מעדהײט זעגען 
געװען מיטלקלאס־מענטשן. דער גרעםטער טײל איז אײגגעארדנט געװארן 
אויף באדינונג אין מיליטערישע און מיליטעריזירטע אנשטאלטן. װאס 
שײד די איבעריקע, איז זײ דאס מאל צו הילף געקומען, אלס צו ״מענטשן 
פון אונדזער קולטור־קרײז״ דער גענעראל־קאמיסאר גופא. ער האט 
באפוילן צו שאפן א ספעציעלע אוגטערנעמונג, כדי צו פראדוצירן... 
װעגעגער. געהײסן האט עס, אז אין די באדינגונגען פון מזחזדיקן פראנט 
נײטיקט זיד די דײטשע ארמײ אין פערד־און־װאגן־טראגספארט. אין דער 
דאזיקער אונטערנעמוגג זענען באשעפטיקט (און צײטװײליק באשיצט) 
געװארן ארום 400 דײטשע ילדן. 

א קורצע צײט נאד דער פארארדענונג װעגן נישט אויסמארדן די 
ילדישע פאד־ארבעטערס האבן אין געטא זיד נישט באװיזן די כאפונעס 
פון די אײגזאץ־קאמאנדאס און גאראדעצקים לאגער־באנדיטן. אבער 
לויט די ידיעות, װאס מ׳פלעגט זיד איבערגעגעבן בםוד בײ דער ארבעטס־ 
בערזע, פארן אנקומען פון די דײטשע אויפזעערס, האבן אין געטא זיך 
געמערט פאלן פון אויסמארדן די אײגװוינערם פון גאגצע הייזער. עם 
האט זיך אנגעהײבן די צײט פון נאד אנאנדיקע בײנאכטיקע שחיטות. 
פאר די קרבנות פון די דאזיקע מארדן האט קײן שום שוץ־צעטל נישט 
געגאלטן. דא איז געװען פולע אײנשטימיקײט צװישן קובעס צױוילער 
מאכט און דער מאכט פון די דירעקטע אויסראטערס — די עס״עס 
און פאליצײ. 

זײ האבן זיך דערוװסט װעגן דער טעטיקײט פון דער קאמפס־ארגא־ 


ניזאציע אין געטא. 



צווישן אנמאכט און מאפט אין געטא גופא 

װיפל יידן זענען געבליבן אין מינסקער געטא נאד די נאך אנאנדיקע 
אויסראטונגס־אקציעס בײם םוף פון יאר 1941 ? לויטן חשבון פון ױדענ־ 
ראט איז אויםגעקומען, אז ביז צו יענער צײט זענען פארכאפט געװארן 
העכער 30 טויזנט יידישע מענער, פרויען און קינדער. װיפל זענען, נאד 
דעם דאזיקן בלוטיקן שניט געבליבן אץ געטאז דער ענטפער איז אין 
דער ערשטער מינוט געװען אן אומדערװארטער: לויט דער שאצונג 
פון די ױדענראט־מענטשן זענען אין דעצעמבער 1941 געװען... אכציק 
טויזנט יידן. אזוי װי בײם אנהײב געטא, נאד פאר די מאסן־שהיטות. 
װי אזוי איז דאס מעגלעד געװען ? װאס אן אמת האט מען שוין אין 
צװײטן געטא־חודש געשאצט די צאל יידן אויף העכער הונדערט 
טויזנט. גענוי האט קײנער נישט געוװסט. אבער די ״דעקונג״ פאר דער 
צאל בײם אנהײב פון 1942 האט זיד גענומען דערפון, װאס צו יענער 
צײט האבן די אײנזאץ־קאמאנדאם ליקװידירט אלע יידישע ײשובים אין 
די שטעטלעד ארום ומינסק. א טײל שטעטלשע ײדן האט זיד אײנגעגעבן 
צו אנטלויפן און ארײנבאקומען אין מינסקער געטא. א באשטימטן טײל 
פאד־ארבעטערס האבן די דײטשן גופא געבראכט קײן מינסק. אין דער 
זעלבער צײט זענען די ״פרײע״ ערטער, נאד די קרבנות פון די אקציעס, 
באזעצט געװארן מיט די ״האמבורגער״ יידן. מינםק איז געװארן א קאנ־ 
צענטראציע־פונקט פון די ארױסגעשיקטע פון ״דײטשן רײך״ דארטיקע 
יידן. פון די יידן, װעלכע האבן געארבעט אויף דער אײזנבאן, האבן 
מיר געװוםט װעגן אפגעשטעלטע גאנצע עשאלאנען מיט דײטשע יידן, 
װעלכע זענען אפילו שװאד געהיט געװארן אין משד פון עטלעכע מעת־ 
לעת. דערקענענדיק די מינסקער ילדן לויט די געלע לאטעס (די דײטשע 
ילדן האבן געטראגן געלע מגן־דודס מיטן אויפשריפט ״ױדע״), האבן פון 
די װאגאנען זיד געהערט פײנלעכע רופן: ״װאסער״, ״עסן!״ די דײטשע 
אויפזעערס האבן אבער נישט דערלאזט זיד צו דערנעענטערן צו די 
װאגאנען. א מיטגליד פון אונדזער אונטערערד האט זיד אײנגעגעבן 

פארבײצוגײן א צוג און װארענען די ילדן, אז מ׳פירט זײ אויף אומקום. 
ער האט גערופן צו אנטלויפן• אבער וװהין? מיט קלײנע קינדער, מיט 
אלטע לײט, נישט קענענדיק די שפראך... 

לויט דאקומענטן האבן סײ די ציװילע, סײ די פאליצײלשע דײטשע 
ארגאנען פון מינסק זיך דעמאלט געװענדעט צו דער מאכט אין ריגע און 
בערלין מיט דער ביטע נישט צו שיקן מער קײן ילדן פון ״רײך״ אין 
דער איבערגעפולטער מינסקער געטא• גלײכצײטיק זענען אין צוזאמענ־ 
האנג מיטן אויפנעמען טויזנטער דײטשע ילדן פארשטארקט געװארן די 
פארניכטונגס־אקציעס לגבי די מינסקער ילדן, צו פארנעמען זײערע דירות. 

דער אײנציקער אדרעס פאר דעם געטא־ילד אין אלע, כםדר זיך 
מערנדיקע אומגליקפאלן (און בלויז אזעלכע האבן געהאט אן ארט) איז 
געװען דער ױדענראט. צו זײנע מיטגלידער פלעגט מען לויפן מיט 
געװײנען און מיט קלאגן בעת מ׳האט פארכאפט א קינד, װאס האט זיך 
געלאזט אויף דער ״רוסישער זײט״, כדי צו ברענגען עסנװארג פאר דער 
הונגערנדיקער משפחה; ילדן פלעגן קומען מיט אן אויסבאהאלטענער 
מטבע, אדער סתם מיט א װערטזאך, כדי די מענטשן פון ױדענראט זאלן 
דערמיט ראטעװען פון תפיסה אן ארעסטירטן זון אדער מאןי. אין געטא 
האט זיך פארשפרײט א קלאנג, אז דער ױדענראט איז בכוח אויםצו־ 
קויפן מענטשן. װירקלעך זענען געװען אזעלכע פאלן. דער מיטגליד 
פון ױדענראט הערש רודיצער, האט אנגעבונדן א קאנטאקט מיטן שעף 
פון מינסקער תפיסה, גינטער, א פאלקסדײטש, און מיט כאבאר ארויס־ 
געשלעפט עטלעכע ארעםטירטע ילדן. דאס פלעגט אבער געלינגען בלויז 
דעמאלט, װען דער ארעסטירטער ילד איז נאך נישט געפארשט געװארן 
דורך דער געסטאפא. 

אלס כלל האט מען געפילט די אנמעכטיקײט פון ױדענראט, װעלכער 
פלעגט בלויז בכוח זײן צו טרײסטן יענע ילדן, װעמענס משפחה־גלידער 
זענען געכאפט געװארן בעת אקציעס, איבערחזרנדיק דערבײ דעם ליגן, 
אז דאס האט מען די מענטשן געשיקט אויף ארבעט. די אנטוישוניג, װאס 
איז גיך געקומען צוזאמען מיט די ידיעות פון די אײנצלנע געראטעװעטע 
פון די טוטשינקע־גריבער, איז איבערגעװאקסן אין א שינאה צו די 
אפנארער, צו דעם ױדענראט. 

. אפענע שינאה פלעגט דעמאנםטרירן די כסדר־שטײגנדיקע צאל הונ־ 

גערגדיקע. זײ האבן זיד געזאמלט בײם ױדענראט גלײד נאד דעם װי די 
ארבעטס־גרופן זענען אװעק. אײנגעהילט אין שמאטעס, מיט פנימער 
געשװאלענע פון הונגער און קעלט, פלעגן זײ זיך ארײנרײסן אין די 
צימערן פון ױדענראט און זיד װארפן אויף די מיטארבעטערס. די סאציאלע 
אפטײלונג, װעלכע האט די באקומענע פראדוקטן פון דער שטאטישער 
״אופראװע״ אפגעגעבן דער קינדערהײם, דעם שפיטאל און דער קיד, 
װאס האט געטײלט טעלערס זופ, האט גענומען ״אפשפארן״ לטובת א 
צאל בויטלײדנדיקע, כדי אזוי ארום אפװענדן פון זיד זײער צארן. די 
ארעמסטע צװישן די ארעמע האט דער ױדענראט אויך געהאלפן מיט 
א מלבוש פון די געבליבענע נאד די פארכאפטע בעת די אקציעס, מיט 
א פאר שיך און װעש. די מענטשן פון דער ארבעטס־בערזע האבן לויט 
א רעקאמענדאציע פון דער סאציאלער אפטײלוניג זיד באמיט צו שיקן 
די ארעמסטע אויף ארבעט אין פלעצעד וװ מען האט באקומען אפצועסן. 

אלצאײנס האט דער ױדענראט געװעקט צו זיך שינאה מצד דער 
באפעלקערונג. זײנע מיטגלידער, צװישן זײ באקאנטע קולטור־מענטשן, 
קונסט־טוערס, זעגען באשולדיקט געװארן אין קארופציע, אין אראפנעמען 
״דאס פעטע״ פאר זיד, פאר אײגענע פרױוילעגירטע מענטשן. באזונדער 
גרוים איז געװען די שינאה, װען דער ױדעגראט, קודם־כל די ״ארדע־ 
נונגס־דינםט״ — די געטא־פאליצײ, פלעגט דורכפירן די פארארדענונ־ 
גען פון דער דײטשער מאכט װעגן אפנעמען בײ די ײדן פארשידענע 
װערטזאכן. די יןדישע פאליצײ איז געגאנגען פון שטוב צו שטוב, האט 
דורכגעפירט גרינטלעכע רעװיזיעס, אפט אנטפלעקט ״מאליגעס״ און צוגע־ 
נומען אלץ, װאס ױדן האבן אײנגעהיט צום טוישן אויף עסנװארג. געװען 
זענען פאלן, װען די זוכערס האבן צוגעגומען זאכן, װאס האבן נישט 
געזאלט קאנפיסקירט װערן. אויף יעדן פרװו זיך אנטקעגנצושטעלן דעם 
רויב, פלעגן די ״ארדנערם״ עניטפערן מיט דער דראונג איבערצוגעבן ״וװ 
מ׳דארף״ װעגן באהאלטענעם פארמעגן. 

דער ענין ױדענראט און געטא־פאליצײ איז געװארן די טעמע פון 
אן אינערלעכן שטרײט צװישן אונדז אין געטא און דעם אנטשטאנענעם 
אלשטאטישן װידערשטאנד־צענטער, בראש מיט סלאװעקן. ביז דעמאלט 
האט די באפעלקערונג פון געטא צום צװײטן מאל זיך דערוװסט און 
דערפילט, אז חוץ דעם פארמיאוםטן און אין גרעסטן טײל אנמעכטיקן 

ױדענראט, איז אין געטא פאראן נאך א מאכט, װעגן װעלבער מ׳האט 
גערעדט בסוד און געשאפן לעגענדעס, װאם האבן געשטארקט דעם 
בטחון, אז ״עמעץ״ װאכט איבער אלץ. 

געװען איז אין געטא אן אײן און אײנציק מערקל אויף קרימער 
גאם. געװײנטלעך פלעגט מען דארט אנהײבן האנדלען נאך דעם װי די 
ארבעטער זענען צוריקגעקומען אין געטא. א סך פון זײ האט זיך 
צײטנװײז אײנגעגעבן דורכצושמוגלען פארשידענע פראדוקטן. געװען 
זענען פאלן װען ״גוטע דײטשן״ צװישן די אויפזעערס פלעגן העלפן 
אין דעם שמוגל און האבן אלײן אײנגעהאנדלט װערטזאכן צאלנדיק מיט 
עסנװארג. אפט האט דער צעװילדעװעטער גאטטענבאך מיט זײן װאלפהונט 
פאגראמירט דאס מערקל, מיט די פיס צעטרעטן זײ ״סחורה״ און געשלאגן 
מכות רצח די בידנע הענדלערקעס. 

זײן בײשפיל האבן גענומען נאכטאן טײל לײט פון דער ײדישער 
פאליצײ. זײ האבן גערויבט, געפאדערט אויסקויפגעלט און זיך איזדיעקע־ 
װעט איבער די מענטשן. 

מיר האבן צוזאמען מיט אונדזער ״פאליציאניט״, זיאמקע אקוין, צונויפ־ 
געשטעלט א נאמענטלעכן צעטל פון די אויסװארפן און צו יעדן אײנעם 
פון זײ ארײנגעשיקט א ברױו, געשריבן אויף א מאשין. געװען איז 
דארט א שארפע װארענונג, אז אויב זײ װעלן נישט אויפהערן טערארי־ 
זירן און בארויבן די יידן, װעט לגבי זײ אנגעװענדעט װערן דאס געזעץ 
פון קאמף קעגן די העלפערס פון די דײטשן. דאס ברױול האט זיך 
געענדיקט מיט דעם אנגענומענעם פאראל: ״א טויט די דײטשע אקופאנטן״. 
אונטערגעשריבן איז געװען ״דער קאמיטעט פון געטא״. 

די װירקונג פון אונדזער דראונג האט זיך געלאזט גיך אפפילן. דאס 
מערקל האט פוגקציאנירט ביז דעם נאענטסטן אנפאל פון גאמטענבאכן, 
אדער פון ריכטערן. די ילדישע פאליצײ האט זיך געהאלטן פון דער 
װײטן. 

נאך די אויםגעהאגגענע ״ידיעות פון פראנט״ װעלכע נאטקע װײנ־ 

הויז פלעגט צושטעלן, און נאכן ״בארולקן״ די ילדישע פאליצײ דורכן 
״קאמיטעט״ — און װעגן דעם האט מען אין גיכן זיך דערװוםט אין 
געטא — איז אונדזער אונטערערדישע ארגאניזאציע אלץ מער באטראכט 
געװארן אלס ממשותדיקער מאכטפאקטאר. 

אזוי האט עס אויך אױפגענומעך דעד מעדיצינישער פערסאנאל פון 
געטא. לויט א פארארדענונג פון דער דײטשער צױוילער מאכט האט דער 
ױדענראט געדארפט םיסטעמאטיש צושטעלן ידיעות, װעגן די קראנקײטן 
אין געטא. װען די דאזיקע ידיעות װאלט דער ױדענראט, אין הסכם מיט 
דער װירקלעכער לאגע, איבערגעבן דעם קאמענדאנט פון געטא, וואלטן 
די דײטשן געמאכט א םוף מיטן שפיטאל, און אלעמען, צוזאמען מיט 
די דאקטוירים, אפגעשיקט קײן טראסטיניעץ צום פארברענען זײ לעבע־ 
דיקערהײט. מיר האבן זיך צונויפגערעדט מיטן פארװאלטער פון שפי־ 
טאל, ד״ר לײב קוליק, אז מיט דער אונטערשריפט ״דער קאמיטעט״ װעט 
יעדער אײנער דאקטער באקומען א ברױו מיט דער פאדערונג, אז בײ 
די בעטן פון די טיפוס־קראגקע דארף דער דיאגנאז זײן: ״גריפע״, ״הונ־ 
גער־געשװילעכץ״, ״מאגן־געשװיר״ און ענלעכע ״אומשזלדיקע״ קרענק. 
װעגן קײן טיפוס־עפידעמיע טאר נישט דערמאנט װערן. אלע דאקטוירים 
האבן שטרענג אפגעהיט אונדזער באפעל. מיט אײניקע פון זײ, װעלכע 
זענען אין א שפעטערדיקער צײט אפגעשיקט געװארן דורך אונדז אין 
פארטיזאנער־אפטײלן, האבן מיר זיך באגעגנט אין װאלד און זײ האבן 
דערקלערט, אז דער דאזיקער ברױו פון געהײמנישפולן קאמיטעט האט 
פאר זײ באטײט דאס זעלבע, װי א מאביליזאציע־רוף אין דער קעמ־ 
פנדיקער ארמײ.. 

איז געטא האט מען זיך נישט דערטראכט, אז אין דעם טײלװײזן 
צעשיטערן די צעטײלונג פון געטא אויף 2 ראיאנען שטעקט אונדזער 
האנט. מיר האבן אפילו אונטערגעהאלטן די װעדסיע, אז דאם איז דער 
אויפטו פון ״מאכערס״, װעלכע האבן דערבײ נישט שלעכט פארדינט. 
מיר האבן באשלאסן, אז אונדזער ״װארשטאט״, װאס האט אין געצל 
אפנהײמס דירה זיך פארנומען מיט פראדוצירן ״גוטע״, רײן־ראסיקע 
דאקומענטן פאר באגלויבטע ומענטשן, װעלכע האבן זיך פארשטעקט מחוץ 
דער געטא, אדער האבן געארבעט אין דעם אלשטאטישן אונטערערד, זאל 
צוטרעטן צו קאפירן אין א גרויסן פארנעם לויט מוסטערן, װעלכע עס 
האט פאכמענעריש צוגעגרײט דער דיכטער בער סארין (משה לעווין) 
גוטע ״שײנען״ פון דײטשע ארבעטס־פלעצער און זיי פאנאנדערטײלו, 
כלומרשט דורך ״מאכערס״ (וועלכע האבן אין א סך פאלן, לויט אונדזער 
באשלוס, געגומען באצאלט, אויד מיט פראדוקטן, י און אזוי ארום זענען 

מיר בכוח געװען צו העלפן פילצאליקע הונגערנדיקע משפחות, פאר־ 
בונדענע מיט אונדזער אונטערערד). 

צום ערשטן מאל פאר אלע געטא־חדשים האבן ילדן באקומען א 
קורצע אטעם־פויזע און... אן אפגעפרישטע אילוזיע, אז אפשר װעט מען 
שוין לאזן צורו. מיר האבן פארגעלײגט אלע מענטשן פון אונטערערד 
זיד אנטקעגנצושטעלן די שטיומונגען פון בארולקונג און פאלשער זיכער־ 
קײט. די מעגלעכקײטן צו װירקן מיט בױלעטינען און מעלדונגען, װעלכע 
עס האט בשעתו צוגעגרײט נאטקע װײנהויז, האבן מיר גאך זײן ארײנפאלן 
בעת אן אקציע, א צײט לאנג נ׳ישט געהאט. אויף נאטקעס ארט האבן 
מיר צוקאאפטירט דעם אנטלאפענעם פון שטעטל אוזדע, לאנגיאריקן 
פאליטישן טוער, מאטיע פרוסלין (זײן שװעסטער, כאםיע, האט אין 
אונדזער ארגאגיזאציע פארנומען אן אקטױוע פאזיציע. צוזאמען מיט 
מישע געבליעװן — בײדע מיט א ״גוטן אויסזען״ — האט זי געהאלפן 
שאפן װידערשטאנד־גרופעס אױף דער ״רוםישער זײט״). 

א נײעם ראדיא־אפאראט האט באװיזן צו מאנטירן אונדזער מיט־ 

גליד, אברהם טוניק. א גרויסע הילף האבן מיר אין דער אױפקלערונגס־ 
אהבעט געהאט מצד אונדזערע ױגנט־גרופעס. אין א מאלינע אויף פלאקס־ 
גאס האט זיך אײנגעגעבן נאנקע מארקעװיטשן אײנצושטעלן א ראדיא־ 
אױפנעמער, בײ װעלכן עס האבן טאג־טעגלעך שעהענלאנג דיזשורירמ 
די מיטגלידער פון זײן גרופע, צװישן װעלכע עס איז געװען אײנע, 
װאס האט סטענאגראפירט פראנט־ידיעות און גאנצע ארטיקלען פון די 
סאװעטישע ראדיא־סטאציעס. מיר האבן דעם דאזיקן מאטעריאל אויס־ 
גענוצט צום רעדאגירן און צום ערשטן מאל אפדרוקן א בױלעטין, װאס 
איז אויך איבערגעשיקט געװארן אױף דער ״רוםישער זײט״. 

אונדזער בױלעטין, װעלכן עס האט געדרוקט מישע טשיפטשין אין 
דעם קעלעד אויף אסטראװסקי־גאס נומ׳ 9 , האט מען אומעטום אויפגע־ 
נומען װי ״אראפגעװאדפן פון אויבן״ — דירעקט געשיקט פון מאסקװע... 
און װידער איז עס פאר א סך י?דן געװען א באװײז, אז ״דארט״ װײסט 
מען און מען זארגט װעגן אונדז. כאטש געװען איז אנדערש, גאר אנדערש 
לגבי אונדז, אין דער גרעםטער געטא פון םאװעטישע יידן. 

פון סלאװעקן האב איך דורך א ספעציעלן שליח (װעלכער פלעגט 

שטײן אין פארבינדונג מיט מושקינען), באקומען די דרינגענדיקע אויפ־ 
גאבע אנצושרײבן תיכף, מיט אלע אײנצלהײטן, װעגן דער אויסראטונג 
פון די ײדן אין מינסקער געטא, גאר באזוגדער װעגן דער פראװאקאציע 
פון דטן נאװעמבער. איך האב אזא דאקומענט מיט אלע אײנצלהײטן אנ־ 
געשריבן. שפעטער האב איך זיך דערוװסט, אז דאס האט מען פון מאסקװע 
פארלאנגט א גענוי־באארבעטן מאטעריאל װעגן היטלערישן טעראר אין 
דער װײסרוסישער הויפטשטאט, און סלאװעק האט אויף א נאטירלעכן 
אופן געהאלטן, אז קודם־כל דארף מען איבערגעבן װעגן די נאך אנאנדיקע 
שחיטות פון צענדליקער טויזנטער יידן. 

און דער רעזולטאט... 

װעגן דעם האבן מיר זיך דערוװסט א ! סך שפעטער. אין א נאטע, 

װאס דער דעמאלטיקער פאלקס־קאמיסאר פאר אויסערן־ענינים, װ. מ. 
מאלאטאװ, האט דעם 6 טן יאנואר 1942 ארויסגעשיקט ״צו אלע אמבא־ 
סאדארן און געזאנדטע פון די לענדער, מיט װעלכע דער סאװעטן־פאר־ 
באנד האט דיפלאמאטישע באצױנגען״, וװ עס װערן אויסגערעכנט די 
װילדע מעשים פון די היטלעריסטן אין פילצאליקע דערפער, איז װעגן 
דעם טאטאלן מארד פון די ילדן קײן װארט נישט געװען. בלויז אזא מין 
זאץ איז געװען: ״די דײטשע פארכאפערס שטעלן זיך נישט אפ פאר גאר־ 
נישט, בדי אין די אקופירטע דורך זײ ראיאנען פון די סאװעטישע רע־ 
פובליקן באלײדיקו מיט אלע מיטלען די נאציאנאלע געפילן פון די 
רוםן, אוקראלנער, װײסרוםן, לעטן, ליטװינער, עסטאנער, מאלדאװער, 
װי אויך באזונדעדע פערזאנען פון אנדערע נאציאנאליטעטן, װעלכע בא־ 
וװינען פסם״ר, איבער װעלכע, װען זײ טרעפן זײ אן אויף זײער בלוטיקן 
װעג, אחדיעקעװען זײ זיך און טעראריזירן אויף דעם זעלבן אופן (אומעטום 
אונטערגעשטראכן דורך מיר) — ילדן, גרוזינער, ארמענער, אוזבעקן, 
אזערבײדזשאנער, טאדזשיקן און אנדערע פארשטײערס פון סאװעטישע 
פעלקער.״״ 

בלויז אין אײן ארט װערט אין דער נאטע דערמאנט, אז װען די דײטשן 
האבן פארנומען לװאװ ״האבן זײ אויפן צװײטן טאג אײנגעארדנט א 
שחיטה אונטער דער לאזונג ״שלאג די ילדן און פאליאקן״. 

די ״נױועלירונג״ לגבי ילדן און זײער אויסראטונג איז אין א צװײ־ 

טער ענלעכער נאטע, מיט 3 חדשים שפעטער, דעם 27 טן אפריל 1942 

איבערגעגעבן געווארן אויף אזא מין אופן: ״לױט נישט קײן פולע אנגאבן 
האבן די דײטשע אקופאנטן, בלויז אין 3 װײסרוסישע שטעט דערמארדעט 
העכער. 28 טויזנט פרידלעכע אײנװוינערם: אין װיטעבסק — 6 טויזנט, 
אין פיגםק — 10 טויזנט און אין מינסק — העכער 12 טויזנט מענטשן״ * 
קײן ווארט נישט, אז דאס זענען דערמארדעט געװארן ילדן און אז לויט 
די ציפערן, װעלכע זענען אין אונדזער אינפארמאציע אגגעגעבן געװארן, 
זעגען איך יענער צײט בלויז פון מיגסקער געטא אװעקגענומען געװארן 
צום דערמארדן קרוב 30 טויזנט ילדן. װעגן באבי יאר, װעגן דער אוים־ 
ראטונג אין װילנער געטא, איז בכלל נישט דערמאנט געװארן. 

בעתן שרײבן די דרינגענדיקע אינפארמאציע איז אבער אויפגעקומען 
די האפענונג, אז ״די װעלט״ װעט דורך אונדז זיך דערװיסן װעגן דעם 
טאטאלן היטלערישן מארד איבער דער ילדישער באפעלקערונג און װעט 
דערויף רעאגירן• 

א דערמוטיקונג איז עס געװען, בפרט װען דורך זשענקען האט סלאװעק 
איבערגעשיקט צו אונדז א מעלדונג, אז אין א באשטימטער צײט און אויף 
אן ארט, װעלכן זשענקע װעט איבערגעבן צוזאמען מיט א פאראל, דארף 
אונדזערער א ׳פארשטײער קומען אויף א באראטונג. אויף דער באראטונג 
האט מען אינפארמירט װעגן אנגעבונדענע, הגם גאנץ לויזע קאנטאקטן 
מיט פארטיזאנער־אפטײלן, װעגן דער נײטיקײט צו גרײטן מענטשן פארן 
װאלד, װעגן זאמלען באװאפענונג און װעגן אנטקעגנשטעלן זיך דער 
פךאפאגאנדע פון די װײסרוסישע קאלאבאראנטן, װעגן װעלכע קײנער 
פון די ארטיקע האט נישט געוװסט פון װאנעט זײ האבן זין־ גענומען 
אין מיגסק. 

, אין הסכם מיט אונדזער שטרעבן האט סלאװעק, אין זײן איגפאר־ 
מאציע, געשטעלט די אויפגאבע צו העלפן ילדן זיך ראטעװען פון געטא 
און מ. געבעליעװ האט פארלאנגט צו געבן א מעגלעכקייט ארויםצופירן 
אין װאלד ילדישע מיליטעריש־געשולטע מענטשן. דערביי האט מישע 
דערצײלט װעגן אונדזערע אײגענע פרװון אנצובינדן א קאנמאקט מיט 

* אלע ציטאטן זענען פון דער איפיציעלער סאװעטישער אויסגאבע ״דאקומענטי 
אגװיניאיױט״ (דאקומענטן באשולדיקן) ערשטע אויסגאבע, 1943 , זײטן 26 , 

: 40 אאנ״ד. 

פארטיזאגערס. אין דער ריכטונג פון די גאר גרויסע װעלדער בײ גיעגא־ 
רעלע, (די געװעזענע פויליש־סאװעטישע גרענעץ) איז אװעק אונדזער 
אקטױוער מיטגליד (שפעטער קאמאנדיר פון א פארטיזאנישער דױוערסאנ־ 
טן־גרופע), װאלאדיע קראװטשינסקי. אבער אנשטאט צו געפינען דארט 
פארטיזאנערס, האט ער זיד אנגעשטויסן אויף גרויסע טאגקאײגהײטן פון 
היטלערישן רעזערװ־מיליטער. א גרופע פון אונדזערע ױגנטלעכע, בראש 
מיטן אומגעהויער־דרײסטן פימקע פרעסמאן (שפעטער א באוװסטער מי־ 
גירער פון דײטשע צוגן) איז אװעק אין דער ריכטונג פון מזרח. די ױנגע 
חברה איז דערגאנגען ביז סמאלענסק און... איז צוריקגעקומען אין געטא 
מיט ״לײדיקע הענט״. 

זיאמע סערעבריאנסקי האט מיר געגעבן צו װיסן, אז אין געטא איז 
געקומען א ״װאלדמענטש״, װעלכער האט זיך דירעקט געװענדעט צום 
פארזיצער פון ױדענראט, אליהו מושקין, נישט אײנהיטגדיק דערבײ קײן 
שום פארזיכטיקײט־מיטלען. ער האט מיט מושקינען גערעדט אפענע 
דיבורים: אים האט געשיקט דער קאמאנדיר פון זײן פארטיזאנער־אפטײל, 
״קאפיטאן ביםטראװ״ (פםעװאדנים פון אפיציר פון דער סאװעטישער 
ארמײ, סערגײעװ), מיטן אנזאג, אז מ׳זאל די קאנטריבוציע און קאנ־ 
פ״סקירטע װערטזאכן פאר די היטלעריסטן — איבערגעבן דעם פארטי־ 
זאנער־אפטײל. אין זײן נאלװקײט האט דער שליח פון װאלד געעצהט 
מושקינען, װעלכער האט צום ערשטן מאל געהערט אזא מין פאדערונג, 
אז ער זאל די דײטשן ״װײזן די קװיטירונג, װעלכע ער װעט געבן אויף 
דאס אלץ, װאס ער װעט באקומען פון ױדענראט״ — (אגב, א פראקטיק, 
װאס פארטיזאנערס פלעגן אלע מאל אנװענדן בעתן איבערכאפן די פרא־ 
דוקטן־צושטעלונגען, װעלכע פויערים זענען מחויב געװען צו געבן די 
דײטשן) — ממילא וועט אויף מושקינען נישט פאלן די שולד. דער 
פארזיצער פון ױדענראט האט א שטארק פארלוירענער געענטפערט, אז 
ער װעט זיד מײשב־זײך װעגן דעם און האט װעגן אלץ איבערגעגעבן 
זיאמע סערעבריאנסקין. 

בעת־מעשה האב איך ״פארגעסן״ אין די עלעמענטארסטע כללים 
פון קאנספיראציע און געבעטן תיכף זיד צו טרעפן מיטן װאלדמענטש 
(בײ ניגע ליס אין דער דירה). 

פאר מיר איז געשטאנען א יאט פון א יאר 18 ־ 19 , ״פעדיע הײס איך״ 

— האט ער מיר געזאגט בעתן דריקן די האנט. אפילו א בלינדער װאלט 
אין פעדיען דערקענט א מענטש פון אן אנדער פלאנעטע. צוזאמען מיט 
זײנע פאררויטלטע אין דער צימער־װארעמקײט באקן, האט זײן ברוינלעכער 
פנים זיך שטארק אונטערשײדט פון אונדזערע װײס־געלבלעכע, פארמעט־ 
קאליריקע געטא־פנימער. פון קײן פארזיבטיקײט האט דער װאלדמעגטש 
בכלל נישט געהאלטן. ער האט זיך געאײלט״ װײל זײן פערד און װאגן 
האט ער איבערגעלאזט װײט פון געטא. גערעדט האט ער הויך און 
נינעס מאמע האט אים כסדר געװונקען? שטילער, שטילער... איך האב 
אים אנגעזאגט, אז ער זאל דעם קאפיטאן ביםטראװ איבערגעבן װער מיר 
זענען און װעגן אונדזער גרײטקײט צו העלפן זײן פארטיזאנער־אפטײל, 
אבער אין א מאס װאס זאל נישט ברענגען צו גײע קרבנות פארן נישט 
צושטעלן די דײטשן די געפאדערטע קאנטריבוציע. גלײכצײטיק האב איד 
פארגעלײגט ארויסצושיקן אין װאלד אונדזערע מעניטשן, כדי זיד באטײ־ 
ליקן אין דירעקטן באװאפגטן קאמף. 

נאד דעם, װי איך האב אינפארמירט די חברים פון דער אנפירונג 
פון אונדזער אונטערערד װעגן דעם ערשטן שליח פון װאלד אין געטא, 
איז אויפגעקומען די דערגענצונג צו אונדזער ביז איצטיקער עיקרדיקער 
אײנשטעלונג. געהײסן האט עס: ראמעװען און קעמפן. 



דער נײער ״געטא-פ^ספארט״ 


אונדזער ״געטא־פאלציאנט״, זיאמע אקון, האט באקומען די אויפגאבע 
ארומצושטעלן מיט זיכערע מענטשן די געגנט ארום ילדישן בית־הקברות. 
ער-האט אלעמען אנגעזאגט תיכף אים צו וױסן געבן װען עם װעט זיך 
באװײזן עמיצער פון די דײטשן, אדער פון דער ״שװארצער״ פאליציי. 
זיאמקע האט געוװםט װאס פארא אחרױת מיר האבן דאס מאל גענומען 
אויף זיך, כדי צו באװארענען פון א דורכפאל. ער האט אנגעטאן צװײ 
מאנטעלן מיט געלע לאטעס פון פארנט און אויף דער פלײצע. 

װען אויף דעם באשטימטן ארט, בײ דער צונויפגעטשעפעטער 
דראט־פארצוימוגג, האט זיך באװיזן זשענקע, האט זיאמע אראפגעװארפן 
פון זיד אײן מאגטל און אים אנגעטאן דעם שלאנקן ױנגן מענטשן, 
װעלכער איז נאכגעגאנגען זשעגקען. 

אין געטא את געקומען ״סלאװעק״־״פאבעדיט״, 

אין צימער פון ד״ר קוליק, אין געטא־שפיטאל, האבן מיר אים אפגע־ 
װארט אין דרײען — מישע געבעליעװ, מאטיע פרוסלין און איך. מיר 
אלע אין װײסע כאלאטן, כלומרשט אלס מענטשן פון שפיטאל־פערסאנאל. 
אזא כאלאט האט אויך אנגעטאן סלאװעק. 

ער האט קודם־כל אינפארמירט װעגן דער לאגע, װעגן דעם אויס־ 
געװאקסענעם פארנעם פון דער פראפאגאנדע־ארבעט און װעגן ערשטע, 
גאנץ לויזע קאנטאקטן מיט פארטיזאנער־אפטײלן. פאר אונדז האט ער 
געהאט די בשורד., אז דעם קאמיטעט האט זיד אײנגעגעבן צו געפיגען 
דירות אויף דער ״רוסישער זײט״, כדי אין פאל פון א געפאר זאלן מיר, 
די מענטשן פון דער אנפירונג פון געטא־אונטערערד, זיך קענען ראטע־ 
װען. מיר האבן אים באדאנקט דערפאר און אױפגעקלערט, אז אונדז, 
אלס אנפירונג, גײט נישט אין אנטרונען װערן בעת א טויטגעפאר, נאר 
אין העלפן די מענטשן אין געטא זיד צו ראטעװען. אונדזער פארלאנג 
איז געװען צו באזארגן מעגלעכקײטן, אז אויף דער ״רוסישער זײט״ זאל 
מען אויפנעמען װאס מער ילדישע קינדער, װי אויד פרויען מיט ״ארישע״ 



96 


הערש םמאליאר 


דאקומענטן. װען מיר האבן דערצײלט װעגן דעם שליח פון קאפיטאן 
ביסטראװ, האט סלאװעק פאר אונדז געשטעלט, װי אן אלגעמײנע אויפ־ 
גאבע: העלפן אין א מאקסימאלער מאס די נײ־אויפקומדנדיקע פארטי־ 
זאנער־אפטײלן און דאס אויף, א צענטראליזירטן אופן, דורכן שטאטישן 
קאמיטעט. װאס שײד ארויסשיקן גרופעס פון געטא אין עטלעכע פארטי־ 
זאנער־אפטײלן, האט עס סלאװעק אפהענגיק געמאכט פון דער באװאפע־ 
נונג, װאס אונדזערע מענטשן װעלן האבן. אן געװער איז קײן שום 
מעגלעכקײט נישט געװען אויסצודויערן אין יענער אנהײבצײט פון אנטשטײן 
פון דער פארטיזאנער־באװעגונג, בפרט פאר יידן. 

אין צוזאמענהאנג מיט די דאזיקע אויפגאבן איז אויפגעקומען די 
נויטיקײט אויסצוברײטערן די ארגאניזאציאנעלע ראמען פון געטא־אונ־ 
טערערד, װעלכע האט שוין געצײלט בײ 300 מענטשן.(חױן די 5 , ױגנט־ 
גרופעם). דער ״צענטלעך״־סיסטעם, װעלכער האט זיך געשטיצט אויף 
דער פדרזענלעכער באקאנטשאפט און רעקאמענדאציע פאר נײ־צוגע־ 
קומענע מצד די אנפירערס, האט גוט געװירקט אין דער געטא גופא, 
אבער האט נישט ״געקלאפט״ אויף די פילצאליקע ארבעטס־פלעצער, 
וװ עס האבן זיך געפוגען פיל טויזנטער ילדישע ארבעטערס. 

סלאװעק האט צוגעזאגט צו העלפן אונדזערע מיטגלידער אײנ־ 
צושטעלן קאנטאקטן אויף די ארבעטס־פלעצער מיט מענטשן פון דער 
שטאטישער ארגאניזאציד, װעלכע האבן אלס ״אריער״ געהאמ מער מעג־ 
לעכקײטן זיך צו באװעגן. 

א שטרײט האט בײ אונדז ארויסגערופן דער באשלוס פון שטאטישן 
צענטער, אז מיר זאלן דירעקט איבערנעמען דעם קאנטאקט ;און אנפירונג 
מיט די מענטשן פון ױדענראט. די ביז איצטיקע דערפארונג, װען דער 
שטאטקאמיטעט האט גדהאט אײנגעשטעלט א פארבינדונג מיט אײגיקע 
מיטגלידער פון ױדענראט און האט באקומען פון זיי הילף,* האט געדראט 
מיט דעקאנספירירן דעם גאנצן ענין (דער שליח פון שטאטקאמיטעט איז 


* אין אײניקע סאװעטישע אויסגאבן װערט געבראכט א פאטאקאפיע פון א קיװי־ 
טירונג, װאם איז אונטערגעשריבן דורך ״פאבעדיט״, אויף באקומענע פאר־ 
שידענע מעדיקאמענטן און אנדערע נײטיקע זאכן פאר פארטיזאנערס. אין קײן 
אײן פאל איז אבער נישט געװען אנגעגעבן, אז דאס אלץ האט געשטאמט 
פון געטא. 



סאװעטישע יןדן הינטער געטא־צוימען 

געװען א וױיםרוס, א געװעזענער פראקוראר). עם גײט װעגן העלפן די 
געטרײע, גרײטע אויף אלץ מיטגלידער פון ױדענראט, זיד אריענטירן 
אין דער אלגעמײגער לאגע און באקומען אויפן ארט דירעקטױון פון 
געטא־אונטערערד. 

םלאװעק איז נישט מסכים געװען, אז מיר זאלן דעם ױדענראט באט־ 
ראכטן אלס קאלאבאראנטישע איגסטיטוציע, װאס פירט אדורך די פאראר־ 
דענונגען פון דער דײטשער מאכט קעגן די יידן. אין אונטערשײד צו דער 
אלגעמײן־שטאטישער ״אופראװע׳/ (כאטש עם ארבעטן דארט אויך 
מענטשן פון אונטערערד) * װעלכע איז א פולשטענדיק־קאלאבאראנטישע 
אינסטיטוציע, איז דער ױדענראט אן אויפגעצוװנגענער דורד די נאצים 
ארגאן. דער פאקט, װאס כמעט אלע מיטגלידער פון ױדענראט שטייען 
אין רשות פון אונדזער אונטערערד, איז פון פרינציפיעלן באטײט. ממילא 
קאנען נישט זײן קײן ספיקות, אז זײ דארפן אונטערליגן דער דירעקטער 
אנפירונג פון געטא־אונטערערה מײן ארגומענט, אז די פארבינדונג מיט 
די מענטשן פון ױדענראט קען אונדז דעקאנספידירן, װײל אין זײער סביבה 
זענען פאראן מענטשן, פון װעלכע מ׳דארף זיד האלטן פון דער װײטנס, 
האט אויד נישט איבערצײגט. מיכאל געבעליעװ איז מםכים געװען מיט 
סלאװעקן. מאטיע פרוסלין האט געשװיגן, ערשט בײם סוף האט ער 
ארויסגעזאגט זײן מײנונג, װעלכע ער האט שוין געהאט אונדז פארגעשטעלט, 
בעת אוגדזערע ערשטע באגעגענישן, נאד זײן אנטלויפן פון שטעטל 
אוזדע. 

אויב מיכאל געבעליעװ איז פון אנהײב אן געװען א סקעפטיקער און 
האט געהאלטן, אז אלץ איז סײ װי פארפאלן, אבער נאך זײן באגעגעניש 
מיט די טוערס פון דעם שטאטישן אוגיטערערד און זײערע אויפטוען, האט 
ער געענדערט זײן שטעלונג, האט מאטיע פרוםלין בײ יעדער געלעגנהײט 


* דארט האט געארבעט דער שפעטערדיקער פרעזידענט פון פאלקס־פוילו, בא־ 
לעסלאװ ביערוט, אלס רעפערענט פאר אפראװיזאציע־ענעים! קײן קאנטאקט 
מיט דער קאמפס־ארגאניזאציע האט ער נישט אונטערגעהאלטן. די פארבינדונג 
מיט אים האבו געהאט ״אנדערע פאקטארן״, װעלכע האבן מיטגעהאלפן אין 
1943 אריבערצושיקן ב.. ביערוטן קײן פוילן, וװ ער איז געװארן דער פאר־ 
זיצער פון אונטערערדישן ״נאציאנאלן לאנדראט״ און א מיטגליד פון צענטראל־ 
קאמיטעט פון דער פוילישער ארבעטער־פארטײ• 

איבערגעווזרט, אז דער עיקר דארף זײן: באוואפענען אונדזערע מענטשן 
אין יעדן טײל פון געטא און עגטפערן מיט פײער בעת אן 
אקציע. ער האט געבראכט א בײשפיל טאקע פון דער אקציע אין דעם 
שטעטל פון װאנעט ער האט זיך געראטעװעט. דארט האט אײן ײד זיך 
געװארפן אויף די ומערדערם שוין שטײענדיק בײ די גריבער; און דאש 
האט געגעבן א מעגלעכקײט א םך ײדן צו אנטלויפן. מאטיע האט געהאלטן, 
אז אונדזער ארגאניזאציע דארף זיך פארװאנדלען אין א באװאפנטן 
זעלבשוץ. מיר זענען מיט אים ניישט מסכים געװען. אונדז גײט אין 
ראטעװען צום לעבן, צום נקמה נעמען, צום קעמפן קעגן שוגא. 

סלאװעק האט זיך צוגעהערט צו אונדזער שמועס און בײמ סוף האבן 
מיר פון אים זיך דערוװסט, װאס עס האט זיך לעצטנס ״אפגעשפילט״ 
אין מינסק. 

...די יידן, װעלכע האבן זיך אומגעקערט פון דער ארבעט, האבן געהאט 
איבערגעגעבן אז אין שטאט, לענגאויס די צענטראלע גאסן סאװעטסקע 
און פושקינסקע, ליגן אן א שיער דערשאסענע מענטשן. לויט דער קלײדונג 
איז קענטיק געװען, אז דאס זענען געפאנגעגע סאװעטישע זעלנערס. מיט 
א טאג שפעטער האבן מיר זיך דערוװסט, אז די קערפערס פון די דער־ 
שאסענע ליגן נאך אלץ און מ׳זעט נישט, אז ומען זאל זײ צונויפנעמען. 
און אזוי אין משך פון עטלעכע טעג. דאס האבן די ברוינע מערדערס גע־ 
װאלט אזוי ארום אנשרעקן די שטאטישע אײנװוינערס, זײ זאלן װיםן װאס 
עם װעט מיט זײ געשען, אויב זײ װעלן זיך בונטעװען. 

דערוװסט האבן מיד זיך, אז אונטער א דײטשער װאך זענען ״באגלײט ׳ 
געװארן העכער צען טויזנט געפאנגענע אין דער ריכטונג ;אויף מערב 
פון מיגסק. געװען זענען עם ױנגע מעגטשן, אױםגעשולטע מיליטער־ 
לײט, און די דײטשע װאך איז לפי ערך געװען נישט קײן גרויםע• די 
װאכלײט האבן נאך אנאנד געשאסן בײ דער מינדסטער באװעגונג פון 
די געפאנגענע, און סתם כדי זײ אפצושרעקן. געװען זעגען עס אין 
גרעסטן טײל רוסן, אוקראינער, װײסרוסן, פון אנדערע פעלקער, מענטשן, 
װעלכע װאלטן בײ א פרװו צו אנטלויפן מיט א זײטיקער גאס, געהאט 
שאנסן זיך צו ראטעװען, הגם א טײל װאלט געפאלן פון דער שיסערײ 
פון דער װאך. קײנער איז אבער נישט געלאפן, קײנער האט נישט, אזױ 



סאװעטישע יידן הינטער געטא־צױמען 


99 


װי דער ייד פון אוזדע, זיך געװארפן אויף די מערדער כדי אזוי ארומ, 
אין טומל, געבן א מעגלעכקײט א סך צו אנטלויפן. 

פון סלאװעקס דערצײלן האבן מיר זיך דערוװסט, אז דאם זענען 
נישט געװען קײן סתם קריגס־געפאנגענע. דאם זענען געװען פולשטענ־ 
דיק־גרײטע זיו צו באטײליקן אץ אן אויפשטאנד קעגן די נאצים, און 
סלאװעק צוזאמען מיט אנדערע מיטגלידער פון קאמיטעט האבן דערבײ 
געװירקט און געהאלפן אין דער צוגרײטונג. 

אנגעהויבן האט די אנפירונג פון די קריגס־געפאנגענע מיט זאמלען 
געװער. אויפן הויף פון מינסקער פאליטעכנישן אינסטיטוט האט מען 
אין די גרויסע שטאלן געפונען זײער א סך סאװעטיש געװער — ביקסן, 
קוילן־װארפערס, גראנאטן, קוילן. אין פולער געהײמעניש האט מען 
גענומען אריבערפירן דאם געװער, דורך אונטערערדישע קאנאלן, אין 
די געפאנגען־לאגערן. עם האט זיך אויך אײנגעגעבן אײגצושטעלן א 
קאנטאקט מיט אײניקע פארטיזאנער־אפטײלן, װעלכע האבן צוגעזאגט 
צו אי״ילז מיט הילף די אויפשטענדלערם. 

צװישן די אנפירערם האט זיך אבער געפונען אײנער, באריס ראד־ 
זיאנקא, װעלכער האט נאכן אריעפאלן אין די הענט פון דער געסטאפא, 
ארויסגעגעבן דעם פלאן, די צוגרײטונג און די דאטע, װען דער אויפ־ 
שטאנד האט געזאלט זיך אנהײבן. (אין א געפוגענעם באפעל פון דער 
קאמענדאנטור פון די שוצאפטײלן פון דער היטלערישער דסדטער אינ־ 
פאגטעריע־דיװיזיע איז איבערגדגעבן געװארן, אז די אנפירונג פון גע־ 
פלאנטן אויפשטאנד איז באשטאנען פון 15 מענטשן און דער צוגעגרײטעי 
אװאנגארד־אפטייל — פון 300 מענטשן. געפונען איז געװארן טס 4 
'ביקםן, א סך קוילן־װארפערם, גראגאטן און אנדערע מינים געװער, װאס 
איז געװען באהאלטן אין די אונטערערדישע באהײצונגס־קאנאלן. די 
אלגעמײנע צאל גרײטע צום באטײליקן זיד אין אויפשטאנד איז לויט 
דער דײטשער אינפארמאציע געװען בײ 2500 . די אריענטאציע איז געװען 
אויף דעם, אז נאכן אנהײבן װעלן צו דעם אויפשטאנד צושטײן די געפאנ־ 
גענע פון שכנותדיקע לאגערן). 

סלאװעק האט דערצײלט, אז דער שטאטישער קאמיטעט האט געמאכט 
אויספירן פון דעם דורכגעפאלענעם אויפשטאנד. דער עיקרדיקער אויספיר 
איז געװען, אז די גאנצע אױפמערקזאמקײט זאל מען װענדן אויף שאפן 

פילצאליקע פארטיזאגער־אפטײלן, װעלכע זאלן זײער באזע האבן נישט 
אין די חורבות פון מינסק, נאר אין די װעלדער און זומפן מחוץ דער 
שטאט. 

סלאװעק האט אונדז רעקאמענדירט זיד רעבענען מיט דעם דאזיקן 
אויספיר. מיר האבן פארשטאנען, אז דאס איז אן ענטפער אױף מאטיע 
פרוסלינס נאכאנאנדיקן פאדערן צו שטעלן א באװאפנטן װידערשטאגד 
אין געטא גופא בעת די אקציעס. הגם סלאװעקס אויספירן האבן מיר 
טײלװײז קארעגירט — און דער שטאטישער צענטער האט עס מיט 
צופרידנקײט אנגענומען — האבן די באשלוסן פון דער דאזיקער אײנ־ 
ציקער פאר די געטאיארן באראטונג מיטן אנפירער פון אלשטאטישן קא־ 
מיטעט, אונדז געדינט אלס ריכטוגג פאר אונדזער װײטערדיקער אויס־ 
געברײטערטער װירקונג. אוגדזער גרונטפאראל: ״געטא איז אומקום. ארויס 
פון געטאו״ האט איצט באקומען א קאנקרעטע ריכטונג: ״אין די װעל־ 
דערז צום באװאפנטן קאמף קעגן די היטלערישע מערדעחס:״ דער רוף 
צו הײליקער נקמה פארן אויסמארדן צענדליקער טויזנטער ילדן — פרויען, 
קינדער, זקנים און ױנגע — האט לויט אונדז געדארפט גרײבן אין 
יעדער אײנער שטוב. 

געהאלפן אונדז, אז דער דאזיקער רוף זאל נישט בלײבן הענגען אין 
דער לופטן, װי סתם א לאזונג, האט דער צװײטער ״וױזיט״ פון פאר־ 
טיזאנער־שליח, פעדיע אין געטא. געקומען איז ער מיט אן ענטפער 
פון דעם פארטחאנער־קאמאנדיר, קאפיטאן ביסטראװ. דאס מאל איז עד 
גלײך געקומען אין דער דירה פון נינע ליס. די אלטיטשקע מאמע האט 
זיך מיט אים דערפרײט, װי מיט אן אײגעגעם זון און האט געהאלטן 
אין אײן איבערחזרן, אז אט אזוי האבן אין דער צײט פון בירגערקריג 
אויסגעזען די יאטן, װעלבע זענען אװעק אין קאמף קעגן די פאגראמ־ 
שטשיקעס. אנגעשפארט אויף א שטעקן, קוים באװעגנדיק זיך, האט זי 
אים באגלײט ביזן שפיטאל און דורך דער טויער־היטערין, ליזע ריס 
אים ארײנגעפירט צו מיר, אין קעלער. 

פעדיע (נאך דער מלחמה בעתן באגעגענען אים, מיט א פולער ברוסט 
ארדנס און מעדאלן, האב איך זיך דערוװסט, אז זײן פאמיליע־נאמען איז 
שעדלעצקי. אלס קײלעכדיקער יתום איז ער דערצויגן געװארן אין א 
ילדישער קינדער־הײם), האט מיר איבערגעגעבן, אז זײער אפטײל איז 

גרײט אויפצונעמען די מענטשן פון געטא, אבער זײ מוזן קומען :זיט 
געװער• זײ דארפן אויך מיטברענגען מעדיקאמענטן, זאלץ, א שרײב־ 
מאשין. מיט אײן װארט — אלץ װאס קען צוניץ קומען. פעדיע האט אונדז 
געגעבן א פולשטענדיק־קאנקרעטע פארשטעלונג װעגן דער שװערער לאגע 
פון די אויפגעקומענע אין די אגהײב־חדשים פון 1942 טן יאר, פארטתא־ 
גער־אפטײלן, װעלכער זענען צום מערסטן באשטאנען פון מיליטערלײט, 
װעלכע זענען געבליבן אין היגטערלאנד, און פון אנטלאפענע פון די 
געפאנגען־לאגערן. ביסטראװס אפטײל האט נאך קײן באזע נישט געהאט 
און האט זיך כסדר געפונען אין באװעגונג, פון ארט צו ארט, גאכן 
דורכפירן געװיסע דױוערסיע־אקטן, װי פארברענען בריקן, פארגיכטן טע־ 
לעגראף־ און טעלעפאן־פארבינדונג און ערטערװײז אנפאלן אויף דער 
״שװארצער״ פאליצײ. די דארפישע באפעלקערונג האט אין אנהייב מיט 
מורא און חשד ״אויפגענומען״ די בײנאכטיקע פארטיזאנער־באזוכן, הגם 
געטײלט האט מען זיך מיטן שטיקל ברויט. מען האט שטיל אויסגעהערט 
די פארטיזאנישע אנזאגן נישט צוצושטעלן קײן ברויט אוך פלײש פאר 
די דײטשן, נאר עס איבערגעבן די קעמפערס קעגן די אקופאנטן. 

פעדיע האט מיט אומצופרידנקײט אויפגענומען אונדזער באשלוס, 

אז די הילף װעט אויף װײטער דער עיקר גײן דורכן שטאטישן צענטער, 
װעלכער האט א פארבינדונג מיט ביסטראװס אפטײל. 

מיר האבן תיכף זיך גענומען צוגרײטן צום ארויסשיקן צזואמען מיט 
פעדיען די ערשטע ארגאניזירטע גרופע פון געטא אין װאלד. דערמיט 
האט זיך פארנומען דער באטײליקטער אין דער ארגאניזיר־באראטונג פון 
געטא־אונטערערד, דער מיליטעריש־געשולטער באריס חײמאװיטש. ער 
האט זיך פארבונדן מיט זײבע נאענטע חברים נאך פון דער צײט פון 
זײער מיליטער־דינסט, אױואן קודריאקאװ און װלאדימיר דולקאװ, װכלכע 
האבן געוװסט פון אן ארט אויף קאלװאריע, וװ עס איז געװען פארגראבן 
געװער. באריס האט אונדז פארגעשטעלט די גרופע מיט װעלכער ער 
װעט זיך לאזן אין װאלד. געװען איז דארט ישלע שניטמאן, דער באטײליק־ 
טער אין אונדזער ערשטער באראטונג, די מיטגלידער פון אונדזערע 
״צענטלעך׳/ גינזבורג, רעלקין, אבראשע רודיצער און נאד א צענדליק 
קאמפס־פעלקע מענטשן. מיט באריס חײמאװיטשן האבן מיר זיך צונויפ־ 
גערעדט, אז ער װעט אונטערהאלטן מיט אונדז א שטענדיקן קאנטאקט 

און זארגן דערפאר, אז װאס מער ילדן זאלן האבן די מעגלעכקײט צו 
קומען אין די פארטיזאנער־רײען. 

דער ארויסגאנג פון געטא פון אונדזערע ערשטע פארטיזאנערס איז 
פארגעקומען... קעגן די עלעמענטארםטע כללים פון קאנספיראציע. קודם״ 
כל האבן זײ אויף א ״פארטיזאניישן אופן״ קאנפיסקירט אין געטא גופא 
2 װעגענער, צוגעמאכט צו זײ צװײענדיקע דעקן, זיך אײנגעשאפט 
פערד און זענען אזוי ארויס פון געטא 4 א זײגער פארטאג, מיט נאכ־ 
געמאכטע שײנען אלס אחבעטערס צום פארגרײטן באהײצונג. זײ זענען 
דערפארן ביז קאלװאריע, וװ עס האט אויף זי געװארט קודריאקאװ, 
און דארט אויסגעגראבן 13 ביקסן און 4000 קוילן. אין דעם גרוב האבן 
זײ ארײנגעװארפן די אראפגעריסענע פון זיך געלע לאטעס און דורכן 
סאמע מיטן שטאט זיך געלאזט אין דער ריכטונג צום באבראװיטשער 
װאלד (בײ 30 קילאמעטער פון מינסק). 

באריס האט געהאלטן װארט. װי נאר די גרופע איז אנגעקומכן אין 
װאלד האט ער אײנעם מיט ״אן ארישן״ פאספארט און ״גוטן״ אויסזען 
צוריקגעשיקט אין געטא, כדי צו ברענגען ינאך מענטשן• אין דער צװײטער 
גרופע, פון 20 מאן, בראש מיטן עלטערן לײטענאנט לעאניד אקון, זכגען 
אויך געװען אויסגעשולטע שלאכטלײט, אזעלכע װי דער אנטײלנעמער אין 
בירגערקריג יעקב פעסקין, די געװעזענע זעלנער סעניע אװרוקין, יאשקע 
און נאום רודיצער און אנדערע. געפירט האט די גרופע דער געטרײער, 
מוטיקער פעדיע. 

דער קאפיטאן ביסטראװ האט זיך באזונדערס דערפרײט מיט גרישע 
גארדאנכן. ער האט געהאט געבעטן מיר זאלן שיקן א דאקטער און 
װי אויף צו להכעיס האבן מיר נישט געקענט גראד געפינען דעמ דאקטער 
(שפעטער דאצענט פון מעדיצין) זיבציקער, װעלכער האט, לויט ד״ר 
קוליקס רעיקאמעגדאציע, געזאלט אפגעשיקט װערן אין װאלד, (אין א 
שפעטערדיקן טערמין האבן מיר אים אפגעשי׳קט אין א פארטיזאנער־ 
אפטײל פון דער נאליבאקער פושטשע). האבן מיר דעריבער געשיקט 
דעם סטודענט פון מעדיצין גרישכ גארדאן, װעלכער האט זיך ארויס־ 
געװיזן פאר זײער א טויגעװדיקן פארטיזאנער. דער קאפיטאן ביםטראװ 
האט נאך דעם געשיקט א שליח אין געטא און די ײדן פון דער דריטער 
גרופע האבן נאך מער דרײסטקײט באװיזן — זײ זענען מיט א לאסט־ 

אויטא פארפארן נישט װײט פון ביסטראװס אפטייל. לויט סלאװעקס אי־ 
ניציאטױו זענען צו א גרופע פון דער ״רוסישער זײט״ צוגעשטאנען 
אונדזערע מענטשן פון געטא. צום ערשיטן מאל האבן מיר ארויסגעשיקט 
אויך פרויען, די אנגעהעריקע צום געטא־אונטערערד — אניע בראנשטײן, 
דינה ביעיסמאן, סאניע בערמאן, חנה רובינטשיק און נאדיע רודיצער. 

מיט שטאלץ האבן מיר אויפגענומען די ידיעה, אז דער קאפיטאן 
ביסטראװ און דער קאמיסאר, דער שפעטערדיקער העלד פון םאװעטן־ 
פארבאנד, ניקאלאי פאקראװסקי (װעלכער האט אונדז א סך מיטגעהאלפן), 
זענען מםכים געװען מיטן פארשלאג פון בארים חײמאװיטשן צו שאפן 
פון אונדזערע מענטשין פון געטא א ספעציעלן קוילנװארפער־אפטײל. דאס 
איז געװען דער ערשטער קוילנװארפער־אפטײל אין אײנעם פון די 
בארימםטע פארטיזאנער־אײנהײטן אין װײסרוסלאנד, און די ערשטע יילדי־ 
שע פארטיזאנער־אײנהײט פון מינסקער געטא װאם האט פארצײכנט 
גרויסע שלאכט־אויפטוען. 

א שװערע אויפגאבע האבן מיר געהאט פאר זיך: אפהיטן די זײער 
נויטיקע קאנספיראציע, און דאך איבערגעבן אלע אונדזערע ״צענטלעך״ 
— און דורך זײ די ברײטסטע פעריפעריע — װעגן דעם אויסגעװאקסע־ 
נעם ארבעטס־פראגראם, װאס זײן אינהאלט איז: ראטעװען און קעמפן, 
און װעגן די אויסזיכטן אים צו פארװירקלעכן. אונדזערע טרעפונגען 
זענען געװען באזונדערע מיט יעדן אײנעם פון די אנפירערם פון די 
״צענטלעך״. די שמועסן — קורצע, די רײד — אזוי װי מיליטערישע 
באפעלן. איך האב זיך געטראפן מיט די פאראגטװארטלעכע פאר די 
״צענטלעך״: נחום פעלדמאן לענע מײזעלים, נאדיע שוסער און מיט 
דעם אלטן ארבעטער־טוער פון פוילן, אברהם שליאכטאװיטש; מישע גע־ 
בעליעװ האט געהאט די פארבינדונג מיט זיאמע אקוניען, מיט מירקןנען, 
ליאװע גורעװיטשן און מישע קאגאנען; מאטיע פרוסלין האט איבער 
געגעבן אונדזערע אײנשטעלונגען די אנפירנדיקע טוערס ראזע ליפסקי, 
חנן גוסינאװ, נחום ברוסטין און ױאל ראלבין. באזונדערע טרעפונגען האבן 
מיר געהאט מיט די אנפירערס פון די ױגנט־גרופן. אין כםדרדיקער בא־ 
װעגונג בײם ארגאניזירן די אלע טרעפונגען האט זיך געפונען אונדזער 
הויפט־פארבינדלערין, עמע ראדאװא. זי האט געשאפן דירות, אפגעװארט 
יעדן טאג די ארבעטס־קאלאנעס, כדי אויפצונעמען פון זײ די נײעסטע 

ידיעות• עס איז שטארק אויסגעװאקסן די געפאר פון דעקאגספירירן זיך. 

נישט מיט קײן גרינג הארץ איז אויסגעקומען דורכצופירן דעם 
באשלוס װעגן דירעקטן אנפירן מיט די מענטשן פון ױדענראט. די 
שמועסן מיט זײ האבן געמוזט זײן שטארק פארזיכטיקע. זײ אלײן זענען 
אבער געװען װײניק־פארזיכטיק. אין דער קעלער־״רעזידענץ״, בעת א 
כלומרשטן באזוך אין אלע אפטײלונגען פון שפיטאל, האב איך צום 
ערשטן מאל דערזען דעם פארזיצער פון ױדענראט. א סימפאטישער מענטש 
מיט אן אײדעלן פנים און גרויסן שטערן. אליהו מושקין האט שמײכלענדיק 
א פרעג געטאן, װי עס ארבעט זיך, האט באטראכט דעם גרויסן הײצ־ 
קעסל און שטיל, װי אין זיך, א זאג געטאן: ״כ׳מוז אװעק... נעמט מיך 
צו... כ׳קען נישט מער״. 

דעם זעלבן טאג האבן מיר באשטימט א םפעציעלע פארבינדלערין, 
בלויז צו טרעפן זיך מיטן ױדענראטישן דרײלינג — אליהו מושקין, הירש 
רודיצער און זיאמע סעדעבריאנסקי. כאסיע בינדלער האט באקומען דעם 
פסעװדאנים ״דיפקור״ (״דיפלאמאטישער קוריער״). זי האט באװיזן 
איבערצוגעבן אלע אונדזערע אנװײזונגען אויף דעם פינקטלעכסטן אופן 
און אויפן ארט באקומען די נויטיקסטע ידיעות. דורד איר האבן מיר 
געפאדערט, אז א העלפט פון אלע קאנטריבוציעס, פון אלע קאנפיסקירטע 
װארעמע זאכן דארף אנשטאט צו די נאציס — אנקומען צו אונדז, כדי 
צו באזארגן די מענטשן, װעלכע װערן אפגעשיקט אין װאלד. די ארבעטס־ 
װארשטאטן, װעלכע האבן זיך געפונען אין רשות פון ױדענראט, זענען 
מחויב געװען א באטײטנדיקן טײל פון זײער פראדוקציע אפגעבן לטובת 
דער פארטיזאנער־באװעגונג. די קיך פאר נויטבאדערפטיקע, װאם פלעגט 
ארויםגעבן א שיטערע זופ, האט לויט אונדזער רעקאמעגדאציע, געדארפט 
געבן אפצועסן יענע מענטשן, װעלכע האבן נישט געטארט גײן ארבעטן 
צו די דײטשן, פארנומענע מיט פארשידענע אויפגאבן פון דער אונטער־ 
ערד, װי זאמלען און אויסבאהאלטן ראדיא־אפאראטן, האבן גענויע ידיעות 
װעגן דעם סכום געװער, װאס װערט ארײנגעבראכט אין געטא און זארגן 
פאר האלטן עם אין ארדענונג. דערבײ איז אונדזער אנזאג געװען נישט 
צו קאנצענטרירן קײן געװער אויף אײן ארט, כדי אין פאל פון א 
דורכפאל זאלן מיר נישט מיט אמאל אלץ פארלירן. 

אין געטא האט פון שטוב צו שטוב געגרײכט װי א פאראל דער רוף 

פון אונדזערע ״צענטלעך״ װאס גיכער זיך צו באזארגן מיט א ״נײעם 
פאםפארט״. אזא ״פאספארט״ האט געזאלט זײן... א פיסטאלעט, א האנט־ 
גראנאט, טײלן פון א ביקס, פון אן אויטאמאט — יעדער מין געװער, 
װאס האט געקאנט דינען צום קומען אין פארטיזאנער־װאלד. דער באדינג 
פון קאפיטאן ביסטראװ אויפצונעמען בלויז באװאפנטע, האט אין געטא 
געשאפן ממש א הויכסעזאן אויף אײנשאפן זיך געװער. קודם־כל זענען 
עס געװען אונדזערע אונטערערדישע גרופן, װעלכע האבן סטימולירט 
נאענטע מענטשן און אלײן באװיזן צו באװאפענען זיך. 

דעם אנפירער פון א ״צענטל״, מירקין, האט זיך אײנגעגעבן, מיט 
דער הילף פון אונדזערע אײגענע אויף דער ארבעטס־בערזע, אײנצואר־ 
דענען זײנע מענטשן אין א דײטשן אנשטאלט פון װאנעט זײ האבן 
יעדן טאג געבראכט ביקסקוילן. קאגאנס ״צענטל״ האט באװיזן זיך 
פולשטענדיק צו באװאפענען מיט נאהאנען. נאום ברוסטינס ״צענטל״ 
האט געהאט בײ זיד בײ אנדערטהאלבן צענדליק האנטגראנאטן. בײם 
אײנשאפן זײ האט א סך איניציאטױו ארויסגעװיזן, א דאנק זײנע בא־ 
קאנטשאפטן מיט מענטשן פון ״רוםישן ראיאן׳/ דער זשורנאליסט ױסף 
מינדעל. נחום פעלדמאנס מענטשן האבן פון לאנג געהאט זיך פארנומען 
מיט אײנקויפן געװער, אפילו בײ... דײטשן. זײ אלע זענען געװען גוט 
באװאפגט. די מיטגלידער פון ראלבינם ״צענטל״ האט אפגעגליקט צום 
אויסגראבן אין געטא גופא 6 ביקסן און עטלעכע הונדערט קוילן. זײער 
פארבינדלערין, לילע קאפעלאװיטש, האט דורך באקאנטע פון ״רוסישן 
ראיאן״ באיקומען די מעגלעכקײט אריינצוברענגען אין געטא פארשידענע 
מינים געװער. 

אונדזער ױגנט האט ממש מיט האזארד זיך גענומען צום אײנשאפן 
געװער. דער 16 ־יאריקער װאליק זשיטלזײף האט באװיזן אויסצוגראבן 
מחוץ דער געטא ביי דרייסיק ביקסן און א גרויסע צאל קוילן. נאגקע 
מארקעװיטשעם גרופע — די זעלבע װאס איז דערגאנגען ביז סמאלענסק 
— און קודם־כל סאניע קאפלינסקי, שלומקע גרינהויז און יאשקע לא־ 
פידום — האבן מיט דער הילף פון זײערע אמאליקע שול־חברים, װיטקע 
רודאװיטש און קאלקע פרישטשעפטשיק אויסגעגראבן אין דער געגנט 
פון מאהילעװער שאסײ 540 קוילן, א לעניטע צו א קוילן־װארפער, 12 
ביקסן־שלעסער, 2 גראנאטן און אנדערע געװערטײלן. דעם ערשטן שפאגל־ 

גײעם אויטאמאט — װעגן אזוינס האט געטרוימט יעדער איינער פאר־ 
טיזאגער — האט אין געטא געבראכט מײן אמאליקער תפיםה־חבר (אן 
אפשטאמיקער פון לידע), אברהם געלמאן. פון די דײטשע געװער־װאר־ 
שטאטן האט ציליע באטװיניק געבראכט אלע טײלן פון א טשעבישער 
שקאדא־ביקם מיט א גרעםערער צאל קוילן. אונדזערע א גרופע שלאסערס 
האט נאו דער ארבעט געמײסטרעװעט בײם צונויפשטעלן און רײניקן 
פארשידעבע געװכר־טײלן. 

מיר זענען ממש דערשטוינט געװען, װען עמע ראדאװא האט אונדז 
געגעבן צו װיסן, אז די ױנגע ארבעטער לײבל שאפראן און שלע (פא־ 
מיליע־נאמען אומבאקאנט) האבן באװיזן בײ דער ארבעט צו צענעמען 
אויף טײלן א קױלן־װארפער און אים ארײנשמוגלען אין געטא. 

דאס צװײטע נויטװענדיקסטע פארן װאלד — דאס זענען געװען מע־ 
דיקאמענטן. די דאקטוירים קוליק, מינקין, זיבציקער, אלפעראװיטש, 
קערזאן, ליפשיץ, בליאכער, פאניע םאפיר, אידע האלפערין, בעלא קאנדרא־ 
טאװסקאיא און די קראנקן־שװעסטערס צילע קלעבאנאװ, כיבױק, דער 
אפטײקער כאױטין און אנדערע האבן ״אפגעשפארט״ פאר אונדז באנדאזשן, 
יאדינע, פארשידענע אנדערע דרינגענדיקע הײלמיטלען פאר מארוװבדעטע 
און קראנקע. חוץ דעם האט יעדעם ״צענטל״ באזונדער געדארפט זארגן 
פאר אן אײגענעם ׳מעדיקאמענטן־רעזערװ, קודם־כל דורך שלעפן בעת 
דער ארבעט בײ די די_יטשן. אזוי, למשל, האט אברהם שליאכטאװיטש 
(״דער געלער משה״ — האט מען אים גערופן אין װארשע) אנגעבונדן 
א קאנטאקט מיט א פאליאק, װעלכער איז געכאפט געװארן אויף צװאנגס־ 
ארבעט און האט זיך געהאלטן זײער נאענט מיט די ילדן, אפשטאמיקע 
פון פוילן. דער פאליאק האט זיד שנעל געכאפט צו װאס אברהם דארף 
מעדיקאמעגטן און האט פאר אים געשלעפט בײ די דײטשן זײער װערט־ 
פולע רפואות. בײ אונדזער אקטױוער טוערין, צעםיע מאדײסקער האבן 
מיר אײנגעארדנט א צענטראלן מעדיקאמענטן־פונקט פאר די גרופעס, 
װאס זענען געשיקט געװארן אין װאלד. 

חוץ די װארעמע מלבושים, שיד, װאליקעס, הענטשקעס, װאס אונדזערע 
מענטשן האבן באקומען פון די געטא־װארשטאטן, זענען אין עטלעבע 
דירות געשאפן געװארן פרויען־גרופעס צום נײען פון לײלעכער מאסקיר־ 

כאלאטן. פון דעם װארשטאט, װאס האט געקאכט זײף האבן מיר באקו־ 
מען א היפשן טײל פון דער פראדוקציע• 

אין די באדינגונגען פון געטא, װען די באגרעבערם פלעגן ממש קײן 
עצה .זיך נישט געבן מיט דער כסדר־װאקםנדיקער שטערבלעכקײט — 
פון טיפוס, פון הונגער, — האבן מיר געשטיצט די פילאנטראפיע, מיט 
װעלכער עם האבן זיד דער עיקר פארנומען פרויען פון הויד־קװאליפי־ 
צירטע ארבעטער. דורך זײ האבן מיר באקומען די נעמען פון מענטשן, 
װאס האבן געפירט א ברײטן האנדל פון װעלכע מיר האבן געפאדערט 
(מיטן געהײמנישפולן אונטערשריפט ״דער קאמיטעט״) זײ זאלן זיך 
טײלן ״מיטן ביסן״ מיט די הונגעריקע. אונדזערע מיטגלידער, װעלכע האבן 
געהאט בעםערע ארבעטס־פלעצער, האבן געשאפן א שפײז־פאנד צום 
העלפן דער עיקר יענע, װעלכע זענען געװען פארקאנספירירט. 

אונדזער ארבעט און װירקונג האט זיך אויסגעברײטערט. מיר האבן 
קוים באװיזן נאכצוקומען און העלפן אין א םך גאר נויטיקע פאלן, בפרט, 
װען אנפירנדיקע כוחות איז געװארן אלץ װײגיקער. מיר האבן געמוזט 
נאכקומען די עקשנותדיקע פאדערונגען פון אײניקע אנפירנדיקע טוערם און 
זײ אפגעשיקט אין װאלד. 

װײניקער זענען מיר אבער דער עיקר געװארן צוליב דעם, װאם דער 
שוגא איז, בײ אזא פארנעמ פון אונדזער ארבעט, געפאלן אויף אונדזערע 
שפורן. געסטאפא האט באקומען אין געטא אירע אינפארמאטארן. דעם 
רוף אפצוהיטן די עלעמנטארסטע כללים פון קאנספיראציע האבן א סך 
אויפגענומען מיט גרינגשעצונג, אײניקע אפילו, װי אן אויסדרוק פון... 
קלײנמוטיקײט. 



װען אגטיסעמיטיזם איז געקומען מצד ״אײגענע״ 


מישע געבעליעװ האט אונדז געבראכט די ידיעה, אז פאראלעל מיטן 
מינסקער שטאטישן צענטער פון דער קאמפס־ארגאניזאצי־ע איז לויט 
דער איניצאטױו פון הויכע אפיצירן פון דער םאװעטישער ארמײ װעלכע 
זענען געבליבן אין הינטערלאנד, אױפגעקומען א זעלבשטענדיקער ״מי־ 
ליטערישער ראט״. מיט חידוש האט ער אנגעקוקט, װי גװאלדזאם איד 
האב דערויף רעאגירט. איד האב אים געבעטן, אז ער זאל װי צום שנעלסטן 
איבערגעבן מײן קאטעגארישע דערװידערונג. סלאװעק האט א סך מאל 
זיך גערעכנט מיט מײן מײנונג. ער האט געהאט צוטרוי צו מײן דער־ 
פארונג אלס יארנלאנגער אומלעגאלער טוער אין פוילן. מײן דערװידע־ 
רונג איז געװען א צװײענדיקע: מיטן אויפקומען פון א פאראלעלער, 
רײן־מיליטערישער ארגאגיזאציע, װאם פרעטענדירט איבערצונעמען די 
אנפירונג מיט דער פארטיזאנער־באװעגונג, מיט אלע פארמען פון דירעקטן 
באװאפנטן קאמף קעגן די דײטשע אקופאנטן, װעלן דעם שטאטישן קא־ 
מיטעט פון דער װידערשטאנד־באװעגונג בלײבן דער עיקר רײן־פראפא־ 
גאנדיסטישע פונקציעס, אפגעטײלטע פון די קאנקרעטע אויסדרוקן פון 
קאמף. אין די באדינגונגען פון דער נאצי־אקופאציע װעט דער אלשטא־ 
טישער צענטער, בראש פון װעלכן עס שטײען אויסגעפרװוטע, דער עיקר 
ארטיקע קאדרען, װאס פארשטײען אז אלץ מוז אונטערליגן דער עיקר־ 
אויפגאבע — באקעמפן מיט אלע מיטלען דעם שונא — אין די דאזיקע 
באדינגונגען טארן נישט אפגעטײלט װערן די מיליטערישע אויפגאבן פון 
די פאליטישזג אנדערש װעט דער אנפירנדיקער אלשטאטישער צענטער 
װערן אן איבעריקער, קנאפ־װירקנדיקער ארגאן. כ׳האב געעצהט פאנאנדער־ 
צולאזן דעם ״מיליטערישן ראט״, זײנע אנפירנדיקע מיטגלידער צוקאאפטי־ 
רן צום אלשטאטישן קאמפס־צענטער. 

סלאװעק האט אויפגענומען מײנע ארגומענטן ממש מיט פארצװײפלונג. 

ער האט בלויז עטלעכע מאל איבערגעחזרט: ״נישט מעגלעך... ס׳קען שוין 
אנדערש נישט זײן...״ בפרט, אז סלאװעק האט װעגן דער טעטיקײט 

פון דעם ״מיליטערישן ראט״ געװוסט א סך מער פון אונדז. געװוסט 
האט ער ׳ למשל; אז די אנפירערס פון ״ראט׳/ די העכערע םאװעטישע 
אפיצירן, ביעלאװ און ראגאװ, האבן אין זײער כלומרשט־געהײמער 
״שטאב־קװארטיר״ זיך געפירט אזוי װי אין די סאװעטישע צײטן: אײנ־ 
געשטעלט דיזשורן מיט אפמערקן אין א העפט די צײט פון יעדן אײנעמס 
קומען, און די פראגן װאם זענען באהאנדלט געװארן. 

הגם קײן טרעפונגען מיט דעם ״מיליטערישן ראט״ האבן מיר ׳ פון 
געטא, קײנער נישט געהאט, איז אבער אויסגעקומען, לויט סלאװעקס 
ביטע, זיד ארויסצוזאגן װעגן אײגיקע זײנע באשלוסן. אזוי, למשל, האט 
דער ״ראט״ באשלאםן אויפצורײסן דעם זאל ׳ װו עס האט געדארפט 
פארקומען א צונויפקום פון דער קאלאבאראנטישער װײסרוסישער קינדער־ 
און ױגנט־ארגאניזאציע, װאס איז געװען געבויט לויט דער סטרוקטור 
און אינהאלט פון דער ״היטלער־ױגגט״. איך האב סלאװעקן געענטפערט, 
אז מיט קײן קינדער, אפילו פון שונא, קעמפן מיר נישט. איך האב 
דעריבער פארגעלײגט, אז אויפרײסן זאל מען בלויז די סצענע, װו עס 
װעלן זיך געפינען די ״פירערס״. מײן פארשלאג איז אנגענומען געװארן. 

געװען איז א דערװידערונג צום באנוצן זיך מיט סם קעגן די היטלע־ 
ריסטן. װײזט אוים א ״געלערנטער״ מיליטערמאן איז עס געװען, װעלכער 
האט זיך פאררופן אויף א זשענעװער אפמאך. מיר האבן אים ״אײנגעלאדן״ 
צו זען װי אזוי די גאציס סמען אפ מאסן יידן אין די ״דושעגובקעס׳/ 
כאטש דײטשלאנד האט בשעתו אונטערגעשריבן אן אינטערנאציאנאלן 
אפמאך נישט צו באנוצן קײן כעמישע מיטלען. 

א גרויסער שטרײט איז צװישן אונדז אויסגעבראכן, װען דער ״מי־ 
ליטערישער ראט״ האט באשלאסן נישט צו שיקן קײן יידן פון גענזא אין 
די פארטיזאנער־װעלדער. דער מאטיװ איז געװען, אז אין דער ערשטער 
רײ דארף מען אהין שיקן אויסגעשולטע קאמאנדירן און זעלנערס, װעלכע 
װארטן אויף זײער רײ אין א גאר גרויםער צאל. זײ האבן אויך געהאלטן, 
אז ילדן מיט זײער אויסזען קענען שנעל ציען די אויפמערקזאמקײט פון 
די היטלעריסטן און דאם װעט ברענגען צו דורכפאלן. 

מיר האבן דעם דאזיקן באשלוס פון ״מיליטערישן ראט״ באטראכט 
אלס שענדלעכן, אנטי־ילדישן, װאס רעכנט זיך לחלוטין נישט מיט דער 
געפערלעכער לאגע אין געטא, װען דער טויט דראט יעדן טאג, יעדע 

שעד., אין דער צײט, װען די מעגטשן אויף דער ״רוםישעד זײט״ האבן 
מעגלעכקײטן צו װארטן, אדער אלײן נעמען די איניציאטיװ צום שאפן 
נײע פארטיזאנער־אפטײלן. 

די אנטיםעמיטישע שטעלונג פון ״מיליטערישן ראט״ האט געבראכט 
דערצו, אז מיר האבן קײן שום, אפילו אומדירעקטע באציזנגען דורכן 
קאמיטעט, מיט אים נישט געװאלט האבן. דער אנטיסעמיטישער באשלום 
פון ״מיליטערישן ראט״ האט געװירקט, אז מיר זאלן אנהויבן טאן אויך 
אויפן מיליטערישן געביט פולשטענדיק זעלבשטענדיק, אעפארמירנדיק 
בלויז סלאװעקן װעגן אלץ. און ער איז אונדז אפט אנטקעגן געקומען. 

אין דער זעלבער צײט האבן מיר מצד װײסרוסישע מענטשן פון 
״יענער זײט״, סײ פארבונדענע מיט דער וױדערשטאנד־ארגאניזאציע און 
לויט אירע אנװײזונגען, און סײ לויט אײגענער איניציאטױו, באקומען 
ממשותדיקע הילף בײם ראטעװען, קודם־כל ילדישע קינדערלעך. 

די דירה פון דער װײםרוסישער פרוי מאריא יאסינסקאיא אויף דער 
כערסאן־גאס, נישט װײט פון דער געסטאפא־געבײדע, האט אונדז אין 
אלע פאלן געדינט אלס קװארטיר פאר די טוערס פון געטא״אונטערערד. 
אזוי, למשל, האט זיך אונדז אײנגעגעבן ארויםצופירן פון שיו־אקער קאנ־ 
צענטראציע־לאגער אונדזער מיטגליד, ישראל גאלאנד, װעמען עס האט 
דערװארט די תליה. בעתן ״פארשן״ אים האט דער קאמענדאנט פון לאגער 
געשאסן און געטראפן אים אין פוס. אן אויסבאהאלטענער אונטער מתים 
איז ער פון בית־הקברות געבראכט געװארן אין דער דירה פון מאריא 
יאסינסקאיא. װען מישע געבעליעװ פלעגט ביז שפעט זיך פארהאלטן אין 
״רוסישן ראיאן״ און האט נישט באװיזן פאר דער פאליצײ־שעה צוריק־ 
קומען אין געטא, איז זײן מאלינע געװען בײ מאריא יאסיגסקאיא. דארט 
האט אלע קאנטאקטן ״דערלײדיקט״ אונדזער פארבינדלערין פון געטא 
מיט ״יעגער זײט״ קלארע זשעלעזניאק. 

מיר האבן געשאפן א ספעציעלע פרויען־גרופע פון אונדזערע מיט־ 
גלידערינס, רבקה נארמאן, געניע פאסטערנאק, גישע סוקעניק, בערטע 
ליבא און סלאװע געבעליעװ, װעלכע איז געשטאנען אין פארבינדונג 
מיט א גרופע װייסרוסישע פרויען, צו װעלכער עס האבן געהערט װארא־ 
נאװא, מאריא אױואנאםקאיא, טאטיאנא געראסימענקא, לאלא רעװיניסקאיא 

(די זעלבע, װעלבע איז צוזאמען מיט סלאװעקן געקומען אויף אונדזער 
ערשטער באגע׳געניש). זייער אויפגאבע איז געװען אריבערצװוארפן פון 
געטא און אויפנעמען ילדישע קינדער, כדי זײ אײנארדענען בײ װײס־ 
רוסישע משפחות אדער אין קינדערהײמען. דערמיט האבן זיך אויך בא־ 
זונדער פארנומען כאסיע פרוסלין, לענע גינזבורג און געניע סולטאן. 
בלויז אין אלגעמײנע קינדער־הײזער האט זיך אין א קורצער צײט אײנ־ 
געגעבן אײנצוארדענען 70 ילדישע קיגדער. 

יסלאװעק האט אונדז געגעבן א קאגטאקט מיט אן אײגענעם מענטשן, 
װעלכער האט געארבעט אין דער בילדונגס־אפטײלונג פון דער שטאטישער 
״אופראװע״. מיט אים איז געװען אפגעמאכט, אז װען מ׳װעט ברענגען 
אין צימער 20 צװישן 9 און 11 אין דער פרי הײמלאזע אדער אונטער־ 
געװארפענע קינדער, זאל ער װיסן, אז דאס זענען ילדישע, װעלכע מען 
מוז ראטעװען• 

אין אנבליק פון דער בולט־אגטיסעמיטישער באצלונג פון דעם ״מילי־ 
טערישן ראט״, איז די הילף מצד װײםרוסישע מענטשן געװען א טרײםט 
און דערמוטיקונג, בפרט אז בײ יעדן אונדזער טראט מחוץ דער געטא 
האט מען געמוזט אנקומען נאך הילף צו די מענטשן פון ״רוסישן ראיאן״. 

װיפל מיר האבן נישט געװארנט אונדזערע טוערס אין געטא און 
בײ יעדער געלעגנהײט — אויך מחוץ דער געטא, צו זײן פארזיכטיק, 
זיך צואײגענען די נײטיקסטע כללים פון קאנספיראציע, און דער עיקר — 
װײניקער רעדן, זיך נישט בארימען מיט אויפטוען, װאם דארפן בלײבן 
בסוד — האט עס װײניק געהאלפן. אלץ בולטערע סימנים זענען געװען, 
אז אין דער סביבה פון ױדענראט זענען פאראן פארשדינען, װעלכע דינען 
אלס איגפארמאטארן פון דער געסטאפא. 

בײ אונדז איז געבוירן געװארן א חשד, אז דער אנפירער פון צװײטן 
באצירק פון דער ״ארדענונגס־דינסט״ אין געטא, מ. טולסקי — אן אפ־ 
שטאמיקער פון זשיטאמיר — איז נישט קײן זיכערער מענטש. הגם לויט 
אונדזערע אנװײזונגען פלעגט ער אלע מאל פינקטלעך באזארגן, אז אײגענע 
מענטשן פון זײן באצירק זאלן שטײן אויף דער װאך בײם איבערשיקן 
דאם נויטיקע אין רשות פון שטאטישן צענטער, אדער בעת כלומרשטע 
ארבעטם־גרופן פלעגן זיך לאזן אין װאלד, האבן מיר דאך קײן פולן 
צוטרוי צו אים נישט געהאט. אונדזער פארבינדלערין פון שיראקער קאנ־ 
צענטראציע־לאגער, די ײדישע סטודענטין םאניע קורלאנדמקי, װעלכע 
איז געװען באשעפטיקט אלס איבערזעצערין אין סעקרעטאריאט פון לא־ 
גער־קאמעגדאנט, האט אונדז איבערגעגעבן, אז בעת מ׳האט אין לאגער 
געבראכט ערב דעם דטן גאװעמבער די מענטשן פון ױדענראט און פון 
דער ארדענונג־דיגסט, איז דער אײנציקער מיט װעמען עס האט פרײנדלעך 
געשמועסט דער םאטראפ גאראדעצקי, געװען מ. טולסקי. װען מיר האבן 
דערויף אויפמערקזאם געמאכט דעם שעף פון דער ״ארדענונגס־דינסט״, 
ז. סערעבריאנסקין, האט ער דערצו קײן שום באטײטונג נישט צוגעגעבן. 
ער האט עס באטראכט װי אן אופן ״אפצװוענדן פון זײ די אױפמערקזאמ־ 
קײט פון די רוצחים״. 

דער פארדאכט האט זיך נאך מער געשטארקט, װען מ. טולסקי האט 
גענומען מיך ״אױסגעפינען״. ער האט זיך באװיזן אין מײן ״קאטשעגאר־ 

קע״ און ב׳האב באשלאסן תיכף אװעק פון דארט. ער האט אויך דער־ 
שנאפט די דירה פון נינע ליס, װאס האט אונדז געדינט אלס װיבטיקער 
טרעפפונקט. צו מיר פלעגט ער זיך װענדן מיט חניפה־רייד און אנגע־ 
רופן מיד נישט אנדערש, װי ״יעפימקע״... 

געסטאפא האט ארעסטירט דעם פארזיצער פון ױדענראט, אליהו 
מושקין. מיר האבן געװאלט דערגײן די סיבה פון צונעמען דעם ״עלטעסטן 
דער ױדען״ — דערבײ איז דאך זיכער געװען א באפעל פון ״אויבן״ — 
און דאס האט זיך אונדז נישט אײנגעגעבן. געװען זענען קלאנגען, אז 
בײ מושקינען האט געהאט זיך אויסבאהאלטן א דײטשער אפיציר, װעלכער 
האט דערזערטירט פון דער ארמײ און איז נאך דעם ערגעץ וװ אװעק. 
א צװײטע װערסיע איז געװען, אז ער האט געפרװוט אונטערקויפן א 
תפיסה־באאמטן כדי צו באפרײען א ״װיכטיקן ארעסטאנט״. צװישן זיך 
האבן מיר עס פארבונדן מיט אן אינערלעכן פארראט. 

אויפן ארט פון מושקינען אלם ״עלטעסטער דער ױדען״ איז באשטימט 
געװארן זײן איבערזעצער, יאפע, א ״מערבדיקער׳/ א געקומעגער קײן 
מינסק אין דער צײט, װען די סאװעטן־מאבט האט אריבערגעפירט פון 
װילנע די ראדיא־פאבריק ״עלעקטריט״. יאפע איז געװען איר דירעקטאר. 
א מענטש — א קולטורעלער, װעלכער האט מסתמא געוװסט װעגן דער 
געטא־אונטערערד, אבער קײן דירעקטן קאנטאקט האבן מיר מיט אים 
נישט אײנגעשטעלט. די פארבינדונג מיט די איבעריקע מיטגלידער פון 
ױדענראט, אנגעהעריקע צו אונדזער ארגאניזאציע, איז אויך שװערער 
און גישט צו אפט געװען. 

פלוצליגג האט אונדז צו װיסן געגעבן כאסיע בינדלער, װעלכע פלעגט 
זעלטענער, אבער דאך אונטערהאלטן װײטער א קאנטאקט מיט אונדזערע 
מענטשן פון ױדענראט, אז זײ פארלאנגען דרינגענדיק א טרעפונג. קײן 
ספק נישט געװען, אז עם שמעקט מיט א צרה. 

געקומען זענען רודיצער מיט סערעבריאנסקין אנזאגן א װיסטע 
בשורה, אז עם גרײט זיך א נײע מאסן־שחיטה. די ס״ד (זיכערהײט־ 
דינסט) האט געפאדערט פון ױדענראט, אז דעם 2 טן מערץי 1942 , צו 
צען א זײגער אין דער פרי זאלן צוגעשטעלט װערן 5000 ילדן, כלומרשט 
צו שיקן אויף ארבעט. אין דער דאזיקער צאל דארפן נישט זיין קיין 
פאך־ארבעטערס, װעלכע זענען באשעפטיקט מחוץ דער געטא. כדי צו 

זײן פונדעסטװעגן פולשטענדיק זיכער, אז דא גײט בבלל גישט װעגן 
שיקן אויף ארבעט, נאר אויף אומברענגען אין טוטשיגיקע, אדער בײ 
צוגעגרײטע גריבער אין אן אנדער ארט, האט דער באוװמטער בינע־ 
קינסטלער, דאלסקי, װעלכער האט גוט געקענט רעדן דײטש, געפרעגט, 
צי עס מעגן אין דער צאל זײן אויד זקנים, קינדער?״. דער רוצחישער 
ענטפער איז געװען אן אײנדײטיקער: ״גאנץ עגאל״ (אלץ אײנס). די 
מערדערס איז געגאנגען אין דער פארויס באשטימטער צאל 5000 ילדן 
אויסצומארדן אין דעם טאג פון 2 טן מערץ. 

אונדזערע מענטשן פון ױדענראט האבן דערצײלט, אז בעתן באראטן 
זיד, נאכן באקומען דעם באפעל פון דער ס״ד איז געװען א פארשלאג 
צונויפצושטעלן א ליזםטע פון געפערלעך קראנקע, פון אינװאלידן, פון 
אלטע לײט, כדי אפצװועגדן דעם אורטײל איבער ױנגע. אונדזער דירעקטױו 
איז געװען נישט צוצושטעלן די מערדערס קיין שום ליסטעס. מיר 
טארן נישט העלפן פארמשפטן צום טױט קיין איין יידן. 

מיר האבן פארגעלײגט זיאמע סערעבריאנסקין תיכף פאגאנדערשיקן 
די זיכערסטע מעגטשן פון דער ארדענונגס־דינסט איבער אלע געגנטן 
פון דער געטא, כדי איבערצוגעבן דעם אנזאג צו טאן אלץ זיך צו רא־ 
טעװען. מיר האבן פארגעלײגט, אז װער נאר עס איז בכוח, זאל אין 
דעם טאג ארױסגײן, אויף װעלכער ארבעט עס זאל נישט זי.ין, מחוץ דער 
געטא; מענטשן, װאס האבן באקאנטע אויף דער ״רוסישער זײט״, זאלן 
ביזן אװנט דארט זײן; ״פארמאלינעװען״ זיך — װער עס האט פארגרײט 
גוטע באהעלטענישן. אין די װארשטאטן פון ױדענראט איז געװען צוגע־ 
גרײט א באהעלטעגיש פאר עטלעכע הונדערט מאן. אויף ז־ער גרענעץ 
פון געטא האבן אונדזערע מענטשן דורכגעגראבן אן אונטערערדישן דורכ־ 
גאנג. מיר האבן אים איבערגעגעבן אין רשות פון די דארטיקע אײנ־ 
װוינערס. 

א נאכט פון גרויס פחד איז אנגעפאלן אויף דער געטא. די אײנציקע, 

װאס האבן געפרװוט דערמוטיקן, זענען געװען גראד די עלטערע ילדן. 
זײ האבן געוװסט, אז אויף צו ימארגנס, דעם 2 טן מערץ, פאלט אויס 
פורים. זײ האבן געטרײוסט. עס קען דאד געשען א נס און אונדזערע 
שונאים װעלן האבן המנס מפלה... גישט געװוסט האבן מיר דעמאלט, אז 
די ס״ד־מערדער האבן דװקא אין פורים־טאג באשטימט דורכצופירן די 



סאװעטישע יידן הינטער געטא־צױמען 


115 


שחיטה, כדי צו װײזן די ײדן, אז זײ האבן נישט אויף װאס צו האפן, 
קײן שום נס װעט ױשט געשען. 

די פאגראמשטשיקעס — די אײגזאץ־קאמאנדאס, צוזאמען מיט גרופן 
ליטװישע פאשיסטן און שװארצע װײסרוםישע פאליציאגטן זעגען 10 
אזײגער אנגעלאפן מיט רעש און געשרײען בײ דער געבײדע פון 
ױדענראט. זײ האבן זיך געװארפן מיט רציחה אויף די מענטשן, װעלכע 
האבן געװאלט זיך ראטעװען אין דער דאזיקער געבײדע: ״וװ זענען די 
באשטימטע סססצ ילדן \״ דער קאמאנדיר פון דער אײנזאץ־קאמאנדא האט 
פאנאדערגעיאגט די ײדישע ארדענונגס־װאך, באגלײט מיט די געקומענע 
מערדערס, זײ זאלן גײן ברענגען די מענטשן. 

באלד האט פון אלע זײטן זיך דערהערט א שיסערײ און גראנאטן־ 
אויפרײסן. געשאסן האבן זײ די מענטשן, װעלכע האבן זיך נישט געקענט 
באװעגן — אלטע לײט, קראגקע אין די בעטן, פיצלעך קינדער. געזוכט 
האבן זײ מאלינעס און וװ נאר עס איז געװען א חשד אויף א באהעלטע־ 
ניש — און אויפן רוף פון די יידישע פאליציאנטן מ׳זאל נישט מורא 
האבן, איז קײנער נישט ארויםגעקומען — האט מען באװארפן מיט 
גראנאטן. ילדיש בלוט האט גענומען פארפלײצן די גאסן און געסלעך 
פון מינסקער געטא. 

די רוצחים האבן זיך געװארפן אויף דער ילדישער קינדער־היים, 
געצוװנגען דאס איבערגעשראקענע קלײנװארג זיך אויסשטעלן און מאר־ 
שירן אין רײען. פארויס איז געגאנגען די פארװאלטערין פון הויז, פלײשער, 
װעלכע איז געװען א געטרײע מאמע פאר די יתומימלעך. אויף אײן האנט 
האט זי געטראגן א שװאך, קראנק קינד און מיט דער צװײטער צוגע־ 
האלטן דאס הענטל פון איר אײגענעם זונעלע. הינטער די רײען איז 
געגאנגען די געטרײע, מסירת־נפשד״קע דאקטערין טשערניס. געװען איז 
עס, װי מיר האבן מיט יארן שפעטער זיך דערוװסט, מיט 4 חדשים פריער 
פון ד״ר יאנוש קארטשאקס גאגג מיט די קינדער פון זײן קינדערהײם 
אין װארשעװער געטא, צום אומקום אין טרעבליגקע. 

דער קינדערצוג איז אפגעשטעלט געװארן ביי א גרויסער צוגעגרייטער 
גרוב אין דעד נידער פון ראטאמסקער גאס, נישט װײט פון ױדענראט. 
פארדעכטיק שטיל איז דא געװען, הגם ארום דער גרוב זענען געװען 
אויסגעשטעלט די מערדערס, בײ דער גרוב איז געשטאנען דער היטלע־ 

ריסטישער הערשער איבער װײסרוסלאגד, גאולײטער װילהלעס קובע, 
און נעבן אים — א הויכער עס״עס־אפיציר אין א לאנגןי לעדערנעם 
מאנטל. פון די דײטשע ײדן האבן מיר זיך שפעטער דערוװסט, אז דאס 
איז געװען הימלערס רעכטע האנט בײם דורכפירן דעם טאטאלן מארד 
פון די ײדן — אדאלף אײכמאן. לויט זײנעם א וװנק האבן די 
מערדערס גענומען װארפן די קינדער אין גרוב און פארשיטן זײ לעבע־ 
דיקערהײט מיט זאמד. די געשרײען, די געװײנען האבן יויך געהערט 
װײט אין געטא. קינדער האבן די העגטלעך אויסגעשטרעקט, געבעטן: 
״שיט גישט קײן זאמדו״ נאענט צו דער גרוב איז צוגעגאנגען דער גע־ 
נעראל־קאמיסאר קובע און האט גענומען װארפן צוקערלעך אין די אויס־ 
געשטרעקטע הענט פון די קיגדער. (אין א באריכט װעגן דעם מארד 
אין מינםקער געטא אין דעם פורים־טאג פון 1942 , װאס דער שעף פון 
עס״עס און פאליצײ פון װײסרוסלאגד, שטראוך, האט געשיקט קײן ריגע 
און בערלין, האט ער דערצײלט װעגן די צוקערלעך, באצײכענענדיק 
קובען אלס... סענטימענטאלן). פון דער ילדישער ארדעגונגס־װאך האבן 
מיר זיך דערוװסט, אז דער ד״ויכער אפיציר, װאס איז געשטאנען לעבן 
קובען, אײכמאן, האט אויפן קול זיך אויסגעזידלט, װען זײן לאנגער 
לעדערנער מאנטל איז באשפריצט געװארן מיט בלוט פון א ילדיש קינד. 
אויף דעם בארג מיט לעבעדיק־באגראבענע ילדישע קינדערלעך, האבן די 
מערדערס ארויפגעװארפן די קערפער׳ס פון די דערשאסענע באגלײטערינס 
אין זײער לעצטן װעג — פון דער פארװאלטערין פון קינדערהײם, פלײ־ 
שער, און פון דער דאקטערין טשערניס. 

פוגקט צו צװעלף אזײגער בײ טאג איז געקומען דער באפעל: ״מאל־ 
צײטי״ פאר די מערדערס איז אויפן ױבילײ־פלאץ געװען צוגעגרײט א 
סך שנאפס מיט צובײסן. שיכורע, צעװילדעװעטע האבן זײ זיך װידער 
געלאזט מיט א שיסערײ, איבער דער געטא. װען די באשטימטע צאל 
קרבנות איז נאך אלץ נישט מעגלעך געװען צו כאפן, האט די העכסטע 
אנפירונג — מסתמא אײכמאן מיט קובען — דערלויבט צו ברעכן דעם 
באפעל װעגן נישט מארדן קײן ילדי׳שע פאכלײט. 

געװארן איז טונקל. צו דעם טויער אויף שארנע־גאס זענען אנגע־ 
קומען גרופן ילדישע ארבעטערס, װאס האבן געװארט דורכגעלאזן צו 



סאװעטישע ײדן הינטער געטא־צױמען 


117 


װערן אין געטא. מענטשן האבן געפילט, אז ס׳איז געשען אן אומגליק. 
אלע האבן געװארט מיט אומגעדולד און שרעק אויף דער מעגלעכקײט 
װאס שנעלער זיד צו דערװיסן װעגן גורל פון פרוי און קינדער. געקומען 
איז אבער א באפעל, אז אלע זאלן זיך אויםציען אויפן שנײ. אזוי ליגנדיק 
זענען אויף זײ אנגעפאלן די אנגעזויפטע עס״עם־לײט צוזאמען מיט 
זײערע העלפערס. װער עס האט געפרװוט אװעקפויזען, זיך ארײנבאקומען 
אין געטא, איז אויפן ארט דערשאסן געװארן. דער שנײ אויף שארנע 
און אבוטקאװע איז רויט געװארן פון בלוט. 

עס זענען געװען פרװון מצד אנפירערס פון דײטשע אונטערנעמונגען 
אװעקצונעמען ״זײערע״ ױדישע ארבעטערס. געקומען איז צו לויפן דער 
שעף פון מינסקער תפיסה. ער האט באקומען די דערלויבעניש אײנצוהיטן 
דעם בריגאדיר פון די ױדישע ארבעטערס, דעם ילדישן דיכטער און אונדזער 
אקטױון אונטערערדישן טוער, בער סארין (משה לעװין). דער אײ־ 
דעלער דיכיטער האט אבער דערקלערט, אז צוריק גײן װעט ער בלויז 
מיט אלע ארבעטערס צוזאמען. ער איז אװעק צו זײן גרופע און איז 
צוזאמען מיט אלעמען אומגעקומען. 

מיר האבן אין דעם פורים־טאג פארלוירן א סד פון אונדזערע אקטױוע 
טוערס, זײ ליגן צוזאמען מיט די טויזנטער מינסקער ילדן אין די צוגע־ 
גרײטע פאר דער דאזיקער אקציע גריבער אויפן װעג קײן קוידאנאװ. 
אײניקע פון אונדזער ױגנט, דערשאסענע בײ די צוימען פון געטא, האט 
זיד אײנגעגעבן צו באגראבן אויפן ױדישן בית־הקברות. בײ די קערפערס 
פון דודקע פלאטקין און חײה באטװיניק, װעלכע זענען דערשאסן געװארן 
בעתן דורכרײסן די דראט־פארצוימונגען, איז געקומען די שבועה: ניקמה! 

קוים צו דערקענען איז געװען דעם אקטױון טוער פון אונדזער אונ־ 
טערערד, חײם אלעקסאנדראװיטש. אן אפטער ארײנגיײער בין איך געװען 
אין זײן דירה בײ דער געטא־גרענעץ, וװ מיר האבן געפונען סימנים, אז 
דארט האט געהאט געװוינט דער דערמארדעטער דורך דער סאװעטישער 
טורמעװאד ױדישער דיכטער זעליג אקסעלראד. זײן פרוי, פערעלע װײםנ־ 
בערג, די טאכטער פון באוװםטן יידישן שרײבער, י• מ. װײסנבערג האט 
זיד געראטעװעט. באצײטנס האב איך געװארנט חײמען ער זאל ראטעװען 
זײן פרוי מאשע און זײער קלײן טעכטערל נעמילע, מאשע האט קײן 

אײן טאג ניט געארבעט בײ די דײטשן. דעם 2 טן מערץ אין דער פרי 
איז זי צום ערשטן מאל אװעק מיט אן ארבעטער־גרופע און איז מער 
צוריק נישט געקומען. חײם האט געפאדערט תיכף אים אפצושיקן אין 
װאלד. ער מוז נקמה נעמען. 

מיר האבן אנגעהויבן צונויפנעמען אונדזערע כוחות. דער דראנג צו 
פארלאזן די געטא איז געװארן די עיקרדיקע טרײבקראפט אין אונדזער 
ארבעט. די מעגלעכקײטן זענען אבער געװען באגרענעצטע. דער ״מילי־ 
טערישער ראט״ האט זײנס אפגעטאן. מיר האבן אויפגעהערט צו באקו־ 
מען הילף ארויסצופירן מענטשן פון געטא, הגם סלאװעק האט אלץ געטאן, 
כדי צו העלפן. מיר האבן באשלאסן: מיט אײגענע כוחות אלײן שאפן 
פארטיזאנער־באזעס פאר די ילדן. 



נקמה ׳ די הייליקע נקמה! 

״ס׳איז דער צארן װאס זידט, 

די נקמה װאס בריט״ 

איציק מאנגער 

שױן אין די אנהײב־חדשים פון דער קאמפס־ארגאניזאציע אין מינסקער 
געטא האבן מיר, הגם נאך אויף א באגרענצטן אופן, זיך באמיט ארײנ־ 
צודרינגען אין די ארגאנען פון שונא, כדי זיך דערװיםן װאס מער װעגן 
זײנע פלענער, ׳קודם־כל װאס שײך ךי יידן, 

אין צװײ פאלן האט זיך אונדז אײנגעגעבן ממשותדיק צו שעדיקן 
די היטלעריסטן. 

אין מינסק האבן די היטלעריםטן געשאפן פון סאװעטישע געפאנ־ 
גענע, הויפט־זעכלעך פון אוקראלנער, א ספעציעלן פולק צום באקעמפן 
יעדן אויסדרוק פון װידערשטאנד, פון סאבאטאזש קעגן די אקופאנטן. 
בראש איז געשטאנען א פולקאװניק, װעלכער האט גערעדט פליסיק 
רוסיש. ער האט זיך געהאט בארימט, אז נאך מיט א יאר פארן אנהײב 
פון דער מלחמה, האט ער געארבעט אין מאסקװע, אויף א פאראנט־ 
װארטלעכן פאסטן אין טראנספארט־מיניסטערױם. א גאנץ בארעדעװדי־ 
קער איז ער געװען, באזונדער אין שמועסן מיט דעם דאקטער פון פולק, 
א גרוזינער. זײן הויפט־ארגומענט בײם פארטײדיקן דעם געסטאפא־ 
טעראר איז געװען, אז ״דאס האבן מיר זיך אויסגעלערנט פון אײך. די 
םאװעטן האבן געגעבן דעם בײשפיל פון שאפן גרויסע קאנצענטראציע־ 
לאגערן״. ער האט אויך אנגעגעבן, אז די צאל ארעסטירטע דורך נקװ״ד, 
און אין א גרױסער מאס דערשאסענע הויכע סאװעטישע אפיצירן, פון 
מאיארן און געגעראלן ביז מארשאלן, האט דערגרײכט ביז סד טויזנט. 
דערמיט דערקלערט זיך, האט ער געזאגט, װאם די םאװעטישע ארמײ האט 
נישט קײן דערפארענע קאמאנדירן און לײדט אײן מפלה נאך דער אנדערער. 

װיכטיקע ידיעות (אויך װעגן געגרײטע אקציעס אין געטא) האבן 
אונדז איבערגעגעבן אונדזערע אקטױוע אונטערערדישע טוערס, װעלכע 

זענען אלס פאך־ארבעטערס געשיקט געװארן אין די װארשטאטן פון 
דעם פולק: חײם אלעקסאנדראװיטש אלס סטאליער, הירש דאבין אלס 
שוסטער און אברהם געלמאן אלם שנײדער. זײ האבן אנגעבוגדן א קאנ־ 
טאקט ■מיטן גרוזינישן דאקטער און אים געהאלפן שאפן א פארקאנספי־ 
רירטע גרופע, װעלכע האט דער עיקר געװירקט, אז די סאלדאטן פון 
פאררעטער־פולק זאלן אגטלויפן אין די װעלדער. א םך פון די דאזיקע 
מיליטער־לײט איז אויםגעקומען שפעטעד צו טרעפן אין דער נאליבאקער 
פושטשע, אין פארשידענע פארטיזאנער־אפטײלונגען. 

אונדזערע חברים האבן זיך שניעל אפגעטראגן. דער פאררעטער־פולק 
איז דורך דער דײטשער מיליטערישער מאכט פאנאנדערגעלאזט געװארן. 

אין מינסקער געטא האט זיך געפונען דער באוװסטער איין װײסרוס־ 

לאנד סקולפטאר, בראזער. מיר פלעגן זיך מיט אים אפט טרעפן בײם 
שרײבער בער סארין. בײדע האבן זיך אויסגעלערנט צו מאכן פון קלײנע 
פאספארט־פאטאגראפיעס גרויםע פארטרעטן. בראזערס פארטרעט־מלאכה 
איז באװוםט געװארן צװישין דײטשע אפיצירן און מ׳האט אים אפט גענו־ 
מען פון געטא אין פארשידענע מיליטער־טײלן כדי צו מאכן פארטרעטן. 
ער פלעגט אלע מאל קומען מיט א םך שפײז־פראדוקטן, װאם ער האט 
באקומען אלם לוין. מיר האבן אבער גענאסן נישט בלויז פון זײן ברויט. 
יעדן טאג פלעגן מיר אויפנעמען בײ אים ידיעות װעגן אלץ, װאס ער 
האט געזען אין דער סביבה פון שונא, באזונדער װאס שײך די טראנס־ 
פארטן צום פראנט און פארװונדעטע פון פראנט, װאס זענען געבראכט 

געװארן אין מינסק, װאס זײ דערצײלן — און אויף דעם סמך זיך אריענ־ 

טירן װי עס זעט אויס די לאגע. בראזער איז אײן מאל גענומען געװארן 

אין דער קאזארמע פון די עס״עס, אין שכנות מיט דער מינסקער טורמע, 

און דאס איז אוגדז שפעטער שטארק צוניץ געקומען. מיר האבן זיך 
דערװוסט װעגן דער צאל פון די, װעלכע האבן געמארדעט ײדן און װעגן 
דער ריכטונג פון זײערע ארויסמארשן צום קאמף קעגן פארטיזאנערס. 

װעגן בראזערם װיזיטן אין פארשידענע מיליטער־טײלן האט זיך דער־ 
װוסט די געסטאפא. זײ האבן אים ״אײנגעלאדן״ כלומרשמ צו מאכן 
פארטרעטן און עטלעכע טעג אים נאכגעפארשט. בראזער האמ פון דארט 
געהאט געבראכט די ידיעה װעגן אנקום פון א גרעסערער צאל לעטישע 

און ליטװישע הילפס־פאליצײ. דאם איז געװען א סיגנאל װעגן א נאענ־ 
טער אקציע. 

אין אײנעם א טאג איז בראזער נישט צוריקגעקומען אין געטא. מיר 
האבן תיכף צוגענומען צו זיד אין א מאלינע זײן װן ׳ מארק, װעלכער 
האט באװיזן צו באגראבן אײניקע באטײטנדיקע קונסטװערק פון טאטן. 
די זעלבע נאכט איז געסטאפא אנגעפאלן אויף בראזערס דירה און אלץ 
פון דארט צוגעגומען, אדער אויפן ארט פארניכטעט. א באריכט פון דער 
זיכערהײטס־דינסט, װאס געפינט זיך אין יד־ושם (געצײכנט 3 ־ 53 —ס) 
גיט איבער: ״דרינגענדיק איז ארעסטירט געװארן א י?ד ׳ װעלכער איז 
פארדעכטיקט אין שפיאנאזש. עס האנדלט זיד װעגן א באקאנטן בילדער־ 
מאלער און גראפיקער, װעלכער האט באקומען א צוטריט צו אלע דײטשע 
מיליטער־אײגהײטן אין מינסק דורד פארטרעטירן א גרויסע צאל דײטשע 
אפיצירן״• 

א זײער ריזיקאלישן פראיעקט האט אונדז פארגעשטעלט די אגפירע־ 

רין פון אונדזערן א ״צענטל׳/ ראזע ליפסקי. א מיטגליד פון איר גרופע, 
װעלכער ארבעט אלס םפעציאליסט אויף דער ספירט־פאבריק, איז גרײט 
אפצוסמען די פראדוקציע פון שנאפס, װאס װערט אפגעשיקט, באזונדער 
אין די פראסטייקע װינטער־חדשים אויף דעם מזרח־פראנט. דערצו זענען 
אים נײטיק געװען 2 זאכן: א געהעריקע פארציע סם און די מעגלעכקײט 
תיכף נעלם צו ווערן צוזאמען מיט זײן פרוי און מײדעלע. םם האבן 
מיר באקומען בײ אונדזערע דאקטוירים. די גאראנטיע אים תיכף אפ־ 
צושיקן אין װאלד האבן מיר געמוזט באקומען פון אלשטאטישן קאמיטעט. 
דארט זענען אין אנהײב געװען װאקלונגען װאס שײד באנוצן זיד מיט 
סם.* די אפעראציע איז אונדז פולשטענדיק געלונגען. װיפל היטלעריסטן 
זענען אזוי ארום געפטרט געװארן, האבן מיר זיך נישט דערוװסט. 

פון דער שטאטישער אנפירונג האבן מיר באקומען די אויפגאבע 
אויסצוגעפינען צװישן די ױדישע ארבעטערס פון דער גרופע, װאס איז 
באשעפטייקט אין דער תפיסה, אן עלעקטריקער. זײן אויפגאבע װעט זײן 

# אויד די סאװעטישע צענזור אין מאסקװע האט פארן דערשײנען פוז מײן 
בוך אין רוםיש, ״די נקמה־נעמער פון געטא״, געהײסן װי װײט מעגלעך 
קירצן די באשרײבונג װעגן אונדזער דאזיקן דיװערםיע־אקט. 

אײנצומאנטירן אויפן דאד פון דער שבנותדיקער עס״עס־קאזארמע א 
רויט עלעקטריש לעמפל, װאס זאל אין א באשטימטן פון פאו־ויס אװנט 
אנגעצונדן װערן. אלץ איז אפגעטאן געװארן אויפן בעםטן אופן. 

אין אײנער א װינטערנאכט איז די גאגצע באפעלקערונג פון געטא 
געװען אויף די פיס. עס האבן פון גישט װײט זיד געהערט באמבע־אױפ־ 
רײסן און דער עולם האט אין דעם עראפלאנען־גערױש דערקענט, אז 
״דאס זענען אונדזערע״, אז ״דאס נעמען זײ נקמה אין די מערדערס״. צום 
ערשטן מאל האט דער געטא־עולם אן שרעק צוגעזען, װי בײ גאכט זענען 
װי מטורפע ארײנגעלאפן אין געטא דײטשן, האלב־אנגעטוענע און אין 
די בלויזע װעש. זײ האבן אין דעם פאל באטראכט די געטא אלס 
זיכערן ארט, װעלכן די סאװעטישע אװיאציע װעט נישט באמבארדירן. די 
דאזיקע אפעראציע האט דער ״מיליטערישער ראט״ צוגעשריבן זיך... 

געװען איז אויד א גרויסער דורכפאל. אין דער מינסקער ״פאבריק־ 
קיך״, וװ דײטשע אפיצירן פלעגן עםן מיטאג, האט געארבעט דער פאליאק 
מיעטעק קאזאק, מיט װעלכן איך האב דורכגעמאכט דעם װעג קײן מינםק 
אין אנהײב פון דער מלחמה. ער פלעגט אפט צוקומען צו דער געטא־ 
פארצױמונג און אלע מאל מיר געבראבט א שטיקל ברויט. ער האט זיך 
געקלאגט, אז ער קען קײן שום קאנטאקט נישט געפינען מיט דער 
אונטערערד. ער פילט, אז מ׳האט צו אים נישט קײן צוטרוי. איד האב װעגן 
דעם איבערגעגעבן דעם שטאטישן צענטער. פון דארט איז געקומען דער 
באשלוס, אז די פאליאקן זאלן שטײן אין פארבינדונג... מיט דער געטא־ 
ארגאניזאציע. קײן צוטרוי צו פאליאקן בכלל האבן די מענטשן פון דער 
״צװײטער זײט״ נישט געהאט. 

מיעטעק האט באקומען צו הילף עטלעכע פון אונדזערע פרויען, װעלכע 
האבן אין דער קיך געשאבן קארטאפל. די אויפגאבע איז געװען: אפםמען 
דעם גאנצן קעסל זופ. געשען איז אבער, אז דער דײטשער אויפזעער 
האט גראד דאס מאל געגעבן פריער צו פארזוכן די זופ א קאץ... מיעטעקן 
האט זיד אײנגעגעבן נעלם צו װערן• ער איז שפעטער געפאלן אין א 
פארטיזאנער־שלאכט. די גרופע ילדישע פרויען איז פארפי״ינ״קט געװארן 
אין געסטאפא. 

נאד דעם פורים־פאגראם האט די דױוערסיע־ארבעט באקומען א נייעם 

כאראקטער. ילדישע ארבעטערם, פולשטענדיק פאריתומטע, אן װײב און 
קינד, זעגען אנטשלאםן געװען אויף אלץ, אבי נקמה נעמען אין די 
ברוינע טײװלאנים• אויב אין דער ערשטער צײט פלעגן מיר אלײן פלאגירן, 
אדער באקומען אויפגאבן פון אלשטאטישן צענטער, צום דורכפירן די־ 
װערסיע־אקטן, זענען נאד פורים געקומען פארשידענע פארשלאגן מצד 
נאענטע און אפילו װײטערע מענטשן. 

נישט װײט פון געטא האט זיד געפונען א װאליקעם־פאבריק. דארט 
זענען געװען באשעפטיקט א סד ײדישע ארבעטערס און אויד קריגם־ 
געפאנגעגע. די דײטשן האבן געיאגט, געפאדערט װאם מער פראדוקציע 
פאר זײער פראנט, װאס האט שטארק אפגעפילט די קראפט פונעם רוסישן 
״גענעראל װינטער״. געקומען איז פון אונדזער מיטגליד לעװין דער 
פארשלאג און די גרײטקײט אים דורכצופירן: אוגטערצינדן די פאבריק.* 

אויף דער ארבעטס־בערזע פון געטא האבן מיר געהאט אונדזערע 
מענטשן מיט װעלכע דער קאנטאקט איז נישט איבעדגעריסן געװארן 
אין משך פון א לאנגער צײט. אונדזערע מיטגלידערינס, מירע סטראנגין 
און ראזע אלטמאן האבן זיד באמיט צו שיקן זיכערע מענטשן אין 
װיכטיקע מיליטערישע ארבעטס־פלעצער. אויף דעם אופן זענען אונדזערע 
מיטגלידערינס לענע מײזעליס, נאדיע שוסער, פאגיע גורװיטש, סאניע 
טוישאװע, פאניע טשיפטשין, אסתר קרױואשעין, דארע בערסאן, לענע 
פעװזנער, געניע ױדאװין, שרה ױדאװין א״אנד. אײנגעארדנט געװארן 
אויף דער אמאליקער ״באלשעװיק״־פאבריק, װאס האט זיך געפוגען אין 
רשות פון דער דײטשער קריגס־אינטענדאנטור. אונדזערע פרויען האבן 
סיסטעמאטיש זיד פארנומען מיט פטרן דעם מאטעריאל, דער עיקר לעדער. 
זײ פלעגן פארניכטן טײלן פון פאלשירעמס און גלײכצײטיק ארויסטראגן 
אויף זיד װארעמע װעש, הענטשקעס, וואלענע זאקן. אנשטאט די דייטשן 
האט דאס אלץ געדינט אונדזערע מענטשן בעתן אװעקגײן אין װאלה 

אומאפהעגגיק פון דער פרויען־גרופע האט געארבעט אויף דער זעלבער 
פאבריק אונדזערע א מענער־גרופע, װעלכע איז אנגעפירט געװארן דורך 

* על פי טעות האב איד אין מײן בוד ״פון מינסקער געטא״ אנגעגעבן, אז 
די דאזיקע דױוערסיע איז נישט געלונגען. סאװעטישע קװעלן האבן אבער 
איבערגעגעבן, אז די װאליקעם־פאבריק איז אװעק מיטן רוייך. 

דעם באפולמעכטיקטן פון דער אונטערערד, דוד לערנער. דער דאזיקער 
גרופע האט זיד אײנגעגעבן ארויסצוטראגן עטלעבע פעלד־טעלעפאנען, 
אויף װעלכע עס איז געװען א נאכפראגע מצד גרעסערע פארטיזאנער־ 
אײנהײטן. פון אונדז האבן זײ באקומען א ספעציעלע פליסיקײט, װאס 
פלעגט צעפרעסן לעדער, מאנופאקטור, פאראשוטן־שטאף. 

עטלעכע דױוערסיע־גרופעם זענען דורך אונדז געשאפן געװארן אויף 
דער פאבריק, װאם האט בײ די סאװעטן געטראגן דעם נאמען ״אקטיאבר״. 
דארט האבן געארבעט אונדזערע מיטגלידער: אין דער שוסטער־גרופע — 
זילבערשטײן, שאפירא, נאטערמאן, נ. לופט, דער ״חבר װעלװל״. צו 
אוגדזער שנײדער־גרופע האבן געהערט מישע גריטשאניק און ג. סוקעניק. 
בײ די מאליערס האט געארבעט דער אלטער ארבעטער־טוער פון װארשע, 
ױסף טישעלמאן מיט זײן 16 יאריקן זון, װעלכער איז געװען אונדזער 
פארבינדלער מיט אלע ארבעטס־גרופעס. זײער אלעמענם אויפגאבע איז 
געװען: װי װײט מעגלעך אפציען דעם טערמין פון אויםפילן די דײטשע 
מיליטערישע באשטעלונגען, פטרן װאס מער רויװארג און פארטיקע 
אויסארבעטונגען, פארנוצן װאס מער מאטעריאלן אין נישט נויטיקע פאלן. 
די שוסטערם פלעגן אנקלאפן אן א שיער אײזערנע טשװעקעס, אזוי אז 
עס איז נישט מעגלעך געװען אנצוטאן א שוך. די שנײדערס פלעגן ״על 
פי טעות״ צוגײען א לינקן ארבל צו א רעכטן ארעם. װעמען עס פלעגט 
נאר געלינגען פלעגט ארויסטראגן שטױול, פאדעשװעס, מונדירן — אלץ 
פלעגט דאד צוניץ קומען די מענטשן, װעלכע זענען אװעק צו די פארטי־ 
זאנערס. דער קעסל־הײצער סאשע איז געװען א מײסטער אויף מאכן 
אפטע קורצשלוסן, אויף שעדיקן םיםטעמאטיש די באהײצונגס־אײנריכ־ 
טונג. א ספעציעלע גרופע, בראש מיט הײם גראװעץ, האט זיד פארנומען 
מיט אײנשאפן געװער. די דאזיקע גרופע האט געזאלט אויפרײסן די 
פאבריק. אין דער דױוערםיע־ארבעט אויף דער דאזיקער פאבריק, װעלכע 
איז געװען אין דירעקטן רשות פון דער דייטשער אװיאציע־אינטענדאנ־ 
טור, האט זיך אקטױו באטײליקט א גרופע װידערשטענדלערם פון דער 
״רוסישער זײט״. בראש איז געשטאנען דער פירנדיקער טוער פון אלשטא־ 
טישן קאמיטעט, ״ניקאלאי״ (נאזארי געראסימענקא, מיט װעלכן דער 
גורל האט מיך אין אײניקע חדשים ארום אויף א טראגישן אופן צו־ 
נויפגעבונדן). 

גאר א װיכטיקע אויפגאבע האט דורכגעפירט אונדזער א גרופע, װאס 
האט געארבעט אין דער דײטשער מיליטערישער פארבינדונגס־סיסטעם 
(אויף מאפר־גאס). בראש פון דער דאזיקער גרופע איז געשטאנען דער 
ילדישער ארבעטער פון פוילן, ראובן הײבלום. נאד דעם, װי זײן אײנציק 
טעכטערל איז דערמארדעט געװארן בעת דעם פורים־פאגראם, האט ער 
זיך געלאזט אויף די געפערלעכסטע דױוערסיע־אונטערנעמונגען. אן אינ־ 
טעליגענטער ילדישער ארבעטער, אן אנגעלײענטער און באהאװנטער אין 
דער ילדישער ליטעראטור, האט ער זיך גוט פאנאנדערגעקליבן אויך אין 
דײטשע טעקסטן. און ער האט אויף דער ארבעט אגטפלעקט דײטשע, 
פינקטלעך־באארבעטע פלענער פון דער פארבינדונגס־סיםטעם אױף די 
ליניעס באראנאװיטש־מינסק־סמאלענסק און װילנע־מינסק־סמאלענסק. 
ראובנס גרופע האט אונדז אויד איבערגעגעבן גאר װיכטיקע מאטעריאלן 
װעגן דער דײטשער פארמינירונגס־סיסטעם אין מינסק. א דאנק דעם 
דאזיקן מאטעריאל, װעלכער איז אנגעקומען צו דעם םאװעטישן גענע־ 
ראל־שטאב, זענען מיט העכער 2 יאר שפעטער, בעתן באפרײען מיניסק, 
פארמיטן געװארן א סך קרבנות, גאר באזונדער איז דורך דעם אפגע־ 
ראטעװעט געװארן דאס פארמינירטע 12 שטאקיקע רעגירונגס־הויז. 

אין דעם גענעראל־קאמיסאריאט האט געארבעט אלם טעכניקער בײם 
פאריכטן די טעלעפאן־ליניעס, אונדזערער א מיטגליד. ער האט א צײט־ 
לאנג אוגטערגעהערט די שמועסן פון דארט און אונדז איבערגעגעבן 
װיכטיקע ידיעות, וועלכע מיר האבן איבערגעשיקט צום שטאטישן צענטער. 

אונדזערע מענטשן פלעגט צײטנװײז זיך אײנגעבן אנצובינדן אויף 
די ארבעטם־פלעצער קאגטאקטן מיט מאביליזירטע דורך די היטלעריסטן 
סלאװאקן (אין דעם בודיאני־פארטיזאנער־אפטײל זענען שפעטער געקומען 
עטלעכע סלאוואקישע אפיצירן), מיט האלענדער, אפילו מיט עסטרײכער. 
אנטאפנדיק פאתיכטיק זײערע שטימוגגען האבן אײניקע פון אונדזער 
אינטעליגענץ פארפירט מיט זײ שמועסן, דערצײלט װעגן דער לאגע 
אין געטא, װעגן דעם היטלערישן מאסנמארד פון די ילדן. 

נאך א גרינטלעכער צוגרײטונג את דער דײטשער אפיציר, שולץ, 

אן אינספעקטאר פון דער אװיאציע־אינטענדאנטור, אװעק צוזאמען מיט 
37 ױדן, אויף א לאסטאויטא, צו א פארטיזאנער־באזע, נאכן באקומען 
פון אונדז אנװײזונגען װי אזוי אהין צו טרעפן. 

מיט דער הילף פון אן אינזשיניער פון דער ״האמבורגער״ געטא, 
װעלכער האט אויסרעדאגירט אן אויפרוף אין דײטש, האט אונדזער װארט 
דערגרײכט אויך צו דײטשע מיליטער־טײלן. 

אן אמתן ״אגפלי אויפן געטא״ האבן אין אײנעם א װינטערטאג 
געמאכט איטאליענער, געשיקטע צו הילף די דײטשן אויף דעם מזרח־ 
פראנט. זײ האבן גענומען פלירטעװען מיט ײדישע מײדלעך, אראפגעריסן 
פון זײ די געלע לאטעס און געװיזן מיט פארשידענע מימישע סימגים, 
אז זײ האבן פײנט די היטלער־לײט. מיר האבן אויסגענוצט די לאגע 
און מיט דער הילף פון אונדזער ױגנט אפגעקויפט א גרעסערע צאל 
לײכט געװער בײ די איטאליענער. 

דער פורים־פאגראם האט באװיזן, אז די טערמינען פון אונחער 
געטא־עקזיסטענץ װערן אלץ קירצערע. מיר האבן אונדזערע האפע־ 
נונגען פארבונדן מיט אײגענע״ ױדישע פארטיזאנער־באזעס. בלויז די 
אוגטערערדישע ארגאניזאציע פון די מינסקער אײזנבאן־ארבעטערס און 
איר אנפירער (װעלכער האט ארויסגעװיזן לגבי אונדז א סך הילפס־ 
גרײטקײט), דער מיטגליד פון שטאטישן צענטער, קוזניעצאװ, (שפע־ 
טער — קאמיסאר פון דער באוװסטער פארטיזאנער־בריגאדע ״פאלקס־ 
נקמה־נעמער״ א״נ װאראגיאנסקי) האט אונדז ממשותדיק געהאלפן. קוזניע־ 
צאװ האט פארגעלײגט צו שיקן אפגעקליבעגע גרופעס ײדן אזיף א 
קלײנער באנסטאציע, נישט װײט פון מינ׳סק. װען צו דער סטאציע האט 
זיך דערנענטערט א צוג, װאס האט קענטיק פארלאנגזאמט דעם לויף, 
און דער לאקאמאטױו־פירער האט געגעבן א סימן מיט דער האנט, האבן 
אוגדזערע מענטשן ארויפגעקלעטערט אויפן קוילן־טענדער און אין דעם 
לאקאמאטױו גופא. דער צוג האט פארלאנגזאמט אין מיטן װעג, נאעגט 
פון א װאלד, וװ עס האבן זיך געפונען פארטיזאנישע פארבינדלערס. 
אוגדזערע מענטשן זענען אראפגעשפרונגען. אין משך פון א קורצער 
צײט האבן מיר אויף אזא אופן ארויסגעשיקט פון געטא בײ 500 מענטשן. 

סלאװעק האט אונדז אפט געהאלפן מיט געבן די ריכטוגג וװ מיר 
קענען אנבינדן קאנטאקטן מיט פארטיזאנער־אפטײלונגען. אין אײנעם 
אן אומגליקפאל איז ער אלײן געקומען צו אוגדזערע מענטשן, כדי צו 
זײן זײער װעגפירער. געהאט האט עס א שײכות צו א גרוייסער בא־ 

װאפנטער גרופע, װאס איז ארויס פון געטא בראש מיט אונדזער טוער, 
קאגאן. געדארפט האט זײ פירן א מענטש פון דער פארטיזאגער־בריגאדע 
פון ״דיאדיע װאסיע״. איז ער אבער גישט געקומען, די מענטשן האבן 
געוװסט װעגן אונדזער אנזאג: נישט צוריקקומען אין געטא. אונדזער 
פארביגדלערין האט צו װיסן געגעבן װעגן דער לאגע. אויפן ארט איז 
אנגעקומען סלאװעק און ער אלײן האט געפירט אונדזערע מענטשן צו 
די פארטיזאנערס. 

מיר האבן ארויס געשיקט אויף מזרח פון מינסק אוגדזערע אנפירנדיקע 
טוערס, מאיר פעלדמאן, לענע מײזעליס, הירש דאבין מיט דער אויפגאבע 
צו שאפן א באזע פאר א פארטיזאנער־אפטײל פון אוגדזערע מענטשן. 
אין דער מערב־ריכטובג זענען אװעק נחום פעלדמאן, געצל אפנהײם, 
װאלאדיע קראװטשינסקי — און װידער מיטן אנזאג: שאפן א באזע אויפ־ 
צונעמען מענטשן פון געטא. צום אומגליק איז נחום פעלדמאנס גרופע 
אנגעקומען בעת אײנזאץ־קאמאנדאס האבן גענומען ארומרינגלען די דאר־ 
טיקע פארטיזאנערס. נישט קענענדיק אנבינדן קײן קאגטאקט מיט די 
פארטיזאנערס, זעגען אונדזערע מענטשן צוריקגעקומען אין געטא. 

געװען זענען אויפן װעג צום װאלד קרבגות. געפאלן זענען די 
געטרײע אוגטערערדישע געטא־קעמפערם סוקעניק, אראצקער, פעסין, 
און דער באוװסטער ארבעטער־טוער הירש סקאבלא. צוליב א טעות 
אין דעם מארשרוט איז ארײנגעפאלן אין די ד״ענט פון דער דײטשער 
פאליצײ דער ארבעטער־טוער פון לאדזש נחמיה טאביאש (״בויאק״). 

מיר הערן נישט אויף צו זוכן װעגן װי אזוי ארויסצופירן װאם מער 
ילדישע מעגטשן. די ױגנטלעכע װיטיע פעלדמאן (נחומס זון) און סאניע 
לעװין לאזן זיך אין דער מערב־ריכטונג, צו דעם סטאראסעלסקער װאלד, 
כדי דארט צו געפינען פארבינדונגען מיט פארטיזאגער. 

נישט געלונגען איז אונדז מיט דער באװאפנטער גרופע פון 40 מאן. 

צו זײ זעגען צוגעקומען בײ 30 אײזנבאן־ארבעטערם, װעלכע זענען 
פארנאכט אװעק צוריק אהײם, װײל דער װעג־פירער איז נישט געקומען. 
װאס זאלן אבער טאן די ילדן י מיר האבן זײ באזארגט מיט א געפעלשטן 
דאקומענט, אז זײ װערן געשיקט צום פארגרײטן האלץ. בײ נאכט זענען 

זײ געבליבן אין א קלײן װעלדל. אויף צו מארגנם זענען־ אנגעפאלן 
אויף זײ דײטשן, װעלכע האבן זײ געזידלט אלס פוילענצער (נאכן דורכ־ 
לײענען דעם ״דאקומענט״), פאר װאס זײ טוען נישט די ארבעט... דער 
מיטגליד פון דער גרופע, א געװעזענער מיטארבעטער פון מינסקער 
פאליטעכניקום, מיכאל יאפע, האט זיך אוגטערגענומען אלײן צו פירן 
אין דער אומבאוװסטקײט. 

מיר האבן באפוילן דעם אמאליקן קאמסאמאל־טוער, ישראל לאפידום, 
צונויפשטעלן א גרופע, כדי צו שאפן א מעגלעכקײט פאר א מאסנװײזן 
ארויספירן פון געטא. דאס זעלבע האט געדארפט טאן, נאך דעם נישט 
געלונגענעם פריערדיקן פרװו, נחום פעלדמאן, װעלכער איז אװעק מיט 
זײן אפגעקליבענער גרופע אין דער ריכטונג פון די קוידאגאװער װעלדער. 

אין געטא האט געלעבט א גרופע ױנגע ״מישלינגעך/ אפשטאמיקע 
פון נאציאנאל־געמישטע משפחות. זײ האבן באקומען פון די דײטשן די 
פרױוילעגיע צו זײן גרופן־פירערס צו דער ארבעט און טראגן װײסע 
ארעם־בענדער. בראש פון דער גרופע, װאס איז פארבונדן געװען מיט 
אונדז, זענען געװען די ױגנטלעכע ע. נארוסאװיטש און ד. באראן. זײ 
זענען װירקלעך געװען גרופן־פירערס — אבער נישט צו דעו־ שקלאפן־ 
ארבעט, נאר אין פרײען װאלד. אלע זענען זײ באזארגט געװען מיט 
פאלשע דאקומענטן, װאס עס האבן פארגרײט אונדזערע דרוקערם — 
קאפלאן, פרעסמאן, ראפאפארט און נאך אײניקע, מיר האבן באקומען אין 
אונדזער רשות אויך א װײםרוסישן ױנגן מענטש, אגגעטאן אין א 
שװארצן פאליצײ־מונדיר, װעלכער האט באגלײט אונדזערע מענטשן מחוץ 
דער געטא. 

ענערגישער װי אלע מאל האבן געארבעט פאר אונדז די װארשטאטן 
פון ױדענראט. די מענטשן װאס זענען אװעק אין װאלד האבן באקומען 
ברויט אויף 2 טעג, װאטע־הויזן און װארעמע היטלען. די ױגנטלעכע 
סימע שװארץ האט געשאפן א װארשטאט אין א דירה, וװ פרויען האבן 
געשטריקט הענטשקע׳ס מיט 2 פינגער, כדי קענען ווינטערצייט שיסן. רחל 
קובלין און ציליע באטװיניק זענען געגאנגען פון שטוב צו שטוב און 
געזאמלט װארעמע װעש. בײ אידע אלערס דירה זענען געשטאנען קינדער 
און געהיט, כדי צו װארענען די פרויען אין פאל פון א געפאר. דארט 

האט מען גענײט אזא ״טריפה זאך/ װי מאסקיר־כאלאטן פון לײלעכער, 
װעלכע זענען גאר נײטיק פאר פארטיזאנערס אין די װיגטער־באדינגונגען. 

די באװעגונג ארויסצורײסן זיך פון די געטא־צוימען האט אנגעהויבן 
אריבערצװואקסן אלע אונדזערע מעגלעכקײטן. דער האנדל מיט געװער, 
דאס פארזאמלען זיך אין דער קיך פון ױדענראט פארן אװעקגײן אין 
װאלד, די ארבעט פון פילצאליקע פרויען־גרופעס לטובת די פארטיזא־ 
נערס האט געשאפן א באזונדעד געשפאגטע אטמאספער צװישן די ילדן. 
מיר האבן געפילט, אז בײ דעם מאנגל אין קאגספיראציע װעט דער 
שונא פאלן אויף אוגדזערע שפורן. 

אזוי איז עס װירקלעך געשען. 



געסטאפא אויף אונדזערע שפורן 

דעם ערשטן סיגנאל, אז די געסטאפא װײס װעגן אונדזער אונטערער־ 
דישער עקזיסטענץ און טעטיקײט, האבן מיר באקומען נאך אײנעם א 
דורכפאל פון א װעג־פירערין צו א פארטיזאגער־אפטײל. סאניע איז 
לחלוטין נישט געװען ענלעך צו א יןדישע. נאכן אפפירן אונדזערס א 
גרופע אין װאלד, איז זי צוריקגעקומען מיט דער גוטער בשורה, אז זי 
איז גרײט צו פירן נאך מענטשן און גלײכצײטיק מיטנעמען א ראדיא־ 
אפאראט, א שרײבמאשין, מאסקיר־כאלאטן א״א יםאניע איז געקומען 
צוזאמען מיט א רוסישן פארטיזאנער, װעלכער האט געדארמט די אלע 
זאכן באזארגן אין זײן אפטײל. אין א צײט ארום באקומען מיר א ידיעה, 
אז סאניע איז ארעסטירט. 

פון פארזיכטיקײט װעגן הײםן מיר ״ליקװידירן״ די דירות, וװ זי 
פלעגט זיך באגעגענען מיט אוגדזערע מענטשן. אומגלויבלעך איז געװען 
די מעלדונג פון אונדזערן א מיטגליד, אז ער האט סאניען געטראפן אין 
געטא און זי האט פארלאנגט פון אים א װאס שנעלערע פארבינדונג מיט 
אונדז, װײל זי האט איבערצוגעבן גאר װיכטיקע, פארטרױלעכע אינ־ 
פארמאציעס. מיר האבן אויסגעטיילט עטלעכע אונדזערע מיטגלידער 
נאכצופארשן סאניען און מיר האבן זיך דערוװסט, אז אין א באשטימטער 
צײט טרעפט זי זיך בײ אירע קרובים מיט א פארדעכטיקטן פארשוין 
פון דער ״צװײטער זײט״. אײנער פון סאניעם משפחה, אונדזערס א 
נאענטער מענטש, האט געװארנט צו זײן פארזיכטיק. סאױע געפינט זיך 
אין די הענט פון געסטאפא, װעלכע װיל מיט איר הילף ״דערגײן״ צו 
אונדזער אנפירונג. סאניע האט געפירט די געםטאפאװצעס אין א מאלינע, 
וװ מיט א קורצער צײיט פריער זענען געװען אונדזערע מענטשן, באװאפנ־ 
טע מיט גראנאטן. װען די געסטאפאװצעס האבן קײנעם נישט געפונען, 
האבן זײ פארהאלטן צופעליקע מענטשן, פון װעלכע זײ האבן נישט 
געקענט עפעס־װאס זיך דערװיסן װעגן אונדז. 

מיט סאניען איז דער חשבון געװען א קורצער. אזוי װי מלחמה־ 

צײט... פאר אונדז איז עם געװען אן אנזאג נאד מער זיך צו פאר־ 
קאנספירירן, אלע קאנטאקטן אונטערהאלטן בלויז מיט דער הילף פון 
פארבינדלערס, ליקװידירן דירות, װאס האבן אויסגעזען צו זײן נישט 
קײן זיכערע• 

א ׳מוראדיקער קלאפ איז געקומען אויף דער ״רוסישער זײט״. אין 
די הענט פון געסטאפא איז ארײנגעפאלן דער גאנצער ״מיליטערישער 
ראט׳/ קרוב 30 אפיצירן. די אנפירערס, ראגאװ, ביעלאװ און אנטאכין 
״שיטן״, גיבן ארוים די מענטשן, זײערע קאנטאקטן. גראד זענען געקומען 
שליחים פון פארטיזאנער־אפטײלן. אויך זײ זענען ארעסטירט געװארן. 
דער שונא האט אויסגעשטרעקט זײנע נעגל צום אנפירנדיקן שטאטישן 
צענטער. 

מיר האבן ארויסגעשיקט מיכאל געבעליעװן, מיט דער אויפגאבע.. 

אין פאל װען עס איז נישטא אין שטאט קײן זיכערע מאלינע — ברענגען 
די מענטשן, אויך סלאװעקן, צו אונדז, אין אונדזערע מאלינעס. על כל 
פנים זאגן מיר אן סלאװעקן עד זאל זיך נישט באװעגן, װײל געסטאפא 
האט זיכער באװאכט גאנצע גאסן. 

מיר האבן די גאנצע צײט געהאט דאס פארגעפיל, אז דער שונא 
װעט פאלן אויף די שפורן פון שטאטישן צענטער, קודם כל צוליב נישט 
אנװענדן די עלעמענטארסטע כללים פון קאנספיראציע. די יארנלאנגע 
לעגאליסטישע פראקטיק האט זיך געלאזט פילן אויף שריט און טריט. 

א בײשפיל — אײנער פון א םך: 

דער שטאטישער צענטער האט איבערגעגעבן דעם מענטשן, װעלכער 
האט זיך פארנומען מיט מאכן פאלשע פעסער, אויסצוארבעטן פאר מיר 
א ״כשרן״ פאספארט אלס קאראימער (אין דעם דײטשן ארמײ־ארגאן 
װאס איז דערשינען אין מינםק, איז געװען אן ארטיקל אז ״די קאראימער 
זענען נישט קײן ילדן״). דעם נײעם נאמען מײנעם — אלעקםאנדער 
דורונטשא — האבן מיר געגעבן די װילנער, װעלכע האבן געהאט פאר־ 
בינדוגגען מיט קאראלמער. דער מענטש, װאם האט מיר געבראכט דעם 
נײעם פאספארט, האט מיר געהײסן אונטערשרײבן, אז איך האב אפגע־ 
נומען א פאספארט אויף דעם און דעם געפעלששן נאמען... איך האב 
אים אנגעקוקט װי א משוגענעם: ״צו װאס דארפסטו דאס ז כדי אין 
פאל פון אן ארע׳סט פארלײכטערן געסטאפא אויפצודעקן מײן. אמתן 

נאמען ? !״ דער מענטש האט גאנץ קאלטבלוטיק געענטפערט: ״איך האב 
נישט בדעה אפצונארן די סאװעטן־מאכט״.״ 

מיט סלאװעקן האבן מיר אפגערעדט, אז קײן שום פראטאקאלן זאלן 
נישט געשריבן װערן. האט מען זיך אבער נישט געקעגט אפגעװוינען 
פון פארשרײבן װאס מען האט אויף זיצונגען באשלאסן. אין די װענט פון 
א רעמאנטירט הויז האט מען געפוגען נאך דער מלהמה 4 זיצונג־ 
פראטאקאלן.* 

סלאװעק האט אונדזער װארענונג נישט צו באװעגן זיך אין דער 
צײט פון דער געסטאפא־מגיפה, נישט געהערט. צוזאמען מיט לאלא רע־ 
װינםקאיא האט ער זיך געלאזט אויף א פריער באשטימטער טרעפונג מיטן 
פארטיזאנער־קאמיסאר אלעקסאנדער מאקארענקא, כדי מיט אים צוזא־ 
מען אװעק. דארט זענען זײ ארײגגעפאלן. 

אײניקע טוערס, װעלכע מיר האבן געבראכט אין געטא, זטנען אין 
יענער צײט אפגעראטעװעט געװארן. סאװעטישע קװעלן האבן איבערגע־ 
געבן װעגן די מוראדיקע פײניקונגען, װאס סלאװעק איז אויסגעשטאנען. 
מ׳האט אים מיט א שפיז דורכגעשטאכן די צוניג, כדי צװינגען צו רעדן. 
אפילו פון די געסטאפא־מאטעריאלן, װעלכע דערצײא װעגן ״מוסטאפא 
דעליקורדעגלי״, (אזוי האט סלאװעק געהײסן אין דעם פאלשן פאספארט. , 
איז צו זען, אז זײ האבן פון אים נישט ארויסבאקומען קײן שום ידיעות 
װעגן דער װידערשטאנד באװעגונג. דאס האבן זיכער די אנפירערס פון ״מי־ 
ליטערישן ראט״ איבערגעגעבן (לויט דעם דאקומענט אין יד ושם, 3/3 צ־ס 
פון 31 טן מערץ 1942 ), אז ״די אומלעגאלע גרופע פון 60 געטא־ילדן 
פינאנסירט די פארטײ־ארבעט, שאפט אײן באװאפענונג און פארשטארקט 
די פארטיזאנער־גרופעס. בײ 60 — 80 ײזץ זענען פון געטא אפגעפירט 
געװארן צו די פארטיזאנערס״. אזעלכע ״צאלן״ האבן געקאגט אנגעבן 
בלויז די מענטשן, װעלכע מיר האבן אויסגעמיטן און קײן דירעקטע 
אינפארמאציע נישט געגעבן. 

איז רעזולטאט פון דעם גרויסן דורכפאל אין דעם ״רוםישן ראיאן״ 


* דאס זענען בײם הײגטיקן טאג די װיבטיקסטע דאקומענטן װעגן דער טעטי־ 
קײט פון שטאטישן צענטער. אין דיי דאזיקע פראטאקאלן פון 5 זטן אוז 23 טן 
דעצעמבער 1941 און פון 5 טן, 21 טן און 28 טן יאנואר 1942 רעדט זין־ אויך װעגן 
געטא און װעגן די פליכטן, װאס װערן אויף אונדז ארויפגעלײגט. 

האבן מיר פארלוירן יעדן קאנטאקט מחוץ דער געטא. מיר האבן זיד 
געריכט אויף אנפאלן מצד געסטאפא, הגם געלעבט האט אין אונדז די 
האפענונג, אז אפשר װעט דער שונא צו אונדז גישט דערגײן. מיר האבן 
דאך קײן שום דידעקטן קאגטאקט מיטן ״מיליטערישן ראט״ נישט געהאט. 

די האפענונג האט זיך ארויסגעװיזן פאר א נישט בארעכטיקטע. נאכט 
נאך נאכט האט מען אין געטא געהערט דעם גערויש פון אײלנדיקע 
אויטאמאבילן. נאך דעם געשרײען, הילפסרופן און דאס ״שטעפן״ פין 
קוילן־װארפערס. אויף צו מארגנס האבן מיר שוין געהאט ידיעות װאס 
עם איז געשען. 

די בײנאכטיקע אנפאלן און שחיטות זענען געװען דירעקט געװעגדעט 
קעגן אונדזער ארגאניזאציע. געםטאפא האט ארומגערינגלט די דירה פון 
אונדזער אקטױון טוער, װאלף לאסיק, אויף רעפובליקאנער־גאס• ער האט 
מיט א גרופע זיכערע מענטשן געארבעט אין א דײטשן מיליטערישן 
לאגער אין קראסני אוראטשישטשע. אים האט זיך אײנגעגעבן איבער־ 
צוקויפן דײטשן אזן פון זײ באקומען פארשידענע נײטיקע מאטעריאלן, 
אויך געװער. פונקט אין דעם זעלבן טאג, געצײלטע שעהען פארן געס־ 
טאפא־אנפאל, האט זיך בײ לאםיקן אין דער מאלינע געפונען א געװיסע 
צאל גראנאטן. מיר האבן צוליב זיכערקײט װעגן געהײסן אים פאנאנדער• 
טיילן די גראנאטן צװישן די מענטשן פון זײן ״צענטל״. ער אלײן האט 
אויםגעמיטן צו נעכטיקן בײ זיך אין דער הײם. געסטאפא האט געזוכט, 
גענישטערט, געשאסן פון קוילן־װארפערם און איז אװעק, פארנעמענדיק 
עטלעכע לחלוטין אומשולדיקע מענטשן. 

א צװײטע שװערע נאכט האבן איבערגעלעבט די מענטשן פון זיעלאנע־ 

גאס. געסטאפא את אנגעפאלן אויף ניאנקע מארקעװיטשעס דירה. בײ 
אים האבן זיך געפונען עטלעכע הונדערט קוילן און א ראדיא־אפאראמ. 
מיט געבונדענע הענט אויף הינטן האט געסטאפא געפירט נאנקען, זײן 
מוטער און 10 יאוײקן ברודערל, חײמקע, איבער דער געטא. מיט מורא־ 
דיקע קלעפ האבן די מערדערס באגלײט דעם ױנגן העלדישן נאנקען דעם 
גאנצן וועג ביז דעם ױדענראט. מענטשן האבן געהערט זײן אויסגעשרײ: 
״מיך װעט איר דערהרגענען, אבער מײנע חברים װעלן אין אײך נקמה 
נעמען״. 

.אין דער נאכט פון 31 טן מערץ 1942 האט קײנער אין דער געגנט 

פון די גאסן אבוטקאװע, קאלעקטארנע, שארנע און די שכנותדיקע געס־ 
לעך, מיט קײן אויג נישט צוגעמאכט. נישט װײט פון דארט האבן מיר 
געהאט אונדזערע א מאלינע, און אזוי װי אלע אין דער געגנט האב 
איד געהערט דאס האסטיקע פארן פון אויטאמאבילן און נאך דעם די 
שיםערײ פון אויטאמאטן און קוילן־װארפערס. פארטאג בין איך ארויס 
פון דער מאלינע און בין... ארײנגעפאלן אין די העניט פון דעם פאליצײ־ 
״אויפזעער״ איבער דער געטא, ריכטער. צוזאמען מיט נאד יידן האט 
ער אונדז אפגעפירט ביז צו דעם מיר אזוי באקאנטן הויז, וװ ס׳האט 
געװוינט נינע ליס, אויף קאלעקטארנע 18 . 

אויף דער גאס, אין פאדערהויז, אויף די טרעפ און אין די צימערן 
זעגען געלעגן דערשאםענע מענער, םרויען, קינדער. כ׳האב דערקענט דעם 
טויטן קערפער פון נינעס מאמען, פון נינען מיט איר קינד אויף די 
הענט. ריכטערס באפעל איז געװען, אז מיר זאלן די טויטע קערפערס 
אפטראגן אויפן ילדישן בית־הקברות. 

פלוצלינג האב איך דערפילט א האנט אויף זיד, װאס האט מיד מיט 
כוח געשלעפט צו זיך. געװען איז עס הערש רודיצער פון אוגדזער 
ױדענראט־גרופע. ״קום אװעק, װאס גיכער״. אים האט זיד אײנגעגעבן 
מיד אװעקצופירן אין א זײטיק געסל און מיר אגטפלעקט, אז דאם איז 
געסטאפא געקומען בײ נאכט מיד נעמען; אז ארעסטירט איז זיאמע 
סערעבריאנסקי און מישע טולסקי פון דער ״ארדענונגס־װאך״, און דער 
עיקר — געסטאפא פאדערט, אז ביז 12 א זייגער, זאל מען מיך צושטעלן 
— א לעבעדיקן אדער טויטן, — אנדערש װעט דער גאנצער ױדענראט 
דערשאסן װערן. 

כ׳האב רודיצערן געבעטן איבערצוגעבן דעם ד״ר קוליק, אז איך 
בין שטארק קראנק און ער זאל חיכף מיך צונעמען אויף א טראגבעטל 
אין שפיטאל. 

אזוי איז עס געשען. מען האט מיך אװעקגעלײגט אין דער אפטײלונג 
פאר אנשטעקנדיקע קראנקע, װעלכע װערט אויסגעמיטן דורן־ דײטשן. 
באלד איז געקומען עמע ראדאװא. זי האט שפעטער געבראכט אין שפי־ 
טאל מישע געבעליעװן און זיאמע אקון. עס זענען שוין באקאנט געװען 
אײנצלהײטן װעגן דער בײנאכטיקער שחיטה פון 31 טן מערץ. עס האט 
זיד געראטעװעט, א פארוװנדעטע, אוגדזער פארבינדלערין, ״די דיקע קלא־ 

רע׳/ זי האט דערצײלט: ארום 11 אזײגער בײ נאכט האט מען אנגעהױבן 
קלאפן אין דער הויזטיר מיט א רוף אין יידיש: ״נינקע, עפן״. קלארע 
האט דערקענט טולסקיס שטלמע. װען די טיר איז אויפגעריסן געװארן 
האט געסטאפא זיך גענומען צו נינען: ״וװ איז סטאליארעװיטש י״ — 
און טולסקי האט נאד צוגעגעבן: ״וװ איז יעפים״. נינע האט געוװסט, 
וװ איך געפין זיד• מיטן קינד אויפן ארעם איז זי אומגעקומען, נישט 
אויםרעדנדיק א װארט. 

װאם טוט מען װײטער י זיאמע אקון װײס צו דערצײלן װעגן דעם 
אומרו אין געטא, װעגן רײד, אז ״צוליב אײנעם דארפן נישט אומקומען 
אלע״.״ אפשר זענען זײ גערעכטי — פרעגט ער. איך האב געשװיגן. 
אנטשײדן האט מישע געבעליעװ מיט זײן קאטעגארישן: נײןו מיר 
װעלן דעם שונאס פאדערונג נישט נאכקומען. סײװי האט ער אונדז 
אלעמען פארמשפט צום טויט. לאמיר אים נישט פארלײכטערן די אויס־ 
ראטונג. מישע האט נאך געפרװוט איבערצײגן מיט א היםטארישער אנא־ 
לאגיע, װען דער שונא האט נישט באקומען דעם פארלאנגטן קרבן. 

געראטעװעט די םיטואציע האט דער קלוגער, אינטעליגענטער פאר־ 
זיצער פון ױדענראט, יאפע. ער האט פשוט איבערגעחזרט די מכירת 
ױסף־געשיכטע. ער האט אויםגעשריבן א געטא־צײגעניש אויפן נאמען 
םון יעפים סטאליארעװיטש, איז דערמיט אװעק אויפן בית־הקברות, וװ 
עס איז געלעגן א טײל פון די בײ נאכט דערשאסענע און האט אויס־ 
געשמירט דעמ ״דאקומענט״ אין זײער בלוט. די געסטאפאװצעס האט 
ער געװיזן דעם ״דאקומענט״, װעלכן מ׳האט כלומרשט געפונען בײ אײנעם 
פון די דערשאםעגע. א סימן, אז יעפים סטאליארעװיטש לעבט נישט... 

נאד פאר 12 בײ טאג זענען די געסטאפאװצעס אװעק פון געטא• 

די בײנאכטיקע פאגראמען, װעלכע זענען אן שום ספק געװען גע־ 
װענדעט קעגן דער געטא־אונטערערד האבן געדױערט נאד אנאנה דעם 
בטן אפריל בײ נאכט איז פארגעקומען אן ענלעכע עקזעקוציע אין דעם 
הויז נומ׳ 20 פון דער זעלבער קאלעקטארנער גאס. דארט האט געװוינט 
דער אנפירער פון אונדזערן א ״צענטל״, נחום ברוסטין. ער איז דער־ 
שאסן געװארן צוזאמען מיט זײנע מענטשן, װעלכע זענען גרײט געװען 
צו פארלאזן די געטא. ענלעכע נאכט־פאגראמען זענען פארגעקומען 
אויף קרימער גאס, אויף טאנקאװער, ראטאמסקער, אבוטקאװע. 

געסטאפא האט גענומען פאנאנדערשיקן אירע אגענטן אין די ארבעטס־ 
אוגטערנעמונגען, וװ עס זענען געװען ילדן פון געטא. זײ האבן געפארשט 
װער עם איז נישט געקומען צו דער ארבעט. אויב עמעצעוי איז פאר־ 
שוװנדן, זעגען די מערדערס געקומען בײ נאכט און געפטרט די גאנצע 
משפחה. מיר האבן געפרװוט ראטעװען אזעלכע משפחות דורך ארויסגעבן 
פאלשע מעדיצינישע באשטעטיקונגען, אז זײער מאן אדער זון איז גע־ 
שטארבן פון א גריפע, פון א לונגען־אנצינדוגג, פון טובערקולאז. אויפן 
סמך פון אזעלכע צעטלען זענען די מענטשן, װעלכע מיר האבן ארוים־ 
געשיקט אין װאלד, אויםגעמעקט געװארן פון דער עװידענץ פון ױדענראט. 
א צײט לאנג האט געגאלטן דער דאזיקער אופן פון אפנארן די געסטאפא. 

די נײעסטע פארארדענונג פון דעם געטא־קאמענדאנט האט געטראגן 
דעם בולטן צײכן פון באקעמפן דעם אװעקגאנג פון געטא. אלע געטא־ 
אײנװוינער האבן געמוזט געבן דער געלער לאטע צונײען א װײסע, מיט 
אן אויפשריפט פון דעם אדרעם, די גאס און דאם הויז, וװ דער י?ד 
װוינט. אויף די לאטעס האט געדארפט זײן דער שטעמפל םון ױדענראט. 

בײם דורכפירן אפטע פאליצײ־קאנטראלן אין די שטיבער, זענען 
צוגענומען געװארן דורך די כאפערס מענטשן, װעלכע האבן לויט דער 
װײסער לאטע געװוינט אין אן אגדער געגנט. אויך קעגן דער דאזיקער 
גזירה האבן זיך געראנגלט אונדזערע מענטשן מיט דער הילף פון רע־ 
זערװ־לאטעס, מיט פארשידענע נומערן און גאסן. 

דעם קאמף קעגן דער װירקונג פון דער אונטערערד אין געטא האט 
געסטאפא גענומען אויד פיוץ מיט מיטלען פון ״פםיכאלאגישער מלחמה״. 
איבער די גאסן פון געטא האבן זיד באװיזן גרויסע לאסטאויטאם פול 
מיט קערפערס פון דערשאסענע. דורך הילכערס האבן ספעציעלע פאר־ 
שוינען געגעבן צו װיסן די געטא־מענטשן אין רוסיש און ילדיש, אז 
אזוי באגײען זיד פארטיזאנערס מיט ילדן. און דער אויספיר: גלויבט 
נישט די פארטיזאנער־אגענטן.* 

פלוצלוניג איז געקומען א פארארדענונג, אז יעדן זונטיק אין דער 

* פון דער ״רוסישער זײט״ האבן מיר זיך דערוװםט, אז די זעלבע טויט־ 
אויטאמאבילו זענען דארט ארומגעפארן מיט דער װארענונג, אז די ״ילדישע 
פארטיזאנער־קאמיםארן״ הרגענען רוסן, ׳װײםרוסן. 

פרי דארפן אלע ילדן זיך פארזאמלען אויפן ױבילײ־פלאץ. די ילדישע 
ארדענונגס־װאך האט ארויסגעטריבן די מענטשן פון די הײזער, פאר־ 
זיכערנדיק, אז ס׳װעט בלויז זײן א ״סאבראניע״ (א פארזאמלונג). מענטשן 
האבן מיט אומצוטרוי זיך באצויגן צו דעם צוזאג, אבער דאך איז מען 
געגאנגען. פאר דעם פארזאמלטן עולם פלעגט האלטן א רעדע דער 
פאליצײ־אויפזעער פון געטא און פלעגט איבערגעבן די נײעסטע גזירות 
און װארענונגען, דער עיקר קעגן יעגע, װעלכע פארנעמען זיך מיט 
״אומגעזעצלעכן״ ארויםגײן אויף דער ״ארישער זײט״. די רעדעם האבן 
געצילט קעגן אװעקגײן אין װאלד, װײל ״דארט קומען אום די מענטשן 
פון הונגער און קעלט״ ״דארט הרגעט מען ילדן״ און ״די דײטשע ארמײ 
װעט אויסראטן ביז אײגעם די באנדיטן״• אין געטא אבער — האבן 
פארזיכערט די פאליצײ־אויפזעערס — איז איצט זיכער, קײן ״אקציאנען״ 
װעלן נישט פארקומען. דער עיקר — אלע דארפן ערלעך ארבעטן״. 

נאך די רעדעס פלעגט קומען א ״קאנצערט״. דער ארקעסטער פון די 
״האמבורגער׳/ אין װעלכן עס זענען געװען א סך גוטע מוזיקערס, האט 
געשפילט קלאסישע מוזיק און דער באוװסטער ילדישער זינגער, גארעליק, 
װעלכער פלעגט א מאל ארויסטרעטן אין מינסקער ראדיא, האט געזונגען 
טרויעריקע, פולשטענדיק לויטן געמיט פון די ילדן, פאלקס־לידער. 

די דאזיקע ״אפעלן״ האבן זיך אפט איבערגעחזרט. 

דער דערװארטער דורך די נאציס עפעקט איז נישט געקומען. 



װעגן לאנגע טעג און נעכט 
און אלץ קירצערע חדשים 

״...בעט מען, דער טאג זאל כאטש זײן פארבײ, 

די נאכט זאל בשלום אװעק״. 

מררפי געפירטיג ״אין געטא״ 

בײ טאג האט מען אין געטא זיו געוװנטשן, אז װאס גיכער זאל 
צופאלן די נאכט. די אנפליען פון דער שוץ־פאליצײ, פון די כאפערס 
פון שיראקער קאנצלאגער, פלעגן געװײגלעך פארקומען אין די פרי־ 
מארגן־שעהען. געדוכט האט זיך, אז אומענדלעך לאנג ציט זיך דער 
בײטאג, אז דער אנהײב אװנט ברענגט אנטשפאנונג. פון דער ארבעט 
זענען צוריקגעקומען די נײ־באשעפטיקטע (אנשטאט די דעױמארדעטע) 
אין דײטשע אונטערנעמונגען. האט מען זיך אנגעהערט נײעס, װאס זײ 
האבן געבראכט. א מאל זעגען עס געװען גוטע נייעם. נאך די קלעפ, 
װאס די היטלער־ארמײ האט באקומען בײ מאסקװע, זענען אלץ מער 
קלאנגען פארשפרײט געװארן, אז די סאװעטישע ארמיי האלט אפ נאכא־ 
נאנדיקע נצחונות און געפינט זיך שוין בײ סמאלענסק. א סימן — מ׳האט 
געבראכט קײן מיגםק דײטשע פארוװנדעטע פון דער געגנט צװישן 
בריאנםק און סמאלענסק. נישט געוװסט האט מען, אז דאס זענען געװען 
פארוװנדעטע פון פארטיזאנער־קוילן אין דער געגנט, וװ פון די גרויסע 
װעלדער פלעגט מען אפט אנפאלן אויפן דײטשן מיליטער. 

אין די אנהײבאװנטן האט מען זיך אויך געלאזט צום קלײגעם געטא־ 
מארק אין דעם קרימער געסל, כדי עפעס װאס פארקויפן אדער אײנ־ 
האנדלען. 

מ׳האט נאך נישט באװיזן רעכט אײנצושלאפן, װי עס האט אלעמען 
ממש אראפגעװארפן פון די געלעגערס. דער אפהילך פון אן אויטאמאטן־ 
שיסערײ, אפט אפילו פון קוילן־װארפערס, האט אלעמען געשטעלט אויף 
די פיס, אנגעשפיצט ביז פלאצן דעם געהער, כדי צו טרעפן, וװ, אין 
װעלכן טײל פון געטא, אויף װעלכער גאס עם קומט פאר די לאקאלע 

אקציאן, די ארדנטלעכע שחיטה פון אײנװוינער פון א גאנץ הויז. װען מען 
האט זיך אריענטירט, אז דער פאגראם קומט פאר ערגעץ נאענט — 
איז מען אװעק אין די מאלינעס, וװ עס זענען גישט דערגאנגען די גע־ 
שרײען און הילפםרופן פון די געפײניקטע, לסוף — דערמארדעטע. דעמאלט 
האט מען זיך געוװנטשן, אז די אומענדלעך לאנגע, װיסטע נאכט, זאל 
זיך ענדיקן. 

אין גכטא זענען געװען צו לאנג סײ די טעג און סײ די נעכט. קורץ 
זענען בלויז געװען די װאכן און חדשים, װאס די ײדן־מערדערס האבן 
געלאזן פאר דער שטארק פארקלעגערטער געטא־באפעלקערונג. 

דער אלגעמײנער אומרו פלעגט װאקסן מיטן דערנענטערן זיך פון 
ױם־טובים. די מענטשן אין געטא האבן זיך אריענטירט, און די מארד־ 
פראקטיק פון די דײטשן האט עס באשטעטיקט, אז ״אקציעס״ מיט א 
גרעסערער צאל אװעקגענומענע און געקוילעטע י?דן, פלעגן פארקומען 
אין מינסק לויט 2 קאלענדארן : לויטן סאװעטישן און לויטן ױדישן... 

נאך פאר דער ״אקציע״ אין טאג פון פורים 1942 , זענען עטלעכע 
טויזנט ילדן פארכאפט געװארן אין דעם ״טאג פון דער רויטער ארמײ״, 
דעם 23 טן פעברואר. א װילדער געיעג איבער גאנצע קװארטאלן איז 
פארגעקומען אין אינטערנאציאנאלן פרויענטאג, דעם 8 טן מערץ. 5000 
ילדן זענען אפגעפירט געװארן אין טוטשינקע• לכבוד 2 ױם־טובים — 
דעם ילדישן פסח און ערב דעם ךטן מאי — האבן די באזויפטע ברוינע 
מערדערס געװארפן אין טויט־טראנשײען קרוב צען טויזנט מעסקער ילדן. 

שװער איז געװען דעמאלט צו װיסן, װיפל מענטשן זענען געבליבן 
אין געטא אין פרילינג 1942 . געוװסט האט מען בלויז, אז גאגצע גאסן 
און געסלעך פון דער לינקער זײט פון ױבילײ־פלאץ זענען אלץ פוסטער 
געװארן. טײל װוינונגען האט די שטאטישע ״אופראװע״ באזעצט מיט 
װײסרוסן. די דראט־פארצוימונג ארום געטא האט אלץ מער געגרײכט צו 
דער געגנט נאענט צום בית־הקברות. מענטשן האבן אין דעם אײנגעזען 
די ריכטונג פון כסדרדיקן פארשמעלערן דעם געטא־שטח ביזן דערגײן 
צו די צוגעגרײטע גריבער, וװ מ׳פלעגט ארײנװארפן די געשטארבענע 
און די דערמארדעטע אין געטא גופא. 

קײן שום קאנטאקטן מיטן ״רו׳סישן ראיאן״ האבן מיר, זינט דעם 

דורכפאל פון ״מיליטערישן ראט״ און פון דעם שטאטישן צענטער, מער 
ניט געהאט. דער אײנציקער און שרעקלעכער גרום פון דארטן איז געװען, 
אז דעם דטן מאי 1942 זענען אויף פלעצער, אין גערטנער און אויף די 
ראגן פון גרעסערע גאסן געװען אויפגעשטעלט תלױת. דארט זענען 
געהאנגען א סך פון אונדזערע נאענטע, אויד פון געטא־אונטערערד. א 
צײט לאנג זענען די דערשטיקטע קערפערס געהאנגען. די מערדערס האבן 
געשטרעבט אזוי ארום אפצושרעקן די באפעלקערוגג זי זאל גישט שטעלן 
קײן װידערשטאנד דעם צעבושעװעטן טעראר. דער רעזולטאט איז אבער 
געװען פונקט א פארקערטער און די נאענטסטע צײט האט עס באוויזן. 
עס איז בײ דער באפעלקערונג געװאקסן דער צארן און דער װילן זיך 
אפצורעכענען מיטן שונא. 

די לאגע, װען קײן שום הילף מחוץ דער געטא האבןי מיר נישט 
געהאט, האט פאר אונדז געשטעלט די אויפגאבע צו פרװון זוכן אין 
״רוסישן ראיאן״ נאענטע מענטשן, װעלכע זענען נישט ארײנגעפאלן 
אין דער אויפגעשטעלטער געסטאפאנעץ און זענען גרײט זיר צו נעמען 
איבער אנײס אויפצושטעלן אן ארגאגיזאציע און אן אנפירנדיקן צענטער. 
צו דעם שטענדיק גרײטן מיכאל געבעליעװ האבן מיר צוגעגעבן די 
גוטאריענטירטע אין דער שטאט, כאםיע פרוסלין, קלארע זשעלעזניאק־ 
גארעליק, בערטע ליבא און סלאװע געבעליעװ — אלע מיט ״גוטע 
אויסזענס״ און באזארגטע מיט גוט גאכגעמאכטע דאקומענטן. זײ אלע 
האבן זיך געלאזן זוכן זיכערע קאנטאקטן מחוץ דער געטא. און דאס 
האט זיד זײ אײנגעגעבן. 

אין דעם זעלבן חודש מאי 1942 , װען אויף פלעצער און גאסן פון 
מינסק, זענען אויפגעהאנגען געװרן 28 פירנדיקע טוערס פון דער װידער־ 
שטאנד־ארגאניזאציע, צװישן זײ אײניקע פון געטא, זענען אין א דירה 
אויף טארגאװע־גאס זיד צונויפגעקומען 14 מענטשן, אנטשלאסענע צוריק 
אויפצושטעלן די צעקלאפטע קאמפס־רײען. 

אײדער אונדזער פארשטײער, געבעליעװ, האט זיד געלאזט דורך די 
געטא־צוימען צו דער דירה אויף טארגאװע גאס, האבן מיר זיד באראטן 
װאס פארצולײגן די פארזאמלטע. די מעניטשן האבן אויםגעהערט און 
מסכים געװען מיט אוגדזערע אויספירן: 

1 . קײן שום באזונדערע מיליטערישע ארגאניזאציע װעט נישט גע־ 
שאפן װעדן; 

2 . דער שװערפונקט דארף געשטעלט װערן אויף דױוערסיע, אויף 
שעדיקן דעם שונא. אין צוזאמענהאנג דערמיט ענדערן די ארגאניזאציא־ 
נעלע סטרוקטור — אנשטאט טעריטאריעלע ״צענטלעך״ — שאפן קלײנע 
גרופן דירעקט אויף די װיכטיקסטע פאבריקן, װאם פראדוצירן פארן שונא. 
זײער אויפגאבע װעט זײן אנצװוענדן אלע מיטלען פון סאבאטאזש, פון 
שעדיקן די פראדוקציע פאר דער דײטשער ארמײ. 

3 . די פראפאגאנדע־ארבעט דארף אננעמען א ברײטערן פארנעם. עס 
מוז געשאפן װערן אן אײגענע דרוקערײ אויף ארויסגעבן א צײטונג, 
איגפארמאציע־בױלעטינען און אויפרופן. 

4 . באמיען זיך אײגצושטעלן א קאנטאקט מיט װאס מער פארטי־ 
זאנער־אײנהײטן, כדי ארויסשיקן צו זײ קאמפספעיקע מעגטשן, קודם־כל 
באדראטע דורך דעם פארניכטונג־אפאראט פון שונא. 

די באראטונג האט אויסגעװײלט אן אנפירנדיקן צענטער מיט אי. 
קאװאליאװן (״ניעװסקי״, ״אױואן גאװרילאװיטש״) אליס סעקרעטאר. 

צוליב די באדינגוגגען אין געטא האט די באראטונג רעקאמענדירט, 

אז מיר זאלן אלײן באשטימען סײ די ספעציעלע אױםגאבן און סײ די 
ארגאניזאציאנעלע פארמען פון דער אוגטערערד, מיטן צוזאג צו העלפן 
ארויספירן װאס מער מענטשן מחוץ די געטא־צוימען. 

אונדזערע באדינגונגען זענען אלץ שװערער געװארן. די געסטאפא 
האט געשאפן אין געטא אירע אן אייגענע ײדישע אגענטור. געהײסן האט 
זי ״אפעראטױוע גרופע״ כלומרשט אין די ראמען פון דער ױדישער 
״ארדענונגס־דינסט״. אין דער װירקלעכקײט אבער האט די גרופע גענו־ 
מען קאנטראלירן דעם ױדענראט, די ארבעטס־בערזע און אנדערע געטא־ 
אנשטאלטן. בראש פון די ״אפעראטױוניקעס״ זענען געשטאנען פארשוי־ 
נען, װעלכע קײנער פון די מינסקער האט נישט געקענט. געװען זענען 
עס געקומענע מיט די פליטים פון פוילן. ײדן אין געטא פלעגן אויסמײדן 
צו באגעגעגען דעם הויפט־מוסר ראזענבלאט, װעגן װעלכן מיר האבן זיך 
דערוװסט, אז ער איז געװען אין װארשע א באקאנטער אונטערװעלטניק, 

א גנב און הענדלער מיט ״לעבעדיקע םחורה״. ער פלעגט שאנטאזשירן, 
ראבעװען בײ יידן און דראען מיט איבערגעבן דער געסטאפא יענע, װאס 
פלעגן זיך אים אנטקעגנשטעלן. בראש פון דער ארבעטס־בערזע איז 
אװעקגעשטעלט געװארן דער ״אפעראטױוניק״ עפשטײן, װעלכער האט 
צוזאמען מיט זײן העלפער װײנשטײן געפארשט און נאכשפיאנירט די 
מענטשן, אויף װעלכע זײ האבן געהאט א חשד, אז זײ געהערן צו דער 
קאמפס־ארגאניזאציע. זײ בײדע האבן שוין געהאט א דערפארוגג, נאך 
פון פוילן, פון שפיאנירן און מסרן ארבעטער־טוערס. אין געטא האבן זײ 
אויפגעבויט א תפיסה־בונקער און פאר דעם קלענסטן ״חטא״ ארײגגעזעצט 
דארטן יידן, אפט זײ איבערגעגעבן אין די הענט פון דער געסטאפא. 

מיר האבן ראזעגבלאטן פארמשפט צום טויט. די קויל האט אים 
אבער בלויז פארוװנדעט. אין א צײט ארום האט ער זיך צוריק באװיזן, 
נאך א מער צעװילדעװעטער. דעם טויט־אורטײל איבער עפשטײנען האט 
געזאלט אויספירן זײן געטאפרוי, א געװעזענע קאמסאמאלקע, װעלבע האט 
פון עמע ראדאװא באקומען די נויטיקע פארציע סם. אין דער לעצטער 
מינוט האט זי זיך צוריקגעצויגן. 

די לאגע פון דער אנפיתנג פון דער געטא־אונטערערד איז געװארן 
אלץ שװערער און שװערטר. געפינעגדיק זיך אין שפיטאל, אין דער 
אפטײלונג פאר אגשטעקנדיקע קראנקע (און נישט װערנדיק קראנק...) 
זענען די מעגלעכקײטן צו שטײן אין פארבינדונג מיט א ברײטערן קרײז 
טוערם געװען זײער באגרעגעצט. מיר האבן באשלאסן צוציען צו דטר 
טאג־טעגלעכער אנפירונג מיט דער אונטערערדישער ארבעט צװײ אויס־ 
געפרװוטע טוערס און דערביי צטטײלן די געטא־ארגאניזאציע אויף צװײ 
טײלן. מיטן ראיאן, װאס זײן צענטער איז געװען די אבוטקאװע־גאס, 
האט איבערגענומען די אנפירוגג צעסיע מאדײסקער, און מיטן ראיאז, 
װאס זײן צענטער איז געװען די ראטאמסקט־גאס, האט אנגעפירט שמואל 
קאזשדאן, װעלבער איז דורך אונח געשיקט געװארן אין דער ״ארדגונגס־ 
דינסט״ (געטא־פאליצײ). די צוגרײטונג צום אפשיקן אין פארטיזאנער־ 
אפטײלן האבן איבערגענומען ג. רובין און װ. קראװטשיגסקי (ביז זײן 
אװעקגײן אין װאלד). 

און דאך, נישט געקוקט אויף די און אנדערע מאםמיטלען, האבן מיר 

שארף געפילט, װי די נעגל פון געםטאפא גרײכן אלץ נעעגטער צו אונדז. 
אין די הענ׳ט פון שונא זענען ארײנגעפאלן אײניקע פון אונדזערע אק־ 
טױוסטע טוערס. פון די קוידאנאװער װעלדער איז געקומען דער פאר־ 
בינדלער װיטיע פעלדמאן. זײן פאטער, בחום פעלדמאן, האט געהאלפן 
שאפן אײגע פון די װיכטיקסטע װאלדבאזעס צום ברענגען מענטשן פון 
געטא. װיטיע איז געװען אויסערגעװײנלעך פלינק און באהאװגט אין די 
זיכערסטע װעגן צום ברענגען מענטשן אין װאלד. גלײד װי װיטיע איז 
געקומען (אין געטא האט זיד געפוגען זײן מוטער און קלײן ברודערל) 
האט זיך מיט אים פארבונדן ג. רובין, כדי זיך צונױפרעדן װעגן דער צאל 
מענטשן אפצופירן אין װאלד. גאר גיד איז די דירה ארומגערינגלט 
געװארן. ג. רובין האט געפרװוט אנטלויפן. א קויל פון שונא האט אים 
דערהרגעט אין סאמע ׳מיטן פון דער געטא. דערמארדעט איז געװארן 
װיטיע, אײגער פון אונדזערע בעסטע װעג־פירערס, צוזאמען מיט זײן 
מוטעד און ברודערל. אויף רובינס ארט באשטימען מיר דעם ױנגן, 
זײער ענערגישן אבראשע נאליבאצקי. נישט לאנג האט ער זיד געהאלטן. 
די ״אפעראטױוניקעס״ האבן אים באמערקט און גאר גיך איז ער אומגע־ 
קומען. נישט געװען קײן ברירה, װי איבערגעבן די װיכטיקע ארבעט 
דעם אנפירער פון ראטאמסקער ראיאן, ש. קאזשדאנען. 

צװעלף ױגנטלעכע, בראש מיט װאליק זשיטלזײפן, האבן פאר זיך 
אויסגעבויט, װי זײ האבן געזאגט, אן ״אונטערערדישע פעסטונג״. דארט 
האבן זײ, קעגן אונדזער פארבאט, קאנצענטדירט געװער, אמוגיציע, אויך 
מעדיקאמעגטן. יעדער אײנער פון די 12 ױנגע קעמפערס האט געהאט 
א גראנאט. חוץ דעם האבן זײ געהאט פיר ביקסן, 12 קעםטלעך קוילן, 
2 ראדיא־אפאראטן און םוכארעם• מיט אײן װארט — אלץ, װאס איז 
נײטיק צום פירן דעם פארטיזאנער־קאמף. די גרופע איז גרײט געװען 
ארויסצוגײן פון געטא, װײל גראד איז פון לאפידוםעס פארטיזאנער־ 
אפטײל געקומען דער פארבינדלער, זיאמע, כדי די גאנצע גרופע ארויס־ 
פירן אין װאלד. 

װי אזוי געסטאפא איז געפאלן אויף די שפורן פון דער ״פעסטונג׳/ 

האבן מיר זיד נישט דערוװסט. אויף דעם רוף פון די געסטאפאװצעס, 
אז די ױנגע קעמפערס זאלן זיך אונטערגעבן, האבן זיי געענטפערט מיט 

באװארפן דעם שונא מיט גראנאטן. לאנג האט געדויערט דער נישט 
גלײגער קאמף. אלע אונדזערע יינגלעך זענען געפאלן מיט א העלדגטויט. 
בלויז אײגער, דער, װעלכער האט זײ געדארפט פיח אין װאלד, האט 
באקומען זיבן וװנדן און איז געבליבן לעבן. אונטער א פאלשן גאמען 
האט אים ד״ר קוליק אװעקגעלײגט אין שפיטאל. דארט האב איך פון 
אים געהערט װעגן דעם קאמף און אומקום פון װאליק זשיטלזײפס גרופע. 

אין די הענט פון געסטאפא איז ארײנגעפאלן אונדזער אויפנעמער 
פון ראדיא־ידיעות, חנן גוסינאװ. געסטאפא איז אפילו נישט ארײן אין 
דער הײל, וװ דער ראדיא־אפאראט איז געװען. מיט גראנאטן איז באװארפן 
געװארן דאס גאנצע הויז. צום צװײטן מאל האבן מיר פארלוירן דעם 
אײנציקן קאנטאקט ״מיט דער װעלט״. 

געשען איז דאס באזונדער שרעקלעכע פאר אונדזער ארגאניזאציע: 

בעתן געװײנלעכן דורכגײן דורך דער געטאצוים אויף נײ מיאסניצקע־ 
גאם צו דעם ״רוםישן ראיאן״, איז ארײנגעפאלן מיכאל געבעליעװ. ער 
האט זיך אזוי געפירט, אז אין א נאענטער חורבה, בײ דער געטא־ 
גרענעץ, פלעגט ער פארשטעקן זײן ״יידישן״ רעקל מיט דער געלער 
און װײסער לאטע און בלײבן אין אגטועכץ פון א פולשטענדיק־לײטישן 
״אריער״ מיט א כשרן פאספארט. אזוי האט ער אויך געטאן דאס לעצטע 
מאל, װען פון דער אנדערער זײט האט אים פלוצלונג באמערקט א דײטשע 
װאך. פון די ידיעות, װאס מיר האבן באקומען פון שטאטישן צענטער, 
האט מען מישען אנגענומען פשוט פאר אזא, װאס האט געפרװוט זיך 
דורכשמוגלען אויף דער ״רוסישער זײט״. װעגן זײן שײכות צו דער 
ארגאניזאציע האבן די אויספארשערם אים נישט חושד געװען. מישע האט 
געבעטן מ׳זאל אים פון דער ״רוםישער זײט״ ברענגען עסנװארג. דאס 
האבן געטאן די פרויען מאריא גראכאװא (מאיאראװא) און װאראנאװא, 
אויף װעלכע עם איז ניט געפאלן קײן שום פארדאכט. א םימן, אז מישע 
האט נישט געהערט צו די ״געפערלעכע ארעסטאנטן״. מיר האבן צונויפגע־ 
זאמלט א גרױסע סומע געלט, כדי אים אױסקו״פן. א גרופע אויף דער 
רוסישער זײט האט געפלאנט אים אפצושלאגן. עס האט זיך אבער 
גארנישט אײנגעגעבן. װעגן װײטערדיקן גורל מישעס איז אונדז קײן 
מאל נישט באוװסט געװארן. װײזט אויס, אז אומגעקומען אױ ער בעתן 

ארדנטלעכן ״רײניקן״ די תפיסה, כדי מאכן פרײען פלאץ פאו נײע 
ארעסטאגטן. די זיכערהײטם־פאליצײ האט געפונען זײן ״י?דישן ; רעקל״• 
זי האט עם אבער נישט פארבונדן מיטן ארעסטירטן געבעליעװ. בעת א 
זונטיקדיקן ״אפעל״ אין געטא איז צוגעזאגט געװארן א גרויסע פרעמיע 
יענעם, װאס װעט איבערגעבן, װער עס איז דער רוסינאװ (אזוי האט 
מישע געהײםן אין דעם געטא־דאקומענט, װעלכן ער האט איבערגעלאזט 
צוזאמען מיט זײן רעקל מיט די לאטעס אין דעד חורבה בײ די צוימען). 

דעם פארלוסט פון מיכאל געבעליעװן האט חוץ אונדז, אין געטא, 
שטארק אפגעפילט דער אלשטאטישער צענטער. ער איז געװען פון די 
אײנציקע, װעלכע האבן פארקערפערט די קאמפם־דערפארונג פון דעם 
ערשטן טאג אן, זינט ס׳איז אנטשטאנען די שטאטישע ארגאניזאציע. אין 
די שטארק געענדערטע באדינגונגען, אלס ״קראגקער אין שפיטאל״ איז 
אויסגעקומען אונטערצוהאלטן דעם קאנטאקט מיטן שטאטישן צענטער 
בלויז דורך פארבינדלעריגס. אבער אויך די דאזיקע מעגלעכקײטן זענען 
געװארן ביז גאר באגרענעצט. 

אונדזער װעכטערין בײם שפיטאל־טויער, ליזע ריס, האט געגעבן 
צו װיסן, אז ״אפעראטױוניקעס״ אבסערװירן דעם ארײנגאנג אין שפי־ 
טאל. מיר װארענען עמע ראדאװא, צעסיע מאדײסקער און שמואל קאזש־ 
דאנען, אז זײ זאלן דעם קאנטאקט מיט מיר אנהאלטן דורך דער 
קראנקן־שװעסטער יאדזשע שפירער, און דאס בלױז אין דעם אדמיניס־ 
טראטױון טײל פון שפיטאל. אבער אויך אזא מין אופן פון פארבינדונג 
איז געװארן געפערלעך. די ״אפעראטױוע גרופע״ פון געסטאפא־אגענטן 
האט זיך דערוװםט, אז איך בין נישט אומגעקומען דעם 31 טן מערץ, 
בעת דער שחיטה אויף קאלעקטארנע 18 . זײ האבן בײ דער װעכטערין 
ליזע ריס געפרעגט, צי איז נישט א מאל דא דורכגעגאנגען יעפים סטא־ 
ליארעװיטש, און אויב ער װעט דורכגײן זאל זי תיכף זײ געבן צו 
װיסן. די ״אפעראטױוניקעס״ זענען ארײן אין דער ״קאטשעגארקע״, זיך 
נאכגעפרעגט בײ חײם פײגעלמאנען, װען איך האב דעם לעצטן מאל 
דארט געארבעט. די לאגע איז געװארן דראענדיק. 

בײ די נאענטסטע מענטשן איז אויפגעקומען א פלאן מיך אזוי צו 
״פארמאלינעװען״, אז מ׳זאל מיך נישט געפינען אפילו מיט קײן שפיר־ 

הערש סמאליאר 


הונט. אונדזערער א מענטש, דער בוי־ארבעטער משה בויקין, האט אין 
משד פון א נאכט אויפגעשטעלט א פאראלעלע ציגלנע װאנט צום קוימען 
אויפן שפיטאל־בוידעם. צװישן בײדע װענט האט מען מיו פארמויערט, 
איבערלאזנדיק עטלעכע ציגל, װעלכע מ׳האט נישט צוגעפעסטיקט, כדי 
קענען ארויסקריכן, װען עס װעט נײטיק זײן און באקומען ידיעות, 
װי אויך עסן. ארום דער װאנט איז אנגעשאטן געװארן מאכארקע, 
באשפריצט מיט בענזין, כדי שפירהינט זאלן נישט אויפדעקן מײן בא־ 
העלטעניש, דעם קאנטאקט מיט מיר האט אנגעהאלטן די קראנקו־ 
שװעסטער יאדזשע שפירער, װעלכע פלעגט בעת־מעשה ארויפטראגן װעש 
צו טריקענען אויפן בוידעם. 

שװער איז געװען זיך צוגעװוינען צו אזא צושטאנד, װען כ׳האב 
געקענט בלויז זיך אויסציען אויף א טײל פון קערפער, אדער שטײן. 
זיצן איז נישט מעגלעך געװען. כ׳האב אפגערוקט א דאכלקע און נישט 
בלויז געקאנט עטעמען מיט פרישער לופט, נאר אויך זען א גאה פון געטא, 
די באװעגונג, די פלוצלינגדיקע לויפענישן און פארשװינדן צוליבן אנקום 
פון די כאפוגעס. 

אין דעם דאזיקן צושטאנד זענען א טרײסט געװען די ידיעות, אז 
פון אונדזערע בײדע באזעס — פון פעלדמאגס אין קוידאנאװער געגנט, 
און פון לאפידוסעס אין סלוצקער געגנט פלעגן קומען שליהים, כדי צו 
נעמען די צוגעגרײטע מענטשן צום פארלאזן די געטא. פון דער בא־ 
העלטעניש איז אויסגעקומען זיך צו װענדן מיט ברױו צו די קאמאנדירן 
פון בײדע אונדזערע באזעס, אז זײ זאלן נישט אפשטעלן די ארבעט 
צום זוכן מעגלעכקײטן אײנצוארדענען אויך עלטערע ילדן, פרויען מיט 
קלײנע קינדער בײ פויערים אין דער אומגעגנט פון פארטיזאנער־ 
באזעס. בלויז אין דעם דארף פארעטשע, בײ פוכאװיטש, האט זיך לאפי־ 
דוסעס אפטײל אײנגעגעבן אײנצוארדענען 4.0 ילדישע קינדערלעך. עס 
איז אויך אויסגעקומען צו אפעלירן װעגן ליקװידירן אינערלעכע שטרײטן 
— אן ענין װאם האט אין די אלגעמײנע פארטחאנער־אפטײלן קײן ארט 
נישט געהאט. אין נחום פעלדמאנס באזע, אין סטאראםעלסקער װאלד, 
האט אויסגעפעלט א מיליטעריש־דערפארענער ,אנפירער. אונדזערע מענ־ 
טשן האט זיך אײנגעגעבן, מיט סאניע קורליאנדסקיס הילף, ארויסצופירן 

פון שיראקער קאנצלאגער, אין א פור מיט מיסט, דעם עלטערן לײטענאנט 
סעמיאן גאנזענקא. אים האט אפגעװארט און געבראכט אין סטאראסעל־ 
סקער װאלד אונדזער װעג־פירערין, טאניע ליפשיץ. א גוטער ארגא־ 
ניזאטאר און מיליטעריש־געשולטער, האט סעמיאן גאנזענקא אויספאר־ 
מירט, מיט דער הילף פון אונדזערע געטא־מענטשן, א קאמפס־פעיקן 
פארטיזאנער־אפטײל אויפן גאמען פון ס. בודיאני. גערופן האט מען 
אבער דעם דאזיקן אפטײל לויטן נאמען פון זײן קאמאנדיר — ״סעמיא־ 
נאװצעס״. אין דער שװערסטער צײט, װען אין געטא האבן מיר געליטן 
אײן פארלוסט נאכן צוױיטן, האט די מעגלעכקײט צו שיקן גאנצע גרופעס 
אין דער באזע פון די סעמיאנאװצעס, געהאט א גרויסע װירקונג אויף 
אײנהיטן די אונטערערדישע ארגאניזאציע אין געטא. 



אונדזערע װעגפירערס 


דער עיקר זענען עס געװען קינז־ער, װאס האבן אין געטא אויפגעהערט 
צו זײן קינדער. זײ האבן, אין אונטערשײד פון א סך דערװאקסענע ײדן, 
שנעל זיד אריענטירט אין שטח, כדי אויסצומײדן באגעגענישן מיטן 
שונא. זײ האבן פארשטאנען די לאגע און װאס עס דערװארט דער געטא־ 
באפעלקערונג. זײ האבן גוט באהערשט די נויטיקסטע קאגספיראציע־ 
געזעצן. קינדערשע פנימלעך האבן פון קײן שמײכל ניט געוװסט. אויף 
אײניקע פון זײ האט זיך אויסגעשפרײט די זיקנה. געװען קינדער, װאס 
האבן זיך אויסגעלערנט באנוצן מיט געװער װי פולשטענדיק קאמפס־ 
פעיקע פארטיזאנערס. 

אזא איז געװען דער 12 יאריקער װיליק רובעזשין. אין דער פאניק 
פון די ערשטע מלהמה־טעג האט ער נישט אפגעפונען זײנע עלטערן. 
געבליבן איז ער אײנער אלײן, ביז עס האט אים אין געטא צו זיך 
גענומען די אונטערערדישע טוערין, שרה גאלאנד (װעמענס מאן איז 
געװען אין קאנצלאגער, ביז מיר האבן אים פון דארט ארויסגעראטע־ 
װעט). װיליק האט זיך שנעל אריעגטירט װאס עס באטײטן די סודות־ 
דיקע שמועסן ביי שרה גאלאנד אין שטוב, וװ עם פלעגן אפט קומען 
שליחים פון װאלד. װיליק רובעזשין האט געװאלט װערן אײנער פון זײ 
און ער האט באװיזן ארויסצופירן א גרויסע צאל ילדן אין װאלד, ביז 
ער האט דערשפירט, אז די ערד נעמט ברענען אונטער זײנע פיס. דעמאלט 
איז ער פאררעכנט געװארן, נישט געקוקט אויף זײן ױנגקײט, אלס פולבא־ 
רעכטיקטער פארטיזאנער אין אן אפטײל פון דער פרונזע־בױיגאדע, וװ 
כ׳האט אים געהאלטן אלס אײנעם פון די בעסטע אויסשפירערס און 
דױוערסאנטן. צו זײן 13 טן געבורטסטאג האט װיליק שוין געהאט אנ־ 
געצײלט זיבן אויפגעריסענע טראנספארטן מיט היטלעריסטן און בא־ 
װאפענונג. 

מיט נחום פעלדמאנען זענען בשעתו אװעק אין װאלד דרײ ױגנטלעכע 
— פימקע פרעסמאן (״טשולאנטשיק״), אבראשקע קאפלאן און זיאמקע 

מיטעל. זײ זעגען, נאד אײנער אן ״אקציע׳/ געבליבן קײלעכדיקע יתומים. 
בײ זײער 16-15 יאריקן עלטער האבן זײ גאר א סך מיטגעהאלפן אין 
דער ארבעט פון געטא־אונטערערד. מיט זייער װעג אין װאלד און 
דירעקטער הילף זענען א סד מינסקער געטא־ילדן געװארן קעמפערישע 
פארטיזאנערס. פימקע פרעסמאן האט אויף זײן קאמפסקאנטע ״פארשריבן״ 
11 אראפגעלאזטע פון די רעלסן באן־עשאלאנען און איז באשטימט גע־ 
װארן אלס קאמאנדיר פון אלע דױוערסיע־גרופן פון דעם פארטיזאנער־ 
אפטײל ״ 25 יאר װסס״ר״. 

אין געטא האט מען בסוד סודות זיך איבערגעגעבן א נײ װארט, 

װאס האט געקלונגען אזוי װי א פאראל : ״דאם קלײנװארג״. געוװסט 
האט מען, אז קינדער זענען עס די, װאס פירן ארויס פון געטא און דער־ 
גײען ביזן װאלד. װער זײ זענען — האבן געוװסט בלויז אײגצלנע, אנ־ 
פירנדיקע טוערס פון דער אונטערערד. דער 12 יאריקער בונקע האמער 
האט אזוי גרינטלעד דערקענט די סטעזשקעס אויף דעם געפערלעכן װעג 
ביז צום װאלד, אז געדוכט האט זיר, װי יעדער קוסט װאלט געדײט 
בלויז אים, כדי נישט ארײנצופאלן אין א לויערונג פון די היטלעריסטישע 
פאםטנס. העכער 100 ילדן האט דאס יאטל באװיזן צו ברענגען אין װאלה 

דוד׳קע קליאנסקי האט 12 מאל דורכגעמאכט דעם װעג פון געטא 
אין װאלד, ברענגענדיק ארגאניזירטע גרופעם צו 30 ־ 25 ילדן. די קלײנע 
פאניע גימפעל האט געהאט א ספעציעליע אויפגאבע. זי האט געדארפט 
ארויםפירן אונדזערע דאקטוירים, אויף װעלכע עס האבן געװארט א סך 
פארטיזאנער־אפטײלן. מיט דער 12 ־יאריקער סימעלע פיטערסאן האב 
איך זיד געהאט געטראפן בײם אנהײב פון ארויסשיקן מענטשן אין דער 
געגנט, וװ עס האט זיד געפונעןי לאפידוסעס פארטיזאנער־אפטײל. געװאלט 
האט זיד אלײן איבערצײגן, צי מעגן מיר איבערגעבן דעם גורל פין 
ארגאניזירטע קאמפם־גרופן אין אזעלכע ױנגע הענט. דערזען האב איך 
א קלײנוװקסיק קינד מיט א פנים פון א דערװאקסענער, פיל געליטענער 
פרוי, מיט קנײטשן אויפן שטערן און מיט טיפן טרויער אין די העלע 
אויגן. כמעט גלײכגילטיק האט זי אויםגעהערט מײנע רײד און געענט־ 
פערט בוכשטעבלעך מיט אײן רוסישן, דעמאלט גאנגבארן סלאנגויארט: 
״פאריאדאק״ — ס׳הײסט, אז עס װעט זײן אין ארדענונג. בעת מעשה 



150 


הערש םמאליאר 


האט זי פון קעשעגע ארויםגענומען א פיסטאלעט און דא האט זיך אויף 
איר פנים באװיזן אן אויסדרוק פון גדלות. 

שוין אין מײן פארמויערטער מאלינע האט ־מען מיר איבערגעגעבן 
װעגן סימעלעס בראה די ״אפעראטױוניצע״ מירע האט זי נאכשפיאנירט 
בעתן צוריקקומען אין געטא, נאכן ארויספירן א גרופע אין װאלה בײ 
נאכט איז געסטאפא אנגעפאלן אויף איר דירה. םימעלע האט באװיזן זיך 
צו פארשטעקן אין א צוגעגרײטער מאליגע. איר מאמען מיט די ברידער • 
לעך האט מען צוגענומען. םימעלע איז נאד מער שװײגנדיק געװארן 
און ־מיט פארביסנקײט װײטער געטאן די ארבעט צום דערמעגלעכן ילדי־ 
שע מענטשן פארלאזן די געטא. 

װעגן דער הילף, װאם עם קומט פון געטא, האט זיך דערוװםט די 
פארטיזאנישע טשקאלאװ־בריגאדע, װאם האט זיך געפונען אין שכנות 
מיט אונדזער באזע אין קוידאנאװער געגנט. דער שטאבשעף פון דער 
דאזיקער בריגאדע האט באקומען פון נחום פעלדמאנען דעם קאנטאקט 
אין געטא, צו אונדזער טוערין ראזע ליפסקי, װעלכע האט שוין אלײן 
געהאט געפרװוט זיך פארבינדן דירעקט מיטן װאלה די 2 מײדעלעך — 
רחלע פריקלאד און ראזעלע רובינטשיק זענען אװעק אין געטא. דער 
שטאבשעף האט זײ אנגעזאגט, אז צוזאמען מיט מענטשן דארפן זײ 
באקומען מאטעריאלן פאר א דרוקערײ — שריפט און פאפיה ראזע 
ליפסקי האט די קינדער גענומען צו זיך. די ױנגע מיטגלידערינס פון 
דעד אונטערערדישער ארגאניזאציע, װעלכע האבן געארבעט אין פרעסע־ 
הויז, באםיע טשערניאק און פאניע גרינהויז האבן באװיזן ארױסצוטראגן 
דאס גײטיקסטע פאר א װאלד־דרוקערײ. בײם ארויסגאנג, כלומרשט אלס 
ארבעטס־גרופע, האט זיך ספעציעל געפונען ראזע ליפסקיס פרײנד, דער 
אנטײלנעמער אין בירגערקריג אהרון פיטערסאן. אים האבן מיר ארײנ־ 
געשיקט אין דער ארדענונגס־דינסט, און ער האט באװיזן דורכצולאזן 
די מענטשן און דערבײ ארײנצורױמען אין אויער אײנער פון די פירערינס: 
״קומט נאך אמאל. א סך װארטן אויף אײד״• 

דער פארטיזאנער־אפטײל א״נ בודיאני, האט זיך געפילט שטארק 
פארבונדן מיט דער געטא, הן צוליב זײן מענטשךבאשטאנד — נעכטיקע 
געטא־מענטשן, און הן צוליב זײן קאמאנדיר, װעלכן מיר האבן ארוים־ 
געראטעװעט פון קאנצלאגעה דרײ ילדישע קינדערלעך — חיהקען, סיאמ־ 

קען און טאליקן האט וםעמיאן גאנזענקא גערופן אין זײן הײל און זײ 
גענוי אינסטרוקטירט, װי אזוי זײ זאלן גײן צוריק אין געטא, װי אזױ 
זיד האלטן און װאס זײ דארפן אנזאגן די מענטשן, װעלכע זײ װעלן 
ברענגען אין דער פארטיזאנער־זאנע. 

צװישן אונדזערע װעגפירערס האבן מיר, חוץ דעם ״קלײנװארג״ און 
די ספעציעל־געשיקטע פארבינדלערס פון װאלד, געהאט אויד א דער־ 
װאקסענע פרוי. געװען איז עס די קראנקן־שװעסטער פון געטא־שפיטאל, 
ציליע, קלעבאנאװא, װעלכע האט אקטױו מיטגעארבעט מיט דער אונטער־ 
ערדישער ארגאניזאציע. דער ״גוטער״ אויסזען האט איר געגעבן די 
מעגלעכקײט זיד צו באװעגן מחוץ דער געטא, צו דערלערנען גרינטלעך 
די װעגן און שטעגן, װאם זענען װײניקער געהיט געװארן דורך דײטשע 
װאכן. זי האט לויט אונדזערע אויפגאבן 6 מאל ארויסגעפירט מענטשן 
אין די דערפער, װא׳ס האבן זיך געפונען נאענט פון די ״סעמיאנאװצעס״ 
— סטאראיע סעלא, םקירמאנטאװא, ליסאװשטשינא און גאישטשע. 

די ארגאניזירטע גרופעס זענען צונויפגעשטעלט געװארן אין יענער 
צײט דורך אונדזערע באפולמעכטיקטע — ראזע ליפסקי, נאדיע שוסער, 
שרה גאלאנד, שרה יאמבאר־לעװין, אונטער דער אנפירונג פון די ראיאן־ 
ארגאניזאטארן צעסיע מאדײסקער און שמואל קאזשדאן. 

געװען זענען פאלן, װען מענטשן אן א שום קאנטאקט מיט אונדז, 
פלעגן זיד פארטײען נישט װײט פון די ארויסגענג פאר די ארבעטס־ 
קאלאנעס און אפװארטן, אפשר װעלן זײ באמערקן ״דאס קלײנװארג״. 
אין אזא פאל פלעגן זײ שנעל זיך ארײנשטעלן צװישן די מענטשן פון 
א ״פארדעכטיקטער״ גרופע און אזוי ארום אגקומען אין דער פארטי־ 
זאנער־זאנע. 

אין דער אײגזאמקײט פון דער פארמויערטער מאלינע האבן די ידיעות 
װאם עמע ראדאװא האט דורד דער קראנקךשװעסטער יאדזשע שפירער 
סיסטעמאטיש איבערגעשיקט צו מיר, געשטארקט די זיכערקײט, אז די 
מענטשן פון אונטערערד, װעלכע האבן איבערגענומען די ארבעט פון די 
אומגעקומעגע, גיבן זיד גוט אן עצה. דאס האט מיד באװויגן זיד צו 
װענדן צום אנפירער פון אלשטאטישן צענטער, ״ניעװסקי״, מיט דער 
פאדערונג צו דערלויבן מיר אװעקצוגײן אין װאלד. נישט לאנג האב 

איך געװארט אויף אן ענטפער, אבער אנגעקומען איז ער אין א צײט, 
װען עס האט אויסגעזען, אז צו אלץ און אלעמען אין געטא איז געקומען 
א סוף. 

דורך די געעפנטע דאכלקעם אין מײן מאלינע האב איך טײלװײז 
געזען און זיך אויסגעלערנט צו טרעפן, װאס עס געשעט אין געטא. פון 
דעם גאנג פון די מענטשן האט זיך געװאלט ארויסדרינגען, צי לויערט 
גאענט א געפאר, אדער עס איז שטיל און מען קען זיך זיכערער באװעגן. 
פון די באקומענע שדיפטלעכע ידיעות האט זיך ארויסגעפילט דער אומרו 
צוליב די פארשטארקטע בײנאכטיקע אנפליען פון דער היטלערישער 
זיכערהײטס־דינסט, פון די אלץ ברוטאלערע אנפאלן מצד דער פארגרעסער־ 
טער גרופע ״אפטראטיװניקעס״, װעלכע פלעגן דראען און שאנטאזשירן, 
אפט גאנץ װײטע פון ״אונטערערד״ מענטשן. דער ארעסט־בונקער אין 
געטא איז דורך זײ פארפולט געװארן מיט מענטשן, פון װעלכע א טײל 
פלעגן זײ איבערגעבן דער שטאטישער תפיסה. קײן קאנטאקטן מיטן 
ױדכנראט האבן מיר צו יענער צײט מער נישט געהאט. ממילא זענען 
שוין צו אונדז נישט דערגאנגען קײן ידיעות װעגן דעם, װאס עס שטײט 
פאר אין די נאעגטסטע טעג. געוװסט אבער האבן מיר אויף זיכער, אז 
צײט איז אוגדז שוין געבליבן זײער װײניק. די ברױולעך צו עמען, צו 
צעשען, צו שמואלן זענען געװען אלארמרופן. 



די שחיטה — פיר טעג נאפאנאנד 


קײן שום פארבינדונגען זענען נישט געװען צװישן מינסקער געטא 
און די יןדן פון נענטערע און װײטע װײסרוסישע שטעט. ידיעות װעגן 
דאס געשעענע אין די שטעטלעך ארום מינסק האבן מיר באקומען פון 
די ױדן, װעלכע זענען פון דארט געבראכט געװארן צו אונדז אין געטא. 
געוװםט האבן מיר װעגן דער פולשטענדיקער אויםראטונג פון די ילדן 
אין באריסאװ, און אז אין דער דארטיקער שחיטה האבן אקטױו זיך 
באטײליקט די שװארצע פאליצײ־לײט, בראש מיט דעם װײסרוסישן 
קאלאבאראנט, סטאניםלאװ סטאנקעװיטש. געוװסט האבן מיר, אז פון 
דעם באטײטנדיקן ילדישן ילשוב אין ארשע זענען געבליבן געצײלטע 
מענטשן, דער עיקר פאכלײט. 

זינט עס האבן געגומען אנקומען אויף דער מינסקער באגסטאציע 
גאנצע צוגן מיט ילדן פון פארשידענע לענדער פון אײראפע — פון דײטש־ 
לאנד און פון עסטרײך, פון פוילן און פון טשעכאסלאװאקיע, פון 
אונגארן און פון גריכנלאנד — האבן מיר טאג־טעגלעך באקומען פון 
די באשעפטיקטע ילדישע ארבעטערס אײנצלנע, אפגעריםענע ידיעות װעגן 
די ילדן אין די דאזיקע לענדער, װעגן די פארשידנםטע אופנים פון היט־ 
לעריסטישן טעראר, פון אפטעמפן די װאכזאמקײט פון די ילדן מיט אפ־ 
נארערײ, א שטײגער װעגן דעם, אז די טראנספארטן װערן געשיקט אויף 
ארבעט אין די מזרחדיקע געביטן. דורך אומװעגן איז צו אונדז דערגאנגען 
די ידיעה װעגן פאנאר — דעם מאסן־קבר פון די װילנער ילדן• און דאס 
איז אלץ װאס מיר האבן געוװסט אבער אפילו דאס גאר װײניקע װיסן 
האט קײן ספק נישט געלאזן, אז מיר זענען פארמשפט דורך די ברוינע 
קאניבאלן אויף אומקום. ׳ס׳איז נאר אן ענין פון א קורצער צײט, װען 
דער טויט־אורטײל װעט אויסגעפירט װערן. 

נישט געוװםט האבן מיר, אז דער גורל פון מינסקער געטא איז 
געחתמעט געװארן דורכן היטלערישן מארד־אפאראט אין איין און דער 
זעלבער צײט, װי דער גורל פון די ילדן אין װארשעװער געטא. הײנט 

וױיסן מיר, אז די שחיטה אין מינסקער געטא, װאס האט געדױערט פיר 
טעג נאך אנאנד, האט זיד אנגעהויבן אין דעם זעליבן חודש ױלי 1942 , 
בלויז מיט 6 טעג שפעטער, װי די מאםן־״אויסזידלונג״ קײן טרעבליגקע 
פון דער װארשעװער געטא.* 

אלץ האט אין דעם פרימארגן פון 28 טן ױלי 1942 אויסגעזען װי 
געװײנלעך. מענטשן האבן זיד געזאמלט ארום דער ארבעטס־בערזע, 
װארטנדיק אויף די דײטשע קאלאנען־פירער, אפצומארשירן צו דער 
ארבעט. די מענטשן פון אונטערערד האבן אבער באמערקט א באזונדערע 
אקטױוקײט מצד די אפעראטױוניקעס, װעלכע האבן אלעמען דורכגע־ 
שטאכן מיט זײערע שפיצלישע אויגן, גענישטערט, געזוכט צװישן די 
ארבעטערס, צי עס זעגען נישטא צװישן זײ קײן ״צוגעטשעפעטע״, 
קײן פרעמדע. די עפשטײן־ראזענבלאט־כנופיה האט גוט געוװסט, װאס 
עס שטײט פאר דעם זעלבן טאג. 

באלד נאד דעם, װי די ארבעטס־קאלאנעס זענען ארוים פון געטא, 
זענען אנגעפלויגן שװארצע לאסטאויטאס, באזעצטע מיט עס״־עס־לײט, 
מיט שופא (שוץ־פאליצײ), נאך זײ, צופוס, גאנצע אפטײלןי פון דער 
שװארצער, ארטיקער פאליצײ און ליטװישע פאשיסטן. זײ האבן געהאט 
אײנגעטײלט צװישן זיד די געגנטן און גאםן פון געטא. פארויס האבן 
זײ געשיקט די י־דישע ארדענונגס־װאך. מיט א װילדן געשלײ 
האבן די באזויפטע פאגראמשטשיקעס זיד געלאזט מיט א מאל איבער 
דער גאנצער געטא. דער אנפאל איז געװען אזױ פלוצליגג, אז א סך, 
דער עיקר פרויען מיט קינדער און אלטע לײט, האבן גישט באװיזן זיד 
אויסצובאהאלטן אין די מאלינעס, װעלכע זעגען צו יענער צײט געװען 
כמעט אין יעדער אײנער דירה. די ארויסגעטריבענע פון זײערע װוינוג־ 
גען האט מען מיט קלעפ, מיט הילכיקע געשרײען געיאגט צו די שװארצע 

* דעם 26 ־טן ױלי 1942 , מיט 2 טעג פאר דעם, װי עם האט זיך אנגעהױבו די 
פירטאגיקע אויסראטונג פון די ײדן אין מינםקער געטא, האט דער הדיפט־ 
מערדער, הימלער, געשריבן צו דעם שעף פון אמט פאר די עניניים פון ראסע 
און אימייגראציע, בערגער: ״די אקופירטע מזרח־געביטן װעלן װערן פרײ 
פון יידן. די דורכפירונג פון דעם דאזיקן זײער שװערן באפעל האט דער פירער 
ארויפגעלײגט אויף מיין פלײצע״ (ציטירט פון דער דאקומענטן־זאמלונג, צו־ 
געגרײט דורך ט. בערנשטײן, א. אײזנבאך און א. רוטקאװסקי, זײט 293 , 
דערשינען אין װארשע, 1957 ). 

אויטאמאבילן, װעלכע זענען איבערגעפולטע, האסטיק־שנעל אפגעפארן צו 
די פון פארויס צוגעגרײטע גריבער. 

פון מײן ״אבסערװאציע־פונקט׳/ דוח־ די געעפנטע דאכלקעס, האב 
איד צוגעזען װי מיט בײטשן און שיסערײ האבן די שווארצע פאליצײ־ 
לײט געטריבן א קאלאנע פרויען מיט קינדער איבער דער טאנקאװע־ 
גאס. די געװײנען און געשרײען פון די פארפײגיקטע פרויען, פון קלײנ־ 
װארג, װאס האט זיד געטוליעט צו די מאמעס, האט זיד געהערט װײט 
ארום. 

פון פארצװײפלונג האב איד זיד גענומען צום אלקאהאל, װאס נאענטע 
מענטשן האבן מיר געהאט צוגעשיקט, און נישט געקענט בשום אופן 
פארטויבן אין זיד די פײן, די אויסװעגלאזיקײט. אין משד פון גאנצן 
טאג האט זיד נישט באװיזן די פארבינדלערין יאדזשע. פלוצלינג האט 
זיד פון גאר גאענט, טאקע אין שפיטאל גופא, דערהערט א שיםערײ 
פון אויטאמאטן. ערשט איז אװנט האב איד זיד דערוװסט, אז צום ערשטן 
מאל זענען די ברוינע מערדערס ארײן אינעװײניק, אין שפיטאל. זײ 
האבן אויסגעמיטן די אפטײלונג פאר אנשטעקנדיקע קראנקע און ארײן 
אין דער כירורגישער אפטײלונג. דאדט האבן זײ אויםגעקוילעט אלע 
קראנקע צוזאמען מיטן מעדיצינישן פערסאנאל. 

צי איז דאס שוין געװען דער סוף פון דעם בלוטיקן שניט? נײן, 

אזוי האט עס נישט אויסגעזען. קײנער פון די ארבעטער־קאלאנעס איז 
נישט צוריקגעקומען אין געטא• הײסט עס, אז די שחיטה װעט װײטער 
דויערן. 

אגגעקומען איז א נאכט פול מיט שרעק. פון אלע זײטן געטא האט 
זיד געהערט א שיסערײ פון די װאכטורעמס. טראסירנדיקע קוילן זענען 
אן אויפהער געפלויגן מיט א מין װאיעניש, װאס האט פארשטארקט דעם 
פחה געװען איז עס א ״פארשפיל״ צו דעם צװײטן שחיטה־טאג. 

די פארבינדלערין יאדזשע האט מיר אנגעזאגט די שרעקלעכע בשורה.- 
צעשע מאדײסקער מיט איר קיגד אויף די הענט, איז דערהרגעט געװארן. 
זי האט געזאלט אריבער אויף דער ״רוסישער זײט״. בײ דער געטאצוים 
האט געװארט אויף איר די ילנגסטע פון די העלדישע שװעסטער, דינה, 
װעליכע האט (מיט א נאכגעמאכטן פאספארט אלס ״זיגא מאדײסקא״) 
געארבעט אין א שפיטאל און איז געװען פארבונדן מיטן שטאטישן 

צענטער. צעשע איז געקומען זיד געזעגענען. בעת דעם אנפלי פון די 
ברוינע מערדערס אויפן ילדישן שפיטאל האט מען צעשען ארויסגעשלעפט 
פון א שלעכט־מאסקירטער באהעלטעניש און אויפן ארט דערשאסן. זי איז 
אומגעקומען נישט װיםנדיק, אז אין אײנער א שלאכט איז געפאלן איר 
מאן, דער פארטיזאנער, מאיר פעלדמאן. 

אין דעם צװײטן שחיטה־טאג האבן די באזויפטע מערדערס זיד גע־ 

לאזט אויף א ״קאנטראל״ איבער געטא־שטיבער. אויטאמאטן־שיסערײ 
האט זיד געהערט אן אויפהער און האט אזוי ארום געלאזט װיסן װעגן 
געפונענע לעבעדיקע מענטשן, אין גרעסטן טײל קראנקע, אױף די גע־ 
לעגערס, אלטע לײט, װעלכע האבן זיד באװעגן נישט געקאנט. זײער 
בלוט איז פון די באפאלענע פארטער־דירות ארויםגערונען אויף דער 
גאס. וװ נאר די רוצחים האבן געהאט א חשד, אז עס איז פאראן א 
באהעלטעניש, האבןיזײ באװארפן מיט גראנאטן. די קולות פון פארוװנ־ 
דעטע, פון גוםסדיקע, פון ארויסגעשלעפטע פון א באהעלטעניש, האבן 
זיד געלאזט הערן פון אלע עקן געטא. 

און װידער איז געקומען א נאכט• מענטשן האבן גענומען ארויס־ 
קריכן פון גוט־מאסקירטע מאלינעס, כדי זיד באזארגן מיט װאסער, מיט 
עסנװארג פון באהאלטענע ערטער. מ׳האט צונויפגענומען טויטע. די רא־ 
קעטעס און די שיסערײ פון די װאכטורעמס האבן שוין נישט אנגע־ 
װארפן אזא שרעק װי פריער. דאס האבן די פאליצײ־װעכטערס געשאסן, 
כדי דערשטיקן זייער אײגענע שרעק אין דעם װיסטן ארום. 

אין דעם דריטן טאג איז געקומען א סוף צו דעם אײנציקן פלאץ, 

וװ עס האבן זיד קאנצעגטרירט ילדן <מיט דער האפענונג, אז דארט 
װעלן זײ זײן זיכער מיטן לעבן — אין דער געבײדע פון ױדענראט. 
געװען זענען עם די ױדענראט־מיטגלידער און זײערע משפחות, װי אויך 
סתם נאענטע צו זײ מענטשן. די לײט פון דער ארדענונג־װאד האבן חוץ 
זײערע משפחות אויד ״אײנגעארדנט״ אין די ענגע צימערן פון ױדענראט 
אזן פון דער ארבעטם־בערזע, סתם יידן, װעלכע האבן געהאט װאס צו 
געבן זײ אין יד ארײן. עם איז אנגעגאנגען אן אפענער האנדל אין אנבליק 
פון טויט, װאס האט יעדן אײנעם ארײנגעקוקט אין די אויגן. זײ אלעמען 
האבן די עס״עם־מערדער ארויסגעטריבן און מיט קלעפ און װילדע 
געשרײען געיאגט צו די שװארצע לאסט־אויטאס. דער פארזיצער פון 

ױדענראט יאפע, זײן געהילף בלומעגשטאק און דער דאקטאר טשארנא, 
האבן געפרװוט מיט רײד אפװענדן דעם אורטײל אויף די ױדענראט־ 
מיטגלידער, איז אלס ענטפער געקומען א סעריע זידלערײען פון דעם 
מערדער ״מיט די װײסע אויגן״, ריבע, באגלײט אויפן ארט מיט א סעריע 
קוילן, װאס האבן געמאכט א סוף צום לעבן פון דעם צװײטן און לעצטן 
פארזיצער פון מינסקער ױדענראט און זײגע מיטארבעטערס. באשיצט 
זענען געװען בלויז די ״אפעראטױוניקעם״ און אן אפגעקליבענע דורך 
זײ גרעסערע גרופע פון דער ״ארדענוגגם־װאך״, װעלכע האט, לויטן 
גענוי אויסגעארבעטן פלאן פון די מערדערס, געהאט נאך אויםצופירן 
באשטימטע ״פונקציעס״. 

אין דעם פערטן שחיטה־טאג זענען די ברוינע און שװארצע מער־ 
דערס אנגעפלויגן אין דער אויסגעשטארבענער געטא מיט אויסדרעסירטע 
הינט, װאס האבן זיך געלאזט מיט א װילד בילערײ איבער גאםן און 
געסלעך. גאך זיי זענען געלאפן די ילדישע ״ארדנערס״ און אויף יידיש 
געמאכט די פראװאקאטארישע אױסגעשרײען: ״ילדן, גײט ארויס פון די 
מאלינעס. אלץ איז שוין געענדיקט. נישטא שוין קײן שום געפאר״. 
זעלטן װער האט געגלויבט די דאזיקע ״פארזיבערונגען״. אײגענע מעגטשן 
םון דער געטא־פאליצײ האבן איבערגעגעבן, אז עס האט אויסגעזען, װי 
עס וואלט זיך װירקלעך דערנעענטערט דער סוף פון דער ״אקציע״. א 
סימן — נאך מיטאג, דעם פערטן טאג, האט מען זײ שוין מער ניט 
געיאגט אויפצודעקן מאלינעס. מען האט זײ באפוילן ״אפצורײגיקן״ די 
געטא פמ פילצאליקע דערשאםעגע מענטשן, אריבערפירן די טויטע אויפן 
ילדישן בית־הקברות. 

פארנאכט זענען, נאך פיר מעת־לעת פארהאלטענע אויף די ארבעטס־ 
פלעצער, צוריק געבראכט געװארן אין געטא די ילדן פון די פאבריקן און 
אנשטאלטן, װעלכע זענען אלס פאבלײט באשיצט געװארן פון אומקום 
אין דעם צום לענגםטן דויערנדיקן פאגראם. ערשט בײם דערהערן די 
שטימעס פון די אײגענע האבן די לעבן־געבליבענע גענומען זיך באװײזן 
אויף דער אױבערפלאך. דער דערשטיקטער אין זיך יאמער האט גענומען 
הויך זיך הערן אויף די געטא־גאסן און געסלעך. א סך פון די ארבעטערס 
האבן מער קיינעם פון זײער משפחה נישט געטראפן. די פריערדיקע 
װוינונגען זעגען געװען פוםט. צוזאמען מיט מענערישן געװײן האבן זיך 

געהערט קללות פון אויפגעברויזטע, צעװײטיקטע הערצער. דער ארומיקער 
חורבן, די בולטע בלוטפלעקן אויפן ברוק, די װיםטעניש, װאס די מער־ 
דערס האבן געלאזן נאד זיד, האט ארײנגעװארפן אלעמען אין פאר־ 
צװײפלונג. נישט געװען פון װעמען און פון װאנעט צו הערן א טרײסט־ 
װארט. 

צוזאמען מיטן גרום דורך מײן פארביגדלעדין, װער עם איז פון די 
נאענטע לעבן געבליבן און װיל זיד מיט מיר טרעפן, האב איך איבער־ 
געגעבן די פאדערונג מיד ארויסצונעמען פון דער געמויערמער שטײג. 
די פיס זענען אפגעװוינט געװען פון גײן. קוים דערשלעפט יױך צו דער 
שפיטאל־אפטײלונג פאר אנשטעקנדיקע קראנקע, האט מיר די קלײנע ריטע, 
װאם האט מיט איר מאמען, ליזע ריס, זיד געהאט פארשטעקט אין א 
מאלינע אין שכנות פון דער צוים בײ דער ״האמבורגער״ געטא, אנ־ 
געזאגט אז אויף מיר װארטן אין צװײען — דמע ראדאװא און א גע־ 
קומענע פון ״רוםישן ראיאן״. 



דער סוף פון דער ״האמבורגער״ געטא 


בעת דעם פורים־פאגראם איז די ״האמבורגער״ געטא געשוינט 
געװארן. דער דארטיקער ״ױדענעלטעסטער׳/ ד״ר עדגאר פראגק און דער 
אנפירער פון דער ארדענונגם־װאך, קארל לעװנשטײן, האבן ערב דער 
שחיטה באקומען א באפעל פון דעם עס״עס־אויפזעער, שײדעל, צו בא־ 
װאכן פון אלע זײטן די געטא פון די דײטשע יידן, קײנעם נישט ארויס־ 
לאזן צו דער ארבעט און נישט דערלאזן ארײנדרינגען אויף זײער שטח 
די ילדן פון דער ״רוסישער געטא״. 

פון דער ״האמבורגער״ געטא האבן מענטשן צוגעזען דעם װילדן 
געיעג נאד די מינסקער ילדן, געהערט די געשרײען. אין זײנע זברוגות 
דערצײלט קארל לעװנשטײן װעגן אײנצלגע פאלן פון ראטעװען א יקינד, 
אן אלטע פרוי, װאס האט זיך געבעטן ארײנצולאזן אין דער ״האמ־ 
בורגער״ געטא. דער פורים־פאגראם האט אפגענומען בײ די דײטשע ילדן 
די אילוזיע, אז זײ װעלן אויסדויערן, אז זײער גורל װעט זײן אן אנדערער. 

פון פארצװײפלונג האבן אײניקע געהאט געפרװוט אנטלויפן פון דער 
״האמבורגער״ געטא. אזוי איז עס געשען מיט 3 ױנגע מעגטשן — 2 
מענער און א פרוי, װעלכע האבן זיך געלאזט אין דער אומבאוװסטקײט 
— נישט קעגענדיק די שפראך, די געגנט און אן װארעמע קלײדער בעת 
די פראסטיקע װינטערטעג. דער ״לאיאלער״ ױדענעלטעסטער פראנק, האט 
װעגן דעם. פאל תיכף געמאלדן דעם עם״עם־אויפזעער שײדעל, װעלכער 
האט אויפן ארט באפוילן צושטעלן 300 ■מענטשן אלם שטראף פאר די 
3 אנטלאפענע. נאך לאנגע דינגענישן האט מען געפועלט צוצושטעלן 
30 קראנקע אויף טובערקולאז, מיט דער פארענטפערונג, אז סײ־װי װעלן 
זײ אויסגײן פון קעלט. נאכן דערשיסן די קרבגות האט מען אין דער 
״האמבורגער״ געטא צוריקגעבראכט די דרײ אנטלאפענע. זײ זעגען קוים 
אפגעגאנגען 30 קילאמעטער פון מינסק. עס איז זיי געװען נישט צום 
דערקענען װען זײ זענען אויסגעשטעלט געװארן פאר דער גאנצער געטא 
און דערשאסן געװארן. 

געװען איז א פאל װען א ױנגער בחור פון די ״האמבורגער״ איז 
פון דער ארבעט נעלם געװארן און געפרװוט זיד ארײנבאקומען אין א 
צוג, װאס איז געגאנגען קײן בעדלין. ער איז דערשאםן געװארן אויפן 
ארט. 

קײן קאנטאקטן מיט אזעלכע אנטשלאסענע מענטשן האבן מיר נישט 
באװיזן אנצובינדן. בלויז אײן ױגנטלעכער, אן אפשטאמיקער פון טשע־ 
כאסלאװאקיע (זײן פאטער איז געװען א מיטגליד פון דער טשעכישער 
עמיגראנטן־רעגירונג), האט באקומען דורך אונדז די מעגלעכקײט אװעק־ 
צוגײן אין װאלד. 

די דײטשע יידן האבן געוװסט װעגן דער קאמפס־ארגאניזאציע אין 
געטא פון די מינסקער ילדן. זײ האבן פון דער נאענט צוגעזען, װי עס 
האט געברענט די אונטערגעצונדענע דורך אונדזערע מענטשןי, טאפעטן־ 
פאבריק, פון װעלכער די גאנצע פראדוקציע פלעגט גײן קײן דײטשלאנד. 
די, צװישן זײ, װעלכע האבן געארבעט אויף דער אײזנבאן, האבן געזען, 
װי מ׳פלעגט ברענגען אויפגעריסענע לאקאמאטױון און װאגאנען און 
געוװסט פון די דײטשן גופא, אז דאס האבן די ״באנדיטן־פארטיזאנערט״ 
זײ צורעכט געמאכט. און דאד — אין די שרעקלעכסטע באדינגונגען, בײ 
פולשטענדיקער אויסזיכטלאזיקײט, פלעגט דער אפטער ענטפער זײן: 
״דאס איסט ניכט פיר אונז. דאס איסט פיר די אסטױדען״. 

די לאגע פון די דײטשע יידן איז פון טאג צו טאג אלץ ערגער געװארן. 

די ״קענטענישן״, װאס מינסקער ײדן האבן געהאט בײם טוישן זאכן 
אויף עסנװארג, האבן די ״האמבורגער״ נישט געהאט. פלעגן זײ אפט 
דורכפאלן און אויפן ארט דערשאסן װערן. אין דער געטא פון די 
די״יטשע ילדן האט געהערשט א גרויסער הונגער. מענטשן פלעגן נישט 
קענען אויםהאלטן די קעלט. אין קנאפע עטלעכע װאכן זענען ססד מענטשי 
געשטארבן פון הונגער און קעלט. די געטא איז אײנגעשרומפן געװארן. 

דעם אטן פעברואר זענען ארעסטירט געװארן די מענטשן פון ױדעג־ 

ראט פון די ״האמבורגער״. זײ זענען באשולדיקט געװארן אין פרװון 
איבערשיקן דורך א פאליצמײסטער ברױו קײן דײטשלאנד. פארפײניקטע 
אויף דעם מערדערלעכסטן אופן זענען זײ אלע אויסגעגאנגען. 

דער זעלבער האופט־שארפירער ריבע — ״דער תלױן מיט די 
װײסע אויגן״ — האט אלע קראנקע, װעלכע האבן בײ די ״האמבורגעי״ 



סאװעטישע יידן הינטער געטא־צוימען 

זיך געפונען אין א כלומרשטער קליניק, דערשאסן אין די בעטן. קיץ 
שום מעגלעכקײט צו העלפן דער װאקסנדיקער צאל קראנקע, א־ז מער 
נישט געװען אין באדינגונגען װען דער כירורג, ד״ר סאפיר, האט געמאכט 
אפעראציעם מיט... א קיכמעסער. 

בעת דער פירטאגיקער שחיטה אין די ױליטעג פון 1942 , איז געקומען 
א סוף צו דער האמבורגער געטא. אין דעם דריטן טאג זענען אויפן 
ױבילײ־פלאץ פארפארן נישט די געװײנלעכע שװארצע לאסטאױטאס, נאר 
גאר אנדערע, צוגעפוצטע, מיט װײסע פארהענגלעך אויף די פענצטער — 
אזוי װי נארמאלע פאסאזשיר־אויטאבוםן. 

װי אלע מאל האט מען אויך אין דעם פאל געזאגט די דײטשע יןדן, אז 
מ׳װעט זײ פירן אויף ארבעט, וװ זײ װעלן זײן באזארגט מיט עסן. בלויז 
40 מאן — פאכלײט, דער עיקר ראדיא־טעכניקער, זעגען אפגעזונדערט 
געװארן. נאכן אנפאקן פולע אויטאס מיט די מענטשן, װעלכע האבן 
אנגעטאן אויף זיך די רעשט־געבליבענע קלײדער, און האבן עלעגאנט 
געפירט די פרויען אונטערן ארעם, זײ געהאלפן ארײנגײן אין אויטאבוס, 
איז די טיר הערמעטיש פארמאכט געװארן. האסטיק־שנעל האבן די 
אויטאבוסן זיך געלאזט, אן א םימן פון רױך. דאס זענען געװען די 
טויטמאשינען, די ״דושעגובקעס״, וװ מענטשן זענען דערשטיקט געװארן 
פון דעם אויםגענוצטן, אין לויף, גאז. צו די גריבער האט מען שוין 
געבראכט בלויז דערמארדעטע. אײנער א דאקטער, װאס האט מיט א 
טוך, באשפריצט מיט אורין, פארדעקט דאס מויל און די נאזלעכער, אױ 
צוריקגעקומען און איבערגעגעבן װעגן דעם מאסנמארד פון די דײטשע ילדן. 

די פירטאגיקע שחיטה האט פארענדיקט די דײטשע פאליטיק פון 
״אטאמיזירן״ די פארצױמטע ױדן אין מינסק, פון צעטײלן זײ אין 3 
געטאס: פאר ספעציאליסטן, פאר ״נישט פראדוקטױוע״ און פאר ד־■ 
דײטשע יידן. 



פין דער ״ארישער זײט״ 


פערזענלעך האב איך נישט געקענט די רוסישע פרוי מאריא גארא׳ 

כאװא (פסעװדאנים ״מאיאראװא״), װעלכע איז ארײן אין געטא צוזאמען 
מיט אײנער פון די ערשטע ארבעטס־גרופן, פארנאכט פון דעם פערטן 
שחיטה־טאג. װי אזוי זי האט אפגעזוכט עמען — האב איך אפילו נישט 
געפרעגט. די פארצװײפלונג איז געװען אזוי גרויס, אז קײן שום פאר־ 
זיכטיקײט האט מער נישט געגאלטן. דער עיקר — זי איז געקומען 
צוזאמען מיט עמען. דער שטאטישער צעגטער האט איר געהײסן ז־ך 
דערװיסן געגױ װעגן געשעענעם אין געטא, װער איז פון דער אונטער־ 
ערד געבליבן לעבן און װאס רעכענען מיר װײטער צו טאן. 

לויט דער אינפארמאציע, װאס עמע האט באװיזן צונויפצונעמען, 
זעגען לעבן געבליבן אײניקע אונדזערע גוט־פארמאלינעװעטע אקטױוע 
טוערינס. מיט די ארבעטס־גרופן זענען צוריקגעקומען מענטשן, װעלכע 
זענען געװען ענג פארבונדן מיט אונדז. אלץ צוזאמען איז אבער געװען 
אין א צושטאנד פון אײנגעבראכגקײט, פון פולשטענדיקער גלײכגילטי־ 
קײט, אן א שום אריענטאציע װאס עס זאל װײטער זײן. 

מיר האבן איבערגעגעבן מאריען, אז מיר זעען פאר א װײטערדיקע 
אויסראטונג פון דער רעשט לעבנגעבליבענע.* די אויפגאבע איז: מיט 
אלע מיטלען און װעגן געבן א מעגלעכקײט, אז װאס מער ײדן זאלן 
פארלאזן די געטא. צוליב דער געשאפענער לאגע װעלן מיר צונויפשטעלן 
פאר דעם שטאטישן צעגטער א רשימה פון אונדזערע מענטשן, װעלכע 

* שוין נאך דער מלחמה איז מיר אויסגעקומען צו לײענען א בריװ, װאם דער 
גענעראל־קאמיסאר װילהעלם קובע האט געשריבו אין דעם לעצטן טאג פון 
דער שחיטה אין מינסקער געטא, דעם 31 טן ױליי 1942 , צו דעם רײכם־קאמיםאר 
פון אסטלאנד,לאהזע, קײן ריגע, אז ״אין מינסק װעט נאך אין דער צוקונפט 
בלײבן א גרעסערע צאל באשעפטיקטע יידן, װײל דאס איז דערװײל נײטיק 
צוליב דער קאנצענטראציע פװ דער װאפן־אינדוםטריע און די באדערפענישן 
פון באנטראגספארט״ (ציטירט לויטז בוך (אין פויליש) פון א. אײזנבאך ״די 
היטלעריסטישע פאליטיק פון אויםראטן די ילדן״, זײט 244 ). 

ארבעטן מחוץ דער געטא, בדי די וױדערשטאנד־גרופעם אין די אונ־ 
טערנעמוגגען זאלן זיד מיט זײ קאנטאקטירן און איבערגעבן פאר די 
געבליבענע אין געטא איגפארמאציעס און אנװײזונגען. 

אויף צו מארגנס איז מאריא װידער געקומען. זי האט געבראבט 
א באשלוס פון שטאטישן צענטער, אז איר זאל ארויס פון געטא, בדי 
זיך שטעלן אין רשות פון דער צענטראלער אנפירונג. 

נישט גרינג איז געװען צו פארלאזן די געטא אין א מאמענט, װען 
עס האט זיך געפאדערט פון אונדז א װארט פון דערמוטיקונג און האפע־ 
נונג פאר די לעבן געבליבענע. בײם געזעגענען זיך איז גראד פון עמען 
געקומען א דערמוטיקונג... פאר מיר: ״איצט, װען דו װעסט זײן אין 
דער צענטראלער אנפירונג, װעלן מיר זיכער האבן גרעםערע מעגלעכקײטן 
צו טאן לטובת די לעבן געבליבעגע״. איך האב עס צוגעזאגט די דרײ 
פרויען, װעלכע װעלן דארפן צוזאמען זיך באראטן און צוזאמען טאן 
דאם נײטיקסטע פאר די געטאמענטשן. די סאמע דיגאמישסטע און ײנ־ 
גסטע צװישן זײ איז געװען עמע ראדאװא. זי װעט אנהאלטן די קאנטאקטן 
סײ מיטן שטאטישן צענטער און סײ מיט די מענטשן פון די ארבעטס־ 
גרופעס. די דערפארענע געזעלשאפטלעכע טוערין, אבסאלװענטין פון 
מערב־אוניװערסיטעט, ראזע ליפסקי, װעט האלטן די פארבינדונג מיט 
שליחים פון פארטיזאנטר־אפטײלן, װען זײ װעלן זיך װידער באװײזן 
אין געטא, און אויך מיט די אינערלעכע פונקטן, וװ עס װעלן זיך פאר־ 
מירן גרופעס צו גײן אין װאלד. נאדיע שוםער, די שטענדיק באהערשטע, 
אן א סימן פון נערװעזקײט, װעט זארגן פאר דער אינפארמאציע און 
אויפקלערונג, װאס װעט קומטן פון צענטער און װעט דארפן דערגרײכן 
צו די אפגעראטעװעטע פון דעמ שונאס קוילן. 

פארויס, פאר מיר, מיט געלע לאטעס פון פארנט און אויף דער 
פלײצע, האט מאריא זיך ארײנגעשטעלט אין דער ארבעטס־גרופע, װאס 
האט זיך געלאזט אין מיטלשטאטישן ראיאן פון מינסק. אין א געװיסן 
מאמענט האט זי מיט א באװעגונג פון די פארלײגטע אויף הינטן הענט 
מיר געגעבן צו װיסן, אז ב׳זאל זיך ״ארויםגליטשן״ פון דער רײ. אין 
א זײטיקער גאס, גאענט צום ״פרײהײט־פלאץ״, האב איך אראפגעריסן 
פון זיך די געלע לאטעס און לױט מאריעס א צײכן גענומען איר נאכגײן. 

מיך האט באהערשט אן אומרו, װען גײענדיק אין מאריעס פוסטריט 

בין איו אנגעקומען אויפן ״פרײהײט־פלאץ״, דארט, וװ עט האבן זיך 
געפונען די בױראען פון גענעראל־קאמיסאר קובע. נשתומם בין איך 
געװארן און אויף א רגע זיך אפגעשטעלט, װען איך האב דערזען, װי 
מאריא האט זיד פארהאלטן בײ א טויער, וװ עם איז געשטאנען א בא־ 
װאפנטער דײטשער װאכמאן. װען איך בין דאד צוגעקומען האב איך 
דערהערט, װי מאריא טענהעט זיד אויס מיט עטלעכע דײטשע װערטער 
מיט א צוגאב פון רו׳םישע און מיט האנט־באװעגונגען, אז זי האט געבראכט 
א מײסטער, א מעכאניקער, צו פארריכטן דעם הײצקעסל... דער װאכמאן 
האט אונדז דורכגעלאזט און מאריא האט מיד ארײנגעפירט אין איר 
אנדערטהאלבן צימערדיקער װוינונג... אין הויף פון דער װירטשאפט־ 
אדמיניסטראציע פון היטלערישן גענעראל־קאמיסאר איבער װײסרוסלאנד, 
װילהעלם קובע. ״דא װעסטו בלײבן, ביז עם װעט קומען א באשלוס, 
װאס דו זאלסט װײטער טאן״. און איך בין געבליבן אין דער דאזיקער 
פארטער־דירה, וװ כ׳האב זיד געמוזט אױסבאהאלטן כדי דורכן פענצטער 
זאל מען מיך נישט באמערקן. 

אין מײן לעבן איז מיר שוין אױםגעקומען צו ״װויגען״ אין פאר־ 
שידענע פארקאנםפירירטע דירות, אבער אז איד, דער ייד פון געטא, 
זאל זיך געפינען אין שכנות מיט דעם הויפט־צענטער פון דער היטלערישער 
אויסראטוגגס־מאכט, לעבן שטאב פון אבער־מערדער, היטלערס אלטן 
״פארטײ־גענאסע״ קובע — דאס האב איד אפילו אין דעם םאמע פאנ־ 
טאםטישן חלום נישט געזען, 

צו מיר איז געקומען כאםיע פרוסלין. פון איר האב איד זין־ דערוװםט, 

אז אין דער פארטיזאנער־באװעגונג זענען פארגעקומען באטײטנדיקע ענ־ 
דערוגגען. פון צענטראלן פארטיזאנער־שטאב אין מאםקװע זענען ארויס־ 
געשיקט געװארן באפולמעכטיקטע אין אײניקע גרעסערע פארטיזאנער־ 
אײנהײטן, אין קאפללער און לובאנער װעלדער. זי, כאסיע, איז צוזאמען 
מיט מאריא באטורינא, געשיקט געװארן פון שטאטישן צענטער צו דעם 
באפולמעכטיקטן פון צענטראלן פארטיזאנער־שטאב, גענעראל בעלסקי 
װעלכער איז געשטעלט געװארן בראש פון דער קאמפס־באװעגונג אין 
דער גאנצער מינסקער געגנט. די לאגע איז געװען א פארקערטע, װי 
מיט א יאר פריער. דעמאלט האט מען פון דער שטאט געהאלפן דער 
אױפקומענדיקער פארטיזאנער־באװעגונג. איצט װעט די פארטיזאנער־ 

באװעגונג העלפן דער שטאטישער וױדערשטאנד״ארגאניזאציע. איך האב 
דערפון געװאלט דוײנגען, אז אויך פאר דער געטא װעט עס באטײטן 
גרעסערע מעגלעכקײטן, און תיכף װעגן דעם איבערגעגעבן אין א ברױו. 

דערװײל האט מען מיך גענומען ארײנציען אין ענײגים, װאס האבן 
קײן דירעקטע שייכות צו דער געטא ניישט געהאט. צו מיר איז געקומען 
״װאטיק״ (ניקאפאראװ), װעלכן עס האט אפגעגליקט נישט ארײנצופאלן 
אין די הענט פון געסטאפא בעתן ליקװידױץ דעם ערשטן קאמיטעט. מיר 
האבן זיך געהאט באגעגגט אין אנהײב 1942 און צוזאמען געשריבן און 
רעדאגירט אן אינפארמאטױוע אויסגאבע, װאס איז אפגעדרוקט געװארן 
אין אונדזער געהײמער דרוקערײ. 

דער גענעראל־קאמיםאריאט איבער װײסרוסלאנד האט גענומען שאפן 
א רײ װײסרוסישע קאלאבאראנטישע ארגאניזאציעס: צו זאמלען װינטער־ 
הילף, צו פירן א קולטור־טעטיקײט, צו ארגאניזירן די װײסרוסישע ױגנט 
און קינדער — אלץ קאפירט לויטן מוםטער פון די היטלערישע ארגא־ 
ניזאציעס אין דײטשלאנד גופא. אין א שפעטערדיקן טערמין איז געשאפן 
געװארן א מיליטערישע ארגאניזאציע, די ״װײםרוסישע לאנד־פארטײ־ 
דיקונג״ — ״סאמאאכאװא״, ספעציעל צו קעמפן קעגן דער פארטיזאנער־ 
באװעגונג. קײנער פון מינסקער צענטער, װעלכער האט זיך געשטעלט 
די אויפגאבע צו פירן א קאמף קעגן די קאלאבאראנטן, האט נישט 
געוװסט, װער זענען עס די לײט, װעלכע שטײען בראש פון די דאזיקע 
פראהיטלערישע ארגאניזאציעס. צװישן זײ איז קײן אײן מינסקער תושב 
נישט געװען. די מערהײט איז געקומען פון ווילנע און װארשע. דער 
הויפט־אנפירער, פאביאן אקינטשיץ, איז געקומען דירעקט פון שטאב 
פון רײכם־מיגיסטער ראזענבערג. איך בין געװען דער אײנציקער, װעלכער 
האט געוװםט װער די דאזיקע פארשוינען זענען. זײ זענען מיר געװען 
באקאנט נאד פון די אנהײב דרײסיקער יארן, װען אין מײן פאליטישער 
טעטיקײט איז מיר אויסגעקומען מיט אײגיקע פון זײ זיד דירעקט 
צונויפטרעפן, מיט אנדערע — פאלעמיזירן און באקעמפן אין דער 
פרעסע. 

איד האב געוװסט, אז דער באפולמעכטיקטער פון ראזענבערג־שטאב 
און פאקטישער פאליטישער אנפירער פון דער װײסרוסישער קאלאבא־ 
ראציע, פאביאן אקינטשיץ, האט אין די צװאנציקער יארן געהאט א שײכות 

צו דער װײסרוסישער נאציאנאל־באפרײאונגס־באװעגונג, :איז געזעסן 
אין דער װילנער לוקישקער תפיסה (די פוילישע פאליטישע פאליצײ 
האט אים געהאט אויסגעהאקט אן אויג). אין די דרײסיקער יארן איז 
ער אריבער אויף דער זײט פון די גאציס (גערופן האט מען אים דעמלט 
״דער אײנאויגיקער טײװל״). זײן דירעקטער מיטהעלפער איז געװען דער 
רעדאקטאר פון דער קאלאבאראנטישער ״בעלארוסקאיא האזעטא״, אולאד־ 
זימיר קאזלאווסקי, װעלבער האט יעדן נומער פון זײן צײטונג אגגעפילט 
מיט די■ געמײנסטע אנפאלן אויף ילדן. בראש פון דעם א״ג ״װײםרוםישן 
צוטרויראט״ בײם גענעראל־קאמיסאר (שפעטער — געענדערט דעם נאמען 
אויף ״װײסרוסישער צענטראלראט״), איז געשטאנען דער געװעזענער 
דירעקטאר פון דער װײסרוסישער גימנאזיע אין װילנע, א באוװסטער 
קאלאבאראנט מיט דער פוילישער סאנאציע־רעגירונג, ראמואלד אםטרא־ 
װסקי. זײן פארטרעטער איז געװען דער געװעזענער דעפוטאט פון פוי־ 
לישן סײם, סאבאלעװסקי. צו דער דאזיקער חברותא האבן אויד געהערט 
די בירגער־מײסטערס פון מינסק, ד״ר טומאש און װאצלאװ אױואנא־ 
װסקי, װעלכע האבן זיך פארנומען מיט בארויבן די געטא, מיט באגנבנען 
די נעבעכדיקע פארציעס עסנװארג, װאס זענען לויט די דײטשע הונגער־ 
נארמעס באשטימט געװארן פאר ילדן. געהערט האט אויד צו דער קאלא־ 
באראנטישער אנפירונג דער בירגער־מײסטער פון באריסאװ, סטאניסלאװ 
סטאנקעוױטש. 

פערזענלעך איז מיר אויסגעקומען זיד צו טרעפן אין נווף פון די 
צװאנציקער יארן מיטן געװעזענעם סײם־דעפוטאט סאבאלזנװסקי און 
מיט דעם געװעזענעם סטודענט פון װילנער אונױוערזיטעט, האקאװיטש, 
װעלכער איז אין 1942 געװען דער קאמענדאנט פון דער װײסרוםישער 
פאליצײ. װעגן סאקאװיטשן זענען געװען קלאנגען אין געטא, אז ער 
פלעגט באפרײען יידן, װעלכע די פאליצײ האט געכאפט אין ״רוסישן 
ראיאן״, און אז בכלל מאבט ער אן אײגדרוק, װי ער װאלט נישט געװען 
קײן נאצי־קאלאבאראנט. דעמאלט האב איד בײ אונדזער שטאטישער 
אנפירונג געהאט געבעטן א דערלויבעניש זיד צו טרעפן מיט סאבא־ 
לעװסקין (זײן זון איז געװען אן אפיציר אין דער סאװעטישער ארמײ) 
און מיט ׳םאקאװיטשן. איד האב געגלויבט, אז מיר װעט זין־ אײנגעבן 
זײ צו איבערצײגן, אז זײ זאלן מיטהעלפן דער װידערשטאנד־באװעגונג. 

איך האב באקומען אן אפזאג צוזאמען מיט א מוסר־בריװל, אז עס פאסט 
גאר נישט פאר מיר אזא נאלװקײט... סאקאװיטש איז שפעטער ארויר 
מיט זײן אויטא אויף א פארטיזאנער־מיגע און איז געהרגעט געװארן. 

לויט אן אורטײל פון קאמפס־צענטער זענען דערשאסן געװארן 
אקינטשיץ, קאזלאװםקי און אױואנאװסקי. 

א פארשטעקטער אין א װינקל פון מאריעס צימער האב איד אנ־ 
געשריבן אן אויספירלעכע אינפארמאציע װעגן דעם כאראקטער פון די 
קאלאבאראנטישע ארגאניזאציעס און א כאראקטעריסטיק פון זײערע 
אנפירערס.* 

פאר דער צײט װאס איד האב זיד געפונען אין דער באהעלטעניש, 

אין שכנות מיט דער רעזידענץ פון גענעראל־קאמיסאר װילהעלם קובע, 
האב איך מיט מאריעס און כאםיעס הילף איבערגעשיקט אין געטא א 
רײ אריענטירנדיקע אינפארמאציעס און זיך באמיט צו דערמוטיקן די 
מענטשן פון דער אונטערערד מיט די צוזאגן פון הילף מצד דעם שטאטישן 
צענטער. נישט געקוקט אויף איר ױדישן אויסזען, האט אויד עמע אײנ־ 
געשטעלט זיד צו טרעפן כדט מיר. הגם רולק, באהערשט װי שטענדיק, 
האט זי אנטשלאםן געפאדערט א דערלויבעניש צו פארלאזן די געטא. 
די ״אפעראטױוניקעם״ האבן גענומען זי אבםערװירן. די דערלויבעגיש 
איז אבער געקומען צו שפעט. עמע איז בעתן אפװארטן די ״פאסט״, 
װאס עס האבן געװײנלעך געבראכט ארבעטערס מחוץ דער געטא, פאר־ 
האלטן געװארן דורכן הויפט־אפעראטױוניק עפשטײן און תיכף איבער־ 
געגעבן געװארן דער געסטאפא. פון תפיסה האב איד באקומען א ״גריפם״ 
מיט דער פארזיכערונג, אז נישט געקוקט אויף די פײניקונגען האט מען 
פון עמען, אין װעמענס הענט עס זענען געװען די קאנטאקטן םײ אין 
געטא און םײ אין ״רוסישן ראיאן״, קײן װארט נישט ארויסבאקומען. 
זי האט בלויז געבעטן מ׳זאל איר װאס שנעלער באזארגן מיט א פארציע 
ציאנקאלי... דעם פטן יאנואר 1943 , איז די שטילע, העלדישע עמע 
אומגעקומען. 

* דער דאזיקער דאקומענט האט געהאט מער ״מזל״ פון מײן פארשװיגענער 
דורך דעם סאװעטישן אויסערךמיניסטערױם אינפארמאציע װעגן דער מאסן־ 
אױסראטונג פון די מינסקער ילדן. אויפן סמך פון מײן דאקומענט איז אין 
דער מאםקװער ״פראװדא״ דערשינען אן אויספירלעכער ארטיקל. 

הערש סמא ליאר 


אין חודש אויגוסט 1942 , תיכף נאר עמעס ארעסט, האב איר באקומען 
די דערלויבעניש אװעקצוגײן אין װאלד. געבעטן האב איד א װעגװײזער 
אין דער מערבדיקער ריבטונג, דארט וװ עס האבן זיד געפונעין א סד 
פון די ארגאניזאטארן פון דער געטא־אונטערערד. 

אין מיגסקער געטא איז שוין קײן ארגאניזאציע, מיט ״צענטלעך״ 

און ױגנט־גרופעס, מער נישט געװען. געבליבן זענען בלויז באפולמעכטיק־ 
טע אויפצונעמען שליחים פון די װעלדער און צוגרײטן גרופעס ארויס־ 
צוגײן פון געטא. געװען זענען עס קודם־בל די דערפארענע אין אונטער־ 
ערדישן קאמף ראזע ליפסקי, נאדיע שוסער (בײדע האבן שוין געהאט 
געפרװוט, אן קאנטאקטן, זיד ארויסרײםן פון געטא און עס איז זײ 
נישט געלונגען), שרה גאלאנד, שרה לעװין און אײניקע אנדערע. זײ אלע 
האבן באקומען די פארזיכערונג צו פארלאזן די געטא נאך דעם, װי זײ 
װעלן צוגרײטן א פארבײט און דירות פאר די שליחים פון װאלד. 

נאד דער פירטאגיקער שחיטה זענען אין געטא פארבליבן בײ 12 
טויזנט מענטשן (דײטשע דאקומענטן גיבן אן בלויז 8794 . װעגן דער צאל 
געראטעװעטע אין ״מאלינעס״, צװישן זײ אויך פרויען מיט קינדער, האבן 
די מערדערס נישט געוװםט). פאר אונדז איז קלאר געװען, אז נאד מער, 
װי אין דעם ״רוסישן ראיאן״, דארף די װײטערדיקע ארגאגיזירטע ארבעט 
פון און לטובת די לעבן געבליבענע יידן, אנגעפירט װערן פון פארטי־ 
זאגישע באזעס. די צרה איז געװען, װאס נאך דער גרויסער שזזיטה זענען 
מער קײן שום קאנטאקטן מיט די פארטיזאנער־אפטײלן, װעלכע אונדזערע 
מענטשן פון געטא האבן געשאפן, נישט געװען. מיטן פארלאזן די שטאט 
האט זיך געזען די מעגלעכקײט װידער אנצובינדן דעם קאנטאקט, ארגא־ 
ניזירן אויף אונדזער א װאלדבאזע אן אנפירונג, װאס זאל זארגן פאר 
די געבליבענע אין געטא. 

אין געטא גופא איז צו יענער צײט אויפגעקומען א נײער דײטשער 
באגריף: קאזערנירונג. באטײט האט עס, אז די םאמע קװאליפיצירטע 
ארבעטער פון געטא האבן געמוזט בלײבן נאך דער ארבעט אויפן ארט, 
אויף א קאזארמע־אופן. בלויז זונטיק פלעגן זײ צוריקקומען אין געטא. 
די געבליבענע ױדן פלעגן יעדן טאג זיד מוזן צושטעלן אין דער ארבעטס־ 
בערזע, וװ געקומענע דײטשן פלעגן אפקלײבן א באשטימטע צאל פאר 
זײ גײטיקע ארבעטסהענט, מערסטנם פרויען, צום רײניקן, װאשן, באדינען 

די קיכן. מענער פלעגן זײ נעמען אויף גאר שװערע ארבעט בײם בעטא־ 
נירן, בײם לאדן טראגספארטן. מענטשן פלעגן קומען טויט־פארמאטערטע, 
הונגעריקע, און דאד האט מען געװאלט זיד געפינען בײ טאג מחוץ 
דער געטא. 

דעם שטאטישן קאמפסצענטער האבן מיר אינפארמירט, אז ײדישע 
פאד־ארבעטערס זענען ״קאזירנירט״ אין די פאלגנדיקע פאבריקן: ״מיאס־ 
ניקאװ״, ״װאראשילאװ״, ״אקטיאבר״, ״באלשעװיק״, ״קויבישעװ״, ״רוי־ 
טער אויפגאנג״, ״בעלארום״, ראדיא־פאבריק, הויפט־דרוקערײ, פלײש־ 
קאמבינאט, עלעקטרא־סטאנציע, ברױט־פאבריק, ״אויטאמאט״ און נאפט־ 
באזע, װי אויד אין די דײטשע פירמעס ״בארמאן״, ״שאראװ־װערק״, 
״טרעבעץ״ און ״טראל״• מיר האבן פארגעלײגט, אז מיט אונדזערע אר־ 
בעטערס זאלן פארטרוילעכע מענטשן פון דער ״רוסישער זײט״ זיד קאנ־ 
טאקטירן, כדי אפצושיקן אין װאלד. דאס האט טײלװײז זיד אײנגע־ 
געבן. פון ארבעטם־לאגער נומ׳ 13 (אין ״גרושעװסקי פאסיאלאק״), פון 
דער ציגל־פאבריק און פון דער ״אקטיאבר״־פאבריק זענען צוזאמען מיט 
שטאטישע ארבעטערס אװעק צו די פארטיזאנערס אויד יידן פון געטא. 

נאך יעדן אזא פאל פלעגן עם״עס־ און פאליצײ־באנדיטן נעמען 
זוכן אין דער געטא די אנטלאפענע ילדן. אלע מאל האט עס זיד געענדיקט 
מיט נײע קרבנות. 

די פערספעקטױו צו באקומען גרעסערע מעגלעכקײטן ארויסצופירן פון 
הינטער די געטא־צוימען װאס מער ילדן, האט אונדז אויסגעזען צו זײן 
א סד רעאלער נאד דעם, װי איך האב פארלאזן מײן ״ארישע״ מאלינע, 
כדי אנצוקומען אין אונדזער א װאלדבאזע• 

געשען איז אבער אנדערש, װי עס האט זיד דעמאלט געדאכט. 



אן א װעגפירער — צום ציל 


אין מיטן העלן טאג האט מיד מאריא באגלײט צום טרעפ־פונקט 
אויפן טשערװענסקער מארק ׳ וװ איך האב געזאלט באגעגענען דעם 
שליח, װעלכער האט מיד געדארפט פירן אין דער ריכטונג פון די קוי־ 
דאנאװער וועלדער. 

איך האב זיך לאנג געדרײט צװישן די מארקהענדלער, װעלכע האבן 
סודותדיק געפרעגט, אויף זײער פארשטעלטן לשון, װאס פאר א םחורה 
דארף איך. כ׳האב אויסגעמיטן פאליציאנטן, סתם פארדעכטיקטע פאר־ 
שוינען. דעם מענטשן, װעלכן איך האב לויט די אנגעװיזענע סמנים 
געדארפט באגעגענען, האב איך נישט געפונען. עס האט געבומען װערן 
שפעט און קיין שום או״סװעג פאר זיך האב איך נישט געזען. צוריקגײן 
אין מאריעס דירה איז געװען נישט מעגלעך, דער דײטשער װאכמאן 
װאלט מיך תיכף פארהאלטן. כ׳האב זיך פארשטעקט אין א הויף פון 
װאנעט ס׳איז מעגלעך געװען צו אבסערװירן דעם מארק. דער שליח 
איז נישט געקומען. אין א נאענטן קליינעם װעלדל האב איך זיד אװעק־ 
געלײגט, כדי איבערװארטן די נאכט. גראד האט מיך אפגעגליקט צו 
געפיבען זיך דארט, װען די סאװעטישע אװיאציע האט באמבארדירט א 
רײ מיליטערישע אביעקטן. קײנער האט זיך אין װעלדל נישט באװיזן. 

אין דער פרי האב איך זיך דערקליבן צו דער נאענטער דירה פון 
אײנער פון די אקטיװסטע טוערינס פון שטאטישן צענטער, די געװעזענע 
לעקטארין פון מינסקער אונױוערסיטעט, װערעמײטשיק. זי האט קײן 
שום פארוװגדערונג נישט אויםגעדריקט צוליב מײן פלוצלינגנדיקן בא־ 
װײזן זיך• זי האט מיך פארשלאסן אין איר אײנציקן צימער און איז 
אװעק זיך באראטן מיט ״גיקאלאיען״ (נאזארי געראס״מענקא) װאס צו 
טאן מיט מיר. ״ניקאלאי״ האט געהײסן ברענגען מיך פארנאכט, פאר 
דער פאליצײ־שעה, צו אים אהײם אויף ניעמיגע־גאס 25 . אװדאי איז 
עס געװען קעגן די כללים פון קאנספיראציע, צו געפינען זין־ אין אײן 
דירה מיט אײנעם פון די אקטױוסטע טוערם פון שטאטישן צענטער. אין 

יענעם מאמענט איז אבער קײן ברירה נישט געװען, בפרט װען מיר איז 
דאך פארגעשטאנען אין דער נאענטסטער צײט אװעקצוגײן אין וואלד. 

אין ״ניקאלאיס״ װוינונג האב איך זיך באגעגנט מיט עטלעכע פירנ־ 
דיקע טוערס פון אונטערערה געקומען איז צו מיר דער םעקרעטאר פין 
שטאטישן צענטער, ״ניעװסקי׳/ (קאװאליאװ). ער האט מיר איבערגע־ 
געבן, אז לויט א גענוי אױסגעארבעטן פלאן דארף פון מינסק, אין דער 
נאענטסטער צײט, אפגעשיקט װערן אין די 20 פארטיזאנישע א&טײלן, 
מיט װעלכע דער שטאטישער צענטער איז דירעקט פארבונדן, בײ סססצ 
מאן. אין דער צאל װעלן איינגעשלאסן װערן א סך מענטשן פון געטא• 
איך האב װעגן דעם תיכף איבערגעגעבן אוגדזערע באפולמעבטיקטע א־ן 
געטא מיט דער װענדונג שנעל צוצוגרײטן א װאם גרעסערע צאל מענטשן. 

אװדאי איז מײן געפינען זיד אין א דירה, װאם איז געװען א צענט־ 
ראלער טרעפפונקט פאר די טוערס פון שטאטישן אונטערערד, געװען 
זײער געפערלעך. מיט ״ני׳קאלאים״ פרוי טאגיע, האבן מיר זיד געהאט 
צונױפגערעדט, אז אין פאל פון א געפאר, דארפן ״ניקאלאי״ און איד 
ארויסטאנצן פון ערשטן שטאק אױף דעם דעכל איבערן ארײנגאנג אין 
קעלער, װאם האט זיך געפונען צוױשן בײדע פענצטער פון דער דירה. 
בײם טויער פון דעם הויז האט אלע מאל ״געהאלטן װאד״ זײער 11 ־ 
יאריקע טאכטער, לױסיע. נישט לײכט איז געװען צו אבסערװירן, װײל 
אויפן הויף האט זיד געפונען א שאנדהױז, וװהין עס פלעגן אפט קומען 
דײטשע מילייטער־לײט. 

״ניקאלאי״ איז יענעם טאג געקומען א שטארק־מידער נאד זײנעם 
א באזוך אין א פארטיזאנער־באזע, כדי צוגרײטן דעם אויפנעם פון מינס־ 
קער מענטשן. גאך האלבער נאכט האט אוגדז אויפגעװעקט א שטארק 
קלאפן אין טיר. טאניע, װעלכע האט געהאלטן, אז די גרעסטע געפאר 
איז צו געפינען בײ זײ א ילד, האט קודם־כל מיך געהאלפן ארויס ! טאנצן, 
אין אײנע װעש• איך האב זיך אויםגעצויגן אויפן דעכל צװישן בײדע 
פענצטער. ״ניקאלאי״, װעלכער האט גענומען זיך אנטאן, האט נישט 
באװיזן ארויסצושפרינגען. די טיר איז אױפגעבראכן געװארן און די 
געשרײען פון די געםטאפאװצעס האבן זיך הויד געלאזט הערן. זיי האבן 
מיט עלעקטרישע לעמפלעך געלויכטן דורך די פענצטער און... מיד נישט 

באמערקט. זײ האבן נישט געל׳ײגט קײן אכט אויף דער אגטועכץ בײ 
מײן געלעגער. 

װען איד האב דערהערט, אז די דירה װערט פארשלאםן, האב איד 
זיד אראפגעלאזט פון דעכל, כדי צו זען פון דער פראנטזײט, צי געסטאפא 
האט איבערגעלאזט א שמירה. נײן, קײנער איז נישט געװען. כ׳האב 
באמערקט פנימער אין שכנישע פענצטער. כ׳בין צוריק ארויף אויפן דעכל 
און ארײן אין דער דירה, װאס האט אויםגעזען װי ניאד א פאגראם. כ׳האב 
זיד אנגעטאן און פון א באהעלטעניש הינטער די טאפעטן ארויסגענומען 
דאקומעגטן פון צענטראלן שטאב פון דער פארטיזאנער־באװעגונג, אין 
װעלכע עס האט זיד גערעדט װעגן ראטעװען די צױוילע באפעלקערונג. 

כ׳האב זיך געלאזט אין דער ריכטונג צו דער געטא. א חרוב־געװא־ 
רענער מויער האט במשך פון עטלעכע מעת־לעת מיד געדינט אלס 
אבסערװאציע־פוגקט. כ׳האב צװישן די פארטיעס ארבעטערס, װעלכע 
זענען פארנאכט אפגעפירט געװארן אין געטא, געזוכט באקאנטע. קײן 
אנדער אויםװעג האב איד גיט געהאט, װי אומקערן זיך צוריק אין געטא. 
ערשט אויפן דריטן טאג האב איד צװישן די גרופעס דערזען אונדזער 
אלטן טוער, אברהם שליאכטאװיטשן, וועלכער האט מיד תיכף ״דעקא־ 
רירט״ מיט געלע לאטעס און אפגעװענדעט פון מיר די אויפמערקזאמקײט 
פון דײטשן אויפזעער. א טויט־מידער און הונגעריקער בין איך אנגע־ 
קומען צו העניעק צוקערן אין דער דירה אויף טאגקאװע גאס. פון 
שלאכטאװיטשן האב איד זיך דערוװסט, אז גאנץ ניעמיגע איז געװארן 
אפגעשלאסן און דאס האט מען, װײזט אויס, מיך געזוכט. אין דער 
שטאט זענען שפעטער אויסגעהאנגען געװארן מעלדונגען װעגן א גרויסן 
לוין פאר דעם, װעלכער װעט ברענגען, א לעבעדיקן אדער א טויטן, 
יעפים סטאליארעװיטשן. 

בלײבן אין געטא איז געװען געפערלעך. דורך שליאכטאװיטשן האב 
איך איבערגעגעבן װעגן צוגרײטן א גרופע, מיט װעלכער איד זאל ארויס 
פון געטא, און אן א װעגװײזער זוכן פארבינדונג מיט פארטיזאנערס. מיט 
מיר זענען גרײט געװען זיד צו לאזן אין װעג פיר פון אונדזערע 
גרופעס. צװײ ״מערבדיקע״ — ראובן הײבלום און נחום גאלדזאק, װעלכע 
האבן באװיזן ״מיטצונעמען״ פון זײער ארבעטספלאץ אויטאמאטיש געװער, 

װאס זײערע שעפן האבן צוגעגרײט פאר אן אויסשטעלוגג אין בערלין 
אלס עקספאנאטן פון פארטיזאנער־װאפן, און 2 מינסקער, װעלכע האבן 
זיך אריענטירט אין שטח. געװען איז עס דער אגטײלנעמער אין בירגער־ 
קריג, דוד לונגין און גרישע פרידמאן, װעלכער איז שוין אײן מאל געהאט 
אװעק פון געטא און האט געמוזט צוריקקומען. 

העניעק צוקער האט מיך ״באזעצט״ אין א צוגעגרײטער גרוב 
אויפן הויף צום באהאלטן זאכן. צום אטעמען האב איך באקומען א 
רערל, װאס האט פארמאםקירט ארויסגעשטעקט איבער דער צוגעדעקטער 
גרוב. דאס ליכט, װאס כ׳האב געהאט אנגעצונדן, האט צוליב מאנגל 
אין לופט זיך שנעל אויסגעלאשן. 

אײדער מיר זענען אװעק, האט ראזע ליפסקי באקומען םון דיגה 
מאדײסקער פון ״רוסישן ראיאן״ די ידיעה, אז דער שטאטישער צעגטער 
איז דורכגעפאלן, אז עמעצער פון די ארעסטירטע האט ״געשאטן״ און 
עס קומען פאר ארעסטן אין דער גאגצער שטאט. זי, דינה, לאזט זיך 
אויף מזרח פון מינסק, כדי אנצוקומען אין א פארטיזאנער־אפטײל. דער 
לעצטער פאדעם, װאס האט געבונדן די געטא מיטן ״רוסישן ראיאן״ 
איז איבערגעריסן געװארן. די נויטיקײט צו טאן בלויז מיט אײגעגע 
כוחװז, איז געװארן גאר דרינגענדיק. 

שפעטער האבן מיר זיך דערװוסט, אז אײנגעבראכן האט זיך, בעתן 
פײניקן אין געסטאפא, קודם־כל דער סעקרעטאר פון צענטער, קאװאליאװ. 
ער איז ״מסכים״ געװען מיט דער פאדערונג פון געםטאפא ארויסצו־ 
טרעטן אויף ארבעטער־פארזאמלונגען מיט ״חרטה־דערקלערונגען״. ער 
האט אויף א פארזאמלונג אין דער ״מיאסניקאװ״־פאבריק ״אויפגעװיזן״, 
אז ס׳איז צװעקלאז צו פירן דעם קאמף קעגן ״דער מעכטיקער, אומבא־ 
זיגבארער דײטשער ארמײ״. קאװאליאװס װײטערדייקער גורל איז אומ־ 
באװוסט. װאס שײך ״ניקאלאיען״ האבן סאװעטישע קװעלן איבערגעגעבן, 
אז ער, זײן פרױ טאניע און זײער טעכטערל לוסיע, זענען לעבעדיקער־ 
הײט פארברענט געװארן אין דער ״װײסרוםישער טרעבלינקע״ — אין 
טראסטיגיעץ. 

מער איז שוין אין מיססק גופא קײן צענטראליזירטע אנפירונג פון 
דער װידערשטאנד־באװעגונג נישט געשאפן געװארן. דירעקט פון װאלד 



174 


הערש סמאליאר 


זענען אנגעפירט געװארן פילצאליקע דיװערסיע־גרופעס, װעלכע האבן 
געקעמפט קעגן דעם נאצישן טעדאר־אפאראט, קעגן דעם היטלערישן 
מיליטער און אדמיניםטראציע. אײנע פון די װיבטיקםטע אקציעס, װאס 
זענען מיט דער הילף און דורך פארטיזאנערם דורכגעפירט געװארן אין 
מינסק, איז געװען די אונטערגעלײגטע, דווך דער ״דינסט״ יעלענא מא־ 
זאניק, מינע אין דער בעט פון גענעראל־קאמיםאר איבער װײסרוסלאנד, 
װעלכע האט א סוף געמאכט מיט היטלערם עלטסטן ״פארטײ־גענאםע״, 
װילהעלם קובע. אין רעזולטאט פון די דױוערםיע־אקטן אין דער שטאט 
איז די צאל געהרגעטע דײטשן, באגראבענע אויף זײער מיליטערישן 
צװינטער, דערגאנגען ביז 1600 . 

צו דער באשטימטער פרימארגן־שעה האט מען מיד ״אױסגעגראבן״ 

פון דער מאלינע און צוזאמען מיט מײנע פיר חברים האבן מיר זיך 
ארײנגעשטעלט אין דער ארבעטס־גרופע פון דער ציגל־פאבריק, װאס 
האט זיך געפונען אויף מערב־זײט פון מינסק. 

אזוי ארז עס געשען, אז נאך דעם װי טויזנטער און טויזנטער יידן 
האבן אין משך פון א יאר באקומען פון אונדז װעגפירערס, אדער פינקט־ 
לעכע מארשרוט־אנװײזונגען, האבן מיר, זאלבעפינפט זיך געלאזט, װי 
מ׳זאגט אין רוסיש, ״זוכן דעם װינט אין פעלד״. איד האב געדענקט 
װעלכע פארטיזאנער־בריגאדעס און אפטײלן האבן זיך געפונען אין 
קוידאנאװער געגנט. אבער וװ זײ געפינען זיך, אין װעלכע װעלדער און 
װי מ׳קאן צו זײ דערגײן — דאס האב איך נישט געוװסט. זענען מיר 
געגאנגען ״אויף בלינד״ און שוין אין ערשטן טאג שיער נישט ארײנ־ 
געפאלן אין די הענט פון עס״עס. 

...מיר זענען געגאנגען מיט פעלד־סטעזשקעס און געמײנט אויס־ 
צומײדן אזוי ארום גישט געװונטשענע באגעגענישן. חח לייכט געװער 
האט יעדער פון אונדז געהאט אן אמפול סם. דער אנזאג איז געװען, אז 
בלויז לויט מײן באפעל זאל מען שיסן, אדער מאכן א סוף מיט זיך. אין 
אײנעם א טאל, וװ מיר האבן זיך צוגעזעצט אפרוען, האבן מיר דערי 
הערט טיפיש־דײטשע געשרײען. נחום גאלדזאק איז אװעק אויםשפירן 
און איז תיכף צוריקגעקומען מיט דער װ״סטער בשורה, אז אין אונדזער 
ריכטונג גײט א ״קײט״ פון עס״עס און פאליצײ, װאס ״קעמט״ דורך 

די געגנט. אויפהויבן זיך כדי װײטער אװעק, איז אוממעגלעך געװען. 
איז געבליבן, אז מיר לײגן זיך אויס לענגאוי׳ס פונעם טאל און והילן 
שיסן ביז דער לעצטער קויל, װעלכע װעט דארפן ״דינען״ פאר זיך 
אלײן. די ציאנקאלי־אמפול האב איך געהאלטן אין מויל. די געשדײען 
פון די דײטשן ״באנדיטען, ראום!״ האבן זיך געהערט גאר נאענט. 

פלוצלינג האט זיך דערהערט אן אנדער אויסגעשרײ: ״מ־א־ל־צ־ײ־ט ו״ 

און מיר האבן דערזען, װי די אזוי נאענטע פון אונדז דײטשע ״קײט״ 
האט גענומען אײנשרומפן... 

אזוי האבן מיר זיך געפירט אין משך פון העכער צװײ װאכן: בײ 
טאג זענען מיר געװען פארשטעקט צװישן בײמער אין א נאענטן װאלה 
צײטנװײז פלעגט זיך לאזן אין א דארף דוד לונגין, װעלכער האט מיט 
זײן סאלידן אויסזען און ״פויערישן לשון״ געוװנען צוטרוי און אײנגע־ 
האנדלט עפעס־װאס צום עסן. דערבײ האט ער ״געטאפט דעם דופק״, זיך 
צו דערװיסן וװ עס געפינען זיך דײטשן, פאליצײ. אויף דער פראגע װעגן 
״װאלדברידער״ האט מען אומעטום, אזוי װי אפגערעדט, געענטפערט: 
ניטשאהא ניע װיעדאױ״ (כ׳װײס גארנישט).* 

אומדערװארט, אין מיטן העלן טאג, װען מיר האבן גערוט נאך א 
נאכט װאנדערן, זענען מיר ארומגערינגלט געװארן פון א באװאפנטער 
גרופע. זײער באפעל איז געװען: ״לײגט אװעק דאס געווער!״ מיר האבן 
זיך געהאט צונויפגערעדט, אז אין קײן שום פאל זאלן מיר פרײװיליק 
נישט אפגעבן דאס געװער און װען נײטיק — שטעלן א באװאפנטן 
װידערשטאנה מיר האבן זיך געכאפט פאדן געװער. דער עלטסטער פון 
דער גרופע, האט גענומען רעדן מיט אוגדז אויף א רולקן אופן, אויספרעגן 
װער מיר זענען און וװהין מיר גײען. מײן עניטפער, אז מיר גײען מיט 
א באזונדער שליחות און האבן מיט זיך װיכטיקע דאקומענטן פון צענטראלן 
שטאב פון דער פארטיזאנער־באװעגונג (יעגע דאקומענטן, װאס כ׳האב 
אתיסגענומען פון הינטער די טאפעטן אין ״ניקאלאײס״ דירה) האט ארוים־ 


* שוין אלם פארטיזאנערס האבן מיר יזיך דערוװסט, אז פון די דערפער האט 
מען כסדר צו יװיםן געגעבן װעגן ״פינף װאנדערער״, װאם יפרעגן כםדר װי 
אזוי צו באגעגענען ״װאלדמענטשן״. דער פארטיזאנער־אויסשפיר האט זיך 
באמיט באצײטגס צו װיסן װער מיר זענען. 

גערופן צוטרוי צו אונדז. פון די שמועסן מיט ״ניקאלאיעך האב איך 
פארגעדענקט דעם נאמען סובאטין, דעם קאמאנדיר פון דעמ פארטיזא־ 
נער־אפטײל א״נ פון פרונזע, װעלכער איז געװען פארבונדן מיטן שטאטישן 
צענטער. איך האב געבעטן צו קאנטאקטירן מיך מיט אים. די גרופע 
װאס איז אונדז ״באפאלן״ האט אונדז באגלײט ביזן דארף װיערטניקי, 
געגעבן אונדז אפצועםן און געהײסן װארטן אויף א קאנטאקט. 

אלע פינף זענען מיר אויף צומארגנס אװעק אויפן ראנד פון א 
װאלד, וװ סאיז אונדז אנגעזאגט געװארן צו װארטן. פלוצלינג זעגען 
אומבאמערקטערהײט ״אויסגעװאקסן״ פאר אוגדז 3 מענטשן מיט שטערנד־ 
לעך אויף די מיליטערישע היטלען און אויף א פארשידענעמ אופן גע־ 
קלײדט. און װידער האט זיך איבערגעחזרט די זעלבע מעשד. : דער דיק־ 
לעכער פון דעם דרײלינג — װי ם׳האט זיך ארויםגעװיזן, דער קאמאנ־ 
דיר פון פרונזע־אפטײל סובאטין, (פעסװדאנים פון קאפיטאן סערעבריאקאװ) 
— האט אפשטעלנדיק זיך עטלעכע מעטער פאר אוגדז, באפױלן: ״לײגט 
אװעק דאס געװערז״ איך האב אים געעגטפערט, אז דאס געװער איז 
באשטימט צו קעמפן קעגן שוגא און גישט אװעקצולײגן. דער דרײלינג 
איז צוגעקומען צו אונדז, געדריקט די הענט מיטן קאמפלימענט ״מא־ 
לאדצי, אױסגעהאלטן דעם ערשטן עקזאמען״. סובאטין האט שוין גע־ 
װוםט װעגן דעם דורכפאל פון שטאטישן צענטער. דער אפטײל־קאמ״סאר 
װאוטשוק האט אויפן ארט גענומען לײענען די װעגדונג פון צענטראלן 
פארטיזאנער־שטאב װעגן דער צױוילער באפעלקערונג. דעמאלט האב איך 
זײ פארגעשטעלט די לאגע אין געטא און די דרינגעגדיקײט צו ברענגען 
װאם מער מענטשן אין װאלד. דער שעף פון שטאב, אנאכין, האט בײ 
מיר גענומען די קאנטאקטן מיט דער געטא און צוגעזאגט צו באהאגדלען 
די פראגע אין שטאב. מיר זענען געבליבן אין דארף, כדי צו באקומען 
א תשובה פון פרונזע־שטאב װאס װײטער צו טאן. 

די אנטשפאנוגג נאך מעת־לעתן װאנידערן, אויסמײדנדיק דעם שונאס 
לויערונגען, האבן מיר ערשט דערפילט אין דארף, וװ מ׳האט אונדז פרײנ־ 
טלעך אויפגענומען און צום ערשטן מאל האבן מיר געקאנט זיך אויס־ 
שלאפן, אן דער געפאר באפאלן צו װערן. אויף דער װאך, לויט דער 
רײ זענען געשטאנען די אײנװוינערס פון דעם פארטיזאנער־דארף. 

אויף צו מארגנם איז געקומען א מיטליאריקער מעגטש, האלב־מילי־ 
טעריש געקלײדט, און מיט א רײנעם מינסקער יידיש זיד מיט אונדז 
באגריסט, ; פרעגנדיק: ״װאס מאכט איר, חברה״. מיר האבןי אים אנגעקוקט 
פארוװנדערט, װײל זײן פגים איז געװען א טיפיש־סלאװישער. װירקלעך 
איז ער געװען א װײסרוס, געהײםן האט ער מיכאיל קאשינסקי און 
געקעגט האט ער רעדן ילדיש, װײל ער איז אויסגעװאקסן צװישן ױדן און 
ביז דער מלחמה איז ער געװען שעף פון א מיליץ־באצירק אין דער געגנט 
מיט א סך יידן. ער האט אונדז איבערגעגעבן, אז ער איז באשטימט 
דורכן פרונזע־ישטאב צו שאפן צוזאמען מיט אונדז א גײעם פארטיזאנער־ 
אפטײל. דערצו איז נײטיק געװען קודם־כל געפינען אן ארט אין װאלד, 
וװ מיר זאלן אויפשטעלן אונדזער באזע. נאך דעם — זיד אײנשאפן 
עסנװארג אין דער דארפישער געגנט, איבער װעלכער מיר װעלן האבן 
די מאכט. דאן — שיקן א שליח אין געטא און ברעגגען נאך מענטשן, 
דער עיקר מיט געװער. קאשינסקי האט מיך מיטגענומען אין אװנט 
אין א שכנותדיקן דארף, וװ ער האט דורכגעפירט א פארזאמלונג פון דער 
דארטיקער ױגנט. איד האב זײ איבערגעגעבן װעגן די דײטשע רציחות 
און די לעצטע פראנט־ידיעות. די פארזאמלונג האט זיד פארענדיקט מיט 
א דערקלערונג פון קאשינסקין, אז אלס מיליטעריש־פארפליכטעטע װערן 
אלע ױנגע מאביליזירט אין די פארטיזאנער־רײען• זײ איז געגעבן געװארן 
א קורצער טערמין זיך צוצוגרײטן, כדי אנהײבן א װאלד־לעבן. 

געװען איז עס דער ערשטער און אײנציקער פאל אין מײן װאלד־ 
פראקטיק, װען נישט פרײװיליק, נאר מיליטעריש־מאביליזירט זענען ױגגע 
מענטשן גענומען געװארן אין די פארטיזאגער־רײען. די רעזולטאטן האבן 
אין א צײט ארום זיך געלאזט אפפילן אויף א טראגישן אופן. 

קאשינסקי האט גראד מיך באשטימט אלס קאמאנדיר פון דער ערשטער 
מאביליזירטער גרופע, מיט װעלכער איד האב אויף א גאנץ צופעליקן 
אופן געפונען א געמײנזאמע שפראך. 

אויף צו מארגנס איז קאשינסקי געקומען פון פרונזע־שטאב אין 
באגלײטונג פון א בלאגדער, טיפיש װײסרוסישער פרוי און מיר געהײסן 
איר געבן אלע ידיעות װעגן געטא און די קאנטאקטן צו אונדזערע בא־ 
פולמעכטיקטע. איך האב זי אנגעקוקט פארוװנדערט און זי איז ארויס 

מיטן אמתן מינסקער לשון: ״װאסי, איך געפעל דיר נישטז װעסטו 
מיט מיר קײן שידוך נישט טאן. לאמיר זיך בעסער באקענען: מיך רופט 
מען בראניע, אין דער אמתן הײס איך, װי מײן מאמע האט מיך גערופן 
— ברײנדל. פון פאך בין איך א לערערקע און האב געארבעט אין א 
דארפישער שול ביז די רוצחים זענען געקומען״. 

בראניע קרײנאװיטש האט פון הארבסט 1942 ביז יאנואר 1943 , באװיזן 
צו ברענגען אין װאלד צענדליקער, צענדליקער יידן. עס איז אויפגע־ 
קומען די נײטיקײט צו שאפן נאך אײן פארטיזאנער־אפטײל און פון 
אלע דרײ אפטײלך איז א דאנק אוגדז, די געקומענע פון מיגסקער געטא, 
געשאפן געװארן די בריגאדע אויפן נאמען פון פרונזע. 



די יידישע ויאלד־אנפירונג 

דער צוריק־אנגעבונדענער קאנטאקט מיט דער מיגסקער געטא האט 
געהאט א גרוייסן, קודם־כל מאראלישן באטײט פאר די אלע, װעלכע 
האבן מיט אומגעדולד געװארט אויף דער מעגלעכקײט צו קומען אין 
װאלד. אנשטאט פארצװײפלונג איז געקומען די האפענונג, װעלכע איז 
געװען א סך גרעסער װי אונדזערע מעגלעכקײטן. הגם מיט דער הילף 
פון די געקומענע פון געטא איז חוץ אונדזער פארטיזאנער־אפטײל, בראש 
מיט מיכאיל קאשינסקין, געשאפן געװארן נאך אן אפטײל, און גראד 
א ילד פון מינסקער געטא, זאםקין (זאלעװסקי), איז באשטימט געװארן 
אלס זײן קאמאנדיר, איז אבער די צאל ילדן, װעלכע בראניע האט ארויס־ 
געפירט און געבראכט אויף אונדזער באזע, נאד געװען א גאגץ בא־ 
גרעבעצטע. 

אין די שמועסן מיט די פארטיזאנערס, מיט װעלכע מיר האבן צוזא־ 
מענגעארבעט אין געטא, מיטן לײטענאנט אהרון שמושקעװיטש, מיט הערש 
סאלאמאניק, ישראל גאלאנד, העניעק צוקער, מיטן ״געלן משה״ (װעל־ 
כער איז תיכף באשטימט געװארן אלס ״סטארשינא״ — װירטשאפט־ 
פירער פון אונדזער אפטײל) מיט יאדזשען (װעלכע האט גלײד געהאט א 
םך ארבעט: בײם מאגיפולירן מיט געװער זענען 2 פון אונדזערע פאר־ 
טיזאנערס פארוװגדעט געװארן), און מיט מיינע באגלײט־חברים — 
ראובן, נחום, דוד און גרישע — זענען מיר אלע געקומען צום אויספיר, 
אז בלויז מיט די מעגלעכקײטן פון אונדזערע 2 פארטיזאנער־אפטײלן 
פון דער פרוגזע־בריגאדע, װעט די הילף זײן װי א טראפן אין ים פון 
די ילדישע צרות. איז געבליבן, אז איד זאל אגבינדן קאנטאקטן מיט 
אנדערע אפטײלן און זײ באװירקן, אז זײ זאלן העלפן. 

קודם־כל האב איד געמוזט אויפזוכן נחום פעלדמאנען. לײכט איז עס 
נישט אנגעקומען און נישט צוליב דעם מהלך ביז זײן בודיאני־אפטײל. 
װען איד האב זיד געװענדעט צו מײן קאמאנדיר, אז ער זאל מיר דער־ 
לויבן זיך צו פארבינדן מיט די בודיאנאװצעס, האט ער מיט פארדראס 

געענטפערט, אז כ׳האב נאך רעבט ניט באװיזן פולװער צו שמעקן און 
שױן װיל איך אריבעדגײן אין אן אנדער אפטײל... איך האב אים געזאגט 
דעם אמת, אין װאס עס גייט מיר. ער האט מיר גארגישט געענטפערט. 
ערשט אויף צו מארגגס האט ער מיר געגעבן א באגלײטער אוין אנגעװיזן 
די ריכטונג וװ צו געפינען דעם בודיאגײאפטײל (אדער װי מ׳האט יענע 
פארטיזאנער גערופן — די ״סעמיאנאװצעס״). 

די געשיבטע פון פאר צװײ־יארן, בעת דער ערשטער באגעגעניש מיט 
פעלדמאנען אין געטא האט זיד װידער איבערגעחזרט. אויף מײן פארשלאג, 
אז מיר בײדע, װעלכע האבן געהערט צו דער אנפירונג פון געטא־װידער־ 
שטאנד, זאלן שאפן אזא מין אנפירונג אין וואלד צו העלפן רער געטא, 
איז געקומען זײן ענטפער: מ׳װעט נישט אנערקענען און נישט דער־ 
לויבן אזא מין אײסשליםלעד־יידישע אנפירוגג. חוץ דעם קען עס נאך 
ארײנשפילן אין די הענט פמ אנטיסעמיטישע עלעמענטן, באװירקטע דורך 
דער היטלעריסטישער פראפאגאנדע. 

א סד אמת איז געװען אין נחום פעלדמאנם דערװידערונג. אין װאלד 

זענען מיר מיט אלץ אפהענגיק געװען פון אונדזערע קאמאנדירן און האבן 

נישט געקענט, אזוי װי אין געטא, באשליסן און האנדלען זעלבשטענדיק. 
און דאך האבן מיר אין צװײען באשלאסן: 

1 ) מיר דארפן זיך טרעפן מיט דער אנפירונג פון בודיאני־אפטײל, 

אין װעלכן די ילדן פון מינסק, און קודם כל פעלדמאן גופא, שפילן א 

גרויסע ראל, כדי פארלאנגען הילף פאר דער געטא; 

2 ) מיר דארפן אויף א פערזענלעכן אופן װירקן, אז יידישע פארטי־ 
זאגערס זאלן זיך אלע מאל געפינען אין די פאדערשטע רײען בעת קאמפס־ 
אפעראציעס, בדי נקמה נעמען פאר די געפײגיקטע און דערמארדעטע 
אין געטא; 

3 ) מיר דארפן זוכן געלעגנהײטן, כדי אפטער זיך טרעפן אמ באראטן 
װעגן נייטיקע שריט לטובת דער געטא. מיר װעלן אבער נישט ״לעגא־ 
ליזירן״ די דאזיקע באראטונגען, נאר װירקן דורך דער אלגעמײנער פאר־ 
טיזאנישער אנפירונג. 

מיט דער אנפירונג פון בודיאני־אפטײל האבן מיר דעם זעלבן טאג 
זיך געטראפן, און דאס קודם־כל אין זכות פון די דאקומענטן פון צענטרא־ 
לן שטאב פון דער פארטיזאנער־באװעגונג, װעלכע איך האנ: מיט זיך 

מיטגעבראכט. צום ערשטן מאל האב איך זיך באגעגנט מיטן קאמאנדיר, 
סעמיאן גאנזענקא, װעלכן מיר האבן בשעתו ארױטגעראטעװעט פון שי־ 
ראקער קאנצלאגער און אפגעפירט אין װאלד. צוזאמען מיט אים אין 
דער שטאבהײל האט זיך געפונען דער שעף פון שטאב, װערכאװצעװ. 
אונדזער קאמענטאר צו דטם דאקומענט, אין װעלכן דער צענטראלער 
שטאב פון דער פארטיזאנער־באװעגונג באפעלט צו טאן אלץ, כדי צו 
ראטעװען די צױוילע באפעלקערונג, האט געמאכט אן אײנדרוק אויף 
די אנפידערם פון בודיאני־אפטײל. מיר האבן אונטערגעשטראכן, אז די 
סאמע באדראטע צװישן דער צױוילער באפעלקערונג זענען די געטא־ 
ײדן. עס גײט װעגן ארויספירן די מאיקסימאלסטע צאל ילדן אין װאלד. 
געװען איז דערבײ א רײד נישט בלויז װעגן יונגע, קאמפס־פעיקע, נאר 
װעגן אלעמען אן אויסנאם. סעמיאן גאנזענקא האט זיך שטארק איבער־ 
גענומען מיט אונדזערע רײד און האט צוגעזאגט תיכף צונויפרופן דעם 
שטאב און זיך באראטן װאם צו טאן. 

אויף צו מארגנס באלד אין דער פרי זענען אלע סעמיאנאװצעס אויס־ 
געשטעלט געװארן אין רײען, כדי אויסצוהערן דעם נײעסטן באפעל פון 
שטאב פון בודיאני־אפטײל. דער שטאב־שעף, װערכאװצעװ האט פון 
פאפיר ארויסגעלײענט: ״אין הסכם מיטן באפעל פון צענטראלן פארטי־ 
זאנער־שטאב װעגן ראטעװען די צױוילע באפעלקערונג, האט דער שטאב 
פון בודיאני־אפטײל באשלאסן צו שאפן א םפעציעלע באזע אין דעם 
גרויסן װאלד צװישן די דערפער װערטניקי און נאװאסאדי, קוידאנאװער 
ראיאן, און אהין ברענגען װאס מער מענטשן פון מינסקער געטא. די 
קאמפס־פעיקע צװישן זײ דארפן באקומען א מעגלעכקײט צו נעמען נקמה 
פאר דעם פארגאםעגעם בלוט פון זײערע עלטערן, פון זײערע ברידער 
און שװעסטער. דער בודיאני־אפטײל האט אויסגעטײלט 5 פון זײנע 
פארטיזאנערס, בראש מיט קאזימיר זשעראבין, כדי צו ארגאניזירן און 
באשיצן די באזע פאר די מינסקער ײדן. אין זײער רשות איז געגעבן 
געװארן 15 ביקסן פאר די נײ־געקוומענע, װעלכע האבן געהאט א מילי־ 
טערישע צוגרײטונג. 

אזוי האט זיך אנגעהויבן די געשיכטע פון דעם אפטײל נומ׳ 106 , 
װעלכער איז באשטאנען פון מינםקער ײדישע מעגטשן און אלס זײן 
קאמאנדיר איז באשטימט געװארן דער מינסקער ילדישער בוי־ארבעטער 



182 


הערש סמאליאר 


און געװעזענער פארטיזאנער אין די צײטן פון בירגערקריג, שלום זארין. 
שפעטער איז פון א פוילישן פארטיזאנער־אפטײל צוגעקומען אנאטאל 
װערטהײם, װעלכער איז באשטימט געװארן אלס שטאבשעף, און מײן 
״מײםטער״ פון דער קע&ל־אפטײלונג אין מינםקער געטא־שפיטאל, חײם 
פײגעלמאן — אלס קאמי׳סאר פון דעם אפטײל, װעלכן די פארטיזא־ 
נערס פון ארומיקע אפטײלן און בריגאדעס האבן גערופן ״זארינצעס״. 

די צװײטע אויפגאבע — רופן אויף אן אינדױוידועלן אופן אלע 
ילדישע פארטיזאנערס, אז אלע מאל און אומעטום זאלן זײ זײן צװישן 
די ערשטט אין קאמף, קודם־כל אין די דױוערסיע־גרופעס, האט געפוגען 
דעם ברײטסטן אפקלאנג און אגװענדונג אין די פילצאליקע פארטיזאנער־ 
אפטײלן, גאר באזונדער װען מיר האבן אונדזער באזע אריבערגעטראגן 
פון די קוידאנאװער װעלדער אין דער גרויסער נאליבאקער פושטשע. 

די דריטע אויפגאבע זיו צו טרעפן אפט און באראטן װעגן דער 
הילף פאר דער געטא, איז מיטן מאמענט פון שאפן זארינס אפטײל פאר־ 
לײכטערט געװארן. אוגדזער טרעפפונקט איז געװארן צװישן די מינסקער 
״ילדן אן געלע לאטעס״. צוזאמען מיט די גרופעס, װעלכע עס האבן 
געבראכט אין װאלד די שליחים פון בודיאני־אפטײל, דאס פריער דער־ 
מאנטע ״קלײנװארג״ װי אויד די װעגװײזערם פון די זארינצעס, זענען 
אנגעקומען אײניקע פון אוגדזערע געטא־באפולמעכטיקטע. זײ האבן אין 
הםכם מיט אונדזער אנזאג, צוגעגרײט אויף זײער ארט אנדערע, באגלויב־ 
טע טוערס, דער עיקר פרויען, װי אויד דירות צום אויפנעמען אונ־ 
דזערע שליחים. 

בעת דער נאענטםטער טרעפונג, אץ א װײטן װינקל פון דער װאלד־ 
באזע, זענען מיר געװען אין פולן קאמפלעט: דער קאמאנדיר שלום 
זארין, ראזע ליפסקי, נאדיע שוםער, נחום פעלדמאן און איד• מיר האבן 
באקומען אן אויספירלעכע איגפארמאציע װעגן דער לאגע אין געטא און 
אנגעצײכנט די נאענטסטע שריט צום ברענגען װאם מער ילדן אין װאלד. 

די ידיעות פון געטא, װאס זענען דערגאנגען דורך די צוריקגעקומענע 
שליחים פון די סעמיאנאװצעס און פון די פרוגזעװצעס, זענען באמת 
געװען פאר אוגדז דערמוטיקנדיקע. די באפולמעכטיקטע אין געטא האבן 
אלץ געטאן, בדי צוגרײטן מענטשן װו און װען זײ זאלן זיך צושטעלן, 
כדי ארויסצוגײן פון הינטער די צוימען, און װאס זײ דארפן מיט זיך 
מיטנעמען — קודם־כל געװער, מעדיקאמענטן, דרוק־מכשירים א״א. מען 
האט זיד אויד באמיט צו באקומען, אלם מחנוח, מאכארקע, װעש, װארעמע 
זאקן און הענטשקעס. 

גרויסע האפענונגען האט געװעקט דאס צוריקקומען אין געטא פון 
אונדזער ױגנט־טוערין, דארע בערסאן, װעלכע איז מיט א צײט פאר 
דעם געשיקט געװארן אין רודיניסקער געגנט, כדי צו באנײען די פאו־ 
בינדונג מיט ישראל לאפידוסעס אפטײל. דארע האט אײנגעשטעלט א 
קאגטאקט מיט דער צװײטער מינסקער פארטיזאנער־בריגאדע, װעלכע איז 
גרײט געװען אויפצונעמען מענטשן פון געטא. זי האט אפילו באװיזן 
צו באקומען א לאםטאויטא און דערפירן אונדזערע מענטשן ביז דער פאר־ 
טיזאנער־באזע. די ױגגע, ענערגישע דארע בערסאן איז געקומען א צװײטן 
מאל ומיט א באשטעלונג, אז די מענטשן זאלן מיטגעמען מיט זיד א 
ראדיא־אפאראט — די אײנציקע מעגלעכקײט צו באקומען ידיעות סון 
דער ״גרױסער װעלט״ — מעדיקאמענטן און אגדערע נײטיקע זאכן און 
דאם איז געװען דער לעצטער ״באזוד״ דארעס אין געטא. זי איז מיט 
א העלדנטויט געפאלן אין קאמף מיט דער פאליצײ. 

מיט טיפן װײ האבן מיר אויפגענומען די ידיעות, װאם אונדזערע 
געטא־באפולמעכטיקטע האבן איבערגעגעבן, װעגן אלץ נײע און נײע 
מערדערײען פון די עס״עס־באנדיטן. די יידישע פאררעטער, די אפערא־ 
טױוניקעס, האבן זײ נאד אנאנד אינפארמירט װעגן ״פארדעבטיקטע״, װאס 
זענען פארבונדן מיט פארטיזאנער. אויף אזא אופן זענען דערשאסן געװארן 
אלע 140 אײנװוינער פון דעם הויז אויף אבוטקאװע־גאס 45 . דאס האבן 

די אפעראטױוניקעס איבערגעגעבן, אז אין דעם ד.ויז װוינט א ױנגעי• 
בחור, װעלכער האט געװער. 

אויפן הויף פון א גחיסן גאראזש, וװ עס זענען סארטירט געװארן 
פארשידענע מינים געװער־טראפײען, האבן די דײטשן אויפגעהאנגען אונ־ 
דזער אקטױון אונטערערדישן טוער, האזענפוד, צוזאמען מיט 3 רוסישע 
געפאנגענע, װעלכע האבן ארויסגעטראגן געװער. דאס האט פונדעסטװעגן 
נישט אפגעשראקן די ױנגע פרויען, קאטיע צירלין און ציליע באטװיניק. 
װעלכע זענען דורך אונדזערע מענטשן אויף דער ארבעט־בעדזע ספעציעל 
געשייקט געװארן אין דעם גאראזש, כדי ״שלעפן״ געװער. די צװײ פרויען 
האבן זיד אזוי אײנגעארדנט, אז דורך דעם געשיקטן פון געטא־אונטער־ 
ערד 11 ־יאריקן פארבינדלער, גרישקע ״סארװאניעץ״, פלעגן זײ ״צװוארפן״ 
ביקסן־שלעסער, אנדערע געװערטײלן, און דאס יאטל פלעגט עס פלינק 
אפטראגן צו אײזיק מוראכן, װעלכער האט געארבעט אויף דער אי־זנבאן 
און האט געהאט זײנע װעגן װי אזוי ארײנצושמוגלען דאס געװער אין 
געטא. חוץ דעם האבן קאטיע און ציליע געפועלט בײ דעים דײטשישי 
אויפזעער, זײ זאלן קענען מיטנעמען מיט זיך שטיקלעך צעזעגטע ברע־ 
טער, שפענער צום באהײצן די קאלטע געטא־דירה. צװישן דעם דאזיקן 
געהילץ האבן די מײדלעד באװיזן אויםצובאהאלטן געװערטײלן. אין 
זײערע ברײטע גומענע שטױול פלעגן זײ אנשיטן ביקסן־ און פיםטאלעטן־ 
קוילן. דאס אלץ איז אין א קורצער צײט ארום געבראכט געװארן אין 
װאלד און אונדזערע סטאליערס האבן אויסגעמײסטרעװעט די נײטיקע 
הילצערנע טײלן צו ביקסנרערן, צו שלעסער. 

די עם״עס־אויפזעער איבער דער געטא, זײערע ײדישע אגענטן, האבן 
באמערקט די ענדערונג, װאס איז פארגעקומען צװישן די יידן, זינט עס 
האט זיך געשטארקט די האפענונג, אז מ׳קאן נאד באװײזן ארויסצורײםן 
זיד פון הינטער די דראט־פארצוימונגען. דער םאדיםט ריבע, האט אן 
אויפהער געװילדעװעט איבער די געטא־גאסן, שיסנדיק אויף רעכטס 
און אויף לינקס, װעמען ער האט נאר באגעגנט. די װאד פון בײדע 
זײטן צוימען איז פארגרעסערט געװארן, שװער איז געװען צו געפינען 
דורכגענג. יידן האבן אבער זיד אויסגעלערנט נאכצופארשן די װאכלײט, 
װיסן װען זײערי אויפמערקזאמקײט איז שװאכער, בפרט, אז אין דער 

ױדישער פאליצײ זעגען נאך אלץ געװען אײגענע, װעלכע פלעגן צו 
װיסן געבן, װען ס׳איז מעגלעך זיך ארויסצובאקומען פון געטא. 

אפטער װי פריער פלעגן אײנצלנע, נישט ארגאניזירטע קלײנע גרו־ 

פעס, זיך לאזן אין װעג װיםנדיק בלויז, אז עם זענען פאראן אזעלכע 
דערפער, װי סטאראיע סיעלא, ליםאװשטשינע, סקירמאנטאװא — און 
װען מ׳קומט אהין איז מען שוין אין דער ״פארטיזאנעד־מלוכה״. עס 
האבן זיך געפונען ספעציאליסטן, וואס האבן אפילו באארבעט ״מאפעס״ 
װי אזוי אנצוקומען אין יענע דערפער. מעניטשן האבן געבלאנדזשעט, 
צײטנװײז ארײנגעפאלן אין די נעגל פון שונא. װען אזעלכע פאלן האבן 
זיך איבערגעחזרט איז געקומען דער באשלוס, אז פון זארין־אפטײל זאלן 
זיך ארויסלאזן באװאפנטע פארטיזאגערס, כדי װי װײט מעגלעך גרײכן, 
מיט פעלד־ און װאלדװעגן, געענטער צו מינסק, אויפצוזוכן אזעלכע װאנ־ 
דערנדיקע גרופעס. עם איז דערגאנגען דערצו, אז אויף דער באזע פון 
זארין־אפטײל האט די צאל געבראכטע ײדן — אויך עלטערע און פרויען 
מיט קינדער — שוין געהאט דערגרײכט ביז 500 . 

גרויס איז געװען די שמחה, װען אויף דער דאזיקער באזע זענען 
פיט 2 װעגענער אנגעפארן ארויסגעראטעװעטע פון שיראקער קאנצענט־ 
ראציע־לאגער. דער ארגאניזאטאר פון דער דאזיקער געפערלעכער אפע־ 
ראציע איז געװען סיאמקע גורװיטש. געװען זענען מיט אים מענטשן, 
װעלכע עס האט דערװארט דער טויט. זײ האט זיך אײנגעגעבן צו פאר־ 
כאפן 30 ביקסן. אויך אין דעם פאל האט געהאלפן די אײגשטעלערס 
די סעקרעטארין פונעם לאגער־סאטראפ לאקאי, די שטילע, העלדישע יידי־ 
שע טאכטער פון גראדנע, סאניע קורליאנדסקי װעלכע איז בעת א צװײ־ 
טער ענלעכער אפעראציע דורכגעפאלן און באצאלט מיט איר ױנג לעבן. 

¥ 

פון מײגע פארצײכענונגען מיט 40 יאר צוריק װילט זיך ברענגען 
אײניקע אויטענטישע פאלן, װאס דערצײלן װעגן געשעענעם אין יענע 
גורלדיקע טעג פון םוף 1942 און אנהײב 1943 . _ 

״אײנס בײ נאכט. דער פארטיזאנער־װאכמאן פון מײן טײל 
איז צוריקגעקומען און געמאלדן, אז ער האט נישט װײט פון 

דארף גאלשטשע פארהאלטן 2 פרויען. װאם זאל ער טאןן ב׳בין 
צוזאמען מיט אים אװעק. 

פארטיזאנישע הערצער זענען שטײן־הארט. ארויסבאקומען א 
טרער פון א פארטיזאניש אויג איז גאר נישט פון די גריגגע זאכן... 
מיר שטײען אײנס קעגן אנדערן און קענען א ווארט נישט אויס־ 
רעדן. טרערן לאזן זיך גאר נישט אפשטעלן• ס׳װערט מיר פשוט 
א בזױן פאר מײן װײסרוסישן פארטיזאנער, דעם װאכמאן. 

— וװהין גײט איר, שװעסטער, אין אזא פינצטערער נאכט 
מיט קלײנע קינדער ? 

— מיר גײען צו מוסיען. װײזט אונדז, חבר קאמאנדיר, 

דעם װעג. 

אין יענע טעג האב איך פארצײכנט: 

״גאנץ מינסקער געטא װײסט שוין װעגן מוסיען, װעגן דער 
װײסרוסישער פרוי מאריא קולשא פון דעם דארף סטאראיע סיעלא. 

זי איז די באפולמעכטיקטע פון געטא אויפן װעג צום פארטיזאנער־ 
װאלד. װען מ׳קומט צו מוסיען איז שוין בײ איר אנגעגרײט ברויט 
און מילד צום ״דערכאפן די נשמה״. בײ מוסיען באקומט מען 
אנװײזונגען װי אזוי װײטער צו גײן אין דעם װאלד וװ ע;ס געפינט 
זיך זארינס אפטײל. (מוסיעם מאן האט געהאט אויפגעגומען אונדזער 
ערשטע גרופע מיט נחום פעלדמאנען בראש — שפעטער האבן 
די היטלער״סטן אים דערמארדעט. מוסיע האט מיט אלע כוחות 
אונדז װײטער געהאלפן). 

...מיר דערזעען פון דער װײטן, אין מיטן פעלד, א קילא־ 
מעטער 10 פון מינסק, א גרעסערע גרופע מענער, פרויען, קיגדער. 
מיר שיקן ארוים אונדזער רײטער־אויסשפיר, כדי ארויסצופירן די 
מענטשן אויף א מער זיכערן װעג, װײל ארום זענען פאראן דײטשע 
גארניזאנען. עס װארפן זיד אויף אונדז קושן אלטע לײט און 
קינדער. אויף דעם האבן זײ זיד נישט געריכט: אזוי נאענט פון 
מינםק באגעגענען פארטיזאנערם און דערצו נאד ײדן; װעלכע 
זענען אלײן געװען אין מינסקער געטאן עס האט זיך פארגע־ 
דענקט דאם יאטעלע, װעלכער האט גלײד זיד גענומען פארען 
ארום אונדזערע פערד. שפעטער, בײ זאריגען, איז זזר טאקע 

געװארן דער אויפזעער איבער די פערד. באקומען האט ער דעם 
צונאמען ״קאלכאזניק״. און ניאד א פאל האט זיד פארגעדענקט. 
רײטנדיק מיט א זײטיק שטעגל האבן מיר באמערקט, װי עפעס 
רירט זיד אין פעלה אײנער פון אונדזערע האט זיד געלאזט אהין 
און געבראכט מיט זיד א טויט־דערשדאקן ױנגעלע. איד פרעג 
אים: ״ביסט א ילדיש קינד, קומםט פון געטא י״ ״נײן, דיאדינקע, 

נײן, כ׳בין נישט קײן ײד״, ״טא װאס־זשע באהאלטסטו זיך אין 
פעלד?״ דאס יאטעלע האט גענומען פלאנטערן מיט דער צונג, 

ביז אײנער פון די אונדזערע האט אים ארײנגערוימט אין אויער, 

אויף ילדיש: ״ביםט א געמלטער?״ דאס יינגעלע האט גענומען 
פינטלען מיט די אויגן און שטיל געענטפערט: ״א ביסעלע...״ 

מישקע איז ביזן יסוף פארבליבן אין דעם קוטוזאװ־אפטײל פון 
דער פרונזע־בריגאדע און װי קלײנוװקםיק ער איז נישט געװען 
האט אים נאכן ארויסגײן פון װאלד, ״מאביליזירט״ א סאװעטישע 
ארמײטײל, כדי ער זאל זײן זײערער אן אויסשפירער. 

א העלפט פון דעם קוטוזאװ־אפטײל זענען געװען ילדן פון מינסקער 
געטא. אויף א שטאבזיצונג האט מען באשלאסן צו שאפן אין פעגאםאװער 
װאלד א באזע אויפצונעמען די מענטשן, װעלכע ציליע קלעבאנאװ פלעגט 
ברענגען פון געטא. געװען איז א פאל, װען אויף דער דאזיקער באזע 
איז ארײנגעפארן א פור מיט 4 ילדישע פרויען, באגלײט... דורך 2 דײטשע 
זעלנערס. דאס איז געװען דער אויפטו פון א פרוי, װעלכע מ׳האט אין 
געטא גערופן ״כאשקע די בעקערין״. זי פלעגט טאקע זיך פארגעמען מיט 
אריינשמוגלען אין געטא מעל. זי פלעגט עס מישן מיט קלייען און קאר־ 
טאפל־שאלעכץ און דערפון אויסבאקן עפעס אזויניס, װאם האט קוים 
דערמאנט אין ברויט. כאסיען האט זיד אײנגעגעבן איבערצוקויפן (פאר 
2 זײגערלעד) דײטשע זעלנערס, װעלכע זענען אײנגעגאנגען צו פארן 
מיט איר און אירע העלפערינס — נאך 3 ילדישע פרויען, און צװישן 
זײ אונדזער װעג־פירערין, ציליע קלעבאנאװ — אין א דארף, איינצוהאנד־ 
לען א ביםל שפײז. דעם װעג האט ״גענוי״ געװיזן ציליע און די פור 
צוזאמען מיט די דײטשן איז פארפארן גלײך אין דער פארטיזאנכר־זאנע 
פון קוטוזאװ־אפטײל. 

נאד אײן פארטיזאנער־אפטײל פון געקומענע פון מינםקער געטא 

איז געשאפן געװארן און האט באקומען דעם נאמען פון העלד פון בירגער־ 
קריג, פארכאמענקא. אלס קאמ״סאר פון דעם דאזיקן אפטײל איז באשטימט 
געװארן קאליע הײמאן, װעלכער האט אין געטא געהערט צו אוגדזערם 
א ״צענטל״. 

די צאל געקומענע פון געטא אין דער זארין־באזע איז כסדר געװאקםן. 

פון צװישן די העכער 600 מעגטשן, זענען אויסגעטײלט געװארן די קאמפס־ 
פעיקע און ס׳איז געשאפן געװארן א באװאפנטע ראטע. א געװיםע צאל 
געקומענע ילדן איז אנגענומען געװארן אין אגדערע פארטיזאנער־בריגא־ 
דעס. פון אומעטום פלעגן מיר באקומען גתםן, אז אונדזערע מענטשן 
געפינען זיו אין די דױוערםיע־גרופעס, באטײליקן זיד דרייסט אין די 
קאמפס־אפעראציעם. 

גרויס אגזען האבן געהאט אונדזערע געטא־דאקטוירים. אלס הויפט־ 
דאקטאר פון אונדזער גאנצער פארטיזאנישער זאנע איז באשטימט געװארן 
ױרי טײטש (נאכן ארויסקומען פון װאלד האט ער אנגעשריבןי א דיסער־ 
טאציע װעגן כירורגיע אין פארטיזאגישע באדינגונגען). דער ד״ר זיבצי־ 
קער איז געװארן דער אנפירער פון דער סאניטאר־דינסט אין בודיאני־ 
אפטײל. מאריע קערזאן איז געװען די דאקטערין פון דעם גײעם פאר־ 
טיזאנער־אפטײל ״פארכאמענקא״. אין אונדזער גאנצער פארטיזאנער־ 
באזע איז ד״ר ד. ליפשיץ באװוסט געװען אלס גרויסע ספעציאליסטקע 
צום הײלן אין באזונדערס שװערע פאלן. ד״ר דארע האלפערין איז 
געװען אין דער טשקאלאװ־בריגאדע. עס האבן געפוגען אנװענדונג פאר 
זײערע מעדיצינישע קענטענישן די נאך נישט ״געענדיקטע״ סטודענטן, 
ג. סאלאמניק און ס. יאקובאװיטש. די זשוקאװ־בריגאדע האט בײם 
זארין־אפטײל ״צוגענומען״ די געװעזענע אויםפארש־ריכטערין פון דער 
װײםרוסלענדישער פראקוראטור, אננא (נױרא) מאטשיז. זי איז באשטימט 
געװארן אלס געהילפשעף פון דעם באזוגדער־אפטײל פון דער בריגאדע 
(אירע זכרונות פון מינסקער געטא זענען פאראן אין ״שװארצן בוך״). 

אין די פרילינג־חדשים פון 1943 האט די פארטיזאנער־באוויעגונג 
אנגעהויבן באקומען א מער ארגאניזירטן כאראקטער אויך אין דעם מערב־ 
טײל פון װײסרוסלאנד. די עלעמענטן פון סטיכיע זענען באטײטנדיק 
אפגעשװאכט געװארן. עס זענען געשאפן געװארן א״ג ״צװישן־ראיאוע 
צענטערס״ בראש מיט באפולמעכטיקטע פון װײסרוםישן שטאב פוי דער 

פארטיזאנער־באװעגונג, װעלכע זענען אראפגעקומען (אדער אראפגע־ 
װארפן געװארן מיט פאלשירעמס) צוזאמען מיט גוט־באװאפנטע געהילפן 
צום ארגאגיזירן דױוערםיע און אויסשפיר־גרופעס, צום פירן די ארבעט 
צװישן דער ױגנט, ערטערװײז אויד די פראפאגאנדע צװישן דער ארטיקער 
באפעלקערונג. 

אלע פארטיזאנער־אפטײלן, אין װעלכע עס האבן זיד געפונען די 
געקומענע פון געטא, האבן געהערט אין אנהײב צום אױויניעצער צװישן־ 
ראיאנעם צענטער פון דער פארטיזאגער־באװעגונג. בראש פון דעם צענ״ 
טער איז געװען דער געשיקטער פון מאסקװע, גריגארי דובאװ (פסעװראנים 
פון ג. סידאראק), װעלכער האט ביזן מלחמה־אויסברוד געארבעט אין די 
דאזיקע מקומות און א סך פון די ארטיקע ײדן האבן אים געקענט. 

מיט דער גאנצער פארטיזאנער־באװעגונג אויף מערב פון מינסק, 
נאענט צו די פארמלחמהדיקע גרעגעצשטעט מיט פױלן, האט אנגעפירש 
דער אנטשטאנענער באראנאװיטשער געגנט־צענטער בראש מיטן גענע־ 
ראל־מאיאר ״פלאטאן״ (פסעװדאנים פון װאסילי טשערנישאװ). אויף א 
באראטונג מיט פעלדמאנען און די געקומענע טוערס פון געטא, ד״אבן 
מיר באשלאסן זיך װענדן צו אים װעגן דער לאגע פון די העכער 600 
ילדן, װעלכע געפינען זיך אין דעם זארין־אפטײל. נאענט אין דער געגנט 
זענען געװען פילצאליקע דײטשע גארניזאנען און פאליצײ־פאסטנם. אין 
פאל פון א פלוצליגגנד״קן אנגריף װאלט דער גרעסטער טײל פון די 
ילדן — אן געװער, פרויען מיט קינדער, אלטע לײט — נישט געװען בכוח 
צו שטעלן א װידערשטאגד• די לאגע איז געווארן באזונדער טרויעריק 
נאד דעם, װי דאם פארטיזאנער־דארף סקירמאנטאװא איז פלוצלינג בא־ 
לאגערט געװארן דורך עס״עס־אפטײלן. גראד איז אהין אגגעקומען א 
גרופע פון עטלעכע און דרײסיק ילדן פון מינסקער געטא. זײ אלע זענען 
דורך די ברוינע מערדערס פארשפארט געװארן, צוזאמען מיט ארטיקע 
פויערים, אין שײערן און לעבעדיקערהײט פארברענט געװארן. 

״פלאטאן״ האט זיך זײער איבערגענומען מיט אונדזער פארשטעלן 
די לאגע און אויפן ארט באשלאסן אריבערצופירן דעם גאנצן זאײן־ 
אפטײל (וועלכער איז באצײכנט געװארן אלס ״אפטײל נומער 106 ״) אין 
דער גרויסער נאליבאקער פושטשע און ער זאל אונטערליגן דער דירעקטער 

אגפירונג פון איװיניעצער צװישן־ראיאגעם צענטער פון דער פארטי־ 
זאנער־באװעגונג. 

בײ ״פלאטאנען״ האבן מיר זיך צום ערשטן מאל דערוװסט װעגן דעם 
גרויסן פארטיזאנער־אפטײל (קרוב 1200 יידן) בראש מיט טוביה ביעלסיקי. 
אויך דער דאזיקער אפטײל האט געהערט צו דעם אױויניעצער צענטער. 
איו דעם שטאב פון דעם דאזיקן צענטער האבן מיר געהאט זײער א 
געטרײען פרײגד, דעם אנפירער פון דער מיליטעריש־אפעראטױוער ארבעט, 
מאיאר (שפעטער פולקאװניק) ראפאיל לױדװיגאװיטש װאסיליעװיטש. 
אן אפשטאמיקער פון א משפחה פארשיקטע אויף קאטארגע פוילישע 
אויפשטענדלער פון די זעכציקער יארן פון נײנצנטן י״ה, האט ער ארויס־ 
געװיזן א סך זארג פאר די געקומעגע פון געטא, געהאלפן מיט אלעם 
מעגלעכן און אין אײניקע פאלן באצײטנס געװארנט װעגן געפארן. 

גישט געקוקט אויף דעם, װאס די נאליבאקער פושטשע איז געװען 
װײט פון מינסקער געטא, האבן בדר דאך אנגעהאלטן די קאנטאקטן מיט 
אונדזערע באפולמעכטיקטע ביז יאנואר 1943 , װען אונדזער פרונזע־ 
בריגאדע האט געליטן א מוראדיקע מפלה. 

בײ פארטיזאנערס פלעגט עס אפט געשען: מ׳האט די באזע איבער־ 
געטראגן פון אײן װאלד אין א צװײטן, אפילו פון אײן געגנט אין א 
צװײטער. אמאלי — צוליב א דורכפאל, װען דער שונא האט זיך דערוװסט 
וװ עס געפינט זיך דער אפטײל, אדער בריגאדע; אן אנדערש מאל 
איז געװען א באפעל פון געגנטשטאב איבערצוגײן אין אן ארט, וװ עם 
איז נײטיק געװען צו פארשטארקן די פארטיזאנישע כוחות. 

אונדזער פרונזע־בריגאדע האט אין אײנער א פראסטייקער נאכט 
גענומען פארלאזן איר באזע. קײנער פון שטאב האט אונדז נישט 
געהאט דערקלערט פארװאס מיר פארלאזן אונדזערע ערדהײלן און וװהין 
מיר לאזן זיך. מ׳האט צװישן זיך געפרװוט זען די סיבה אין דעם, װאס 
דער ״סטארשינא״ פון איינעם פון אונדזערע אפטײלן איז פארכאפט 
געװארן דורך געםטאפא און ד״אט, בעתן פײניקן אים, ארויסגעגעבן דאם 
ארט וװ מיר האבן זיך געפונען; א צװײטע װערסיע איז געװען, אז מיר 
װעלן זיך פאראײנ״קן מיט די פארטיזאנערס פון בארימטן קאמאנדיר 
קאפוםטא (שפעטער א גענעראל און העלד פון סאװעטן־פארבאנד) אין 
קאפיליער ראיאן. 

מיר האבן געדארפט דורכגײן א באנליניע. דאס האט געפאדערט א 
באזונדער ארגאניזידטקײט, כדי קענען אױפנעמען א קאמף מיש די 
דײטשע װאכפונקטן און בונקערס. אומדערװארט איז אלץ דורכגעגאנגען 
אן אײן שאס. עטלעכע הונדערט פארטיזאנערס זענען מיט פערד און 
שליטנס, װי צום ישנעלסטן אריבער אויף דער צװײטער זײט און אין 
א נאענטן װאלד זיך אפגעשטעלט. 

װי אזוי דאס איז געשען האבן מיר נישט געוװסט, אבער קײן שום 
װארענונגען פון פארטיזאנערס װעלכע װערן אין יעדן פאל געשיקט אויף 
דער װאך, האבן מיר גישט באקומען. פלוצלונג זעגען מיר אגגעגריפן 
געװארן פון עוס״עס־גרופעס. עס האט זיך אנגעהויבן א כאאטיש לויפעניש 
און עם זענען אומגעקומען א סך פון אונדזערע פארטיזאנערס. די גאנצע 
פרוגזע־בריגאדע איז זיך צעפאלן. חדשים־לאנג האט געדויערט ביז די 
קלײנע גרופעס האבן זיך גענומען צונויפזאמלען אויף דער פריערדיקער 
באזע, װעלכע איז אין צװישן צײט, בעת אן אנגריף פון שונאם ספעציעלע 
טײלן צום קאמף קעגן פארטיזאנערס, פארניכטעט געװארן. 

די רעזולטאטן פון דער מפלה פון דער פרונזע־בריגאדע האבן זיך 
לאנג געלאזט פילן, און אויף א באזונדער אופן האבן עס אפגעפילט — 
די יידן פון דער דאזיקער בריגאדע. 



אוין אין װאלד — ײדױשינאה 


געװוסט האבן ומיר װעגן פאלן פון באנוצן זיד מיט *נטיסעמיטישן 
ניבול־פה בעת קאנפליקטן מיט ילדישע פארטיזאנערס. ערטערװײז פלעגן 
קאמיסארן רעאגירן דערויף בעת זײערע אויפקלערונגס־שמועסן. די װיר־ 
קונג פון דעם היטלעריסטישן ראסיזם, פון דער אנטיסעמיטישער פרא־ 
פאגאנדע מצד די קאלאבאראגטן, האט זיד באזונדער געלאזט פילן בײ 
די אנטלאפענע פון די היטלערישע געפאנגען־לאגערן. מיט אנטי־ילדישע 
אנעקדאטן האבן זיך ״פארװײלט״ אפילו אזעלכע פארטיזאגערס, װעלכע 
פלעגן מיט זײערע ילדישע חברים גײן דורכפירן די געפערלעמסטע די־ 
װערםיע־אקציעס. 

אין מיץ אנװעזנהײט, און מסתמא מיר א שטאך צו טאן, האבן די 
״מאביליזירטע״ ױנגעלײט פון מײן טײל דערצײלט, און הויך געלאבט 
פון אזא מין ״חכמה״: ״װאס אזוינס האט יעדעס פאלק דערפונדן י די 
רוסן — װאדקא; די פראגצויזן — שאמפאן; די ילדן — אוץ דא איז 
געקומען א פויזע — די ילדן האבן דערפונדן ק־אל־כ־א־ז־ן...״ 

אין דער קאמענדאנט־ראטע בײם אױועניעצער צװישנראיאגעם צענ־ 

טער האט דער פאליטרוק זיך געװאלדיק אנטציקט מיט איליא ערענבורגס 
ארטיקלען, װעלכע אונדזער ראדיא־אויפנעמערין פלעגט סטענאגראפירן. 
אין די אװגטן, ביים שײטער, האט ער אלע מאל דערצײלט, װאס ערענבורג 
שרײבט, אפט געלײענט די ארטיקלען אויפן קול. נאך דעם אבער, װי 
איך האב אים געהאט געזאגט, אז ערענבורג איז א ילד, האט ער או׳־פ־ 
געהערט צו ״רעפערירן״ און קאמענטירן זײנע ארטיקלען. 

קײן מאל איז אבער נישט אויסגעקומען צו הערן אזעלכע אנטיסע־ 
מיטישע טענות, אז ילדישע פארטיזאנערס דרײען זיך כלומרשט ארױס 
פון אנטײלנעמען אין קאמפס־אפעראציעס, אין דױוערסיע־אקטן אויף די 
אײזנבאנען. פון אלע בריגאדעס און אפטײלן פלעגן אנקומען אינפאר־ 
מאציעס װעגן העלדישע אויפטוען פון ילדישע פארטיזאנערס, פון אוגדזערע 
ױגנטלעכע פון געטא, אויך פון ילדישע פרויען. דער װילן צו נעמען נקמה 

אין די ברוינע מערדערס האט באקומען זײן אויסדרוק אין דער באזוײ 
דערער אקטיװקײט פון די ײדישע ״אויפרײסערס״ (אין רוסיש ״פאדרױו־ 
ניקי״ — אזוי האט מען גערופן די פארטיזאנערס, װעלכע האבן אויפגעריסן 
צוגן מיט דײטשן מיליטער און באװאפענונג). דער אקטױוער, אפט אנ־ 
פירנדיקער אנטײל, פון אונדזערע מענטשן, געקומענע פון געטא, אין 
די דױוערסיע־גרופן פון די פארטיזאנער־אפטײלן ״בודיאני״, ״קוטוזאװי/ 
״פארכאמענקא״, ״ 25 יאר װסס״ר״, ״קאלינין׳/ ״טשאפאיעװ׳/ ״ 1 מאי׳/ 
״טשקאלאװ״ און אנדערע, האט נישט געגעבן די מעגלעכקײט זיך צו 
באנוצן מיטן הויפט־ארגומענט פון די סאװעטישע אנטיסעמיטן בעת דעד 
מלחמה, אז ״ילדן זיצן אין הינטערלאגד״, ״טאשקעניטער װאיאקעס״ אדג״ל. 
פארקערט, דער פאל װאם האט געהאט אן ארט אין אונדזער זאנע, װצן 
דער אגרעסיװסטער אנטיסעמיטיזם איז געקומען מצד דעם רײטער־אפטײל 
פון דעם פוילישן לעגיאן פון דער א״ק (״ארמיא קראיאװא׳/ װעלכע איז 
אונטערגעלעגן דער אנפירונג פון א״ק■ אין װארשע און געװען פארבונדן 
מיט דער פוילישער עמיגראנטן־רעגירונג אין לאנדאן), האט געגעבן די 
מעגלעכקײט צו דעמאסקירן די ילדן־שינאה אלס דױוערסיע פון שונא. 

אין שכנות מיט אונדזערע בריגאדעס האט זיך געפונען די באזע 
פון א פוילישן א״ק־לעגיאן בראש פון װעלכן עס איז געשטאנען דער 
פארוטשניק קאצפער מילאשעװסקי (פסעװדאנים ״לעװאלד״). אין אנחײב 
איז צװישן אונדזערע אפטײלן און דעם פוילישן לעגיאן אײנגעשטעלט 
געװארן גוטע באצױנגען. צוזאמען מיט זײ האבן מיר דורכגעפירט א 
קאמפסאקציע און באהערשט דאס שטעטל אױועניעץ, וװ עם איז געװען 
א דײטשער גארניזאן פון ססצ זעלנערס. איך בין אפט געקומען אין 
זײער שטאב און מילאשעװסקי פלעגט מיר געבן צו לײענען אײניקע 
לאנדאנער אויסגאבן, פון װעלבע איך האב זיך טײלװײז דערוװסט װעגן 
דער אויסראטונג פון די פוילישע ײדן, װעגן דעם זעלבסטמארד פון ארטור 
זיגלבוים און זײן לעצטן ברױו א״א. 

פלוצלינג איז צו אונדז דערגאנגען די װיסטע ידיעה, אז נישט 
װײט פון אונדזער װאלד, אין דעם דארף שארקאװשטשיזנע, זעגען דער־ 
מארדעט געװארן דורך דעם רײטער־אפטײל פון די פוילישע לעגיאנערן, 
מיט װעלכן עס האט אנגעפירט דער כאראנזשי זשדיסלאװ נארקעװיטש, 
(פםעװדאנים ״נאץ״) 10 ילדישע פארטיזאנערס פון זארינס אפטײל. װי 



194 


הערש םמאליאר 


אזוי דאם איז פארגעקומען האבן מיר זיך דערוװסט פון דעם פארטיזאנער, 
בער שימאנאװיטש, װעלבער איז געהאט געקומען צו אונדז פון קאפי־ 
ליער געגנט. ער איז געװען זײער פלינק און אים האט זיך אײגגעגעבן 
צו אנטלויפן. א צװײטער פארטיזאנער, דער געקומענער פון מינסקער 
געטא, ליאװע טשערניאק, איז געבליבן ליגן א שװער־פארוװנדעטער 
אונטער די טויטע און איז אפגעראטעװעט געװארן. זײער בײדנס עדות־ 
זאגן האט געדיבט דער פארטיזאנער־אנפירונג אנצונעמען דעם באשלוס 
פאנאנדערצולאזן דעם פוילישן לעגיאן. די ארטיקע פויליעיע פארטי־ 
זאנערס זענען פאנאנדערגעשיקט געװארן אין אונדזערע אפטײלן. די 
מיטגלידער פון שטאב זענען ארעסטירט געװארן און מיט דעם ערשטן 
עראפלאן, װעלכער האט זיך אראפגעלאזט אויף אונדזער װאלד־עראדראם, 
זדנען זײ אלע אפגעשיקט געװארן אין הינטערלאנד. 

דער מערדער נארקעװיטש האט מיט זײנע רײטערם זיך איבערגע־ 

געבן די עס״עס־אפטײלן און צוזאמען מיט זײ געקעמפט קעגן דער 
פארטיזאנער־באװעגונג. נאד דער מלחמה איז ער אין פוילן געװארן ארעס־ 
טירט און פאראורטײלט צו לעבענםלענגלעכער תפיסה. אלס זזויפט־עדות 
אויפן פראצעס זענען ארויסגעטראטן דער געקומענער פון מיגסק, ליאװע 
טשערניאק און דער געװעזענער שטאבשעף פון זארץ־אפטײל, אנאטאל 
װערטהײם.* 

מיר, די ײדישע פארטיזאנערס פון דער פרונזע־בריגאדע, האבן מורא־ 
דיק־שװער איבערגעלעבט דעם טויט פון אונדזער אלעמענס גוטן חבר, 
נחום־עליע קאגאן. מיר האבן אים געהאט ״געפונען״ א באהאלטענעם 
בײ א פויער און בעת־מעשה נישט דערקענט, אז ער איז א ײה מיט 
זײנע פריצישע, געלבלעכע װאנצעס, לענגלעכן פנים און הויכער פיגור, 
האט ער אויסגעזען װי אן אמתער ״אריער״. מיר האבן זיך מיט אים פא־ 


* אין דער פויליש־קאטוילישער װאכנשריפט ״טייגאדניק פאװשעכני״ (פון זטן 
אקטאבער 1978 ) איז פאראן א גענויע באשרײבונג װעגן דעם דאזיקן לעגיאן. 
מיט קיין אײן אײן ווארט איז אבער נישט דערמאנט געווארן װעגן דעם מארד 
פון די ילדישע פארטיזאנערס, װעלכן עס האט דורכגעפירט דער רײטער־ 
אפטײל פון זשדיסלאװ נארקעװיטש, װעגן דעם איבערגײן פון דעם דאזיקן 
אפטײל אויח דער זײט פון די הייטלעריסטן און װעגן אורטײל פון פוילישן 
געריכט אױף דעמ מערדער און קאלאבאראנט. 

נאנדערגערעדט און ער האט שוין מער מיט זײן יידישקײט זיך נישט 
אױסבאהאלטן. נחום־עליע, דער בונדיםט פון שטעטל מײ/ איז געװען א 
ילדישער קולטורמענטש, װאס האט אויף אויסװײניק געקענט גאנצע דער־ 
צײלונגען פון י. ל. פרץ, האט אוגדז דערפרײט מיט רעציטירן שלום־ 
עליכמען און די װערק פון א סך ילדישע פראזאיקערס און דיכטערס. ער 
האט געקענט א וועלט מיט ילדישע לידער. דער דאזיקער ליבלעכער, 
גוטמוטיקער, שטענדיק הילפםגרײטער נחום־עליע, איז אין װאלד דער־ 
שאסן געװארן דורך דעם װילדן אנטיסעמיט באראנאװסקי, װעלכער האט 
זיך ארויסגעװיזן, בעתן פארשן, אלס אן ארײנגעשיקטער, בעת אן אגגריף 
אויף אונדז מצד די עס״עס־מערדערס, צו שפיאנירן די פארטיזאנער־ 
אפטײלן. דער טויטאורטײל אויפן מערדער האט נישט געליגדערט אונדזער 
װײטיק. 

געװען זענען פאלן פון פארמשפטן ילדישע פארטיזאנערס צום טויט 
פאר פארנאכלעסיקונגען, װאס האבן בשום אופן נישט פארלאנגט אזא 
שטראף. עס האט אונדז שטארק װײ געטאן, ווען דער גאנצער אפטײל 
איז אויסגעשטעלט געװארן, בדי צו זען װי מען האט דערשאסן דעם 
פרײלעכן מינםקער שערער, אבראשקע. 

קעגן דעם טעכנישן סעקרעטאר פון סטאלבצער צװישן־ראיאנעם צענ־ 

טער, דעם װארשעװער ילד מאזורעק, האט מען צוגעטראכט א בלבול, 
אז ער איז... אן אגעגט פון ענגלישן אויסשפיר־דינסט. איד האב מאזורעקן 
געקענט פון ביאליסטאק, וװ ער איז מיטן פליטים־שטראם אין 1939 
געקומען און געהערט צו דער פוילישער סעקציע פון שרײבער־פאראײן. 
א מענטש אן אינטעליגענטער, אן אדװאקאט, האט דר א סך נוצן געבראכט 
דעם שטאב. א קענער פון שפראכן האט ער די שטאב־מיטגלידער איבער־ 
געגעבן די ידיעות, װאס ער האט געהערט פון בי־בי־סי. דאס האט 
געסטײעט צו באשולדיקן אים אין שפיאנאזש און ס׳איז אויף אים ארויס־ 
געגעבן געװארן א טויט־אורטײל. זײן קבר געפינט זיך נישט װײט פון 
דעם ארט, וװ עם איז געװען דער שטאב. 

מיט עטלעכע, טעג פאר דעמ, װי מאזורעק איז דערמארדעט געװארן, 
האבן מיר צװישן זיך געשמועסט װעגן דעם כאראקטער פון דער פארטי־ 
זאנישער פרעסע, אויף װעלכער איך האב געהאט די אויפזיכט. פלוצלינג 
האבן מיר דערהערט דעם גאלאפלויף פון א רײטער, װעלכער האט מיט 

א מאל זיך פארהאלטן בײ דער שטאבהײל. צו אונדז האט זייך ממש 
ארײנגעריםן דער אדױטאגט פון מאיאר װאסיליעװיטש (צו יענער צײט — 
קאמאנדיר פון דער זשוקאװ־בריגאדע). דאס טונקלהויטיקע פנים פון 
דעם שליח, טעװל שימאנאװיטש, איז געװען טויט־בלאס. מיר האבן דער־ 
שפירט, אז געשען איז אן מ־מגליק. 

שװער געװען אין דער ערשטער מינוט זיך דערװיסן פון טעװלען, 

װאס עס איז געשען. ער האט בלויז צודרינגלעך געפאדערט פון מיר: 
״קום, װעםטו זעןו״ און אײדער מיר זענען ארויס פון דער הײל האט 
ער באװיזן ארויםצומוהמלען: ״אויך זײ פארגיסן אונדזער בלוטז״ 

אויף שנעל אנגעזאטלט מײן פערד, האבן מיר האסטיק זיך געלאזט 
פארויס. װען ער האט דערזען, אז איך בין װײט אפגעשטאנען, האט ער 
זיך דערנענטערט און גענומען, מיט אפגעריסענע פראזן, דערצײלן... 

טעװל שימאנאװיטשן האבן מיר אלע זײער ליב געהאט. געװען א מאל 
א ישיבה־בחור, געהאט אפילו סמיכות אויף רבנות. מ׳האט אים דאך 
גענומען אין פוילישן מיליטער און דערצו גאך אין קאװאלעריע. טעװל 
איז געװען אן אויסגעצײכגטער רײטער. דאם האט ער, ממש אויף אן 
אומברחמנותדיקן אופן, מיך געלערנט װי זיך אומגײן מיט פערד און 
זאטל. ער האט מיך דערפירט דערצו, אז א װאך צײט האב איך קוים 
געקאנט גײן, אזוי צעקלאפט בין איך געװען. 

צו טעװלען האט שטארק זיך צוגעבונדן זײן קאמאגדיר, װאסיליע־ 
װיטש, װעלכער פלעגט זיך אן עצה־האלטן מיט דעם ״ראבין״ אפילו אין 
רײן־מיליטערישע ענינים, שוין אפגערעדט װאס שײך דער ״געאגראפיע״ 
פון דער ארומיקער געגגט, װעלכע טעװל, דער דארט געבוירענער, האט 
אויםגעצײכגט געקענט. 

אויף מײן קאטעגארישער פראגע: וװהין, טעװל, פירסטו מיך ? װאס 
איז געשען? — האט ער קוחן געענטפערט: צום ניעמאן... נישט צום 
װאםער... צו אונדזער פארגאסן בלוט... 

דאס װאס מיר האבן דעחען גישט װײט פון ניעמאן־ברעג, האט 
אפגענומען דאם לשון: עס זענען געלעגן עטלעכע דערשאסענע ילדישע 
פרויען. פרעגן בײ טעװלען, װער עס האט דערמארדעט די ילדישע פרויען, 
נאך דעם װי זײ זענען דורכגעשװומען און דערגרײכט אונדזער זײט 
פון גרויסן טײך, איז נישט נויטיק געװען. דײטשן לאזן זיך אויף אונדזער 

ברעג נאר בעת א מאסן־בלאקאדע. הײסט עס, אז די ילדישע פרויען, 
זענען דערמארדעט געװארן דורד ״אײגענע״, דורך פארטיזאנערסו 

מיט פארגלײזטע פון טרערן אויגן האט טעװל מיד אנגעקוקט, דער־ 
װארט פון מיר איך זאל זאגן: װאם טוט מען ?... 

שװער מיר ביז הײנט דאם צו דערקלערן, אבער איד, דער יארנלאנ־ 

גער אטעלסט, האב אים בלויז געזאגט: 

— קדיש, טעװל, זאג קדיש... 

¥ 

אין שטאבהײל האב איד געטראפן סײ צארװקן און סײ סטיעפטשענקא. 

אויף מײן פראגע: װער האט דערמארדעט די ילדישע פרויען, װעלכע זענען 
אנטלאפן פון די נאצישע מערדערס ? האט שטיל, נישט קוקנדיק מיד אין 
די אויגן, געענטפערט דער באפולמעכטיקטער פון װײסרוסישן שטאב פון 
דער פארטיזאנער־באװעגונג, װלאדימיר צארױק: ״מיר האבן באקומען 
א פארטרוילעכע װארענונג, אז געסטאפא האט ארויםגעשיקט א גרופע 
פרויען צו פארסמען די קעסלען מיטן עסן פאר פארטיזאנערס... ם׳איז 
מלחמה... פארפאלן...״ 

עס זענען אויד אויפגעקומען סיטואציעם און געפארן, װאס הגם 
אויף א מאסקירטן אופן, האבן זײ באדראט און זיד פײנלעך אויסגעװירקט 
אויף ױדישע פארטיזאנערס. 

מײן גוטער פרײנט, מאיאר װאסיליעװיטש, האט מיר געגעבן איבער־ 
צולײענען דעם טעקםט פון א באפעל פון װײםרוסישן שטאב פון דער 
פארטיזאנער־באװעגונג, װאם האט אויפמערקזאם געמאכט אויף דער עק־ 
ז־סטענץ פון פארטיזאניער־אפטײלן, װעלכע זעען גיכער אויס װי ציגײנער־ 
לאגערן. מען פארנעמט זיד בלויז מיט אפנעמען לעבנם־מיטלען בײ די 
ארומיקע פויערים און מען זיצט ״אויף גרײטן״ אין װאלד, אנשטאט צו 
פירן דעם קאמף קעגן די היטלעריםטן. אזא דערשײנונג האט װירקלעך 
געהאט אן ארט. אין דעם דאזיקן טעקסט האב איך קודם־כל אפגעפילט די 
געפאר פאר אונדזערע ילדישע גרויסע אפטײלן — פאר ביעלסקים און 
זארינס. איד האב זיד מיט דעם געטײלט מיט װאסיליעװיטשן און ער 
האט באשטעטיקט, אז אויף א באראטונג פון די בריגאדע־שטאבן אין 

צװישן־ראיאנעם צענטער, האט מען שלדבט גערעדט װעגן די בײדע 
ילדישע אפטײלן. 

אויף אונדזער א ױדישער באראטונג, דאם מאל אין בודיאני־אפטײל, 

איז באשלאםן געווארן צו מעלדן די קאמאנדירן ביעלסקי און זארין װעגן 
די דראענדיקע אנט״סעמיטישע געפארן און זײ געראטן, זײ זאלן צוגרײטן 
ראפארטן פאר דער אנפירונג װעגן דער צאל באװאפגטע מענטשן און 
זײער געווער, װעגן קאמפס־אקציעס, װעגן דער צאל פרויען, אלטע לײט 
און קינדער, פאררופנדיק זיד אויפן באפעל צו ראטעװען די צױוילע 
באפעלקערונג, און דער עיקר — מיט װאם די אלע ילדן, פון קלײן ביז 
גרויס, זענען פארנומען. 

אין שטאב פון דעם גענעראל ״פלאטאן״ האב איד זיד דערוװסט, אז 
פון דער ״ג־מאי״־בריגאדע איז אנגעקומען אן אנקלאגע, אז די יידן פון 
ביעלםקיס אפטײל פאלן אן םיסטעמאטיש אויף דערפער און בארויבן די 
פויערים, נעמען צו נישט בלויז עסנװארג, נאר אויך זאכן, װאס דיגען 
נישט די פארטיזאנערס. בײ ״פלאטאנען״ האב איך געפועלט, אז ער, צוזאמען 
מיטן רעדאקטאר פון דער פארטיזאנער־געגנטצײטונג ״טשירװאנאיא 
זװיאזדא״, גריגארי סטאראװאיטענקא זאלן באזוכן די באזע פון ביעלסקיס 
אפטײל. זײער באזוך האט פולשטענדיק געענדערט די מייגונג װעגן דעם 
כאראקטער פון דעם דאזיקן ילדישן אפטײל, װעלכער האט זיד געראנגלט 
פארן לעבן פון דער מאסע ילדישע פרויען, קינדער און אלטע לײט. 

אויף א באראטונג פון געגנטשטאב האט ״פלאטאן״ דערקלערט, אז 
יעדע ארמײ האט אן אינטענדאגטור, װאס זארגט פאר די טאג־טעגלעכע 
באדערפענישן פון די קעמפערס. ביעלסקים אפטײל, װעלבער פארמאגט 
באװאפנטע, קעמפגדיקע גרופעס, איז די אינטענדאנטור פון דער פארטי־ 
זאנער־באװעגונג. ״פלאטאן״ האט געזען די שגײדער־ און שוסטער־װאר־ 
שטאטן, די גארבערס, װעלכע האבן אין די פרימיטױוסטע װאלד־בא־ 
דינגונגען אויםגעארבעט לעדער, די וװרשטמאכער, װעלכע האבן צוגעגרײט 
דעם ״עגזע״ (די רוםישע ראשי־תיבות פון ״ניעפריקאסנאוױענני זאפאס״ 
— פון דעם אומבארירלעכן רעזערװ, װעלכן מען מעג נוצן נאר װען מען 
איז באלאגערט, אן שום עסנװארג). אלע אן אויסנאם האבן געארבעט 
און פלעגן דערפאר באקומען פון די באשטעלעחם עסנװארג צום געבן 
די מיגימאלסטע לעבנס־מיטלען פאר די מענטשן. 

א געפאר האט אויד געדראט מצד ילדישע פארטיזאגערס, װעלכע 
האבן געשריבן מסירות קעגן זײערע קאמאנדירן. אין צװישן־ראיאנעם 
שטאב האט מען אויפן סמך פון אזא מסירה גענומען רעדן װעגן מאבן 
״מיט א קאפ קירצער״ ביעלסקין; װעגן צונעמען בײ זארינען די אנפירונג 
און באשטימען א רוסישן קאמאנדיר. צו ביעלסקין האט מען װירקלעך 
ארײנגעשיקט אלס קאמיסאר דע,ם געװעזענעם קאמאנדיר פון קאליגין־ 
אפטײל, שעמאטאװיעץ. ער איז אבער געװען זײער אן עדלעכער מענטש 
און א ײדנפרײנד, האט ער סײ בײ דובאװן אין שטאב און סײ בײ ״פלא־ 
טאנען״ פאדטײדיקט ביעלסקין און דעם אפטייל. 

צו זארינען אין אפטײל, האט זיך מיר אײנגעגעבן צו ברענגען דעם 
באפולמעכטיקטן פון װײםרוםישן שטאב פון דער פארטיזאנער־באװעגונג, 
דעם אגפירער פון סטאלבצער צװישן־ראיאנעם צענטער, װלאדימיר צא־ 
רױקן, װעלכער איז אין פױלן געװען פארמשפט אויף אײביקער תפיסה. 
ער איז גערירט געװען ביז טרערן זעעגדיק די קלײנע ײדישע קינדערלעך 
און האט פארגעלײגט צו שיקן אין זײן ראיאן א גרופע צו באקומען 
פראדוקטן בײ די דארטיקע פויערים. 

א בולט אנטיסעמיטישן כאראקטער האט געטראגן דער אופן, װי 
אזוי אין א רײ פארטיזאנער אפטײלן האט מען אויסגעטײטשט דעם דער־ 
מאנטן באפעל פון װײסרוסישן שטאב קעגן יענע, װאס פירן נישט דדם 
קאמף קעגן היטלעריזמ. מען האט אונטערן אויסרײד, אז עלטערע מענטשן 
און פרויען זעגען א שטערונג פאר דער באװעגלעכקײט און אפעראטױו־ 
קײט פון די אפטײלן, גענומען אפשיקן ילדישע פארטיזאנערס, אויך 
אזעלכע, װעלכע האבן אקטױו זיך באטײליקט אין קאמפס־אפעראציעס, 
צו זארינען און ביעלסקין. עס איז דערגאנגען דערצו, אז אין דעם פאר־ 
כאמעגקא־אפטײל, װעלכעד איז געשאפן געװארן דורך אונדזערע מענטשן 
פון מינסקער געטא, האט דער קאמאנדיר דורכגעלײענט פאר אלע פאר־ 
טיזאנערס א באפעל, אז בדי דער אפטײל זאל װערן מער באװעגלעך 
און קאמפס־פעיק דארף ער זיך באפרײען פון 35 פארטיזאנערס, א טײל 
פון זײ מיט זײערע פרויען, װעלכע זענען כלומרשט א שטערונג פאר 
דער אפעראטױוקײט פון דעם אפטײל. דער דאזיקער קאמאנדיר, װעלכער 
האט געהאט דערשאסן אן א שום שולד אײנעם פון די ערשטע פארטי־ 
זאגערם פון מינסקער געטא, רובינטשיקן, האט די 35 פארטיזאנערס — 

אלע ילדןז און צװישן זײ מיט א שלאכט־דערפארונג, אפילו נישט דער־ 
לויבט איבערנעכטיקן, נאר תיכף באפוילן זיד לאזן אין װעג, צו זארינס 
באזע. 

אויף אן אנדער אופן איז דער אנטיםעמיטיזם געקומען צום אויסדרוק 
אין דער פרונזע־בריגאדע, וװ 3 פון אירע 4 אפטײלן זענען געשאפן 
געװארן דורד די געקומענע פון מינסקער געטא. 

נאד דער שרעקלעכער מפלה, װאס די בריגאדע האט געליטן בעת 
דער נישט באמערקטער ארומרינגלונג פון עס״עס־אפטײלן, האט חדשים־ 
לאנג געדויערט ביז מען איז בכוח געװען איבער אנײס זיך צו ארגאניזירן. 
באזונדערס װײטיקדיק איז פאר אונדז געװען דער פאל, װען א גרופע 
פון געטא, װעלכע בראניע האט געפירט, איז ארײנגעפאלן אין די הענט 
פון די ברוינע מערדערס. מיר האבן שפעטער באקומען ידיעות, אז די 
ײדן האט מען צוריק אפגעפירט קײן מינסק. געסטאפא האט זײ שרעקלעך 
געפײניקט, כדי זיד דערװיסן װער עס זענען די פארטיזאנער־באפול־ 
מעכטיקטע אין געטא. באלד נאד דעם איז געקומען אן ״אקציע״. מיר 
האבן פארלוירן אויף א צײט לאנג דעם קאנטאקט מיט דער געטא. 
מיט פעלדמאנען האט זיך אויד נישט אײנגעגעבן צו טרעפן. 

די יןדישע פארטיזאנערס האבן באזונדערס שארף אפגעפילט די מפלה. 

עס זעגען אומגעקומען גאר א סך פון אונדזערע געטא־חברים. נישט 
געװען מער קײנער פון די פארטיזאנערס, מיט װעלכע איד בין געקומען 
אין װאלד, חוץ נחום גאלדזאק. מײן גאנצער טײל ױנגע, מאכיליזירטע 
פארטיזאנערס, איז געלם געװארן. שפעטער האט מען איבערגעגעבן, אז 
מ־האט זײ געזען, אונטער א דײטשער װאד, אין קוידאנאװ. זײ אלע, 
חוץ אײנעם, האבן זיד איבערגעגעבן די נאציס. איך האב זיד דערטראכט, 
װאס עס האט געקאנט זײן די סיבה פון אזא פארראט. די אלע ױגנטלעכע 
האבן אין זײערע הערצער געטראגן דעם װײטיק און צארן צוליב דעם, 
װאם מ׳האט בײ זײ אין 1937 יאר צוגענומען און פארשיקט אדער אומגע־ 
בראכט זײערע עלטערן. זײ אלע זענען געװען פאליאקן פון דעד געגנט, 
וװ עס איז געהאט געשאפן געװארן א פוילישער נאציאנאלער ראיאן. 
װען איך האב אין דער ערדהײל גענומען רעדן מיט זײ אויף פויליש און 
דערבײ אנגעגעבן, אז מיט דעם פארזיצער פון סאװעט פון זײער ראיאן, 
װילטשעק, האבן מיר צוזאמען געלערנט אין אונױוערסיטעט, האבן זיד 

בײ זײ געעפנט די מײלער און זײ האבן מיר דערצײלט, װאס עס א־ז 
געשען בײ זײ אין דער צײט פון דער יעזשאװשטשינע. דער פוילישער 
ראיאן איז ליקװידירט געװארן צוזאמען מיט די פוילישע שולן און 
ביבליאטעקן. די מעדסטע פויערים האט מען דעפארטירט, געזעצט אין 
תפיסות. 

איך האב בשעתו געפרװוט רעדן װעגן דעם מיטן בריגאדע־קאמיסאר 
װאוטשוק, פארלײגנדיק אים צו פאראינטערעסירן זיד מיט דער דאזיקער 
צעװײטיקטער ױגנט. ער האט פארוױנדערט מיד אנגעקוקט און פארגעלײגט 
זיך בעסער פארנעמען מיט צוגרײטן מײן טײל צו דער גאענטסטער אפע־ 
ראציע... װעלכע האט זיך פארענדיקט אויף אזא טראגישן אופן. 

דער שטאב פון דער פרונזע־בריגאדע האט געוװסט, אז צװישן די 
פארטיזאנערס הערשט גרויס אומצופרידנקײט מיט דער אנפירונג, אז 
עס גײען ארום פארשידענע קלאנגען װעגן ענדערונגען. אויף א ספעציעל 
צונויפגערופענער באראטונג צוזאמען מיט די שטאבן פון אלע אפטײלן, 
האט דער בריגאדע־קאמיסאר געפרװוט אפפטרן די סיבות פון דער מפלה 
מיט קײלעכדיקע פראזן, א שטײגער, אז ״פון פעלערן לערנט מען זיך״. 
די פארזאמלטע האבן געשװיגן. סאיז אבער קענטיק געװען, אז די״ דער־ 
קלערונג״ פון קאמיםאר האט נישט איבערצײגט. פארחידושט האט מען 
מיך אנגעקוקט, װען כ׳האב זיד געװענדעט, מער צום בריגאדע־קאמאנ־ 
דיר, סובאטין, װי צום ״רעפערענט״, בלויז מיט עטלעכע פראגן: װי אזוי 
איז עם געשען, אז ס׳איז נישט ארױסגעשיקט געװארן קײן רײטער־אויס־ 
שפיר אין דער ארומיקער געגנט, װען אלע האבן אפגערוט? פאר װאס 
זענען קײן װאכפאסטנס נישט ארויסגעשטעלט געװארן אין דער נאענט, 
ממילא איז דער דײטשער אנפאל געקומען אומדערװארט און דערפאר 
אזויפיל קרבנות ? ! כ׳האב אויד אנגעװיזן אויף דער דעזערציע פון אלע, 
הוץ אײנעם, װעלכע זענען מאביליזירט געװארן בשעתו און האב דער־ 
צײלט, אז װען איד האב אויפמערקזאם געמאכט דעם בריגאדע־קאמיסאר 
אויף דער נײטיקײט זיד צו רעכענען מיט זײערע אנגעװײטיקטע הערצער, 
האט ער עס אװעקגעמאכט מיט דעד האנט. כ׳האב פארענדיקט מיט 
פעסטשטעלן, אז אזא מפלה, האט קײן פרעצענדענס גישט געהאט בײ 
פארטיזאנערס און דערפאר איז פאראנטװארטלעך דער שטאב. 

אויב דאם איז באד געװען װײניק, האט גענומען רעדן דער ״געלער 

משה״. און הגם זײן רוסיש איז געװען א געמיש פון פוילישע און 
ילדישע װערטער, האבן אלע אים זײער אויפמערקזאם אויסגעהערט. אין 
דעם אפטײל האט מען ליב געהאט דעם אלטן ארבעטער, װעלבער האט 
געזארגט פאר אלעמען און באמיט זיד צו העלפן. ער האט געפאדערט, 
אז די אנפירעס פון דער בריגאדע זאלן נעמען אויף זיד די שולד פאר 
דער מפלה. 

די נקמה אין אונדז איז גיד געקומען. דעד שטאב פון דער פרונזע־ 
בריגאדע האט באשלאסן אויסצוטײלן אלע ילדן אין א באזונדער אפטײל, 
װעלכן עס איז געגעבן געװארן דער ינאמען פון העלד פון בירגערקריג, 
לאזא• 

װי מערקװירדיק דאם זאל נישט אויםזען, אבעד מיר האבן דעם דאזיקן 
באשלוס צו שאפן א רײן־ילדישן פארטיזאנער־אפטײל אויפגענומען װי 
אן אויסדרוק פון װילן אוגדז צו איזאלירן, צו דיסקרעדיטירן אלס אזעלכע, 
װאס װעלן כלומרשט נישט קענען קײן עצה זיד געבן. ״זײ זענען מײס־ 
טערס צו קריטיקירן — האט אױך א שטאב־זיצונג געזאגט דעד קאמיסאר 
װאוטשוק — זאלן זײ אבער באװײזן װאס זײ קענען אויפטאן״. און 
געזאגט איז דאס געװארן וועגן ילדן, װעלכע האבן אקטױו זיד באטײליקט 
אין אלע קאמפס־אפעראציעס, װעלכע האבן פארנומען אן אגפירנדיקע 
פאזיציע אין די דױוערסיע־גרופן און דװקא ״געריסן״ צוגן אין די גע־ 
פערלעכסטע געגנטן, גאר נאענט פון מינסק. 

כדי צו מאסקירן, אז דער באשלוס אויסצוטײלן די ילדן אין א באזונ־ 

דערן פארטיזאנער־אפטײל איז נישט געקומען װי אן אקט פון גקמה צוליבן 
באשולדיקן דעם בריגאדע־שטאב אין דערפירן צו דער שדעקלעכער 
מפלה, איז צום סוף פון באפעל דערקלערט געװארן, אז אלס קאמיסאר 
פון לאזא־אפטײל װערט באשטימט ...טאקע איך. 

דער שטאב האט אונדז צוגעשיקט א קאמאנדיר — דעם אפשטאמיקן 
פון סיביר, בעליאקאװ. א מעגטש — א פרימיטױוער, א גוטער אין כארא׳ק־ 
טער, האט נישט געוװסט פון קײן שום נאציאנאליסטישע פאראורטײלן, 
האט ער בשום אופן נישט געקענט באנעמען דעם אגטי־ילדישן פארטראכט 
פון דעם בריגאדע־שטאב. ער האט געהאלטן פון דעם א סך מאל איבער־ 
געחזרטן שפרוך : ״נאטשאלסטװע װײסט בעסער״. בעליאקאװ האט פאר־ 
מאגט א וװנדערלעכע אריענטאציע אין שטח (א זעלטענע אײגנשאפט, 

װאם פעלט יידישע שטאטישע מענטשן). א דאנק אים פלעגן מיר אױסמיידן 
היטלערשע לויערפונקטן. מיר האבן פאר זיד אויסגעפונען אן אײגענע 
װאלד־באזע און גענומען פלאנירן וױ אזױ אנצובינדן א קאנטאקט מ־ט 
דער געטא און װי אזוי ״צו באװײזן״ אויף װאס ױדישע פארטיזאנערס 
זענען פעיק אין קאמף קעגן די היטלעריסטן. 

די אטמאספער אין אונחער אפטײל איז באלד געװארן א הײמיש־ 
ײדישלעכע. אויד מיט פאלן... פון נישט דיסציפלינירטקײט. אבער װען 
מ׳האט זיד אויסגעזעצט בײם שײטער, אין די פרײע שעהען, האט יעדער 
איינער גענומען ״באװײזן״ װאס ער האט פארגעדענקט פון דער אמאליקער, 
״מענטשלעכער צײט״. דער ומירער גחום־עליע קאגאן האט ״דערצײלט״ 
פון די װערק פון אונדזערע קלאסיקער און זײער ארטיסטיש רעציטירט 
דוד האפשטײנס, משה קולבאקם און... אײגענע לידער. דער מעטאל־ארבע־ 
טער מאירקע רעכטמאן, װעלכער האט געענדיקט א ײדישע פאלקסשול 
פון ציש״א, האט מיט זײן כאראקטעריסטיש־װארשעװער דיאלעקט דער״ 
צײלט װעגן זי.ין לערערין, די באוװסטע ילדישע דיכטערין קאדיע 
מאלאדאװסקי און פארגעדענקט אירע לידער װעגן דזשיקע־גאס. דער 
פארטיזאנער פון נאענטן שטעטל אױועניעץ, אברהם באראנאװיטש, האט 
באװיזן אויסצוזינגען אויף א חזנישן אופן גאנצע ״שטיקלעך״ פון ימים־ 
נוראימדיקן דאװענען און נישט איינער האט מיט בענקעניש דערמאנט 
די אמאליקע הײם און איר אטמאספער בעת די ױם־טובים. א בײשפיל 
פון מוטיקײט האט באװיזן העניעק צוקער, װעלכער איז אין דער צײט 
נאד אונדזער גרויםער מפלה פאתװנדעט געװארן פון א דום־דומ־קויל 
און זײן געטרײע פרוי האט נישט געהאט קײן שום מיטלען אים צו 
העלפן. ער האט באװיזן אונטערצוהאלטן אונדזער עולם אפילו נאך דעם, 
װי מיר האבן געליטן דעם ערשטן גרויסן פארלוסט אלם םפעציעל־ײדישער 
אפטײל. מיר האבן פארלוירן אײנעם פון אונדזערע סאמע קעמפערישע 
פארטיזאנערס, יצחק באטוױניקן. ער איז געגאנגען אויפנעמען א גרופע 
פון געטא און האט צוזאמען מיט די געקומענע באשלאסן צו שאפן א 
נײעם אפטײל, װאס זאל טראגן קאגאנאװיטשעס גאמען. בעת אן אנפאל 
פון היטלעריסטן איז ער געפאלן. מיר האבן אים באװײנט צוזאמען מיט 
זײן טאטן און שװעסטער, װעלכע זענען געװען אין אונדזער אפטײל. 

געװען זענען אזעלכע אװנטן, װאס האכן מאראליש געשטארקט אוג־ 

דזערע ״אויפרײסערס׳/ װעלכע עס איז פארגעשטאנען אין די שפעטע נאכט־ 
שעהען זיד לאזן נאענט צו באנליניעם, צו הויפט־שאסײען, כדי אונטער־ 
לײגן מינעס, װאס האבן פארניכטעט װאגאנען מיטן שונאס מיליטער 
און װאפן, אויטאמאבילן, װאס האבן געפירט היטלערישע קוריערן, הויכע 
אפיצירן, אנפירערס פון דער צױוילער טעראר־דינסט. 

די ראפארטן, װאס זענען באשטעטיקט געװארן דורןי באגלױבטע 
ארטיקע פויערים, (זײ האבן זיד גיד דערוװסט די רעזולטאטן פון די 
אויפרײםן), האבן דערצײלט װעגן דעם, אז די גרופע אונטער דער 
אנפירונג פון לײטענאנט אהרון שמושקעװיטש, האט פארניכטעט 22 װא־ 
גאנען און פארהאלטן די באן־קאמוניקאציע אויף 48 שעה. די גרופע, 
מיט װעלכער עס האט אגגעפירט דער ״גרויםער שװײגער״, גחום גאלד־ 
זאק, האט באװיזן אראפצולאזן א צוג מיט 40 װאגאנען, װאס האבן געפירט 
טאנקן פארן דײטשן פראנט. נחומם דױוערסיע־גרופע האט אויד באװיזן 
צו פטרן סז װאגאנען מיט היטלערישע ״פאםאזשירן״. דער קאמפסרא־ 
פארט האט איבערגעגעבן װעגן 54 דערהרגעטע און 40 פארוװנדעטע היט־ 
לעריסטן. חוץ דעם איז אויף די באנרעלםן געבליבן אנגעהויפט א גאנצער 
בארג מיט זעניט־ארטילעריע און אנדער װאפן. 

אין דער גאנצער בריגאדע האט מען געוװסט װעגן נחום גאלדזאקס 
אן ״אײנפאל״: זײנע אויפרױסערס האבן אגגעלאדן א װאגן מיט הײ, 
קארטאפל, מיט עטלעכע עופות און אײער. אץ דעם אלעמען האט מען 
באהאלטן דעם אויפרײם־מאטעריאל און אין מיטן העלן טאג ארײנגעפארן 
קײן מינסק. זײ האבן זיד אפגעשטעלט אויפן קאטוילישן צװיגטער און 
א ביםל אפגעתט די אנגעשטרענגטע נערװן. נאד דעם אױ מען אװעק 
צו דער ״ארבעט״. געװען איז עס דאס מאל א סאלוט ״לכבוד״ דעם 
גענעראל־מערדער פון װייסרוסלאנד, װילהעלם קובע, װעלכער איז אין דער 
זעלבער נאכט דערהרגעט געװארן פון א פארטיזאנישטר מינע. 

געוװסט האבן אבער בלויז מיר, װעלכע האבן צוזאמען אויסגעארבעט 
די דױוערסיע־פלענער, אז אין די דאזיקע אלע אויפתיםן איז געװען 
א ספעציעל־יידישער ציל: זײ אלע, םײ פון אהרון שמושקעװיטשעס 
גרופע, םײ םון נחום גאלדזאקס, און סײ פון דער גאר דרײםטער ציליע 
באטװיניק, האבן געדארפט אויסגעפירט װערן װאס נעענטער צו דער 
מינסקער געטא, װײל מיר האבן דאד פון אײגענער דערפארונג געוװסט 



סאװעטישע ילדן הינטער געטא־צױמען 


205 


װאס פאר א וױרקװג עס האט אויף די מענטשן אין געטא, װען זײ 
דערהערן אויפרײםן פון גאר נאענט. עס שטארקט דעם מוט בײ זײ און 
די צופרידנקײט דערמיט, װאס ״אונדזערע״ נעמען נקמה אין די ברויגע 
מערדערס. בפרט, אז גלײך נאד די אויפרײסן איז די דירעקט באטײליקטע 
אין דער דױוערםיע, ציליע קלעבאנאװ, אריבער דורך די צוימען פון 
געטא, כדי צו ברענגען ײדן אין װאלד. די געקומענע יןדן האבן אלע 
באשטעטיקט דעם נישט געשריבענעם ראפארט װעגן דעם, װאס מען האט 
אין געטא געפילט בעת דעם אפהילך פון די אויפרײסן, װאס ױדישע פאר־ 
טיזאנערס האבן באװיזן דורבצופירן. 



אויך איו װאלד יירישער װידערשטאנד 


אין דעם שטאב פון דער פרונזע־בריגאדע האט מען צוגעטראכט אלץ 
נײע מיטלען װי אזוי צו דיםקרעדיטירן אונדזער ױדישן אפטײל. אויף 
באראטונגען אין דער בריגאדע האט מען אלע מאל ארויסגעבראכט ״מא־ 
טעריאלן׳/ װאם האבן געזאלט באװײזן דעם מאנגל אין דיסציפלין, אין 
כלומרשט ברוטאלער באצױנג צו פויערים בעת ״באמבי־אזשקעס״ (אזוי 
האט מען אין פארטיזאנישן זשארגאן גערופן דאס אפנעמען שפײזפרא־ 
דוקטן בײ דער דארפישער באפעלקערונג), אפילו אין רעדן צװישן זיך... 
״אויף אן אומפארשטענדלעכער שפראך״ (אין ױדיש), װאס האט געדארפט 
באטײטן, אז מיר האבן געװיםע סודות... 

כדי אונדז צו ״נעמען פארן צײמל״ איז אפגערופן געװארן דער 
קאמאנדיר ביעליאקאװ, װעלכן דער בריגאדע־שטאב האט באטראכט אלס 
מענטש מיט א צו שװאכן כאראקטער, מיט װעלכן מיר האבן כלומרשט 
אלץ געקאנט טאן. אויף זײן ארט איז באשטימט געװארן דער קאמאנדיר 
פון קוטוזאװ־אפטײל, גאליצעװ, װעלכער האט מיט זיך געבראכט זײגע 
פארטיזאנערס און צוזאמען מיט זײ געשאפן א פיל גרעסערן אפטײל. 
גאליצעװ איז געװען א מענטש מיט א הארטן, עקשנותדיקן כאראקטער. 
אויף אים האט דער בריגאדע־שטאב געלײגט די האפענונג, אז ער װעט 
שוין אונדז ״נעמען אין די הענט״. 

געשען איז פונקט דאם פארקערטע. אין אונטערשײד צום פריערדיקן 
קאמאנדיר האט ער שנעל באנומען װאס עס באטײט די ספעציעלע 
באצױנג צו אונדז מצד דעם בריגאדע־שטאב אלס נקמה פאר באשולדיקן 
אים אין דער גרויםער מפלה. ״נישט בײ מיר װעלן זײ עס פועלן׳/ האט 
פארביםן רעאגירט גאליצעװ. חוץ זײן אמביציעזער זעלבשטענדיקײט, 
װעלכע האט אן אױסדרוק באקומען אין זײן אפטן איבערחזרן, אז איצט, 
אין װאלד, איז ״די מאכט אויפן ארט״ (טײטלענדיק דערבײ אויף זײן 
אויטאמאט), איז גאליצעװ פילבאר געװען אויף יעדן מין גאציאנאלער 

דיםקרימינאציע. ער האט געהערט צו אײנעם פון די דרומדיקע פעליקער 
און האט פײנט געהאט דעם גרויסרוסישן שאװיניזם. 

נאד יעדער באראטונג אין בריגאדע־שטאג פלעגט ער קומען אן 
אנגעברוגזטער, האט געװארפן פעך און שװעבל אויף זײ דארט, װאס זויפן 
און שיכורן, טוען גארנישט צום אנפירן מיט װירקלעכע קאמפס־אפערא־ 
ציעם און שרייבן איבערגעטריבענע ראפארטן װעגן יעדן פארברענטן 
דארפישן בריקל און צעשטערטע טעלעגראף־וסלופעס. גאליצעװ האט זיך 
אנגעכאפט אין דעם אונטערגערוקטן געדאנק זיך אפצוגעזעגענען מיט 
דער פרונזע־בריגאדע און אנהײבן א זעלבשטענדיקע עקזיסטענץ. אין 
דרײען — דער קאמאנדיר, דער שעף פון שטאב און איך — האבן מיר 
אויסגעארבעט א דערקלערונג פארן געגנט־שטאב, אין װעלכער מיר האבן 
איבערגעגעבן װעגן דעם צושטאנד פון דער פרוגזע־בריגאדע, װעגן פוס־ 
טעפאםעװען פון בריגאדע־שטאב און װעגן זײן דיסקרימינאציע לגבי די 
ילדן־פארטיזאנערם. 

װען מיר האבן גענומען ״עװאקוירן״ אונדזער באזע, זיך לאזנדיק אין 
דער ריכטונג צום געגנט־שטאב, זענען מיר ארומגעריגגלט געװארן פון 
אלע זײטן פון פארטיזאנערם פון די איבעריקע פרונזע־אפטײלן, װעלכע 
עס איז באפוילן געװארן אגצושטעלן דאס געװער אין אונדזער זײט. 
גאליצעװ האט א צעטומלטער, ממש א פארלוירענער, זיך געװענדעט צו 
מיר מיט דער פראגע אין זײנע אויגן: װאס טוט מען ? איך האב געבעטן 
עטלעכע פארטיזאנערם זײ זאלן מיך אויפהויבן און האלטן הויך. פון 
די ערשטע װערטער: ״דאס געװער דארף אלע מאל און אומעטום זײן 
געװענדעט קעגן די היטלער־מערדערס. צי װילט איר שיסן אין אײגענע ? : 
דאס איז א פראװאקאציע, א פארברעכן!״ — איז די װירקונג געװען, אז 
די אנגעשטעלטע ביקסן זענען אײנער נאכן אנדערן אדאפגעלאזן געװארן 
צו די פיס. דעמאלט האב איך איבערגעלײענט אונדזער צוגעגרײטע דער־ 
קלערונג פארן קאמאנדיר פון געגנט־שטאב, גענעראל ״פלאטאן״. כ׳האב 
נישט באװיזן צו ענדיקן, װי אין מײן זײט איז געפאלן א שאס, די קויל 
האט געטראפן... אין גאליצעװס אקסל. באלד האבן זיך ״צעשאטן״ די 
פארטיזאנער־רײען. עס האבן זיך דערהערט אויסגעשרײען: ״כאפן דעם 
מערדערו״ ״װער איז דער פראװאקאטאר ? ן״ ״לאמיר אים פטרןז״ 

װער עס האט געשאסן, האבן מיר זיך נישט דערוװםט. די בריגאדע־ 

הערש סמאליאר 


אנפירונג האט תיכף אפגעפירט גאליצעװן צו זיך און האט אלץ געטאן, 
כדי אים צו העלפן. דער פחד פארן אורטײל מצד דעם געגנטשטאב האט 
ארויסגעקוקט פון זײערע אויגן. אין דער סיטואציע איז אוגדז נישט 
געבליבן קײן ברירה, װי אומקערן זיך אויף אונדזער באזע און װארטן 
ביז דער קאמאנדיר װעט אויסגעהײלט װערן. 

אין יעגע טעג האט עס אויסגעזען, װי דער בריגאדע־שטאב װאלט 
ארויסגעװיזן לגבי אונדז א סך זארג און פילבארקײט. עס פלעגן אונדז 
אפט באזוכן דער בריגאדע־קאמאנדיר סובאטין און דער קאמיסאר װאוט־ 
שויק. אבער גראד דעמאלט האב איך באקומען א סיגנאל פון דעם אײנציק־ 
געבליבעגעם״ מאביליזירטן״ ױנגן פאליאק, װעלכער איז בשעתו געװען 
אונטער מײן אנפירונג און איז נאך דעם באשטימט געװארן אלס קאמסא־ 
מאל־ארגאניזאטאר בײם בריגאדע־שטאב, אז מען גרײט זיך מיך צו 
פטרן. דער פלאן פון בריגאדע־קאמיםאר איז געװען, אז א קויל פון א 
כלומרשט־לויערגדיקער פאליצײ־גחפע זאל טרעפן אין מיר. אין דער אמתן 
האט עס אבער געדארפט זײן ניט קײן פאליצײ־גרופע, נאר פארטיזא־ 
נערס, װעלכע עם װעט באפױלן װערן צו שיסן אין מיר און מײנע מענטשן 
אלס... פאליציאנטן. 

גראד איז צו אונדז פארפארן, אויפן װעג צום געגנטשטאב, דער אג־ 
פירער מיטן אפעראטױון טײל פון סטאלבצער צװישן־ראיאנעם צענטער, 
אלעקםאנדער סטיעפטשענקא. איך האב שנעל אנגעשריבן א ברױו צו 
״פלאטאנען״ װעגן דעם פראװאקאטארישן אורטײל אויף מיר. בעת מעשה 
איז מיר אײנגעפאלן זיך צו לאזן מיט א ״פסיכאלאגישער אטאקע״ אויפן 
בריגאדע־קאמיסאר. איך בין האםטיק ארײן אין שטאבהײל און הויך 
אויפן קול געמאלדן: ״װעגן אײער אורטײל מיך צו דערשיסן װײס שוין 
דער גענעראל ״פלאטאן״! דער אײנדרוק איז געװען אזא, אז קײנער 
האט זיך נישט געכאפט אײנצוזען די נישט רעאלקײט פון מײן ״טריק״ — 
דער געגנטשטאב האט זיך געפונען קרוב 50 קילאמעטער םון אונדז און 
האט בשום אופן נאך נישט געקאנט װיסן װעגן דעם פארטראכטן מארד. 

דער ערשטער איז ״צו זיך״ געקומען דער קאמיסאר װאוטשוק. ער 
האט געפרװוט מיט זיסע רײד מיך אײגגעמען, פארזיכערנדיק, אז עם 
הײבט זיך נישט אן, אז גאר פארקערט — זײ װילן מיך ״דערהויבן״ און 
נעמען אין דער בריגאדע... 

אויף צו מארגנס פאר טאג איז מיט אן עקםטרע קוריער געקומען א 
שריפטלעכער באפעל פון ״פלאטאגען׳/ אז איך זאל תיבף געבראכט װערן 
אין געגנט־צענטער. שפעטער איז דער גאנצער שטאב פון דער פרונזע־ 
בריגאדע פאנאנדערגעטריבן און דעגראדירט געװארן. 

די באפרידיקונג פון דעם גערעכטן אורטײל איז גאר שנעל פארביטן 
געװארן מיט א געפיל פון טיפן אומרו פאר אונדזער אלעמענס ילדישן 
גורל. 

מיך האט דער אנפירער פון געגנט־שטאב, ״פלאטאן״, אײנגעלאדן 
אויף א זיצונג מיטן אגטײל פון א שליח פון צענטראלן װײםרוסישן פאר־ 
טיזאנער־שטאב, װעלכער האט אינפארמירט װעגן דער לאגע אויף די 
פראנטן און אין הינטערלאנה אין א געװיסן מאמענט האט דער שליח 
איבערגעגעבן װעגן עגדערועען אין באשטאנד פון דער װײסרוסישער 
רעגירוגג און דערבײ מיט קענטיקער צופרידנקײט אונטערגעשטראכן: 
״קײן יידן זענען מער נישטא אין דער װײסרוסישער רעגירונג״. 

דער געדאנק, אז אויך דארט, ״אויף יענער זײט׳/ פון װאנעט עס 
דארף קומען די באפריױגג, הערשט ילדן־שינאה, האט געװירקט ממש 
דערדריקנדיק. עם האט זיך פון הארצן געריסן דער דערשטיקטער װײ־ 
געשרײ װאס האט זיך פארגעדענקט נאך פון חדר: ״מאין יבוא עזריז״ 

א שטראל פון האפענונג אויף הילף איז דװקא אין יענע טעג געקומען, 

און דאס דירעקט פון מאסקװע. לויט דער רײ איז אונדזער אפטײל אויס־ 
געקומען, אין אײנער א פינצטערער נאכט, צו דיזשורירן אויף דעם פאר־ 
טיזאנישן װאלד־עראדראם. געשען איז אזוי, אז גראד בעת אונדזער דיזשוד 
האט זיך אראפגעלאזט א סאװעטישער עראפלאן. צװישן דעם באגאזש 
איז געװען א פעקל פרישע צײטונגען. בײם שײן פון שײטער האבן מיר 
גענומען לײענען די ״קעפ״ און זיך פלוצלינג פארהאלטן אויף א װענדונג 
פון ילדישן אגט״פאשיסטישן קאמיטעט צום ״פאטער פון די פעלקער־/ 
אזוי װי דער מינהג איז דעמאלט געװען. אבער שוין די ערשטע װערטער 
פון דער װענדונג האבן ממש פארהאקט דעם אטעם. כ׳האב געלײענט און 
איבערגעלײענט און נישט געגלויבט די אײגענע אויגן. די װעגדונג האט 
זיך אנגעהויבן מיט די ווערטער: ״װען די ילדן האבן באקומען די תורד, 
איז אין איר געװען אײנגעװיקלט א שװערד״. אײן געדאנק האט גענומען 
יאגן א צװײטן: אויב אין מאסקװע קאן מען אין דעם ״װיכטיקסטן דא־ 

קומענט״ זיך שטיצן אויף דער תורה, אויף דעם גײסטיקן און קעמפערישז 
כאראקטער פון ױדישן פאלק, הײסט עס, אז ס׳איז נישטא דארנז די געפאר 
פון יידן־שינאה... 

מײן נישט שטארק צוגעפאסטער צום רײטן פערד, האט װײזט אױס 
געפילט מײן געמיט־צושטאנד און האט זיך געלאזט אין גאלאפ — צו 
די יידן פון ביעלסקי־אפטײל, צו די ילדן פון זארין־אפטײל, כדי זײ 
איבערגעבן די גוטע בשורה און האפענונג, װאס קומט פאר אונדז פון 
מאםקװע — דורך די רײד פון חז״ל. 

אין דעם צוריקפלי פון סאװעטישן עראפלאן איז מיטגעפלויגן מײנער 
א שנעל־אנגעשריבענער ברױו אױפן אדרעס פון דער פארװאלטונג פון 
סאװעטישן שרײבער־פארבאגד, פאר פרץ מארקישן. אין דעם ברױו האב 
איך געבעטן בײ אים, דעם פאפולערסטן אויך צװישן אנדערע סאװעטישע 
פעלקער ילדישן דיבטער, ער זאל זיך באמיען, אז דער װײסרוסישער 
שטאב פון דער פארטיזאנער־באװעגונג זאל צװישן אנדערע געװער־ 
טראנספארטן צושיקן 2 פעקלעך מיט געװער פאר די העכער 2000 ילדישע 
פארטיזאנערס, פון מערב און פון מזרח, װעלכע האבן זיך געפונען, װײניק־ 
באװאפנטע, אין די אפטײלן פון ביעלסקין און זארינען. 

בעת מײן ערשטן באזוך, נאכן װאלד, אין מאסקװע, האט מיר פרץ 
מארקיש געזאגט אז ער האט דעם ברױו באקומען. ער האט געבעטן 
פאר אונדז. 

קײן געװער איז אבער נישט אנגעקומען. 



נ$ך די גרויסע מפלות פון שונא 


די צױוילע באפעלקערוגג פון מינסק, און קודם־כל די אײבגעשרומ־ 
פענע צאל ילדן אין געטא, האבן אפגעפילט אויף זיך די באזונדעיע 
צערײצטקײט פון די היטלערישע אקופאנטן נאך זײערע נאך אנאנדיקע 
מפלות אין יאר 1943 , נאך דער היסטארישער שלאכט בײ סטאלינגראד, 
דער טעראר האט אנגענומען אלץ א גרעםערן פארנעם אין אנבליק טון 
דעם װאקסנדיקן װידערשטאנד און קאמף, װאס עס האבן געפירט אין 
מינסק און אין דער אומגעגנט די פארטיזאנישע דױוערסיע־ און אויס־ 
שפיר־גרופן. נאכן דערמארדן דעם גענעראל־קאמיסאר װילהעלם קובע, 
איז א טויטשרעק אנגעפאלן אויף די אקופאנטישע מאכטארגאנען. כא־ 
ראקטעריסטיש אין דער היגזיכט איז א ברױו, װאם איז ארײנגעפאלן אין 
די הענט פון סאװעטישע אויסשפירערס. דעם ברױו האט געשריבן דער 
היטלעריסט ערנסט װעספאל, װעלכער איז געװען דער דירעקטאר פון 
דער מינסקער ״ברויטפאבריק׳/ אין שכנות מיט דער געטא, צו דין 
ברודער אויפן פראנט. 

״בײ אונדז אין מינסק — האט ער געשריבן — האלט עס אין אײן 
אויפרי״סן. בײ נאכט — די פארשאלטענע מיגעס. דא איז פול מיט זײ. 
מ׳האט אויפגעריסן די עלעקטרישע סטאנציע, א װאך צײט איז נישט 
געװען קײן באלײכטונג. מ׳האט אויפגעריסן דעם פארע־קעםל פון דער 
מילכװארג־אונטערנעמונג. אין דעם זעלנער־קינא האט מען מיט דרײ 
טעג צוריק געפונען עטלעכע מינעס. א גליק, װאס דאס איז געװען א 
האלבע שעה פארן אגהײב פון סעאנס. זונטיק אין אװנט איז געפלויגן 
אין דער לופט אן אויטאמאביל, װאס האט בײם אפיצירן־קלוב געװארט 
אויף א פולקאװניק. בײ דער װאסער־לײטונג איז אויפגעריסן געװארן א 
לאקאמאטױו. א סך דײטשן זענען דערשאםן געװארן אויף דער גאס און 
אין שטיבער... פאר מיר מיט מײנע נערװן איז עס דער סוף״.* 

* ציטירט פון דעם בוך ״מיר װעלן דערצײלן װעגן מינסק״ (אין רוסיש) זײט 50 , 
אויסגאבע פון פארלאג ״בעלארוס״, 1966 . 

צו יענער צײט האבן אין מינסק זיך געפונען 79 אונטערדישע קאמפס־ 
גרופעס, װעלכע האבן געצײלט צו דרײ און פינף מעגטשן. טײל גרופעס 
זענען געשיקט געװארן דורך פארטיזאנער־אפטײלן מיט קאנקרעטע די־ 
װערסיע־אויפגאבן; אנדערע זענען ״אראפגעװארפן״ געװארן מיט פאל־ 
שירעמס. זײ האבן דער עיקר געהאט אויסשפיר־פונקציעס. די קאמפס־ 
טעטיקײט פון די אלע גרופעס (זײער צאל איז אין משך פון יאר 1943 
אויסגעװאקםן ביז 120 ), האט דערפירט צו א בולטן צעפאלונגס־פראצעס 
פון דעם היטלערישן אקופאציע־אפאראט. אין זײנעם א באריכט פאר דער 
עס״עס־אנפירונג אין בערלין, האט דער קאמאנדיר פון אײנזאץ־קאמאנ־ 
דאס, פאן דעם באך־זאלעװסקי געשריבן(דעם 25 טן ױלי 1943 ) : ״אין װײס־ 
רוסלאנד הערשט בײם הײנטיקן טאג אן אדמיניסטראטױוער כאאס. די 
אדמיניםטראציע באהערשט בלויז א דריטל פון װײסרוסלאנד. אין דער 
אדמיניסטראציע גופא קומען פאר מאכטקאמפן, בעת װעלכע עס זענען 
בולט רײן־עגאלםטישע מאמענטן. עס הערשט דארט דעמאראליזאציע/ 
אויסגעלאסנקײט, צביעות אין דער העכםטער מאס״. 

לויט די ידיעות, װאס מיר האבן באקומען םײ פון פארטיזאגישן אויס־ 
שפיר און סײ פון אונדזערע אײגענע, געצײלטע צו יענער צײט שליחים, 
איז דעם 1 טן פעברואר 1943 אנגעפלויגן אויף דער געטא א גאנצער 
טראנספארט מיט טויטמאשינען (דושעגובקעס). די געכאפטע ילדן האט 
מען מערדערלעך געשלאגן און ארײנגעפאקט צו 80 מעגטשן אין יעדער 
טויטמאשין. ביזן אנקומען אין דעם דארף שאשקאװקע, א האלבער קילא־ 
מעטער פון טראסטיניעץ וװ עס איז געװען אויפגעבויט א קרעמאטאריע, 
זענען אלע ססצ ילדן פארגאזט געװארן.* 


* אין זײן ברױו צום רײכס־קאמיסאר פון אסטלאנד, לאהזע, (פון 31 טן ױלי 
1942 ) האט װילהעלם קובע געשריבן: ״אין אלע צוזאמענשטויסן מיט פארטי־ 
זאנערם אין װײםרוםלאנד, האט זיך ארויסגעװיזן, אז סײ אין דעם פויילישן 
און סײ אין דעם סאװעטישן טײל פװ קאמיסאריאט זענען די ילדן — צוזאמען 
מיט דער פױלישער װידערשטאנד־באװעגונג אויף דרום און מיט דער סאװע־ 
טישער ארמײ אויף מזרח — ד< הויפטשטיצע פאר דער פארטיזאנער־באװעגונג. 
דעריבער איז דער אופן פון האנדלען לגבי די ילדן פון װײסרוסלאנד, צוליב 
דער געפאר װאס דראט דער אלגעמײנער װירטשאפט, א יװיכטיק פאליטיש 
פראבלעס, װעלכע מען דארף דעריבער לעזן נישט פון װירטשאפטלעכן, נאר 
פון פאליטישן שטאנדפונקט״. (ציטירט לויטן דערמאגטן בוך פון א. אײזנבאך) 

די רציחות איבער די מינםקער ײדן האבן זיד נאך אנאנד איבער־ 
געחזרט. פאר אונדז איז צו יענער צײט זיכער געװען, אז עס דערנענטערט 
זיד די פולע ליקװידאציע פון געטא. אין חודש ױני 1943 , איז צו אונדז 
אין װאלד אנגעקומען אן אנטלאפענער פון װארשע קריגס־געפאנגענער 
װײסרוס, קאסטוס קורילא. ער האט געשטאמט פון דער געגגט לעבן 
אונדזער באזע און אים האבן ארטיקע מענטשן געקענט און געהאט צו 
אים צוטרוי. פון אים האבן מיר באקומען די ערשטע ידיעה װעגן דער 
אויםראטונג פון די װארשעװער ױדן אין טרעבלינקע, װעגן דעם באװאפנטן 
װידערשטאנד פון דער יידישער קא״פס־ארגאניזאציע אין יאנואר 1943 
און װעגן אויפשטאנד אין װארשעװער געטא אין אפריל 1943 . געװען איז 
עס פאר אונדז סײ א שטאלצע דערמוטיקונג און סײ אן אנזאג װעגן 
נאעניטן סוף פון מיגסקער געטא. 

די שװער־פארוװנדעטע אויף די פראנטן ברויגע בעסטיע, האט פון 
צײט צו צײט זיך געלאזט אין א קאנצענטרירטן אנגריף קעגן דער פאר־ 
טיזאנער־באװעגונג. אין 1943 האבן די דײטשע ארמײען באזונדערם שטארק 
דערפילט דעם אויסגעװאקסענעם כוח פון דער אנטינאצישער באװעגונג 
אין זײער הינטערלאנד. אלץ שװערער איז זײ געװאוץ אײנצוהאלטן די 
מאכט אין די אקופירטע געגנטן. טאג און נאכט האבן פארטיזאנישע מיגעם 
אויפגעריסן זײערע טראנםפארטן פארן פראנט. זײ האבן באשלאסן אונ־ 
טערצוגעמען גרויםע בלאקאדעס קעגן די פארטיזאנישע באזעס. אין משך 
פון א קורצער צײט האבן די היטלערישע ארמײ־פירערס אפגעצויגן פון 
פראנט עטלעכע דױויזיעס, כדי אונדז צו פארניכטן. קודם־כל האבן זײ 
זיך נוקם געווען אין די פויערים פון די ארומיקע דערפער. די גרויסע 
נאליבאקער פושטשע, װעלכע איז פון דרום און מערב פארשטעלט געװארן 
דורכן ניעמאן, ארומגעריגגלט געװארן פון אלע זײטן דורך רעגולערע 
ארמײ־טײלן, דורך זאנדער־קאמאנדאס, ליטװישע פאשיסטן און קאזאקן 
פון דאן, װעלכע זענען אנטלאפן צוזאמען מיט די געשלאגענע דײטשע 
ארמײען. די דאזיקע בלאקאדעס האט מען אויפן פארטיזאניישן לשון אנ־ 
גערופן ״מאראטאן״. 

דעם ערשטן ״מאראטאן״ האבן די היטלעריסטן באצײכנט מיטן קריפ־ 
טאנים ״צאובערפלײטע״. די בלאקאדע ארום אונדזערע באזעס אין נא־ 
ליבאקער פושטשע (און שפעטער אויד אין קוידאנאװער געגנט) האט 

הערש סמאליאר 


געדויערט פון 17 טן ביזן 22 טן אפריל 1943 . מיר האבן געהאט פארלוסטן 
און דאך האט זיד אײנגעגעבן אונדזערע בריגאדעס און אפטײלן דורכ־ 
צורײסן די דײטשע פארצוימונג. 

אין א פיל גרעסערן פארנעם און לענגער האבן די היטלעריםטן דורכ־ 
געפירט די בלאקאדע ארום אונדזערע באזעס אין םוף פון חודש יולי 
און האלבן חודש אױגווםט 1943 . 

דעם דאזיקן ״מאראטאן״ האבן זײ באצײכנט מיטן נאמען ״הערמאן״. 

מיט דער בלאקאדע האט אנגעפירט דער גענעראל־מאיאר פון עס״עס 
און פאליצײ פאן גאטטבערג. 50 טויזנט זעלנערס און א&יצירן (װי דאס 
האבן אנגעגעבן דײטשע קװעלן) האבן מיט שיסערײ און געשרײען װי 
בעת א יאגד, גענומען ״דורכקעמען״ די נאליבאקער פושטשע, אין װעל־ 
כער עס זענען צו יענער צײט געװען קרוב צו 20 טויזנט פארטיזאנערס. 
געװען זענען בײ אונדז קרבנות. אונדזערע בריגאדעס און אפטײלן האבן 
זיך צעטײלט אויף קלײנע גרופעס, כדי אזוי ארום דורכרײסן זיך דורך 
דער דײטשער בלאקאדע. לויט די דײטשע באריכטן האבן זײ בעת דער 
דאזיקער ״אקציע״ פארברענט 150 דערפער ארום אונדזערע באזעס. די 
דאזיקע באריכטן האבן איבערגעגעבן די איבערגעטריבענע צאל פון 130 
געהרגעטע און 50 פארוװנדעטע פארטיזאנערס. די היטלעריסטישע באריכטן 
האבן נישט איבערגעגעבן װעגן דער צאל פון זײערע געהרגעטע און 
פארוװנדעטע, װי אויד װעגן די געבראכטע מיט זיד סאװעטישע קריגס־ 
געפאנגענע, װלאסאװצעס, װעלכע זענען ספעציעל אויסגעשולט געװארן 
אין דײטשלאנד אלס דױוערסאנטן צום קאמף קעגן דער פארטיזאנער־ 
באװעגונג. דער פאל מיט באראנאװסקין, װעלכער האט דערמארדעט נחום־ 
עליע קאגאנען, איז נישט געװען קײן אײנצלנער. נאד דער בלאקאדע 
איז אלס קאמאנדיר פון דעם ראקאסאװסקי־אפטײל פון דער זשוקאװ־ 
בריגאדע, באשטימט געװארן אײנער, װעלכער איז אונדז ״צוגעװארפן״ 
געװארן. ער האט זיך שפעטער מודה געווען, אז זײן אויסשולונג האט 
ער באקומען הינטער בערלין. 

פאר אונדז איז די גרעסטע פרײד געװען, װען מיר האבן זיד דער־ 
וװסט, אז די שטאבן פון ביעלסקיס און זארינס אפטײלן האט זיד אײנ־ 
געגעבן ארויסצופירן גאנץ, אן א שום פארלוסטן, אלע ײדן — די מענער 
און די פרויען, די אלטע לײט און די קינדער. בעתן צונויפטרעפן זיד 

מיט פעלדמאנען, ראזע ליפסקי און גאדיע שוםער האבן מיר עס אפגע־ 
שאצט, װי דעם גרעסטן נצחון פון די קאמאנדירן פון בײדע ילדישע אפטײלן 
— טוביה ביעלסקי און שלום זארין, פון זײערע שטאב־מיטגלידער און 
גרופן־קאמאנדירן. מיר האבן אין די רעזולטאטן פון זײעד דרײסטן ארגא־ 
גיזירן די ײדישע מענטשן בעת דעם גרויזאמען ״מאראטאן״, געזען די 
פארװירקלעכונג פון דער אויפגאבע, װעלכע מיר האבן אין אנהײב פון 
געטא, מיט 2 יאר פאר דעם (אין אויגוםט 1941 ), געשטעלט פאר זיד: 
ראטעװען פון הימלערישן אומקדפ װאם מער יידןן 



די לעצטע טעג פון מינסקער געטא 


בדת דער ױלײאויגוסט־בלאקאדע פון אונדזערע װאלדבאזעס זענען 
ארײנגעפאלן אין די הענט פון די עס״עס־מערדערם אײניקע פון די גײ־ 
געקומענע פון מינסקער געטא. זײ זענען ״געפארשט״ געװארן אין דער 
געסטאפא, װעלכע האט מיט די שרעקלעכסטע פײניקוגגען ארויםבאקומען 
די אדרעסן פון די זאמלפונקטן פאר ײדן, װעלכע זענען אװעק אין װאלה 
די אײנציקע װעגפירעױן פון געטא צו זארינס באזע, איז אין חודש 
סעפטעמבער 1943 , געװען די 16 יאריקע בראניע גאלדמאן. זי האט אונדז 
געבראכט די ידיעה, אז דעם 1 טן סעפטעמבער 1943 זעגען אלע אן אויסנאם 
מענער פון געטא (חוץ יענע, װעלכע האבן דאך באװיזן זיך גוט צו 
פארמאלינעװען) צוגענומען געװארן אין א לאגער, װאס איז באװאכט 
געװארן דורך עס״עס און פאליצײ. צו דער ארבעט האט מען די ױדישע 
מענער געפירט מיש א פארשטארקטער מיליטערישער װאך, מיט אויס־ 
געשטרעקטע אויטאמאטן, גרײטע צום שיסן.* 


* לויט דײטשע דאקומעגטן, װעלכע װערן ציטירט אין דעם פריער דערמאנטן 
װערק פון פראפ׳ א. אײזגבאך, (זײט דד 3 ), איז דעם זנטן ױני 1943 , פאנאנדער־ 
געשיקט געװארן א געהײמער באפעל פון הימלערן צו אלע אנפירערם פון עס״עס 
און פאליצײ, װעגן דעפארטירן כיזן זטן אויגוסט 1943 אלע ארבעטנדיקע יידן, 

אין די אקופירטע מזדח־געביטן, אין קאנצענטראציע־לאגערן. די ״גישט נוצ־ 
לעכע באפעלקערונג״. ס׳הײסט קינדער, אלטע לײט און טײל פרויען ״דארף 
מען עװאקױרן אויף מזרח״ — דאם הײםט זײ אויםמארדן. אלע געטאם דארף 
מען ליקװידירן. פון דטן אויגוםט קענען יןדן זיך געפינען נאר אין קאנצענ־ 
טראציע־לאגערן״. 

דעמ 13 טן ױלי 1943 איז אין דעם היטלעריסטישן מיניסטערױם פון די 
אקופירטע מזרח־געביטן פארגעקומען אונטערן פארזיץ פון רײכם־מיניסטער 
אלפרעד ראזענבערג, א צװישן־מיגיםטעריאלע קאנפערענץ. אין זײן באריכט 
װעגן ױדן־פראבלעם אין װײסרוסלאנד האט דער גענעראל־קאמיםאר װילהעלם 
קובע געפאדערט צו געבן ארבעטסקראפט, כדי צו פארטרעטן 16 טויזנט יידן, 
װעלכע ארבעטן א־ין די אויטאמאביל־פאבריקן פון מינסק און לידע און װעלן 
אין דער נאענטסטער צײט ארויםגעשיקט װערן אין קאנצענטראציע־לאגערן. 

װי עם האט איבערגעגעבן דער געפאגגענער פון דעם שיראקער קאנ־ 
צענטראציע־לאגער, דער שפעטערדיקער אנפירער פון דעם אויפשטאנד 
אין סאביבארער טויט־לאגער, א. פעטשארסקי, האבן ״אין סעפטעמבער 
1943 יאר... די דײטשן אנגעהויבן אײליק ארויספירן פון מינסקער געטא 
דעם רעשט יידן, װאס איז צו יענער צײט נאך דארט פארבליבן. פאר־ 
טיעסװײז צו 2000 מאן האט מען זײ פון געטא אריבערגעװארפן אין לאגער 
אויף שיראקע גאס און פון דארטן אפגעשיקט װײטער. 

...דעם 18 טן םעפטעמבער האט מען געהײסן אלע ײדן זיך אויסשטעלן 
אין הויף. ס׳איז געװען 4 אזײגער פארטאג, נאך גאנץ טונקל. פארהילטע 
אין דער טונקלקײט, מיט די קלומעקלעך אין די הענט, איז מען געשטא־ 
נען אין א רײ נאך די 300 גראם ברויט, װאם מען האט ארויסגעגעבן 
אויפן װעג. דער הויף איז געװען פול, נאר מען האט נישט געהערט קײן 
הויך קול, קינדער האבן אין שרעק זיך געטוליעט צו די מוטערס. ס׳איז 
געװען שטילער װי אלעמאל. אין דעם פרימארגן האט מען קײנעם נישט 
געשמיסן, קײנעם נישט אפגעגאסן מיט זודיק װאםער, אויף קײנעם נישט 
אנגערײצט די הינט. דער קאמענדאנט װאקס האט, שפילנדיק מיט זײן 
בײטשל, געמאלדן: 

— באלד װעט מען אײך אפפירן אויף דער סטאנציע. איר פארט 
קײן דײטשלאנד. דארט װעט איר ארבעטן. היטלער געפיגט פאר מעגלעך 
צו שענקען דאס לעבן יענע ילדן. װאס װילן ערלעך ארבעטן פאר דײטש־ 
לאנד. איר פארט צוזאמען מיט אײערע פאמיליעס און איר קאנט מיט־ 
נעמען אײערע בעסערע זאכן. 

די פרויען מיט די קינדער האט מען אפגעפירט צו דער סטאנציע אויף 
מאשינען. מיר, מאנצבילן זעגען געגאנגען צופוס. אונדזער װעג איז 
געלעגן פארבײ דער געטא. װי מען האט אונדז פון דארטן דערזען, האט 
מען גענומען װארפן אונדז איבערן דראט ברויט און אנדער עסנװארג. 
ס׳האבן זיך געלאזט הערן געזעגן־אויסרופן, יאמער־געשרײען. אלע האבן 
גוט געוװסט אויף װאס מען האט זיך צו ריכטן. 

...אויפן פינפטן טאג פארנאבט זענען מיר אנגעקומען אויף א פאר־ 
װארפענעם פאלוסטאנעק. אויף א װײסן שילד איז מיט גרויםע גאטישע 
אותױת געװען אנגעשריבן: ״סאביבור״. רעכטם האט זיך געזען א װאלד, 

אין דער לינקער זײט האט זיד געצויגן א דרײ מעטערדיקער צוים פון 
דרײ רײען שטעכדראט״. 

(א. פעטשארםקי ״דער אויפשטאנד אין סאביבור״ 

זײטן 6 — 5 ארו־יםגעגעבן דורכן מלוכה־פארלאג ״דער 
עמעם׳/ מאסקװע 1946 ). 

אין מינםקער געטא, װי עס דרינגט ארויס פון א. פעטשארמקים דער־ 
צײלן, זענען נאד געװען ילדן. צום 1 טן אקטאבער 1943 זענען פארבליבן 
בײ 2000 יידן, װעלכע האבן פארצװײפלט געזוכט א מעגלעכקײט זיד צו 
ראטעװען. די קליינע בראניע האט אונדז איבערגעגעבן, אז פחד האט 
באהערשט אפילו די אויםװארפן פון דער ״אפעראטיװער גרופע״ װעלכע 
זענען געװען די באלעבאטים איבער דעם פארמעל־עקזיםטירנדיקן ױ־ 
דעגראט, איבער דער ארבעטם־בערזע, און געהאט אין זײער פולן רשות 
די ״ארדענונגס־װאד״. אײנער פון די ״אפעראטױוניקעם״, זינגער, האט 
דורך אונדזערן א מענטש פארזיכערט, אז ער װיל ״אויסקויפן זײנע זינד״ 
און טאן אלץ, װאס מ׳װעט אים באפעלן. ער האט װירקלעך פאתיס גע־ 
װארנט פאר אנפאלן פון עפשטײנס לײט אויף ״פארדעכטיקטע״ דירות 
און מאלינעס. ער האט געבראכט ברױולעך פון יידן, װעלכע זענען דורך 
ראזנבלאטן ארײנגעזעצט געװארן אין דעם בונקער־ארעסט. אוגדזער בא־ 
פולמעכטיקטע אויף דער ארבעטס־בערזע, מירע סטראנגין, האט באקומען 
פון אונדז דעם דירעקטױו צו טאן אלץ, כדי פאנאנדערצולײגן די ״אפע־ 
ראטױוד גרופע״, באװירקן װעמען עס לאזט זיד פון זײ צו קומען 
אין װאלד. 

אײגגעגעבן האט זיד צו פארנארן עלינקען (גינזבורג), דעם ״אפע־ 
ראטױוניק״, פאר װעלכן אלע אין געטא האבן געציטערט, אזוי װי פאר 
דער דײטשער פאליצײ. געקומען איז אין װאלד די סאדיסטקע מירע 
(מארקמאן), די אפעראטױוניקעם מוליע קאגאן און אבראמטשיק. דער 
איפירער פון צװישן־ראיאנעם פארטיזאנער־שטאב, ג. דובאװ האט באפוילן, 
אז משפטן די פאררעטער פון געטא זאלן די פארטיזאנערם פון געטא 
גופא. דער אורטײל איז געװען אן אײנדײטיקער: ״די הינט — א 
הינטישן טויט ו״ מ׳זאל זשאלעװען אפילו די דרײ גראם בלײ מון א קויל, 

נאר געבן זײ אױסטרינקען א כוס סם אלס נקמה פאר דעם פארצאפטן 
דורך זײ יןדישן בלוט. 

געגרײט זיך צו יקומען איין װאלד האבן נאך 4 אפעראטױוניקעם — 

מאיר סעגאלאװיטש, זײן זון, און רובין מיט שולמאנען. זענען זײ אין 
דער לעצטער מינוט פארראטן געװארן דורך זײער קאלעגע, בערקאװםקי, 
זײ אלע זענען דערשאסן געװארן אין געטא גופא. פארנארן צו אונדז 
די אנפירערס פון דער געסטאפא־גרופע, עפשטײנען און ראזנבלאטן, האט 
זיך נישט אײנגעגעבן. זײ האבן ביזן לעצטן טאג געהאלפן די אײנזאץ־ 
קאמאנדאס ענדגילטיק צו ליקװידירן די מינסקער געטא. 

צו יענער צײט בין איך, לויט גענעראל פלאטא׳נס באפעל, צו־ 
געטײלט געװארן צום שטאב פון סטאלבצער צװישן־ראיאנעם צענטער 
פון דער פארטיזאנער־באװעגונג. אונדזער באזע איז געװען אויף דרום 
פון דער נאליבאקער פושטשע, אן ערך סד קילאמעטער פון ביעלסקיס 
און זארינס ילדישע באזעס. אונטערהאלטן א טאג־טעגלעכן קאנטאיקט מיט 
זײ איז געװארן שװער. געװען איז אבער צװישן אונדז אפגערעדט, אז 
ידדעס מאל, װען די קלײנע בראניע גאלדמאן לאזט זיך אין געטא, כדי 
צו ברענגען מענטשן, װעלן מיד צו מארגנס זיך טרעפן בײ זארינען אין 
שטאב, כדי אויפצוגעמען ידיעות און אויפן ארט באשליםן וואס װײטער 
צו טאן. אזוי איז אויך געװען אין די לעצטע טעג פון חודש אקטא־ 
בער 1943 . 

אין זארינס שטאבהײל האב איך אלעמען געטראפן. אנקוקנדיק די 
פנימער פון קאמאנדיר שלום זארין, פון קאמיסאר חײם פייגעלמאן און 
פון שטאבשעף אנאטאל װערטהײם, האט דאס הארץ אזוי װי אויפגעהערט 
צו קלאפן• אויף מײן כמעט היסטערישן אויסגעשרײ: ״בראניע איז דורכ־ 
געפאלן ? ו״ האט זארין שטיל געהייםן זיין אדױטאנט אריינרופן די קלײנע. 

קוים צו דערקענען איז דאס מאל געװען די אלע מאל שמײכלענדיקע 
בראניע. אזא טרויער איז געלעגן אויף איר ױנגן פנים. א פארלוירענע 
האט זי אונדז אנגעקוקט און קוים געקאנט א װארט אויסרעדן. 

...גײן, זי איז דאס מאל אין געטא נישט ארײן. ס׳איז שיוין קײן 
מינסקער געטא בכלל נישטא... א רויך, א געדיכטער רויך מיט סאזשע 
האט פון אלע זײטן געטא זיך געטראגן• זי האט געהערט א שיסערײ פון 
קוילן־װארפערס, פון אויטאמאטן, אויפרײסן פון גראנאטן... 

אויף צוריקװעגס האט זי אנגעטראפן יידן, װעלכע האבן באװיזן צו 
אנטלויפן און האבן זיד געלאזט זוכן פארטיזאנערס, בראגיע האט זײ 
געבראכט אין װאלה 

די ילדן האבן דערצײלט: 

.״פארטאג, דעם 21 טן אקטאבער, האט זיד עס אנגעהויבן. די אײנ־ 
געשרומפענע געטא איז ארומגערינגלט געװארן פון אלע זײטן. מיט דעם 
געװײנלעכן דײטשן רעװען ״רר...או...ס \״ האבן די מערדער געטריבן 
מענטשן פון די הײזער, האלב נאקעטע. פארויס זענען געלאפן די יןדישע 
קײטהינט — עפשטײן, ראזנבלאט און די איבעריקע פון זײער באנדע. 
מיטן געשרײ ״יןדן, באהאלט זיד נישט... מ׳װעט אײד סײ־װי געפינען...״ 
האבן זײ געזוכט און אפט געפונען פארשטעקטע מענטשן, װעלכע זענען 
דערשאםן געװארן אויפן ארט... טויטע האבן זיך געװאלגערט אויף די 
גאסן... הינט האבן מיט זײער װאיען פארטויבט דאם קרעכצן פון די 
נישט דערקוילעטע... 

נישטא מער די געטא פון די הונדערט טויזנט מינסקעד יןדן... 

װען מיר זענען א ביסל צו זיד געקומען, האט זארינס שטאב באשלאסן 
תיכף ארויסצושיקן עטלעכע רײטערם און פוסגײערס, כדי אויף די װעגן 
און שטעגן, נאענט צו מיגסק, אויפזוכן בלאנדזשענדיקע ױדן• נאד דעם 
זעלבן טאג זענען 90 יןדן געבראכט געװארן אין א פארטיזאגישן דארף, 
און שפעטער אין זארינם באזע. אײנצלנע פארשטעקטע אין געטא־מאליגעס, 
האבן אין אװנט זיד געלאזט אױף מזרח, וװ אין יענער צײט איז פיל 
גרעםער געװען די צאל פארטיזאנער־אפטײלן. 

װיפל יןדן האבן זיך געראטעװעט פון דער לעצטער שחיטך״ איז 
אונדז נישט געװען באוװסט. אײנצלנע יןדן פלעגן נאד שפעטער אנקומען 
אין װאלה א גאר קלייגע צאל, קוים א צענדליק, האט אויסגעדויערט אין 
מאלינעס, ביז דעם טאג פון דער באפרײונג. 



דער הס$ד און די שבועה 


דער באפעל פון זארין־שטאב איז געװען: אלע אן אויסנאם, ױנגע 
און אלטע, פרויען און קינדער, אויך די נאר װאם געקומענע יידן, בײ 
װעלכע די הארבםטיקע זוגשטראלן האבן נאך נישט באוױזן צו פארבלאסן 
די פלעקן אויף דעם מלבוש, וװ עס איז געװען צוגענײט די געלע לאטע 
— אלע האבן זיך געדארפט אויםשטעלן אין רײען, צום קאלעקטױון 
הספד איבער דער אויםגעמארדעטער מיגסקער געטא. 

...מיט העבער צװײ יאר צוריק, אין חודש אויגוסט 1941 , האבן מיר 
פון אוגטערערד זיד געװעגדעט צו די ילדן פון מינסקער געטא מיטן 
װארעגענדיקן רוף: ״געטא איז אומקוםו מיט אלע כוחות און מיטלען 
ברעכט די צוימען פון געטא \״ שוין בײם סוף פון ערשטן אקופאציע־ 
יאר האבן מיר געעפנט דעם וועג צום פארטיזאנישן װאלד. איצט קומט 
אונדז אוים צו ברענגען אײד, ברידער און שװעסטער, די װיסטע בשורה: 
נישטא מער די געטא... 

נישטא מער קײן ילדן אין דער שטאט, וװ דורות גאנצע האבן אויס־ 
געפורעמט איר ילדישן אויםזען און כאראקטער און מיט זײער שװײס און 
בלוט געצײכנט איר לעבנסװעג; 

...גישטא מער די ילדן פון מיגסק, װעלכע האבן זיד פארשריבן אין 
דער געשיבטע פון אוגדזער פאלק מיט זײער פיאנערן־ראל אין דער 
אגטשטײוגג און אנטוױקלונג פון אלע געזעלשאפטלעכע באװעגונגען, װאס 
האבן געשטאלטיקט קעמפער פאר אוגדזער נאציאנאלער און םאציאלער 
באפריױנג; 

נישטא מער די ײה פון מינסק, װעלכע האבן א סד בײגעטראגן 
צו אונדזער פאלקישן קולטור־אויפבוי. אין די מינסקער גאסן און געסלעך 
הערט מען גישט מער דעם אױסקלאנג פון אונדזער ילדיש־לשון; 

נישטא מער די ילדישע מיגסק, װעמענס זין און טעכטער האבן בײם 
סוף פון פאריקן יארהונדערט געהאלפן קאנסאלידירן די קעמפערישע פרײ־ 
הײט־כוחות פון גאנץ רוסלאנד. דאס האבן די היטלערישע בארבארן פאר־ 

ניכטעט די ׳ הילצערנע געביידע אין מינסק, וװ יןדישע ארבעטער האבן 
געהאלפן ארגאניזירן דעם ערשטן צוזאמענפאר פון דער רוסלענדישער 
ארבעטער־באװעגונג; 

נישטא מער די ילדישע מינסק, די שטאט, וװ עס איז אויפגעקומען 
די באװעגונג, װעלכע מ׳האט היימיש גערופן ״די מינטשוקעס״; 

נישטא מער די ילדישע מינסק, װעמענס זין און טעכטער האבן 
געקעמפט אױף די באריקאדן פון 1905 פאר צעשטערן די גרויסע געטא, 
דעם תחום המושב פון יידישער רעכטלאזיקײט; 

נישטא מער די יןדישע מינסק, וװ טויזנטער און טויזנטער האבן זיך 
געשטעלט צום באװאפנטן קאמף קעגן די פאגראמשטשיקעס אין דער 
צײט פון בירגערקריג, ארגאניזירנדיק ספעציעל־יידישע מיליטערישע אײנ־ 
הײטן; 

נישטא מער די שטאט, וװ עם האט זיד צעבליט די ילדישע ליטע־ 
ראטור און קונסט. 

...נישטא מער קײן האפענונג אויף ראטעװען... קײלעכדיקע יתומים 
זענען מיר געבליבן... מיר די לעצטע ילדן פון געטא... 

איך האב געמוזט איבעררײסן די רײד. דאס יאמערן האט זיד אלץ 
העכער געהערט. און דא האט זיך צו מיר דערקליבן דער קלײניטשקער 
פעלעק, ראזע ליפסקיס זונעלע, און מיך גענומען שלעפן פארן פוס, 
בעטנדיק זיך בײ מיר: ״גענוג שוץ, דיאדלנקע ידפים, צו רעדן... לאמיר 
בעסער זינגען...״ 

אײדער עס האט זיד געהערט דאס געזאנג, װאס האט גיכער געקלונ־ 

גען װי א קאלעקטױוער קדיש, איז געקומען די עקשנותדיקע ילדיש־ 
פארטיזאנישע שבועה: 

״אויב קײן ילדן זענען שוין מער נישטא, װעלן מיר זײן דאס ילדישע 

פאלק!״ 

און נאד: ״נקמה פאר אונדזערע אויםגעקוילעטע משפהות! נקמה 

אין די ברוינע מערדערס. יעדן טאג, יעדע שעה צאלן זײ מיט אונדזער 

ברענענדיקער שיגאה און כםדרדיקן קאמףן״ 



יידיש בלוש אויפן שװעל פון דער ב^פרײמג 

אין שטאב פון סטאלבצער צװישן־ראיאנעם פארטיזאנער־צענטער 
האט מען גענוי געוװסט: עם דערנענטערן זיך פאר אונדז זײער קריטישע 
טעג. די הויכוװקםיקע לױדע, װעלבע האט באדינט אוגדזער ראדיא־סטאנ־ 
ציע (די ״ראציע״) איז פארטאג, דעם 23 טן ױני 1944 , האסטיק ארײנ־ 
געלאפן אין אונדזער כאטע (פארטיזאנער האבן ״לעבעדיקערהײט״ אראפ־ 
גענומען פון פונדאמענט די דאזיקע פויערשע הײזקע און צוזאמען מיט 
אירע אײנװױנערם, פארפאלגטע פון די דײטשן, געבראכט אין װאלד). 
פון גרויס אויפרעגונג האט לױדע באװיזן קוים אויסצושרײען צװײ װער־ 
טער: ״באגראטיאן״ גײטי 

א ביםל א באתיקטע האט זי מיט אפגעהאקטע רײד דערצײלט, אז 
נאר־װאס האט זי אויפגענומען די ידיעה, אז דעם זעלבן פארטאג האט 
זיך אנגעהויבן די אלזײטיקע אפענסױוע קעגן די דײטשע ארמײען, 
אונטער דעם נאמען ״באגראטיאן״, אויף דעם גאנצן פראנט, פון צפון, 
מזרח און דרום, אין דער ריכטונג צו דער װײסרוסישער הויפט־שטאט 
מינסק. 

אויף דער באראטונג פון שטאב האבן מיר צװישן זיד אײנגעטײלט 
די בריגאדעס און אפטײלן איבערצוגעבן די ידיעה מיטן באפעל צו זײן 
אין גאד אנאנדיקער קאמפס־גרײטקײט, האבן אין זינען; אז די ארומ־ 
גערינגלטע פאשיסטישע מיליטער־טײלן װעלן פרװון אנטרונען װערן דװקא 
דורד אונדזערע װעלדער. דערצו טאר מען נישט דערלאזן. מען מוז זײ 
פארפאלגן און אומברחמנותדיק אויםראטן. 

אפגעפארטיקט זיך מיט דער דאזיקער אויפגאבע האב איד, נישט 
מעלדנד״ק דעם פאהשטײער פון װײםרוםישן פארטיזאנעד־שטאב, װלא־ 
דימיר צארױקן, זיד געלאזט מיט מײן װײסן, שװערלײביקן פערד, אין 
גאלאפ, כדי צו דער צײט װארענען די יידישע באזעס, זײ זאלן זײן אויף 
דער װאך, נאכשפירן די אנטלויפנדיקע היטלערישע זעלנערס און זײ 
אומשעדלעך מאכן. 

די װארענונג באצײטנס האט אבער נישט אײנגעהיט, אז ערב אונ־ 

דזער פארלאזן די װאלד־באזע זאלן דװקא מיר, יידן פון מינסקער געטא, 
באצאלן מיט אונדזער בלוט פאר דער אזוי נאענטטר באפרײוגג. 

דער יידישער אפטײל נומער 106 האט ארויסגעשטעלט, אין הסכם 
מיטן באפעל, װאכפאסטנס פון אלע זײטן, האט געזארגט, אז די קינדער 
און עלטערע לײט זאלן באשיצט װערן. 

און דאך... 

נישט קײן אײנצלגע אנטלויפנדיקע דײטשן זענטן עס געװען, גאר 
א גרויסע גרופע עס״עס־באנדיטן. זײ האבן זיך אנגעשטויסן אויף די 
באװאפנטע זארינצעס. זײ האבן גענומען באשיסן די ילדישע װאד בראש 
פון װעלכער עס איז געשטאנען דער קאמאנדיר גופא, שלום זארין. און 
דא, נאטנט פון דעם ארט, װעלכן זײ האבן מיט אלע כוחות באשיצט און 
אזוי אמם געראטעװעט דאס לעבן פון הונדערטער יידן, אויף דער סאמע 
שװעל פון דער אזוי געגארטער באפרײונג, זענען געפאלן אין קאמף 
אײניקע פון די זארינצעס. און ער, דער קאמאנדיר גופא, אײגטר פון די 
ערשטע פארטיזאנערס פון מינסקער געטא, דער בוי־ארבעטער און דער־ 
פארענער שלאכטמאן, איז געטראפן געװארן פון דעם שוגאס א קויל. מען 
האט אים געמוזט שנעל אמפוטירן דעם פארוװנדעטן פוס. 

צװישן די געהרגעטע האב איך דערקענט מײן לאנדסמאן, ד״ר פאכוצקי 
און זײן פרױ. זײ זענען יארן־לאנג געװען די שכנים פון מײגע עלטערן. 
בעת אן ארויסטרעטונג פאר די יידישע פארטיזאנערס האבן זײ מיד דער־ 
קענט, שטארק זיך דערפרײט און אױסגטדריקט די האפענונג אויף הילף 
בײם אומקערן זיך צו א נארמאל לעבן... 

אויף צוריקװעגס אין דער באפרײטער הײמשטאט, איז מען געגאנגען 
װי אבלים. עס איז פארטוגקלט געװארן די האפענוגג, אז אפשר װעט 
מען דארט באגעגענען עמעצן, אן אפגעראטעװעטן, נאענטן משפחה־ 
מענטש. דאס פארגאסענע ילדישע בלוט אין דער צײט, װען אלע אנדערע 
פארטיזאנער־אײנהײטן זעגען ארויס אן קרבנות, האט געדריקט אויף דעם 
געמיט פון די ילדן, װעלכע האבן אין דעם 106 טן פארטיזאנער־אפטײל 
צוריק באקומען די זיכערקײט צו דערלעבן דעם טאג פון פולער נקמה 
אין דעם היטלערישן שונא. 



חײס! — מיר לעבן! 


דאס מאל איז עס געװען אנדערש, װי אין געטא, וװ מיר זענען 
געװען אויםגעשטעלט אויף די ידיעות פון ױדענראט, אויך אויף דער 
װערסיע פון די דײטשע ״אויפזעערס״, בדי נאך יעדער אקציע צו װיסן 
װיפיל יןדן זענען געבליבן לעבן. איצט האבן מיר די צײלונג געמוזט אלײן 
דורכפירן אויפן םמך פון די ידיעות, װאס מיר האבן צונויפגענומען בײ 
די צוריקגעקומענע ילדישע פארטיזאנערס און בײ די מענטשן, װעלבע 
האבן מיט ״ארישע דאקומענטן״ (ס׳רוב פרויען) געלעבט צװישן דער 
װײסרוסישער באפעלקערוגג. 

פון װײםרוםישן שטאב פון דער פארטיזאנער־באװעגונג, װעלכער 
האט זיך שוין געפונען היגטער מינסק, האבן מיר באקומען די אינפאר־ 
מאציע, אז דעם 16 טן ױלי 1944 װעט אויפן גרויסן היפאדראם פארקומען 
א פאלקסמיטינג לכבוד דער באפרײונג און נאך דעם אן אויפ־ 
מארש פון 30 טויזנט פארטיזאנערס. אין דעם בײגעלײגטן צעטל פון 
פארטיזאנער־בריגאדעם און אפטײלן, װעלכע דארפן קומען, כדי זיך בא־ 
טײליקן אין דעם פאראד, זענען די פארטיזאנערס פון אונדזער צענטער 
נישט געװען. דערבײ איז אנגעגעבן געװארן די סיבה: מיר דארפן בלײבן 
אויף דער װאך, כדי גישט דערלאזן די צעשלאגענע ארמײען פון שונא 
זיך אויסבאהאלטן און פארפעסטייקן אין אונדזער גרויסער פושטשע. מיר 
מוזן זײן כסדר אין צושטאנד פון קאמפס־גרײטקײט און העלפן די אנ־ 
גרײפנדיקע טײלן פון דער סאװעטישער ארמײ. אונדז האט מען בלויז 
פארגעלײגט צו שיקן צװײ פארשטײערס, װעלכע זאלן פארטרעטן אלע 
בריגאדעס און אפטײלן פון סטאלבצער צװישן־ראיאנעם צענטער. אלס 
פארשטײערם זענען באשטימט געװארן דער ױנגער װײסרוםישער שרייבער 
און געװעזענער זעלגער פון דער פוילישער ארמײ (װעלבער האט געהאט 
זיך באטײליקט אין דער שלאכט קעגן די אנגרײפנדיקע היטלעריםטן אין 
דער געגנט פון באלטישן ים) — יאנקא בריל און איך. 

אזוי װי מיט דרײ יאר צוריק, בעתן אנהײב פון היטלערישן אנגריף 

אויף װײסרוסלאגד, איז װידער מיר אויסגעקומען דורכצוגײן די לאגגע 
מאסקװער גאס, אויף װעלכער עס זעגען מער װי פריער געװען אנ־ 
געװאלגערט גאנצע בערג מיט גרוז פון צעשטערסע הײזער. אויף א רגע 
בלויז האב איך זיך פארהאלטן לעבן דער חרובער געבײדע, וװ מיר, די 
אומלעגאלע טוערם פון מערב־װיסרוסלאנד, האבן געהאט אונדזערע צײט־ 
װײליקע, פארקאנספירירטע דירות. 

אין װײסמסישן שטאב פון דער פארטיזאנער־באװעגוגג האט מען 
אונדז זייער חבריש אויפגענומען און געמאלדן, אז פאר אונדז װעט זײן 
אן ארט, בעתן פארטיזאגער־פאראד, אויף דער ערן־טריבונע. מיט מיר 
האט זיך שטארק דערפרײט דער שעף פון דער קאדרען־אפטײלונג פון 
װײסרוסישן שטאב, ראמאגאװ, װעלכן איך האב געקענט נאר פון ביא־ 
ליסטאק. זײן פרײד איז אבער מיט א מאל אויסגעלאשן געװארן, װען 
איך האב ארם געבעטן, אז ער זאל הײסן עמעצן פון זײן אפטײלונג צו־ 
נויפשטעלן װי װײט מעגלעך פינקטלעכע ידיעות װעגן דער צאל ױדן 
אין דער װײסרוסישער פארטיזאנער־באװעגונג, לויט באזוגידערע געגגטן, 
בפרט פון מינסק. ער האט א שטארק־אנגעכמורעטער מיך אנגעקוקט און 
געענטפערט: ״מיר פירן נישט קײן סטאטיסטיק לויט דער נאציאנאלער 
אנגעהערייקײט...״ 

געװען איז עם בפירוש נישט אמת. אין דעם שפעטער פארעפנטלעכטן 
באריכט פון װײסרוסישן שטאב איז יא געװען אנגעגעבן די גאציאנאלע 
אנגעהעריקײט. בלויז קײן י?דן זענען נישט דערמאנט געװארןי. זײ האט 
מען צוזאמען מיט גאר קלײנע נאציאנאלע גרופן ארײנגעקװעטשט אין 
דער רובריק: ״אלע אנדערע״. 

מינסק איז אין יעגע טעג פארװאנדלט געװארן אין אײן גחיסן 
פארטיזאנישן לאגער. אויף שריט און טריט האט מען באגעגנט באװאפנטע 
מענטשן אין דער משונהדיקסטער קלײדונג, אפילו אין דײטשע מונדירן, 
אראפגעצויגענע פון געפאנגענע, אבער מיטן אומבאדינגטן פארטיזאנער־ 
צײכן — דאס רויטע בענדל אויף דעם היטל. אין סאמע מיטן פון דער 
שטאט, צװישן די חורבות, אויף דעם װילד־אויסגעװאקסענעם גראז, האבן 
זיך געפאשעט פארטיזאנישע פערד. הויך אין דעם לויטערן זומערה״מל 
האט זיך געצויגן דער רויך פון פארטיזאנישע שײטערס. אויף שטעקנס 
און אײזערנע פרענטן זענען געהאגגען שטארק־אפגעברענטע קעסעלעך. 

דאס האט מען אויפן װאלדשטײגער געגרײט עפעס־װאס ״איבערצוכאפן 
דאם הארץ״• לויטן פארטיזאנישן מינהג האבן מיר זיך צוגעזעצט צו 
לחלוטין־אומבאקאנטע פארטיזאגערס פון ערגעץ א געגנט אויף מזרח, 
כדי אונדזער שטענדיקן באגלײטער, דאס לעפל, ארײנשטעקן אין דעם 
אלגעמײגעם קעסל מיט עסן. 

הגם געקומען צום פאראד זענען װײניקער פון א צענטחלק פון די 
370 טויזנט פארטיזאנערס פון װײסרוסלאנד, ארגאניזירטע אין העכער 
1100 אפטײלן, האט אבער דאס אויג ־נישט אויפגעהערט זיך צו חידושן: 
װאם פארא מעכטיקן כוח מיר האבן מיט זיך פארגעשטעלט• דאס האט 
די דאזיקע ארמײ אומברחמנותדיקע בקמה־נעמער באװיזן שוין צום סוף 
פון 1943 טן יאר צו קאנטראלירן 60 פראצענט פון דער גאנצער טערי־ 
טאריע פון װײסרוסלאנד און אץ 20 ראיאנען אײנשטעלן די פולע פאר־ 
טיזאנישע מאכט. דאס האט די דאזיקע פארטיזאנער־ארמײ דורך דער ״רעל־ 
םן־מלחמה״ צעשטערט אין דער נאכט פון 3 טן אויגוסט 1943 די באן־ 
קאמוניקאציע, װאס האט געדינט דעם שונא אויף דעם צפון־מזרח־פראנט 
צוצופירן זײנע רעזערװן און געװער. אין אײן ינאכט זענען דעמאלט 
״געפלויגן״ 42 טויזנט באנרעלסן. און שפעטער — די צװײטע רעלסן־ 
מלחמה, דעם 20 טן ױני 1944 , צװײ װאכן פארן אנהײב פון דער ״באג־ 
ראטגאן״־אפענסיװע פון דער םאװעטישער ארמיי. בעת דער דאזיקער 
רעלסן־מלחמה, אין װעלכער ,ימיר אלע װי אײנער האבן זיך באטײליקט, 
זענען הונדעדטער טויזנטער רעלסן געפלויגן אין דער לופטן און מיר 
האבן זײ באגלײט מיט קאלירטע, טראסירנדיקע קוילן. דעמאלט זענען 
פולשטענדיק צעשטערט געװארן די באגליניעס צװישן מינםק און ארשע, 
פאלאצק און מאלאדעטשגע, גלובאקע און װילנע און דער עיקר — 
צװישן מינסק און בריאנסק, אלס אויסערגעװײנלעך װיכטיקע פארן מי־ 
טעלן פראנט פון שוגא.* 


* אין זײנער א לעקציע האט פראפ׳ יהושפט הרכבי געהאט דערקלערט, אז 
װען די גרויסע צאל פארטיזאנערס װאלט זיך געפונען אין דל רײען פון דער 
רעגולערער ארמײ װאלט זײער קאמפס־באטײט געװען א פיל גרעסערער. 

שװער מסכים צו זײן מיט דער דאזיקער מײנונג פון השובן פראפעסאר. 

א רעגולערע ארמײ װאלט נישט בכוח געװען צו דעמאראליזירן און צעשלאגן 
די אדמיניסטראטיזוע מאכט אין הינטערלאנד פון אקופאנט, צעשטערן נאך 

נאד דעם װי איו האב דעם מיטדעלעגירטן צום פאראד, יאגקא בריל, 
פארבונדן מיט מײנע אלטע חברים, די װײסרוםישע שרײבערם מאקסים 
טאנק, פיליפ פיעםטראק, פאנטשענקא און אנדערע, (װעלכע האבן נאכן 
באקענען זיך מיט ברילס פארטיזאנישע נאװעלן דערקענט אין אים א 
טאלאנטפולן פראזאיקער), האב איד זיד געלאזט אין דער הינטערשטא־ 
טישער געגנט, וװ עס זענען אויף גיד אויפגעשטעלט געװארן טויזנטער 
בײדלעך. דארט האבן זיך געפונען א סך פון די ילדישע מענטשן, מיט 
װעלכע ומיר האבן צוזאמען געטײלט דעם גורל סײ אין געטא און םײ 
אין װאלד. בעתן צודריקן אײנער דעם צװײטן צום הארצן איז מען אפט 
נישט בכוח געװען א װארט אויסצורעדן, אזוי גרויס איז געװען די פרייד 
פון אויסדויערן, פון איבערלעבן און צוריקקומען אין דער חרובער הײמ־ 
שטאט. 

מיט נחום פעלדמאנען, וועלכער איז געקומען אלם קאמיסאר פון א 
גרויסן פארטיזאנער־אפטײל, איז אין אנהײב שװער געװען זיד צונויפצו־ 
רעדן. ״לאמיר .אפלײגן אויף שפעטער, נאכן פאראד״ — האט ער געטע־ 
נהעט. װען ס׳איז אבער געקומען דער פארשלאג, אז מיר אלע זאלן גײן 
אויף קבר־אבות, אין דער געגנט פון געטא, איז מען אן א װארט צוזאמען 
אװעק צו די חרובע גאםן און געסלעך, די שטומע עדות פון דעם מארד 
פון די לעצטע ילדן, װעלכע האבן זיך געפונען היגטער די צוימען. געבליבן 
איז די געבײדע פון ױדענראט מיט צעבראכענע טירן און פענצטערס. 
אויד די ארבעטס־בערזע און דער ױבילײ־פלאץ מיט פארניכטעטע בײ־ 
מער. געבליבן איז דער בית־הקבחת מיט אפענע, קוים צוגעשיטע גריבער 
מיט די קערפער־רעשטן פון דערשאםענע ילדן. געבליבן איז אן א שום 
סימן דאס ארט, וװ עס זענען געקוילעט און פארשיט געװארן סססצ ילדן 


יאנאנד, דורד דױוערסיע, זײן קאמוניקאציע און דינען װי א טאג־טעגלעכער 
אינפארמאטאר פארן גענעראל־שטאב װעגן יעדער באװעגונג פון שונא. דורך 
דער ״ראציע״ פון צװישן־ראייאנעם פארטיזאנער־שטאב, אין װעלכן איד בין 
געװען, פלעגט מען טאג־טעגלעך איבערגעבן אױסשפיר־ידיעות װעגן דער 
היטלערישער אדמיניסטראציע און ארמײ. שוין אפגערעדטי פון דעמ אומ־ 
געהויער־גרויסן באטײט פון דער פארטיזאנער־באיװעגונג אלם פאליטיש־מא־ 
ראלישן פאקטאר בײם דערמוטיקן די גאנצע באפעלקערונג פון די אקופירטע 
געגנטן צום שטעלן א װידערשטאנד דעם שונא. 

בעת דעם פורים־פאגראם פון יאר 1942 . געבליבן איז די געבײדע פון 
געטא־שפיטאל און מײן געװעזענע ״מאלינע״ — אין דעם קעסל־אפטײל. 

אויף צוריקװעגס האבן מיר מיט פעלדמאנען באשטימט זיד צו טרעפן 
נאכן פאראד, כדי באטראכטן װאם צו טאן װײטטר. 

* 

אזא מין פאראד האט נאד קײנער פון אונדז אין זײן לעבן נישט 
געזען. מארשירט האבן בריגאדע נאך בריגאדע, מענטשן אין האלב־צי־ 
װילער און האלב מיליטערישער קלײדונג, באװאפנטע מיט די פארשידגסטע 
מינים געװער, צײטנװײז אלײן קאנסטרוירטע לויט א פארטיזאנישן פאר־ 
טראכט. 

ומיט אנגעשטרענגטן בליק האב איד אין יעדן דורכמארשירטן אפטײל 
געזוכט — און אין א סך פאלן געפוגעןז — לײבלעך־נאעגטע מדישע 
מענטשן. גאר אפט האבן אויפגעהױבעבע הענט פון די רייען געגעבן צו 
װיסן מיט פרײד, אז מיר האבן זיך דערקענט. אין א געװיסן מאמענט 
האב איד א פולשטענדיק נישט באהערשטער אויסגעשריגן פון דער .טרי־ 
בונע: ״חײם!״ 

דאס האב איך דערזען חײם אלעקסאנדראװיטשן. ער איז געגאנגען 
פארויס, בײ דער זײט פון דעם פיאנער פון דער פאדטיזאנער־באװעגונג 
און גוטן פרײנד פון מינסקער געטא, ״דיאדיא װאםיא״ (װאראניאנסקי). 

בעת מײן אױסגעשרײ האבן די אויגן פון אלע אדיף דער ערן־ 
טריבונע, פון די גענעראלן מיט די באארדנטע ברוסטן און פון די רעגי־ 
רונגם־פירערס, זיך געװענדעט אין מײן זײט. װער פארחידושט, װער מיט 
צארן און װער מיט א סארקאסטישער גרימאסע. ממש דורכגעשטאכן האט 
מיר מיט זײן בײזן, פאראכטנדיקן בליק דער שעף פון דעם הויפטשטאב 
פון דער פארטיזאנער־באװעגונג, פאנטיעלײומאן פאנאמארענקא. ער האט 
מײן נישט־באהערשטן, באגײסטערטן חײם־אויםגעשרײ. פארגעדענקט... 



ביים לעצטן פארטיזאנישן שײטער 


נאכן פאראד האבן מיר, װי די מערהײט אנטײלנעמערס, זיך געלאזט 
צום ״פארטיזאנער־שטעטל״, אין דער נאענט פון דעם ארט, וװ עס האט 
זיך געפונען דער װײםרוםישער שטאב. מענטשן האבן געהאט דארט צו 
דערלײדיקן פארשידעגע עניגים, קודם־כל באקומען באשטעטיקונגען װעגן 
זײער אנטײל אין דער גרויסער פאלקם־באװעגונג פון נקמה־נעמערס, װי 
אויך אפנעמען פארדינטע אויסצײכענונגען, ארדנס און מעדאלן, װאס 
זענען באשטימט געװען פאר זײ נאך אין װאלד. 

אויף יעדן טראט האבן מיר זיך באגעגנט מיט ילדישע מענטשן. צו 
דער פרײד פון באגעגענען זיך איז צוגעקומען די זארג — װאס װײטער ך 
נישטא קײן ומשפחות, נישטא קײן דירות, נישטא קײן באשעפטיקוגג. װי 
גיט מען זיך אן עצה, פארמאגנדיק בלויז די ביקם אדער אויטאמאט... 

קודם־כל האט מען אין פרײען פעלז־ פאנאנדערגעברענט א שײטער. 

דאס פעלדװינטל האט מחיהדיק געקילט און דאס קנאקן פון די טרוקענע 
שטיקער האלץ האט דערמאנט אין פארגאנגענע טעג. געלעבט האט מען 
נאך מיטן פארטיזאנישן שטײגער, װײל קײן אנדערער איז דאך נישט 
געװען. די רײד בײם לעצטן שײטער זענען אויך געװען װעגן נעכטן, 
װעגן דער אפגעזעגעגונג מיט דער געטא, מיט דער געלער לאטע און 
װעגן די אומגעקומענע פון בײדע זײטן געטאצוים. אװדאי, אויף אן 
אנדער אופן, אבער דער זעלבער טויט האט צוגענומען די נאענטסטע. 

איבערגעגאנגען איז מען, אזוי נאטירלעך־פשוט צו קאמפס־אויפטוען 
און אײנער איז אפט ״ארײנגעפארן״ דעם צװײטן אין די רײד: ״אקוראט 
װי בײ אונדז״. 

...ס׳איז ממש נישט אפצורײסן די אויגן פון דעם ױנגן, פארברענטן 
פון זון און װינט פנים פון באריס חײמאװיטשן. ער איז דא דער אײנ־ 
ציקער, מיט װעלכן מיר האבן צוזאמען, אין יענעם אויגוםט־זונטיק פון 
1941 , אנגעהויבן דאם קאפיטל פון דער קאמפם־ארגאניזאציע פון מינסקער 
געטא. און ער איז דאך געװען דער ערשטער, וועלכער איז לויט אונדזער 

באשלוס אװעק אין װאלד. דערמאגט ער יענע אנהײבטעג און אונדזערע 
ערשטע פארלוסטן. נישטא נאטקע װײנהויז, װעלכן אײניקע פון די מינסקער 
געדענקען נאד פון יענער צײט, װען ער, דער רעדאקטאד פון דער 
ײדישער קיגדער־צײטונג פלעגט אלע מאל זײן באגלײט פון קלײנװארג 
מיט א געזאנג, װאס האט פארהילכט די מינסקער גאסן און ילדן האבן 
פון דעם שטארק הנאה געהאט... נישטא דער קײלעכדיקער יאשע קירקא־ 
יעשטא מיט זײן ״טאטע־מאמע״־לשון. װי פײנלעך עס איז די דערמאנונג 
װעגן מישע געבעליעװן. װיפל פון די ׳ װעלכע זיצן ארום אונדזער שײטער 
— און אלץ ימער קומען צו און שטײען ארום אונדז — זענען דורך דעם 
אומדערשראקענעם מישען באגלײט געװארן מחוץ די געטאצוימען. פאראן 
דא אייניקע, װעלכע האבן מיט דער גרענעצלאז־העלדישער עמע ראדאװא 
געלערנט אין דער שול. חײם אלעקםאנדראװיטש דערצײלט, װי אזוי עס 
זענען געפאלן מאטיע פרוסלין און מאירקע פעלדמאן בעת אן אנפלי 
פון אן עס״עס־גרופע. שטיל; פארטראכט אין זיך זיצט דער ערשטער 
שליח פון די װאלד־בריגאדעס — פעדקע שעדלעצקי, װעלכער האט 
שוין באװיזן צו באציח זײן ברוסט מיט אויסצײכענונגען. 

מיר זיצן ביז שפעט אין דער נאבט און עס װילט זיך נישט איבער־ 

רײסן דעם שמועם װעגן ילדישע אויפטוען אין פארביטערטן קאמף מיט 
די אויסראטערס פון אונדזער פאלק. דעם נאמען ״דיאדיא װאסיא״ האבן 
מיר שוין געהערט אין געטא, אין אנהײב פון 1942 טן יאר. דאס איז דער 
ערשטער פארטיזאנישער קאמאנדיר, װאראניאנסקי איז זײן נאמען, װאס 
האט אויסגעשטרעקט זײן האנט צו אונדז אין די סאמע שװערסטע טעג. 
איז נאטירלעך געװען, אז אונדזערע מעגטשן פון געטא, װעלכע האבן 
געשאפן דעם פארטיזאנער־אפטײל 406 , האבן זיך פאראײניקט מיטן אפטײל 
פון ״דיאדיא װאסיא׳/ װעלכער האט זײ געהאלפן פירן דעם ספעציעל־ 
ילדישן חשבון. א שטײגער, װען דער אפטײל איז ארויס אין קאמף קעגן 
היטלערישן גארניזאן אין דעם שטעטל מיאדיעל (װילײקער געגנט) האט 
מען אלס אויפגאבע אויך געהאט צו צעשטערן די דארטיקע געטא און 
אלע אן אוי׳םנאם ילדן ארויספירן פון דארט. וװהין טוט מען זיך אהין 
מיט די עלטערע ילדן, מיט פרויען און קינדער י בײ דעם העלדישן קא־ 
מאנדיר איז א דרײםטער פארטראכט געבוירן געװארן — דערפירן די 
ילדן, אין באגלײטונג פון באװאפנטע פארטיזאנערס, ביז ערגעץ א ״לאך״ 

אין דער פראנטליניע און אלע אריבערפירן אויף דער צװײטער זײט• 
און דאם האט זיד אײנגעגעבן. און דאס איז געװען בלויז אן אנהײב. 
טויזנטער ילדן, דער עיקר פון מונסקער געטא, זענען אויף דעם װעג 
ניצול־געװארן. צװישן זײ אונדזערע קאמפס־חברטעס — דינה מאדײס־ 
קער, לענע מײזעלים און נאך אנדערע. 

עמעצער סודעט זיד מיט באריםן. ״באװײז, באװײז װאם עס שטײט 
דארט״. ביים פײער פון שײטער לײענט דער פארטיזאנער דאם ״פאפירל״ 
פון שטאב פון 208 טן פארטיזאנישן פולק, אין װעלבן עם שטײט 
געשריבן, אז ״באריס פײװעלאװיטש חײמאװיטש האט פאר דער צײט 
פון זײן פארטיזאנישן קאמף באװיזן א בײשפיל פון העלדישקײט און 
דרײםטקײט. ער האט אקטױו אנטײל גענומען אין 40 פארטיזאנישע 
קאמפן״. עס צעשפארט אזש די ברוסט פון שטאלץ קוקנדיק אויף באריסן 
װאם האלט, אזוי װי פארשעמט, אראפגעלאזט דעם קאפ, דעמ שטאלצן 
קאפ פון ערשטן פארטיזאנער פון מינסקער געטא. 

װעגן דעם באקאנטן, נאד פון פאר דער מלחמה, ילדישן שרײבער 
הירש דאבין דערצײלן פארטיזאנערס, װי אזוי ער האט צוזאמען מיט דער 
ביקס באװיזן צו ארבעטן מיט דעם שפיץ בלײערל. גרוים הײטער־ 
קײט האבן בײ די פארטיזאנערם ארויםגעדופן זײנע סאטירישע שאפונגען 
פון דער סעריע װאלד־אױסגאבן מיטן נאמען אין רוסיש: ״קניזשקא־ 
מאללשקא — פאשיסטאם קרישקא״ (״דאס פיצעלע ביכעלע — א סוף צו 
די פאשיסטן״). 

א ילד אין די יארן איז שמעון לאפידוס. ער איז אויף א האר נישט 
אפגעשטאנען פון די ױנגע, בעת ישראל לאפידוס איז לויט אונדזער 
באשלוס אװעק פון געטא מיט א צוגעגרײטער גרופע, כדי צו שאפן אן 
אײגענע פארטיזאנער־באזע אין קאלאדינער װאלד. פארקערט, ער, דער 
אלטער שמעון, איז שטארק צוגיץ געקומען. ער האט אין װאלד זיד 
דערפילט א סך ילנגער, דערצײלנדיק דעם עולם, װי אזוי ער און זײנס 
גלײכן האבן פארטיזאגעװעט אין 1919 , בעתן בירגערקריג. ער האט גע־ 
לערנט די ױנגע װאס עס איז אין װאלד דער עיקר: האלטן אפן, שארף 
אגגעשטעלט די אויערן און אויגן, און די ביקס מיט די קוילן — אלע 
מאל טרוקן, גרײט צום טרעפן אין שונא. 

װען דער קאמאנידיר, ישראל, האט אויםגעטײלט 60 מאן דורכצופירן 

אן אפעראציע אויפן שאםײ פון פוכאװיטש קײן סטאריע דאראגי, איז 
צװישן זײ געװען אויד ״דער אלטער שמעון״. דאס האט ער געװארגט די 
ױנגע היצקעפ: געדולד, נאר געדולדיק, פארטײעט װארטן און מ׳האט 
זיד דערװארט. 9 לאסט־אויטאס מיט אן אײנזאץ־קאמאנדא צום קאמף 
קעגן פארטיזאנערס זענען לויטן באפעל פון קאמאנדיר, ישדאל, גענומען 
געװארן מיט אזא פײער, אז די ברוינע באנדיטן האבן נישט געקענט 
זיך דורכרײסן, אדער לאזן זיד אויף צוריק. די יידישע יאטן זענען ארײן 
אין אזא מין האזארד, אז נישט נאר מיט קוילן — מיט די גאלע הענט 
אלײן האט מען גענומען פטרן די מערדערס. דער אלטער שמעון איז 
ארויף אויף א לאםטאויטא און האט געהאקט מיטן ביקס און מיט די 
פויסטן איבער די פריטשמעליעטע היטלעריסטן. אזוי װי ער װאלט עס 
געװען דער קאמאנדיר, האט ער בעת מעשה קאמאנדעװעט (און חברה 
בײם שײטער געדענקען עס): ״קוילעט, קינדערלעך, באצאלט זײ פאר 
דער געטא, פאר טוטשישנקע ״ אין סד הכל: 74 דערשאסענע, אויד דער־ 
שטיקטע פאשיסטן — די ״ארבעט״ פון ױסף יאנקעליעװיטשן, װעלכער 
האט מיט די גאלע פינגער ״געארבעט מעשים״, און אברהם כאליאװסקי, 
װעלכער האט געהאקט קעפ מיט דעם הענטל פון דעם אויטאמאט. ״א שאד 
געװען קוילן״ — האט ער צוגעגעבן בײם פײער פון לעצטן שײטער ״ 8 
היטלעריסטן האבן מיר געגומען לעבעדיקערהײט און װען זײ האבן 
דערהערט אונדזער מינסקער ױדיש־לשון, איז זײ פארגלױוערט געװאה 
דאס הינטישע בלוט״ — האט צוגעגעבן דער אלטער שמעון. 

לײזער לאסיק האט דערצײלט, װי אזוי ער האט ״אויף אײגענער 
האנט״ געשיקט א גוט־באקאנטן פויער ער זאל פון געטא ברענגען זײן 
מאמען און שװעסטער און װאס מער ילדן מיט געװער. צװײ מאל איז 
עס דעם פויער געלונגען. בײם דריטן מאל איז ער דורכגעפאלן. 

בײם לעצטן שײטער האט עס געקלונגען װי אן אנעקדאט, אבער 
דעמאלט, בעתן אנהייב פונעם ״מאראטאן״, איז עס געװען אן אנזאג װעגן 
דער דראענדיקער טויטגעפאר. עס איז אנגעפלויגן א דײטשער עראפלאן, 
װאם האט אראפגעװארפן א באמבע ממש בײ די פים פון דעם פארטי־ 
זאנער, יצחק מינדעל. ״יא, דאס איז געװען אן אמתער נס — היצט זיך 
בײם שײטער דער ״געטראפענער״ — די באמבע, װאס האט געקאנט 
פארגיכטן צענדליקער פארטיזאנערס פון דעם נײ־געשאפענעם ײרך די 

ױדן פון מיניסקער געטא ״פארכאמענקא״־אפטײל, האט נישט אויפגעריםן... 
װאים האבן געטאן אונדזערע ״אויפרײסערס״ י חײם בערנשטײן, חײם 
דװאסקין און צוקערמאן האבן באשלאסן אפצושיקן צוריק די באמבע צו 
אירע באלעבאטים. דער דרײלינג ״אויפרײםערס״ האט ״פארמאלינעװעט״ 
די דײטשע באמבע ביי פאלדאראזשיע, אין אױויניצער ראיאן. דער 
רעזולטאט: 30 פאשיסטן, װאם האבן געזאלט אנגרײפן די פארטיזאנער־ 
באזע, האבן באקומען דעם טויט פון זײער אײגענער באמבע, װעלכע 
ילדישע פארטיזאנערס האבן זײ צוריקגעשיקט... 

מען װאלט אזוי געקאנט זיצן 3 טעג מיט נעכט און כםדר צולײגן 
האלץ צום שײטער, און םײ װי װאלט מען נישט באװיזן אויסצודערצײלן 
זיך דאס אלץ, װאם די ײדן, װעלכע האבן איבערגעריםן די צוימען פון 
געטא, האבן אויפגעטאן, כדי נקמה צו נעמען אין די מערדערס פון 
אונדזער פאלק. 

קײן גענויעם סך־הכל האבן מיר נאך נישט געהאט, אבער געוװסט 
האבן מיר אויף זיכער, אז מיט דעם אנשטרענג פון דער קאמפם־ארגא־ 
ניזאציע פון מינסקער געטא, פון פיל הונדערטער אירע געטרײט מיטגלי־ 
דער און מיטהעלפערם און פון דער װידערשטאנד־באװעגונג אין דער 
אקופירטער װײםרוסישער הויפטשטאט, מינסק, װי אויך פון קאמאנדירן 
פון פארטיזאנער־אײנהײטן, װעלכע האבן ארויסגעװיזן זײער גרײטקייט 
אונדז אנטקעגנצוקומען, זענען לויט אונדזער איניציאטױו, סײ אין געטא 
און סײ אין װאלד, געשאפן געװארן פאלגנדיקע פארטיזאנער־אפטײלן: 

דער פארנזיזאנעד־אפטײל 406 (שפעטער פאראייניקט מיט דעם 
העלדישן אפטײל פון ״דיאדיא װאסיא״); 

דער 5 ־טער פארמיזאנער־אפטײל אױף קוטוזאװס גאמען (פון דער 
2 טער מינסקער פארטיזאנער־בריגאדע); 

דער פארט׳יזאנער־אפטײל אויף בודיאניס נאמען (פון דער בריגאדע 
אויף פאנאמארענקאם נאמען); 

דער פארטיזאנער־אפטײל אויף דזשערזשינסקים נאמען (פון דער 
פרונזע־בריגאדע); 

דער פארטיזאנער־אפטײל אויף םערגײ לאזאס נאמען (פאראײניקט 
מיטן קוטוזאװ־אפטײל פון דער פרונזע־בריגאדע); 

דער פארטיזאנער־אפטײל אויף פארכאמענד,אם נאמען (פון דער 
טשאפײעװ־בריגאדע); 

דער פארטיזאנער־אפטײל 106 — די זארינעעם, װעלבער האט 
פאראײניקט העכער 600 ילדן פון מינסקער געטא. 

דער דאזיקער אומבאשטרײטבארער סך־הכל פון דירעקטן ארגאניזירטן 
מאסן־אנטײל פון מינםקער ילדן אין באװאפנטן פארטיזאנער־קאמף קעגן 
די היטלעריסטישע מערדערס, איז דורך אונדז איבערגעגעבן און באשטע־ 
טיקט געװארן דורך דעם װײסרוסישן שטאב פון דער פארטיזאנער־ 
באװעגונג. 

אין דעם דאזיקן סך־הכל איז אויך אנגעגעבן געװארן װעגן אקטױון 
אנטײל פון דער מינסקער געטא־אוניטערערד אין צאלרײכע דױוערםיע־ 
אקטן, אין רעזולטאט פון װעלכע עס זענען דערהרגעט געװארן פיל 
היטלעריסטן און עס זענען פארניכטעט געװארן אונטערנעמונגען, װאס 
האבן פראדוצירט פאר דער דײטשער ארמײ. 



אנשטאט מיטלייד און הילף — 

שינאה און דראונגען 

געטראפן האבן מיר זיד גאנץ אפט אין יענע ערשטע טעג גאד דער 
באפריױנג, אבער אלע צוזאמען — נחום פעלדמאן, באריס חײמאוויטש, 
חײם אלעקסאנדראװיטש, ראזע ליפסקי איו איד — זענען מיר זיד 
צונויפגעקומען צום לעצטן מאל. מען איז דאד נישט מער אין געטא, וװ 
מיר האבן געפילט די אחרױת פאר דעם גורל פון די יןדן אונטער דער 
פארצוימונג; מען איז דאד שוין ינישט מער אין װאלד, וװ מיר זענען 
בכוח געװען אפילו אן א לעגאלער אנערקענונג, צו װירקן און טאן 
לטובת דער געטא. מיר זענען אונטערגעלעגן דער מאכט פון די סאװעטישע 
גארמעס, װעלכע פארלײקענען דאס רעכט צו װעלכער עס איז איניציא־ 
טױו, אן דער באשטימונג און הכשר פון די אנפירנדיקע פארטיײשע און 
רעגירונגס־ארגאנען. צוליב אזא מין צונויפקום, װאס האט אנגענומען זעלב־ 
שטענדיקע באשלוסן, װאלט מען געקאנט באשולדיקט װערן אין דאס 
ערגסטע — אין פראקציאנעלער טעטיקײט, און דאס פון... נאציאנאליס־ 
טישן כאראקטערו 

אזוי איז עס טאקע געשען אין גאר א קורצער צײט ארום. די באשול־ 
דיקונג איז געקומען פון דעם העכסטן אין װײסרוסלאנד פאקטאר — פון 
דעם פרעמיער־מיניסטער און ערשטן סעקרעטאר פון צענטראל־קאמיטעט 
פון דער קאמוניסטישער פארטײ. 

מיר, די געװעזענע אנפירנדיקע טוערס פון דער קאמפס־ארגאני־ 
זאציע אין מינסקער געטא, האבן אויף דעם לעצטן אונדזערן צונויפקום 
באשלאםן: 

1 ) מאביליזירן די מאקסימאל־מעגלעכע צאל ילדישע פארטיזאנערס, 

כדי צונויפזאמלען ידיעות פון אלע בריגאדעס און אפטײלן װעגן דער 
צאל געקומענע אין די װעלדער פון געטא — אויף אן ארגאניזירטן אופן 
און אײנציקװײז. פאר די מזרחדיקע זאגעס האבן געדארפט זארגן באריס 
און חײם; פאר די מערבדיקע — גחום, ראזע און איך. מיר אלע האבן 
געדארפט נעמען צו הילף וועמען נאר מיר װעלן האלטן פאר נייטיק• 

2 ) זיך באמיען אויף אלע מעגלעכע אופנים אגצוקומען צו פירנדיקע 
טוערס פון דער קאמוניסטישער פארטײ און פון דער רעגירונג, כדי זיי 
פארצושטעלן דאס געשעענע מיט די ילדן פון ומיבסקער געטא, דעם ילדישן 
אנטײל אין קאמף קעגן די נאציס און די לאגע םון די צוריקגעקומענע 
פון די װעלדער און פון באהעלטענישן, און פארלאנגען הילף בײם איבער־ 
גײן צו א נארמאל לעבן. 

די צײלונג האבן דורכגעפירט צענדליקער ילדישע פארטיזאנער־ 
גרופעס. אײניקע פון זײ האבן אפילו באװיזן צוריקצוגײן אין װאלד, 
וװ עס זענען נאד געבליבן די בריגאדעס, װעלכע האבן זיד נישט געקאנט 
באטײליקן אין דעם פאראד. מיר האבן קײן שום אילוזיעם גישט געהאט, 
אז אזא מין ״פארטיזאנישע״ צײלובג װעט בכוח זײן גענוי פעסטשטעלן 
װיפל יידן זענען ארויס פון הינטער די געטא־צוימען און װיפל זענען 
נאך יארן און חדשים, פון קאמף געבליבן לעבן. אבער דאו האט עם 
געגעבן א באשטימטע פארשטעלונג װעגן די רעזולטאטן פון דעם קאלעק־ 
טױון און אינדױוידועלן עגטפער אויף אונדזער עיקרדיקן רוף פון די 
ערשטע אקופאציע־טעג: ״געטא איז אומקומ י צערײםט די צוימען פון 
געטא!״ 

דער סך־הכל האט אין דער אונטערשטער שורה און לפי ערך אויס־ 
געזען אזוי: 

פון מינסק זענען אין משך פון 25 חדשים פון געטא ( 4 חדשים פון 
1941 , 12 חדשים פון 1942 , און 9 חדשים פון 943 .נטן יאר) געקומען אין 
די פארטיזאנער־װעלדער — אויף אן ארגאגיזירטן דורך דער קאמפס־ 
ארגאניזאציע פון געטא אופן, מיט דער הילף פון אלשטאטישן צענטער 
און פון באזונדערע פארטיזאנער־אפטײלן, װי אויך אינדױוידועל און אין 
זעלבשטענדיקע גרופעס — קרוב 10 טויזנט ױדישע מענער און פרויען, 
אויך אלטע לײט און קינדער. װעגן דער צאל געבליבענע בײם לעבן אויף 
דער ״רוסישער זײט״ האבן מיר זיך נישט דערוװסט. 

װאס שײך דער צװײטער אויפגאבע, צו זארגן פארן גורל פון די 
צוריקגעקומענע ילדן, האט זי אנגעטראפן אויף א טויבער װאנט. אין 
הסכם מיט אונדזער באשלוס האב איך זיך געװענדעט װעגן אן אויפנאמע 
בײם סעקרעטאר פון צענטראל־קאמיטעט פון דער װײסרוסישער קאמ־ 

הערש סמאליאר 


פארטײ װ. זאקורדאיעװ. װעלכער האט זיד פארנומען מיס סאציאלע 
ענינים. 

אגקומען צו אן אנפירנדיקן פארטײלשן אדער רעגירונגמ־טוער איז 
אלע מאל געװען נישט פון די לייכטע זאכן. מען האט אפמ געדארפט 
װארטן גאר א לאנגע צײט, בפרט אין די באדינגונגען פון דער פולשטענ־ 
דיק רולנירטער שטאט מינסק, וװ דאס שאפן די עלעמענטארסטע באדינ־ 
גונגען פאר א נארמאל־פונקציאנירנדיקער מאכט, איז ,אנגעקומען זײער 
שװער. דערפאר איז גרויס געװען מײן איבערראשוגג, װען מ׳האט מיר 
אנגעזאגט, אז שוין אויף צו מארגנס גאנץ פרי װעט דער 1 סעקרעטאר 
פון צ״ק מיך אויפנעמען. 

מיט א גאר שװערן געמיט בין איך אװעק פון דער דאזיקער טרעפונג.* 

מיטן באוװםטן שפרוך האט זי באצײפנט חײם אלעקסאנדראװיטש: ״ביסט 
געגאנגען נאך ירושה־געלט און דארפסט באצאלן קבורה־געלט״. 

אגשטאט מיד אויסהערן, מיט װאס איד בין געקומען צו אים, װאס 
איך פארלאנג, האט זאקורדאיעװ ממש נישט געלאזט ,מיד קומען צום 
װארט װעגן אונדזערע עיקרדיקע, ילדישע ענינים. בעת־מעשה האב איד 
זיך נישט אריענטירט פאר װאם כ׳בין אזוי שנעל אויפגענומען געװארן 
דורך א סעקרעטאר פון צ״ק. געװען אפילו א מאמענט, װען עס האט 
זיד געטראכט: מסתמא איז עס אן אויםדרוק פון מיטגעפיל צוליב אונדזער 
גרויסן פאלקסאומגליק און פון דער גרײטקײט אונדז צו העלפן... ארויס־ 
געװיזן האט זיך דאס פארקערטע. 

זאקורדאיעװ האט פארלאנגט פון מיר איד זאל מיט אלע אײנצלהײטן 
דערצײלן, װי אזוי עס איז געשאפן געווארן דער אלשטאטישער קאמפס־ 
צענטער, װער זענען עם געװען די מענטשן, װאס פאר א ווילוקי־דעות 
זענען צװישן אוגדז געװען. איך האב דערצײלט און ער האט אפט 
פארצײכגט בײ זיך אין נאטיץ־ביכל. 

שטארק נערװעז, אומגעדולדיק האט זאקורדאיעװ רעאגירט, װען איד 
בין איבערגעגאנגען צום עיקר פון מײן װיזיט — צו די געשעענישן אין 
געטא, צו דער ראל פון דער געטא־אונטערערד און צו דער לאגע פון 
די צוריקגעקומענע, װעלכע האבן נישט קײן הײמען, אפילו װען עמעצנס 


* גענױ װעגן דעם אין מײן בוך ״וװ ביסטו חבר סידאראװ״ זײטן 253 — 232 . 

א דירה איז גאנץ געבליבן, איז זי געװען פארנומען. מענטשן זענען 
געװען אפגעריסן און אפגעשליםן, האבן שוין נישט געהאט אויפן מארגנ־ 
דיקן שטיקל ברויט. גערעדט ה־אב איד אויד װעגן שאפן מעגלעכקײטן 
פון ױדיש־קולטורעלן אויםלעבן זיד און אזוי ארומ באװײזן, אז די דײטשע 
בארבארן האט זיך נישט אײנגעגעבן צו פארניכטן די קולטור פון די ײדן. 

איד האב גערעדט און אלץ מער געפילט, אז מײגע רײד דערגײען 
נישט צום סעקרעטאר. ער האט בכלל מער נישט געקוקט אין מײן זײט. 
און װען איך האב געענדיקט, האט ער אגגעשטעלט אויף מיר א פאר 
שפיזיקע אויגן און אויף מײנע אלע רײד ״געענטפערט״ מיט א ״פראגע״, 
װאס האט מיך אױפגעטרײסלט. כ׳האב געפרװוט זיך אױפהויבן פון שטול 
און גישט געקאנט. דער סעקרעטאר פון צ״ק האט נאד אלע מײנע רײד, 
כלומרשיט געפרעגט, פאקטיש אבער קאנסטאטירט אז ״קײנעם פון אלע 
פעלקער, פעלקערשאפטן און שבטים אין סאװעטן־פארבאנד האט מען 
נישט אזוי פײנט, װי די יידן״. 

מער האב איך שוין בײ זאקורדיאעװן קײן װארט נישט גערעדט. ער 
האט װײזט אויס אראפגעלײענט פון בדין פגים דעם אײגדרוק פון זײן 
ילדן־פײנטלעכער ״פראגע״, האט ער געפרװוט אים אפשװאכן דורד פאר־ 
לײגן מיר, אז איך זאל אגשרײבן װעגן ״די אלע זאכן״ װאס שײד דער 
געטא און די צוריקגעקומענע. 

מיר האבן נאך דעם אלעמען דאד באשלאסן אנצושרײבן סײ װעגן 
דעם, װאס איז געשען מיט דער געטא פון די ססז טויזנט םאװעטישע 
ײדן, װעגן דער געטא־אונטערערד, בײלײגנדיק א צעטל מיט נעמען פון 
150 לעבן געבליבענע אקטױוע טוערס, און סײ װעגן דער לאגע פון די 
העכער סססצ ױדן, װעלכע זענען צוריקגעקומען אלם אקטױו־באטײליקטע 
אין די פארטיזאנער־קאמפן, א טײל — אויסבאהאלטענע אויף דער ״רו־ 
סישער זײט״ און אין דערפער. מיר האבן פארמולירט פאדשלאגן װעגן 
עקאנאמישער הילף און װעגן ױדישן קולטור־לעבן און עס איבערגעשיקט 
צום סעקרעטאריאט פון צענטראל־קאמיטעט. אונטערגעשריבן בין איך 
בלויז געװען, כדי נישט געבן קײן מעגלעכקײט חושד צו זײן, אז עס 
עקזיסטירט א ״ױדישע פראקציע״. 

גאר שנעל האט מיך אױך אויפגענומען דער סעקרעטאר פון צ״ק 
מאלין. און ווידער א מאל, װי בײ זאקורדאיעװן, האט אים אינטערעסירט 

דער ארגאגיזיר־פעריאד פון מינסקער אלשטאטישן קאמפס־צענטעיר, זײבע 
פירנדיקע טוערס, זײער טעטיקײט און אינערלעכע שטרײטן (באזונדער 
װאס שײך דעם אנטשטאנענעם ״מיליטערישן ראט״.* פונקט װי זאקור־ 
דאיעװ האט אויך ער נישט ארויסגעװיזן קײן שום פאראינטערעסירונג 
מיט דעם, װאס איז געשען מיט דער מינםקער געטא, מיט דער פיאנערן־ 
ראל פון דער געטא־אונטערערד בײם שאפן דעם אלשטאטישן קאמפס־ 
צעגטער און מיט די דרינגענדיקע פראגן װאס זעבען שייך געװען דער 
לאגע פון די טויזבטער ײדן, װעלכע זענען צוריקגעקומען. און װידער 
איז דער ענטפער געװען דער זעלבער, װי בײ זאקורדאיעװן, אז װעגן 
די ילדישע ענינים זאל איך צושטעלן א ״דאקלאדנאיא זאפיסקא״ (א 
דינסטלעכע איגפארמאציע) און װארטן אויף אן ענטפער. 

מײנע חברים, װייזסרוםישע שרײבערס, האבן מיר אנטפלעקט ״דעם 
סוד״ פון דעם שגעלן אויפנעמען מיך דורך סעקרעטארן פון צענטראל־ 
קאמיטעט און זײער גרויםן אינטערעס צו דער אנטשטײונג פון דער קאמפס־ 
ארגאניזאציע אין מינסק. 

ארויסגעװיזן האט זיך, אז פון די, װעלכע זענען באקאנט געװען מיט 
דער אנטשטײונג און טעטיקייט פון דעם ערשטן און צװײטן אנפירנדיקן 
צענטער, בין בלויז איך אײנער לעבן געבליבן• מײן אינפארמאציע איז 
מיט יארן שפעטער אויסגענוצט געװארן אין די ארבטטן פון היסטא־ 
ריקערס און בעלעטריםטן. 

באקאבט איז מיר געװארן, אז אין מאסקװע, בעתן באקומען אין אנהײב 
1942 די אינפארמאציע װעגן דער אנטשטײונג פון דער מינסקער קאמפס־ 
ארגאניזאציע און איר טעטיקײט, האט מען דערקלערט, אז דאס איז אן 
אויפטו פון... פראװאקאטארן. געדארפט האט די דאזיקע שענדלעכע דער־ 
קלערונג פארענטפערן דאס שנעלע, בהלהדיקע אנטלויפן פון די װײסרו־ 
סישע פארטײלשע און רעגירונג־אנפירערס, װעלכע האבן לחלוטין נישט 
געזארגט נישט בלויז פאר עװאקולרן די באפעלקערונג, נאר האבן אפילו 
נישט איבערגעלאזט קײן אײן באפולמעכטיקטן צום ארגאביזירן דעם קאמף 

* אײניקע םאװעטישע היםטאריקערם פרװון רעהאביליטירן דעם ״מיליטערישן 
ראט״ נישט געקוקט אויף דעם, װאס זײנע אנפירערס האבן אין געסטאפא 
זיך פולשטענדיק אײנגעבראכן און אלעמען ״פארשאטן״. 

קעגן אקופאנט אין דער הויפטשטאט פון װײסרוסלאנד. און װי באלד אן 
דער הילף פון צ״ק פון דער ׳קאמוניסטישער פארטײ און פון דער רעגירונג 
פון װײםרוםלאנד, איז אויפגעקומען א קאמפס־צענטער, אינספירירט אין 
א גרויסער מאס דורך דער נאך פריער־אנטשטאנענער ארגאגיזאציע אין 
געטא; װי באלד בראש פון דעם אלשטאטישן צענטער איז געשטאנען 
א יונגער אומבאקאנטער מענטש מיטן פסעװדאנים ״סלאװעק — פאבעדיט״ 
— האט מען עס באצײכנט אלס פראװאקאציע... 

אלס אײנציקן לעבן געבליבענעם האט מען מיר גענומען ״פארשן״ 

װי עס האט װירקלעך אויסגעזען, כדי ערשט אין 14 יאר ארום, אין 
חודש ױלי 1960 , ארױםקומען מיט אן אפיציעלן דאקומענט, װאס איז 
צוגעגרײט געװארן דורכן אינסטיטוט פון פארטײ־געשיכטע בײם צ״ק 
קפ״װ און דעם איגסטיטוט פון געשיכטע פון דער װיסנשאפט־אקאדעמיע 
פון װסס״ר, איו װעלכן עס װערט איבערגעגעבן, אויפן סמך פון גבית־ 
עדות, װעגן דער טעטיקײט פון דער אונטערערדישער קאמפס־ארגאני־ 
זאציע אין מינסק. 

װאסן שײך דער געטא, װערט אין דער פאררעדע פון דעם דאזיקן אפי־ 
ציעלן דאקומענט געזאגט: ״אין דער געטא, װאם די היטלעריסטן האבן 
געשאפן אין ראיאן פון די גאםן אםטראװסקי, ניעמיגע, רעפובליקאנער, 
אבװונע, אפאנסקי, סוכע, טאטארסקי, ױבילײ־פלאץ א״א זענען פולשטענ־ 
דיק פארגיכטעט געװארן די סאװעטישע בירגערס פון ױדישער נאציא־ 
נאליטעט״. 

װעגן דער קאמפס־ארגאניזאציע פון געטא װערט אנגעװיזן, אז אין 
״דער גרופע פון געטא (האבן זיך געפונען) מ.ל. געבעליעװ, מ. ל. יעקעלט־ 
שיק, מ.מ. פרוסלץ, כ.ננ פרוסלינא, ה.ד. סמאליאר (״יעפים״, ״סקראמני״ 
״סטאליארעװיטש״), נ.ל. פעלדמאן און אנדערע״. און דאס איז אלץ. 

הגם אין דעם דאקומענט זענען אויסגענוצט געװארן מײנע מאטעריאלן 
און מײן בוך װעגן מינסקעד געטא, איז אבער בײם אויסרעכענען די 
טעטיקײט פון פארשידענע מענטשן, פולשטענדיק פארשװיגן געװארן די 
ראל און ימסירת־נפשדיקע אויפטוען פון די טוערם פון געטא־אונטערערד. 
דער דאקומענט איז געשריבן געװארן אין דער צײט, װען אויך אין 
װײסרוסלאנד, האט געבושעװעט דער סאװעטישער אנטיסעמיטיזם. 

דערװײל האבן געהאט אן ארט געשעענישן, װאס האבן ארויסגערופן 

שארפע דראונגען מצד דער סאװעטישער אנפירונג לגבי אונדזערע ערשטע, 
זעלבשטענדיקע ילדישע טריט אין מינסק. 

צו מיר האט זיד געװענדעט א גרופע ילדישע פארטיזאנערס און 
מלחמה־אינװאלידן מיט דער פראגע: װאם טוט מעןי אין דער שטאט 
האבן גענומען װילדעװען אנטיסעמיטישע עלעמענטן, װעלכע האבן בא־ 
לײדיקט ילדן, געגומען שלאגן, באראבעװען די עטלעכע ילדישע פרויען, 
װאס האבן ״געהאנדלט״ מיט א ביסל אויסבאהאלטענע בײ ערלעכע שכנים 
זאכן, כדי קענען װי נישט איז זיך באשפײזן. 

דער ענטפער איז געװען: װידערשטאגד ו זיך נישט לאזן ״ און ילדי־ 

שע פארטיזאנערס, ילדישע מלחמה־אינװאלידן האבן גענומען ״בארולקן״ 
די אנטיסעמיטישע באנדעס. 

גאגץ צופעליק, ממש אויף דער גאס, האב איך באגעגנט דעם ילדישן 
שרײבער ירמיהו דרוקער, װעלכער האט דעמאלט זיד געפונען אין דער 
סאװעטישער ארמײ. מיר האבן זיך געקענט נאך פון דער צײט, װען איך 
בין געװען רעדאקטאר פון דער ילדישער ױגגט־צײטונג אין בארקאװ, ״די 
ױנגע גװארדיע״• פון אים האב איך זיד דערװוסט, אז פון עװאקואציע 
זענען שוין צוריקגעקומען קײן מינםק די ילדישע דיכטערס אײזיק פלאטנער 
און הירש קאמעניעצקי, װעלכע זענען מיטן לעבן אװעק פון דער יעזשאװ־ 
אויסראטונג אין די יארן 1937 — 1938 . מיר האבן זיך באגעגנט זאלבע 
פערט און באשלאסן דורכצופירן דעם ערשטן ילדישן ליטערארישן פרי־ 
מארגן. א רעפעראט װעגן דער ילדישער סאװעטישער ליטעראטור אין 
קאמף קעגן היטלער־פאשיזם, האב איך געזאלט צוגרײטן און די דיכטער 
אײזיק פלאטנער און הירש קאמעניעצקי װעלן לײענען זײערע לידער 
(ירמיהו דרוקער, אלס מיליטער־מאן, האט זיך אפגעהאלטן פון באטײליקן 
זיך). א לאקאל האבן מיר באקומען פון דעם דירעקטאר פון דער טײלװײז־ 
אפגעראטעװעטער צענטראלער ביבליאטעק. 

געקומען איז א גרויסער עולם, א גיריקער צו הערן א ילדיש װארט. 

אלץ איז געװען לויטן פארויס אויסגעארבעטן פלאן, חוץ א נישט פארויס־ 
געזעען, גאנץ קורץ װארט פון א מאיאר פון דער אװיאציע, װעלכער האט 
פון ארט באוויזן זײן פוםטן ארבל פון אן אפגעשניטענער האנט און 
דערבײ געזאגט בלויז די געצײלטע װערטער: ״כאטש כ׳בין אן אינװאליד, 

אבער פאר אונדזער ילדישער ״ראדינע״, פאלעסטינע, קען איך װידער 
זײן א פליער״.״ 

װעגן די ביידע געשעענישן — דעם װידערשטאנד קעגן די אנטיסע־ 
מיטישע שלעגער און די ״רעדע״ פון ילדישן פליער — איז גיך דער־ 
טראגן געװארן צו די העכסטע סאװעטישע מאכט־ארגאגען. 

בעת א דריטער אויפנאמע — בײ דעם ״באלעבאם״ פון װײסרוסלאנד, 

דעם פרעמיער־מיניסטער און ערשטן םעקרעטאר פון צ״ק פון דער קאמו־ 
ניסטישער פארטײ פ. פאנאמארענקא, צו װעמען מיר זענען געגאנגען 
אין דרײען — לויט א רעקאמענדאציע פון שרײבער־פאראײן — א. פלאט־ 
נער, ה. קאמעניעצקי און איך, האבן ימיר דערהערט רײד, װעלכע מײנע 
ביידע חברים, די סאװעטישע דיכטערס, האבן אויסגעטײטשט, אז אויף 
אונדז איז אין יענע שפעטע נאכט־שעהען ארויסגעטראגן געװארן א טויט־ 
אורטײל. 

דער פרעמיער־מיניסטער האט געדולדיק אויסגעהערט מײנע רײד 
װעגן דער לאגע פון די צוריקגעקומענע יידן, װעגן דער נויטיקײט פון 
א פילבארער באצלונג צו די אזוי געליטענע מענטשן אן משפחות, אן 
װוינונגען, אן פרנסה, װעגן דער נויטיקײט צו דערמוטיקן זײ און ברענגען 
טרײסט דורך דעם ילדישן קינסטלערישן װארט פון שרײבערס, פון טעאטער־ 
מענטשן. 

קײן אנבאט מצד דעם פרעמיער אנצושרײבן װעגן דעם אלעמען, איז 
נישט געקומען• אונדזער מאטעריאל איז געװען גוט באקאגט פאנאמארעגקאן 
און האט טאקע בעת דער דאזיקער ״אויפנאמע״ געדינט מיך צום באשולדיקן 
אין נאציאגאליסטישער באגרענעצטקײט. אבער דאס איז געװען די מילדסטע 
פון זײנע באשולדיקונגען. פון פאגאמארענקאן האבן מיר אין יענער נאכט 
דערהערט רײד, װאס זעגען געװען באגלײט מיט שינאה, מיט דער 
שארפסטער באשולדיקונג און דראונג: ״דאם האט אלר עס ארגאניזירט 
ילדישע באנדעס צום שלאגן מלחמה־אינװאלידן; דאס האט איר אײנגעארדנט 
א ױדיש־נאציאנאליסטישע פארזאמלונג מיט צױניסטישע רעדעס. מיר 
װעלן דערצו מאכן א סוף...״ 

הגם איך האב בעת־מעשה נישט געטיילט די זיכערקייט פון מיינע 
סאװעטישע חברים, אז בײ פאנאמארענקאן איז אויף אונדז געפאלן א 
טויטאורטײל, (בײדע, אײזיק פלאטנער און הירש קאמעניעצקי, זענען 

מיט 4 יאר שפעטער ארעסטירט געװאדן און נאך זײער רעהאביליטאציע — 
גאר גיך געשטארבן אין מיגסק), בין איך דאך באהערשט געװארן מיט אן 
אומרו װעגן אונדזער װײטערדיקן גורל. 

שנעל, װי װײט מעגלעך, האב איך אנגעשריבן, אין שװערע 
באדינגונגען פון די װינטער־חדשים פון 1944 — 1945 , א בוך װעגן 
מינסקער געטא און בין מיט אים געקומען צום ״עמעס״־פארלאג אין 
מאסקװע. 

בעתן דערצײלן דעם סעקרעטאר פון אנטיפאשיסטישן קאמיטעט, שכנא 
עפשטײנען און מײן אלטן חבר, איציק פעפערן, װעגן אלע אונדזערע 
מינסקער עניגים, האט עם געמאכט אן אײנדרוק, װי זיײ װאלטן זיך נישט 
איבערגענומען מיט די דראונגען פון דעם באלעבאס פון װײסרוסלאגד. 
נאך דעם, װי איך האב זײ איבערגעגעבן די אנגעשריבענע דאקומענטן 
װעגן מיגסקער געטא און װעגן דער לאגע פון די צוריקגעקומענע ילדן, 
האבן זײ מיר געעצהט צו שטעלן אין מינסק די פראגע, אז איד זאל 
באקומען דעם סטאטוס פון א פארשטײער פון אנטיפאשיםטישן קאמיטעט 
אין װײסרוסלאנד. אויף מײן ביטע, אז זײ זאלן מיר מיטגעבן א 
שריפטלעכע װענדונג װעגן דעם, האבן זײ מיט האלבע פראזן זיך אפגעזאגט 
דאס צו טאן. ״װעסט שוין אלײן איבערגעבן װאס מען דארף״ האט 
מיר איציק פעפער געעצהט און דערמוטיקט מיטן צוזאג, אז די דורך מיר 
צוגעשטעלטע דאקומענטן װעלן גײן ״צום סאמע אויבן״.* 

אין צ״ק פון װײסרוסלאנד האט מען מיר קאטעגאריש דערקלערט, 

אז קײן שום פארשטײערשאפט פון ילדישן אנטיפאשיסטישן קאמיטעט 
װעט אין װײסרוסלאנד נישט דערלויבט װערן. דעמאלט האבן די אנפירערס 
פון אנטיפאשיסטישן קאמיטעט מיך ארײנגעפירט אין באשטאנד פון די 
מיטארבעטערס פון ״אײניקײט״ אלם ספעציעלער קארעספאנדענט אין 
װײסרוסלאנד. דאס האט מיר געהאלפן צו דערקעגען פון דער נאענט, 
װי אזוי עס זעען אויס די ילדישע ענינים און די מעגלעכקײטן אין 
סאװעטן־פארבאנד צו פארהײלן די טיפע וװנדן נאך דעם היטלערישן 
טויטצוג קעגן ילדישן פאלק. 


* װירקלעך איז אין אן אינערלעכן בױלעטין פון צ״ק אין מאםקװע געװען 
אפגעדרוקט אונדזער מעמאריאל װעגן די צוריקגעקומענע יידן. 

נאד אײנער א פארזאמלונג בײם סוף פון 1945 , בעת װעלכער די 
אנפירונג פון סאװעטישן אינפארמאציע־בױרא, (סאװאינפארמבױרא), בראש 
מיטן װיצע אויסערן־מיניםטער לאזאװסקי, האט אויסגעהערט א באריכט 
פון יןדישן אנטיפאשיםטישן קאמיטעט, (אלס פארשטײער פון ״אײניקײט״ 
אין װײםרוסלאנד האב איך באקומען דאס רעכט בײצוזײן אױף דער 
פארזאמלונג), בין איד געקומען צו דער איבערצײגונג, אז עם דערנענטערט 
זיד א קאטאסטראפע פאר דער ילדישער סאװעטישער סביבד״ בעת דער 
דאזיקער פארזאמלונג, אין דער אנװעזנהײט פון הויכע מיליטער־לײט, 
און אויף זיכער — פון פארשטײערס פון די ״זיכערהײטס־ארגאנעך/ איז 
דערגאנגען צו א מוראדיקן ״װערטער־אױסטויש״ צװישן איציק פעפערן 
און פרץ מארקישן, מיט די שרעקלעכסטע קעגנזײטיקע באשולדיקונגען. 
פאר מיר איז קלאר געװארן: צום יידישן אנטיפאשיסטישן קאמיטעט האט 
שוין דעמאלט זיד אויסגעשטרעקט די צונױפגעבײלטע, דראענדיקע פויסט, 
װאס איז גרײט געװען צו דערלאנגען א טויטקלאפ. 

געשען איז עס אבער מיט קנאפע 3 יאר שפעטער. די ידיעה װעגן 
דעם טויטקלאפ האב איד שוין באקומען אין פוילן. 



דער זעלבער סוף און אנדערש 


נאכן אױפשטאנד אין װארשעװער געטא און דער פולשטענדיקער 
פארניכטונג פון דעם גרעסטן ילדישן יישוב, אין אײראפע, זענען די 
היטלערישע קאניבאלן צוגעטראטן צומ סיסטעמאטישן ליקװידירן אלע 
געטאס. 

די געטא אין דער װײסרוסישער הויפטשטאט, מינסק, איז געװען 
אײנע פון די לעצטע, װאס איז אויף דעם מערדערלעכסטן אופן פארניכטעט 
געװארן. 

מיט װאס איז צו דערקלערן, װאס גראד די מינסקער געטא האט 
עקזיסטירט א האלב יאר לענגער פון װארשעװער, אויד לענגער פון 
ביאליסטאקער און װילנער געטאס, נישט רעכענענדיק א סך אנדערע, 
מיט א קלענערער צאל ילדן ? האט דאך די אײנשטעלונג פון די היטלער־ 
מערדערס לגבי די פאװעטישע יידן זיך אנטפלעקט מיט דער גאנצער 
אכזרױת אין דער הויפטשטאט פון אוקראלנע — קיעװ, וװ די שחיטה 
אין באבי־יאר איז פארגעקומען באלד נאכן אקופירן די שטאט• און אזוי 
אומעטום אויף דער סאװעטישער טעריטאריע — אין קרים און אין צפון־ 
קאװקאז, אין סמאלענסק און אין װײםרוסלאנד גופא, וװ די סאמע גרעסטע 
ילדישע ילשובים זענען איינער נאכן אנדערן פארטיליקט געװארן. 

דײטשע און סאװעטישע דאקומענטן גיבן אין א געװיסער מאס אן 
ענטפער אויף דער דאזיקער פראגע. 

די שטאט מינסק איז געלעגן אויפן הויפטטראקט פון די קריגם־ 
אפעראציעם פון דער היטלערישער ארמײ בעת איר שנעלן אגגריף אין 
דער ריכטונג פון מאסקװע און איז ביז דעם לעצטן מאמענט געװען א 
מיליטעריש־אדמיגיסטראטױוער צענטער, וװ עס האט זיד קאנצענטרירט 
א באטײטנדיקע צאל דײטשע מיליטערישע אײנהײטן, איבערהויפט אזעלכע, 
װאס האבן חוץ רעזערװ־ און באשיצונגם־פונקציעס געדינט אלס 
באזארגונגס־פאקטארן פארן פראנט. 

אין דעם פריער דערמאנטן אפיציעלן סאװעטישן דאקומענט װעגן 

דעם אונטערערדישן קאמף קעגן אקופאגט אין דער שטאט מינםק, װערט 
(אויף זײט 6 ) אנגעגעבן, אז אין מינסק ״...האט כסדר זיך געפונען א 
מיליטערישער גארניזאן, װאס האט געצײלט בײ 5000 זעלנערס און 
אפיצירן, חוץ דעמ זענען געװען אין דער שטאט ארמײ־רעזערװן, דער 
שטאב פון קארפוס צו באשיצן דאס הינטערלאנד פון דעם ״צענטער״■ 
מיליטער, דער שטאב און מיליטער פון שטראפקארפוס ״עס״עס״, די 
אנפירונג פון מיליטער פון ״עס״דע׳/ פון דער פעלד־פאליצײ, דער 
אפאראט פון געסטאפא און פון די דײטשע אויסשפיר־ארגאנען, ״אק״װ״ 
און אנדערע. דא האבן די פאשיסטן אויך קאנצענטרירט זײערע אדמי־ 
ניסטראטױוע ארגאנען — דעם גענעראל־קאמיסאריאט פון װײסרוםלאנד 
בראש מיט היטלערס פארשטײער, דער גאולײטער װילהעלם קובע, דעם 
געביטס־קאמיסאריאט, דעם שטאטישן קאמיסאריאט און אגדערע. 

די דאזיקע אקופאנטישע מאסע האט זיך גענײטיקט אין באדינונג, 

אין ארבעטס־קראפט. די מינסקער געטא איז געװארן דער עיקרדיקער 
צושטעלער פון שקלאפן־ארבעטערס סײ פאר די פילצאליקע אקופאנטישע 
מיליטערישע און צױוילע אינסטיטוציעס, און םײ פאר די פאבריקן, װעלכע 
מ׳האט נישט עװאקוןרט און זענען נישט פארניכטעס געװארן. אין דעם 
סאציאלן באשטאנד פון מינסקער ילדן האבן אין משך פון אלע יארן, 
נאכן אײנשטעלן די סאװעטן־מאכט, דאמינירט פיזישע ארבעטערס, צװישן 
זײ גאך א סך הויכקװאליפיצירטע, און נישט בלויז פון די טראדיציאנעלע 
״ילדישע פאכןי״. 

דעם דאזיקן צושטאנד האט קאנסטאטירט א פרלער ציטירטער דײטשער 
דאקומעגט. דערמיט האט זיך גערעכנט די העכסטע נאצימאכט אין בערלין, 
װען זי האט געגעבן א דירעקטױו צו שוינען ביז א *ײט די ילדישע 
פאכלייט, נישט אנצװוענדן לגבי זײ קײן אויסראטונגס־אקציעס. 

די היטלערישע אנפירנדיקע פאקטארן אין מיגסק האבן גלײכצײטיק 
אנגעװענדעט די פארשידנסטע אופנים, כדי איזאלירן די ילדישע פאכלײט 
פון דער איבעריקער געטא־באפעלקערונג, גאר באזונדער זינט ילדישע 
ארבעטערם פלעגן פלוצללנג נעלם־װערן בעת די אונטערערדישע ארגא־ 
ניזאציע פון געטא האט גענומען סיסטעמאטיש ארויספירן גאנצע גרופעס 
אין די פארטיזאנער־װעלדער. חוץ דער פארארדענונג צו שאפן אין געטא 
א באזונדער ספעציאליסטן־ראיאן, (װעלכער איז אין א גרויסער מאס, 

א דאנק דער געטא־אונטערערד, םאבאטירט געװארן), איז געקומען די 
איזאלאציע דורך דער ״קאזערנירונג׳/ דורך פארהאלטן די פאך־ארבעטערס 
צום נעכטיקן אויף די ארבעטס־פלעצער. װען דער דאזיקער אופן האט זיך 
אויד ארויסגעװיזן פאר נישט עפעקטױו — דער אלשטאטישער קאמפס־ 
צענטער האט געשיקט מענטשן צום קאנטאקטירן זיד מיט די ױדישע 
ארבעטערס און א טײל פון זײ אפגעשיקט אין די װעלדער — איז געקומען 
דער נאצי־באפעל צו האלטן די ילדישע ארבעטערס אונטער א באװאפנטער 
װאד, אנװענדנדיק די שטראפמעטאדן פון די קאנצענטראציע־לאגערן. 

אין א מער ״פרױוילעגירטער״ לאגע האבן טײלװײז זיך געפונען אין 
אנדײב די ײדן פון דער די״יטשער, אדער ״האמבורגער״ געטא, אין 
מינסק. צוליב דער ״ליבעראלער״ באצלונג לגבי זיי מצד דעם גענעראל־ 
קאמיסאריאט איז דערגאנגען צו א שארפן קאנפליקט מיט דער עס״עם־ 
אנפירונג, באגלײט מיט אנקלאגעס צו די העבםטע נאצי־ארגאנען אין 
בערלין. דער גענעראל־קאמיסאר װילהעלם קובע האט אין אלע צױוילע 
אינסטיטוציעס, אײנשליסנדיק אויך זײנע אמטן, דער עיקר באשעפטיקט 
דײטשע ײדן און האט אפילו געשאפן, װי דערמאגט, א םפעציעלע ארבעטס־ 
אונטערנעמונג פאר זײ. די דאזיקע לאגע האט טײלװײז געדויערט ביז 
דער ױלי־שחיטה אין 1942 טן יאר, װען די געטא פון די דײטשע יידן, 
װעלכע האט קײן באזונדערע ראל בײם צושטעלן פאר די נאציס פאך־ 
ארבעטערס נישט געשפילט (דער עיקר זעגען דארט געװען מיטלשיכט־ 
מענטשן און אינטעלעקטואלן) איז פולשטענדיק פארניכטעט געװארן. 

בײ דער אלגעמײנער שטרעבונג מצד דער היטלערישער אקופאציע־ 
מאכט אײנצוהיטן פאר זיד די נויטיקע יידישע ארבעטסקראפט, איז דאס 
באזונדער־כאראקטעריסטישע פאר דער לאגע פון מינסקער געטא דער 
פאקט, װאם די אױםראטונג־אקציעם האכן געדויערט אן איכעודײם. אלע 
אנדערע גרויםע געטאס האבן געוװסט פון חדשים־לאנג־דויערנדיקע 
איבעררײסן אין אנװענדן מאסן־אקציעס. די מינסקער געטא איז גאד אנאנד 
אונטערגעלעגן פארניכטונגס־אקציעס פון די זאנדער־קאמאנדאס, װי אויך 
לאקאלע, באגרענעצטע צו באזונדערע גאסן־פאגראמען. בײטאגיקע און 
בײנאכטיקע אנפאלן האבן סיםטעמאטיש פארניכטעט גרויסע טיײלן פון 
דער געטא־באפעלקערונג. דער צושטאנד פון נאכאנאנדיקן ריכטן זיד, בײ 
טאג און בײ נאכט, אויף פלוצלינגדיקע אנגריפן, האט געשאפן די 

ספעציפישע אנגעשטרענגטע אטמאספער אין מינסקער געטא. די דער־ 
פינדערישקייט בײם צוגרײטן מאלינעס האט אין דער דאזיקער לאגע 
דערגרײכט צו א גרויסער מאס פון טעכנישער פולקאמקײט. 

* 

א רײ װעזנטלעכע פאקטארן, װאס זענען שײך דער ײדישער 
באפעלקערונג פון מינסק, איר פארמלחמה־פארגאנגענהײט און סיטואציע 
בעת דער דײטשער אקופאציע, האבן באשטימט דאס ספעציפיש־ 
כאראקטעריםטישע פאר דער מינסקער געטא. 

קודם כל איז עס דער פאקט, װאס אין אונטערשײד צו די יידן אין 
פוילן און אין מערב־אײראפע, זענען די םאװעטישע יידן געװען, אויף א 
צילמעסיקן אופן, פולשטענדיק אפגעשניטן פון די קװאלן פון אינפארמאציע 
װעגן דער טויטגעפאר, װאס עס טראגט פאר זײ דער היטלעריזם. די יידן 
פון מינסק האבן נישט געוװסט נישט װעגן דער ״קרישטאל־נאכט״ אין 
דײטשלאנד, נישט װעגן דער מאסן־דעפארטאציע פון פוילישע ױדן קײן 
זבאנשין, נישט װעגן דעם אויסראטונגם־פלאן פון היטלערס ״מײן קאמף״ 
און פון די װאנזעע־באשלוסן װעגן דער ״ענדגילטיקער לעזונג״ פון דער 
ילדן־פראגע. דער פאקט, װאס אן ערך 2 װאכן פארן היטלערישן אנגריף 
אויפן סאװעטן־פארבאנד איז געקומען אן אפיציעלע סאװעטישע אפלײקענונג 
פון אזא געפאר, האט דעזאריענטירט די סאװעטישע באפעלקערונג בכלל 
און האט בארויקנדיק געװירקט אויף די ײדן, װעלכע ה*ןבן נישט געוװסט 
װעגן דער נאענטער געפאר. 

די אײנשטעלונג פון גאנצן סאװעטישן פראפאגאנדע־אפאראט צו 
פארשװײגן דעם היטלערישן טעראר אין דײטשלאנד גופא און אין די 
אקופירטע מערב־ און מזרח־אײראפעישע לעגדער, האט אפגעטעמפט די 
װאכזאמקײט פון די ײדן, צװישן װעלכע א קענטיקער טײל, באזונדער 
פון עלטערן דור, האט געהאלטן, אז דאם זענען די זעלבע דײטשן, װעלכע 
האבן פארנומען מינסק בעת דער ערשטער װעלט־מלחמה און מען װעט 
קענען מיט זײ דורכקומען. אפילו אין די ערשטע געטאטעג איז נאך 
אויםגעקומען צו הערן, אז דער טעראר אין מינםק איז א צײטװײליקער, 
כל־זמן עם װילדעװען אומבאגרענעצט די מיליטערישע ארגאגען. 

פסיכא־פאליטישע דעזאריענטאציע איז געװען דער עיקרדיקער קענצײכן 
פון דער לאגע פון די ילדן אין מינסקער געטא. 



250 


הערש סמאליאר 


* 

פון דער סאװעטישער פארגאנגענהײט, פון דער ליקוױדאציע נאד אין 
די דרײםיקער יארן פון װעלכן עס איז אויסדרוק פון ילדישן געזעלשאפטלעכן 
און קולטור־לעבן, האט געשטאמט די אבסאלוטע דעזאריענטאציע און 
הילפס־לאזיקײט פון די מינסקער ײדן בײם ארגאניזירן די פארמען פון 
אינערלעכן געטא־לעבן (אין דער םיטואציע פון נאכאנאנדיקן דײטשן 
טעראר). 

אין אלע געטאס אין מזרח־אײראפע זענען אלס פארבילד און באזע 
פאר דעם אויפקום פון די ױדענראטן געװען די פארמלחמה־אינסטאנצן, 
קודם־כל די קהילות, װעלכע זענען ארגאניזירט געװארן לויט א פארטיײ־ 
שליסל. אין מינסק איז נישט בלויז קײן זכר פון קײן קהילה נישט געװען, 
נאר עס האבן נישט עקזיסטירט קײן שום ײדיש־סאװעטישע ארגאניזאציעס, 
װעמענם טוערס װאלטן געקאנט זײן דער קערן בײם שאפן דעם ױדענראט. 
ממילא איז די מינסקער געטא געװען די אײנציקע, וװ דער ױדענראט 
איז נאמינירט געװארן דירעקט דורך די אקופאנטן און דאס אויף א 
פולשטענדיק־צופעליקן אופן. געשען איז אזוי, אז די באשטימטע דורך דעם 
דײטשן קאמענדאנט מיטגלידער פון ױדענראט זענען געװען ערלעכע, 
ארנטלעכע מענטשן, װעלכע האבן געטרײ געזארגט פאר די געטא־יידן 
און זענען ביזן חודש מערץ 1942 טן יאר געװען אן ארגאנישער טײל פון 
דער קאמפס־ארגאניזאציע פון געטא. דער אופן פון ארגאניזירן דעם 
ױדענראט אין מינסק, זײנע אפטײלונגען און ארבעטס־ארגאנען, איז געװען 
אין הסכם מיט דער סאװעטישער ארגאניזאציאנעלער סכעמע און 
נאמענקלאטור. 

¥ 

אין מינסקער געטא זענען קײן שום פארטײען נישט געװען. הגם די 
אונטערערדישע קאמפס־ארגאניזאציע האט אין אנהײב זיך גענומען 
ארגאגיזירן לויט א פארטיײש־קאמוניםטישן סימן, קודם־כל דורך 
רעקאמענדירן מענטשן, װעלכע פארדינען פאליטישן צוטרוי, איז דער 
דאזיקער סימן גאר גיך אפגעפאלן. די אײנציקע קריטעריע פאר געהערן 
צו דער אונטערערדישער ארגאניזאציע, צו א ״צענטל״, אדער צומ באשטימט 
װערן אין א גרופע, װאס דארף א׳פגעשיקט װערן אין װאלד, איז געװען 

די רעקאמענדאציע פון טוערם, װעלכע האבן פארדינט צוטרוי. צוליב דער 
גרויסער ראל, װאס עס האבן דערבײ געשפילט די אונטערערדישע טוערס, 
װעלכע האבן געשטאמט פון פוילן אדער ליטע, איז קײן שום אנטאגאניזם 
צװישן מזרחדיקע (״װאסטאטשניקעס״) און מערבדיקע (״זאפאדניקעס״) — 
אין מינסקער געטא נישט געװען ביזן מאמעגט, װען די מאכט איבער 
דער געטא האבן איבערגענומען די געסטאפא־אפעראטױוניקעס, בראש 
פון װעלכע עם זענען געשטאנען די פליטים פון פוילן — עפשטײן און 
ראזענבלאט. 

דער פאקט װאס אין מינסקער געטא זענען קײן פארטײען נישט געװען, 

האט פארשנעלערט דעם פראצעם פון קאינסאלידירן די װידערשטאנד־ 
באװעגונג און בי״יקומען די אונטערשײדן צװישן די ״מערבדיקע״ טוערס, 
װעלכע האבן געהאלטן, אז אין די באדינגונגען פון געטא דארף מען פון 
קײנעם נישט האבן קײן םאנקציע װי אזוי און ציוליב װאס זיך צו 
ארגאניזירן, און צװישן די ״מזרחדיקע״ טוערס, װעלכע זענען געװען געװוינט 
צו האנדלען בלויז דעמאלט, װען עס איז געקומען א באפעל פון אויבן. 
די דאזיקע שטעלוגג, װעלכע האט אין אנהײב געשטערט צום שאפן אן 
אלשטאטישן קאמפסצענטער אין מינסק, איז מיט דער הילף פון די טוערס 
פון געטא־אונטערערד באזײטיקט געװארן. 

* 

אין מינסקער געטא איז קײן קלאסן־דיפערענציאציע, װי אין אנדערע 
געטאם, קיין בולטע טײלונג אויף ארעם און רײה נישט געװען. די 
סאװעטישע עקאנאמיש־סאציאלע פאליטיק האט אין א באטייטנדיקער 
מאם געװירקט אויף ״אויסגלײכן״ די סאציאלע לאגע פון דער באפעלקערונג 
בכלל, פון דער ילדישער בתוכם. געװען איז עס א פאקטאר װאס האט 
געפירט דערצו, אז דער הונגער און די קרענק האבן געבראכט צום שטײגן 
פון דער שטערבלעכקײט אין געטא שוין אין צװײטן אקופאציע־יאר, 
װען די רעזערװן פארן טוישהאנדל האבן זיך אויסגעשעפט. װעגן דער 
עקאנאמישער לאגע פון מינסקער יידן אין געטא האט גענומען אנטשײדן 
דאס ארבעטסארט בײ די דײטשן, די סומע שפײזפראדוקטן װאס מען האט 
דערבײ זיך געקאנט אײנשאפן. 

דערמיט איז צו דערקלערן דעם פאקט, (ביינאנד מיט דעם הערשנדיקן, 

נאכאנאנדיקן טעראר), װאס קײן שום געשעפטן, קאפעען, קאבארעטן, 
פארװײלונגם־ערטער, אזוי װי אין אנדערע געטאס, זענען אין מינסקער 
געטא נישט געװען און נישט געקאנט זײן. 

אין מינסקער געטא איז אויך נישט געװען קײן סימן פון א 
קולטור־לעבן. ערשטנס דערפאר, װײל די דיסקרימינאציע פון דער סאװעטן־ 
מאכט האט ״אפגעװוינט״ די ילדן פון אן אײגענעם קולטור־לעבן און קײן 
שום איניציאטױו איז נישט געװען צו ארגאניזירן עפעס־װאם אין געטא, 
אפילו װען דאם װאלט געװען מעגלעך; צװײטנס דערפאר, װײל אין דער 
הערשנדיקער אטמאספער פון כסדרדיקן פחד, פון דערװארטן אקציעס, 
אנפאלן, מארדן, איז נישט געװען קײן מעגלעכקײט צו טראכטן און טאן 
עפעס־װאס אין דער דאזיקער ריכטונג. רעליגיעזע יידן האבן אין די 
ערשטע געטא־חדשים געפרװוט ארגאניזירן א מנין, דער עיקר בעת די 
ימים־נוראים. אויך דערפון האט מען זיך גיך אפגעזאגט צוליב דער געפאר 
פון פלוצלינגדיקע אנפאלן. 

אין די זומער־פארנאכטן, אונטער די פעסט־פארשפארטע טויערן, 
פלעגט מען זיך צונויפקומען אין די הײף און דארט פלעגט מען אפט 
הערן א ״ײדיש װארט״. דארט האט זיך געלאזט מערקן, װער עס האט 
א מאל געלערנט אין חדר און װער עס האט געענדיקט א יןדישע 
אנפאנג־ און מיטלשול, דעם מינסקער ײדישן פעדאגאגישן טעכניקום, און 
איז בכלל געװען באלעזן אין דער יידישער ליטעראטור. די לידער פון 
איזי כאריק, זעליג אקםעלראד און פון אנדערע דיכטער האט מען אין 
רולקערע פארנאכטן, אויסגעזעצטע אויף בריקלעך, ״געזאגט״ מיט נאס־ 
טאלגיע, װי א דערמאנונג פון אנדערע צײטן. 

* 

געװען איז אין מינסקער געטא פון מיטן חודש אויגוסט 1941 טן יאר 
אן אונטערערדישע ארגאניזאציע, װאס האט איר סטרוקטור, צילן און 
קאמפס־אופנים בהדרגהדיק זיך אנגעצײכנט און באמיט זיך זײ צו 
פארװירקלעכן. 

הגם די םטרוקטור פון דער ארגאגיזאציע איז געװען כמעט א 
״פארשװערערישע״ — ״פינפטלעך״ ״צענטלעך״ — איז אבער דער 

אנזאג מצד דער אנפירונג, פון די ערשטע טעג אן געװען, אז קאנספירירן 
דארף מען זיך פארן שונא, פאר פארדעכטיקטע, אבער נישט פאר דעם 
געטאדייד. אים דארף מען אויפקלערן און פון אים — װיסן װאס עס איז 
דאס עיקרדיקע, דאם װיכטיקסטע אין די באדינגונגען פון געטא• 

נישט לײכט איז אנגעקומען אײנצוחזרן מיט די גרונטקאדרען פון 
געטא־אונטערערד די פרינציפן פון קאנספיראציע, װעלכע זענען געװען 
גוט באקאנט די טוערם פון מערב — חײם אלעקסאנדהאװיטשן, מאיר 
פעלדמאגען, צעשע מאדײסקער, אברהם שלאכטאװיטשן, ראובן הײבלומען, 
העניעק צוקערן און דעם שרייבער פון די דאזיקע שורות. דעם םאװעטישן 
ילד פון ילנגערן און מיטעלן דור זענען די דאזיקע פרינציפן לחלוטין 
פרעמד געװען. דאס איז געװען די עיקר־סיבה פון א סך דורכפאלן, 
באזונדערם דעמאלט, װען עס האבן גענומען נאכפארשן די געסטאפא־ 
אגענטן אין געטא, די אזוי גערופענע ״אפעראטױוניקעס״♦ 

די פארבינדונג פון דער אונטערערדישער ארגאניזאציע מיט דעם 
ערשטן יודענראט, מיט זייגע טוערם אין פארשידענע ארבעטס־געביטן 
און מיט באטײטנדיקע טײלן פון דער געטא־באפעלקערונג, האט מיט 
דער צײט געשאפן א לאגע, װען ארום דער פארקאנספירירטער אנפירונג 
פון דער ארגאניזאציע האבן זיך גענומען װעבן לעגענדעס. אין הסכם 
מיט די אייגגעבירגערטע באגריפן פון די סאװעטישע ילדן, אין אין 
אונדזער אנפירונג געזען געװארן א מאכטפאקטאר, װאס נישט אנדערש, 
נאר איז באשטימט געװארן דירעקט פון מאסקװע... דאס האט אויך 
געװירקט, אז צו אונדזערע װארענונגען און רופן האט מען זיך צוגעהערט 
און געהאט צו זײ צוטרוי. דער דאזיקער צוטרוי און קאנטאקט האט 
געהאלפן אויסארבעטן די קאנקרעטע לאזונגען און צילן, פאר װעלכע 
מ׳האט געדארפט קעמפן און זיי רעאליזירן. 

נישט לײכט איז אנגעקומען איבערצוצײגן די ילדן אין דער גערעכטי־ 

קייט פון אונדזער הויפטלאזונג און רוף ״געטא איז אומקום, צערייםט די 

צוימען פון געטאן״ די איבערצײגונג האט זיך גענומען איינבירגערן_ 

און דאס בײ א טײל ילדן — ערשט נאך די מאסן־שחיטות אין די ערשטע 
געטא־חדשים פון יאר 1941 . די אילוזיע װעגן ״די דײטשן פון דער 
ערשטער װעלט־מלחמה״ האט גענומען פלאצן. געקומען איז פון פארשײדענע 

זײטן די פראגע, געװענדעט צו אונדז, נאד דעם װי די גאנצע ניעמיגע־ 
געגנט איז אפגעשניטן געװארן פון געטא און מענטשן האגן געװוסט, 
אז מיר האבן באצײטנס װעגן דעם געװארנט — װאס טוט מען ל װי אזוי 
צערײסט מען די צוימען פון געטאל 

דאם זוכן און געפינען דערויף כאטש א טײלװײזן ענטפער, איז 
געװארן דער תוך פון דער װידערשטאנד־ארגאניזאציע אין מינסקער געטא 
ביז דעם לעצטן טאג פון איר עקזיסטענץ. אין דער ארבעט צום ראטעװען 
פרויען, קינדער, אלטע לײט און צום קערעװען קאמפס־פעןקע אין די 
פארטיזאנער־רײען האבן מיר אײנגעזען דעם הויפט־אינהאלט פון ײדישן 
װידערשטאנד־קאמף. 

אין הסכם מיט דער דאזיקער אײנשטעלונג זענען געקומען די פילזײטיקע 
באמלונגען, כדי צו דערגרײכן פראקטישע רעזולטאטן דורך אריבערװארפן 
און אײנארדענען ילדישע קינדער אויף דער ״רוסישער זײט״, דורך א 
מאםן־פראדוקציע פון ״אױסװײזן״, ״שײנען״ און פערזעגלעכע ״ארישע״ 
דאקומענטן, קודם־כל פאר פרויען, אבער אויך פאר ױגנטלעבע, װעלכע 
זענען אלס כלל, אין די סאװעטישע באדינגונגען, געװען נישט קײן 
געמלטע. דורך זוכן װאלדבאזעס צום אײנארדענען אלטע לײט, פרויען און 
קינדער און אין רעזולטאט — די אנטשטילונג פון דער מינסקער ילדישן 
אפטײל אין װאלד, בראש מיט שלום זארינען. 

קײן שום דיסקוסיע, װי אין אנדערע געטאס, צי זאל מען בלײבן 
אין געטא מיט אלע ילדן, באטראכטנדיק די געטא אלם אײנציקע ילדישע 
קאמפסבאזע, אדער ארויסגײן אין פארטיזאנער־װאלד — איז אין מינסקער 
געטא נישט געװען. אין הסכם מיט דער היםטארישער דערפארונג פון 
מינסקער ילדן בעת די יארן פון בירגערקריג ( 1918 — 1919 ), װען עס 
זענען געשאפן געװארן יספעציעלע פועלי־צױניסטישע, בונדישע און 
ילדיש־קאמוניסטישע קאמפם־אפטײלן קעגן די פאגראמשטשיקעס; װען 
ילדן זענען געװען אין די דעמאלטיקע פארטיזאנער־רײען — איז דער 
פארטיזאנער־קאמף קעגן די היטלערישע מארד־ארמײען באטראכט געװארן 
אלס נאטירלעכער אופן פון אנטײל אין דער אלגעמײנער מלחמה קעגן 
ברוינעם פאשיזם, קעגן זײן זײער פילבארן הינטערלאנד. די גרויסע צאל 
מיליטעריש־געשולטע ילדישע מענער און פרויען, װי אויך די נאענטקײט 
פון גרויסע װעלדער, האט באטייטנדיק מיטגעװירקט דערצו. 

די שטרעבונג פון מיגםקער געטא־אוניטערערד צו פאראיעיקן 
װאס מער קאמפס־פעלקע ײדן אין די פארטיזאנער־רײען, האט געפונען 
איר פארװירקלעכונג סײ אין שיקן די געטא־מענטשן אין אלגעמײנע 
פארטיזאנער־אפטײלן, אין אגהײב אויף מזרח פון מינסק, וװזײ זענען די 
ערשטע אויפגעקומען, און סײ אין ארגאגיזירן דורך די באפולמעכטיקטע 
פון דער געטא־אוגטערערה פפעציעל־מדישע באזעס, װעלכע האבן זיך 
אנטװיקלט אין באטײטנדיקע קאמפס־אײנהײטן. 

די ילדן פון מינסקער געטא זענען געװען צװישן די ערשטע 
מיטארגאניזאטארן פון דער גרויסער פארטיזאנער־באװעגונג אין 
װײסרוםלאנה 

דער שטאנדפונקט, אז דאס אװעקגײן אין װאלד האט געהײסן זיף 
ראטעװען פון טויט, איז געװען אן אומבארעכטיקטער. װי אונדזער צײלוגג 
נאכן ארויסקומען פון װאלד, האט באװיזן, זענען א העלפט פון די מינסקער 
ילדן־פארטיזאנערס אומגעקומען אין דירעקטן באװאפנטן קאמף קעגן די 
היטלערישע מערדערס. געװען איז עס דער העלדנטויט פון שלאכטלײט, 
פון נקמה־נעמערס, אויף װאס יעדער אנטײלנעמער אין באװאפנטן קאמף 
איז געװען גרײט. 

אלם גרונטיקן טײל פון ילדישן װידערשטאנד־קאמף האט די געטא־ 
אונטערערד באטראכט די דױוערםיע און אױסשפיר־ארבעט אין מינםק 
גופא. אויף די פילצאליקע דײטשע ארבעטס־פאזיציעס, אין גרעסטן טײל 
פון מיליטערישן כאראקטער, האבן די מיטגלידער פון דער קאמפס־ 
ארגאניזאציע, אפט ספעציעל־געשיקטע דורך די אונטערערד־טוערס פון 
דער ארבעטס־בערזע, דורכגעפירט סײ א לאנגזאמען סאבאטאזש און סײ 
ספעציעלע, גרויםע דױוערםיע־אקטן מיט הונדערטער דערהרגטע דײטשע 
זעלנער און אפיצירן. אזא דױוערסיע־אקט איז לויט אונדזער באשלוס 
דורכגעפירט געװארן אױף דער ספירט־פאבריק דורך אפסמען די אלקאהאל־ 
פראדוקציע, װאס איז געװען באשטימט פארן דײטשן מיליטער פון 
״מיטלפראנט״. 

די אויסשפיר־ארבעט, די באריכטן, װעלכע מיר פלעגן באקומען פון 
װיכטיקע מיליטערישע ארבעטס־פלעצער, די ארויסגעגנבטע מאפעס און 
פלענער, װאס מיר האבן איבערגעגעבן דעם אלשטאטישן צענטער (דירעקט 

אין די הענט פון זײן אנפירער, ״סלאװעק״־״פאבעדיט״), די באמערקטע 
באװעגונג און קאנצענטראציע פון כוחות אין די צענטראלע פונקטן פון 
שונא, אײנגעשלאםן די געסטאפא — האבן געשפילט א באטײטנדיקע 
ראל אין דער קאמפס־טעטיקײט פון דער אלשטאטישער ארגאניזאציע און 
זענען איבערגעשיקט געװארן, בײ די ערשטע מעגלעכקײטן, צו די 
געהעריקע פראגט־כוחות. סימבאליזירט די דאזיקע אויםשפיר־ארבעט האט 
דער גרענעצלאז מסירת־נפשדיקער, בארימטער מינסקער יידישער 
סקולפטאר, בראזער, װעלכער איז ארײנגעדרונגען און געבראכט ידיעות 
פון דער געסטאפא־רעזידענץ און איז אומגעקומען מיט א העלדנטויט. 

די הילף פון דער געטא־אונטערערד בײם ארגאניזירן פארקאגספירירטע 
דרוקערײען און באזארגן פארטיזאנער־אײנהײטן מיט דרוק־מאטעריאלן 
װערט אפגעמערקט דורך סאװעטישע היסטאריקערס. מיט דער ערשטער 
דרוקערײ אין א קעלער, אין שכנות מיט דער געטא, האט אנגעפירט 
דער מיטגליד פון דער קאמפס־ארגאניזאציע אין געטא, טשיפטשין. די 
יידישע ארבעטערס, װעלכע זענען געװען אויף צװאנגס־ארבעט אין די 
גרויסע מינסקער דרוקערײען, האבן גאך אנאנד באזארגט די אונכץערערדישע 
פרעסע מיט דרוק־מאטעריאלן, מיט פאפיר און פארב. 

א גרויםע ראל האבן געשפילט די ענגע, אפט משפחה״קאנטאקטן 
פון מינסקער געטא מיט דער ״רוסישער זײט״. נישט זעלטן זענען געװען 
פאלן, װען געמישטע פארפעלקער זענען צוזאמען געװען אין געטא און 
געמאכט באמלונגען פאר זיך און פאר אנדערע זיך ״אײנצוארדענען״ אין 
״רוםישן ראיאן״. די קאמפס־ארגאניזאציע פון געטא איז מיט איבעררײסן 
געװען ענג פארבוגדן מיטן אלשטאטישן צענטער און געגעבן א סך 
הילף בײם אויסברײטערן די װירקונג און קאמף אויף דער ״רוםישער 
זייט״. 

א װיכטיקע באטײטונג האט געהאט די ארגאניזירטע דורך דער 
געטא־אוגטערערד מאטעריעלע, דער עיקר מעדיצינישע הילף פאר דער 
אויפקומענדיקער פארטיזאנער־באװעגונג. די מינםקער יידישע דאקטוירים 
האבן סײ מיט זײער מםירת־נפשדיקער הילף פאר דער געטא־באפעלקערונג, 
מיט זײער דיסציפלינירטן פאלגן די באפעלן פון דער קאמפס־ארגאניזאציע 
נישט צו אנטפלעקן פאר די דײטשן די װירקלעכע עפי׳דעמישע קראנקײטן, 

און סײ מיט זײער קאמפס־פאזיציע אין פילצאליקע פארטיזאנער־אפטײלן, 
פארשריבן א באזונדער הערלעך קאפיטל אין דער געשיכטע פון ילדישן 
װידערשטאנד. 

די מיטגלידער פון דער אונטערערד אין דער געטא־פאליצײ 
(ארדעגונגס־װאך), בראש מיט דעם דיםציפלינירטן אויספירער פון אלע 
קאמפס־באפעלן, דעם ערשטן קאמעגדאנט זיאמע סערעבריאנסקי, די 
ספעציעל־ארײנגעשיקטע מענטשן, אזעלכע װי דער מיטגליד פון דער 
אנפירוגג פון דער קאמפס־ארגאניזאציע, זיאמע אקון, װי דער אלטער 
פארטיזאנער פון דער צײט פון בירגער־קריג אהרון פיטערסאן און אײניקע 
אנדערע, האבן געהאמעװעט און דעמאסקירט יענע עלעמענטן, װעלכע 
זענען ״ארײן אין זײער ראל״ אלס פאליציאנמן און גענומען הערשן 
איבער די געטא־ילדן. די דאזיקע עלעמענטן זענען געװארנט געװארן דורך 
דער אנפירונג פון דער קאמפס־ארגאגיזאציע און די ילדן פון געטא האבן 
אפגעפילט א קענטיקע ענדערונג אין דער באצלונג פון דער ״ארדענונגס־ 
װאך״. דאס דעמאסקירן די אויפגעקומענע געסטאפא־גרופע, די אפע־ 
ראטױוגיקעס, האט געשפילט א ראל אלס װארענונגם־סיגגאל קעגן די 
דאזיקע פאררעטער, װעלכע זעגען ארומגערינגלט געװארן מיט פאראכטונג. 

די נישט אפיציעלע ילדישע פארטיזאנער־אנפירונג אין װאלד לטובת 
דער מינסקער געטא, בראש מיט די געװעזענע ארגאניזאטארן און טוערס 
פון דער קאמפס־ארגאגיזאציע אין געטא, האט ביז דער לעצטער מינוט 
געװירקט צום ארגאניזירן ספעציעלע באזעס און שיקן נאך אנאנד 
װעגפירערם צום ברעגגען מענטשן פון געטא אין װאלד; צום סטימולירן 
דעם אקטױוסטן אנטײל פון ילדישע מענער און פרויען אין דעם דירעקטן 
באװאפנטן נקמה־קאמף; אין ארגאניזירן אויף א מאסנהאפטן אופן הילף 
פאר די פארטיזאגישע אפטײלן. 

די דאזיקע נישט אפיציעלע ילדישע װאלד־אנפירונג, צו װעלכער 
עם האבן נאך דער באפרײונג זיך פאראײניקט געװעזענע אנפירנדיקע 
טוערס פון געטא־אונטערערד, געקומענע פון די מזרח־זאנעס, האט געמאכט 
פילצאליקע באמלונגען צו יהעלפן די צוריקגעקומענע ילדן־פארטיזאנערס 
און אויסבאהאלטענע אויף דער ״רוסישער זײט״, און צו ארגאניזירן א 
ילדיש געזעלשאפטלעך און קולטור־לעבן אין מינםק. די דאזיקע באמלונגען 

האבן אנגעטראפן אויף א װידערשטאנד, אויף דראונגען, און לסוף אויף 
רעפרעסיעס לגבי די מיטבאטײליקטע אין די פרװון אויפצובויען דאס 
חרוב־געװארעגע יידישע לעבן. 

מיט יארן שפעטער איז אויפגעקומען אין מינסק די מאסךבאװעגונג 
צום אויםװאנדערן אין דער יןדישער מדינה. צװישן די אנגעקומענע אין 
ישראל מינסקער ילדן, האבן מיר מיט פרײד באגעגנט די באטײליקטע אין 
קאמף אין געטא און אין די פארטיזאנער־װעלדער. 

צוזאמען מיט זײ אלעמען היטן מיר דעם אנדענק פון די אויס־ 
געמארדעטע ילדן, פון די געפאלענע אין קאמף מיטגלידער פון דער 
אונטערערדישער ארגאניזאציע אין געטא און אין די פארטיזאגער־רײען. 



אין י#רן ארום — צום לעצטן מאל 


אין משך פון אלע נאכמלחמה־יארן האב איך געשטרעבט צו גײן 
אויף קבר־אבות אין דער געװעזענער מינסקער געטא, זען יענע ערטער, 
װאס זעגען געװען פארבונדן מיט דער אונטערערדישער ארגאניזאציע, 
דערװיםן זיך װעגן גורל פון די לעבן געבליבענע און צוזאמען דערמאנען 
די אומגעקומעגע. 

צװישן װארשע און מינסק איז אבער פאראן א מלוכה־גרענעץ. כדי 
צו קומען אויף ״יענער זײט״ האט מען געדארפט א סאװעטישע װיזע. 
נאענטע פרײנד פון מינסק און פון מאסקװע האבן מיר אבער געװארנט: 
בלײב בעסער אין װארשע... 

נאך דעם מארד פון שלמה מיכאעלסן אין מינסק, נאך די ארעסטן 
פון די ילדישע שרײבערס און דעם פאגראם איבער די לעצט־געבליבענע 
ילדישע אינסטיטוציעס (אנטיפאשיסטישן קאמיטעט, ״עמעס״־פארלאג, די 
צײטונג ״אײניקײט״) איז נישט מעגלעך געװען צו טראכטן װעגן קומען 
קײן מינסק. בעת א באגעגעניש אין בוקארעשט, אין 1956 , מיטן 
באוװסטן ילדישן דיכטער, יעקב שטערנבערג, קורץ נאך זײן באפרײונג, 
האב איך זיך דערוװסט, אז בעת מ׳האט אים, אין קג״ב, ״געפארשט״, איז 
אײגע פון די פראגן געװען: ״װען האט איר זיך געטראפן מיט סמאליארן 
און װאס האט איר צװישן זיך אפגערעדט...״ 

אין 1961 טן יאר, נאכן דערשײנען פון ״סאװעטיש הײמלאנד״ האב 
איך באקומען א וװנק פון מײנע מאסקװער חברים, אז איך מעג שוין 
קומען. װי אן אפיציעל־דעלעגירטער דורך דער צענטראלער פארװאלטונג 
פון דער געזעלשאפט פון פויליש־סאװעטישער פלײנדשאפט, בין איך 
קודם־כל פארפארן קײן מינסק. 

דאס איז שוין נישט געװען די שטאט, וװ איך בין צום ערשטן מאל 
געקומען אין די צװאנציקער יארן. נײע צענטראלע גאסן מיט געבײדעס 
אין סטיל פון סאציאליסטישן רעאליזם, מיט דער עיקרדיקער זארג פארן 
געפוצטן פאסאד. בלויז די געטא־געגנט איז געבליבן א האלב־חרובע, 
מיט דעם אומעט פון די זעלטן געבליבענע הייזקעס. 

גרוים איז געװען די פרײד פון די באגעגענישן מיט אלטע קאמפס־ 
חברים, װעלכע האבן דערצײלט, אז מ׳האט גענומען זיך אינטערעסירן מיט 
דער געשיכטע פון אזנטערערדישן קאמף אין מינסק בעת דער דײטשער 
אקופאציע, אז אין דעם מוזײ געװידמעט דער צװײטער װעלט־מלחמה 
איז פאראן א ספעציעל װינקל װעגן געטא, וװ עס געפיגט זיד אויך מײן 
בוך. מ׳האט אנגעהויבן שמועסן מיט די אנטײלנעמערס אין דעם אונ־ 
טערערדישן קאמף• ענערגיש האט זיד דערמיט פארנומען די היסטאריקערין 
װ.ס. דאװידאװא, מיט װעלכער מיר איז אויםגעקומען לאנג צו שמועסן 
און באגיטיקן אירע ידיעות װעגן דער צײט פון דער היטלערישער 
אקופאציע. איך האב זיך אויד באגעגנט מיט די װײסרוםישע שרײבערס 
װלאדימיר קארפאװ און אױואן נאװיקאװ, װעלכע האבן אין זײערע דער־ 
צײלונגען געװידמעט ארט אויד דער געטא. 

בעתן רעדן װעגן פאראײביקן דעם אנדענק פון די אומגעבראכטע 
קאמפס־חברים, פון די מינסקער פיאגערן פון װידערשטאגד קעגן די 
דײטשע אקופאנטן, איז נאד אנאנד אויפגעקומען דער פסעװדאנימ פון דעם 
ערשטן אנפירער פון דעם אונטערערדישן מינסקער צענטער — ״סלאװעק־ 
פאבעדיט״. װער איז ער געװען, דער שטאלטגער ױנגערמאן, מיט װעלכן 
כ׳האב זיך געהאט געטראפן אין די אנהײבטעג פון דער אונטערערדישער 
ארגאניזאציע אין געטא י װער איז געװען דער, װעלכן איך האב געדארפט 
איבערצײגן אין דער נויטיקײט צו שאפן א צענטראליזירטן ארגאן צום 
פאראײניקן אלע באזונדערע גרופן מיט דעם זעלבן ציל: קאמף אויף 
לעבן און טויט קעגן דעם היטלערישן שונא. װער איז געװען דער מענטש, 
װעלכער האט ארויסגעװיזן די גרײטקײט צו העלפן מיט אלע כוחות דער 
קעמפנדיקער געטא? 

באװוסט איז שוין געװען זײן אמתער נאמען און פאמיליע: איסאי 
קאזיניעץ, אן אפשטאמיקער פון באקו. היסטאריקער האבן זיך פארנומען 
מיט דערגײן אײנצלהײטן פון דער ביאגראפיע פון דעם דאזיקן מענטשן, 
װעלכער האט באװיזן צו פאראײניקן, צום אנהײב בלויז װידערשטאנד־גרו־ 
פעס פון אײזנבאנער, רעגירונגס־אגגעשטעלטע, פראפעסאח און םטודענטן 
פון ױרידישן פאקולטעט, די ארגאניזאציע פון געטא און פון קאמאראװקער 
ראיאן און שפעטער — גאנצע ארגאניזאציעס און גרופעס אין אלע 
אנדערע שטאטישע ראיאגען. 

דער נאמען ״איםאי״ האט אין אנהײב נישט ארויםגערופן בײ מיר די 
פארבינדונג מיטן ילדישן נאמען יהושע אדער ישעיהו. צװישן רוסן האט 
מען גישט זעלטן באגעגנט מענטשן מיט ביבלישע נעמען: מאיםײ (משה), 
יאקאװ (יעקב), סאמולל (שמואל) און אנדערע. און דאך האט עס מיך 
נישט געלאזט רוען: װער װײס, אפשר? הגם איד האב אין זײן פנים 
און גאנצן אויסזען נישט באמערקט קײן אײן שטריך, װאס זאל עדות־זאגן 
אז... ער איז נישט קײן רוס. 

איך האב זיך זיך געװענדעט צו דעם זײער רירעװדיקן קארעספאנדענט 
פון דער ״פאלקס־שטימע״ אין ריגע, ױנה ראדינאװ, מיט דער ביטע 
אויסצוגעפינען סלאװעקס משפחה און זיך דערװיםן אײנצלהײטן װעגן 
זײן אפשטאם און ביאגראפיע. 

אין א צײט ארום האב איך באקומען דעם פאלגנדיקן עגטפער: 

״איך האב באקומען א ברױו פון דער שװעסטער פון איסאי 
פאװלאװיטש קאזיניעץ. זי שרייבט, אז פון זײער גרויסער משפחה 
זענען זײ געבליבן צװײ: זי און אן עלטערער ברודער, װאם לעבט 
אין אלמא־אטא אויף פענסיע. איר מאן איז פון מאהילעװ, װײם־ 
רוסלאנד• ...געבוירן געװארן איז איסאי — יהושע, אין דער שטאט 
געניטשעםק, בײם אזאװער ים, לעבן קרים, זאפאראזשער געגניט, 

אין אוקראלנע. 

דער פאטער איז געװען אן אונטערערדישער טוער. בעתן 
בירגערקריג האבן אים געכאפט די באנדיטן, מאכגאװצעס, און 
מיט די שװערדן אים צעהאקט אויף שטיקער. אים האט ארױסגעגעבן 
א פאררעטער. די מוטער מיט די קלײנע קינדער זענען אריבערגעפארן 
קײן פיאטיגארסק, וװ זײ האבן געלעבט 2 יאר. 

שפעטער, אין 1922 טן יאר, איז די משפחה אריבערגעפארן 
קײן באטומי, קאװקאז, וװ די מאמע איז אנגעקומען אלס דערציערין 
אין א ילדישער קינדער־הײם. דארט זענען דערצויגן געװארן אלע 
אירע קינדער, חוץ דער עלטערער זון, מישע, װעלכער איז געװען 
א מעכאניק פון שרײבמאשינען און, װי געזאגט, לעבט ער אויף 
פענסיע אין אלמא־אטא. 

איסאי האט געלערנט אין א שול, געהערט צום קאמסאמאל, 

געארבעט אין א נאפטבאזע אין באטומי. ער איז געשיקט געװארן 

לערנען אין א נאפט־טעכניקום. שפעטער, נאכן פארנעמען מערב־ 
װײסרוסלאנד, איז ער געשיקט געווארן קײן ביאליסטאק, אלס 
הויפט־אינזשיניער פון דער דארטיקער נאפטבאזע. ער האט געהאט 
א פרוי און 2 קינדער, װעלכע ער האט באװיזן צו עװאקמרן אין 
אנהײב פון קריג. בײדע קיגדער זענען אין װעג אומגעקומען. די 
פרוי איז אנגעקומען קײן אלמא־אטא. דארט האט זי אויפסנײ 
חתונה געהאט. 

געװען זענען זײ דרײ ברידער: מישע, איסאי אוין באריס 
און צװײ שװעסטער — רחל און ציליע. די מוטער, אננע, איז 
געשטארבן אויף עװאקואציע. רחל קען א ביסל רעדז מדיש. 

זי דערצײלט, אז מיט איר האט זיד געהאט פארבונדן דער 
שרײבער אױואן נאװיקאװ• זי האט אים דערצײלט גענוי װעגן 
זײער מדישער משפחה. ער האט עס אבער אין זײן װערק 
פארשװיגן... 

דער ערשטער ארגאניזאטאר פון װידערשטאנד־קאמף קעגן די 
היטלערישע אקופאגטן אין דער הויפטשטאט פון װײסרוסלאנד, מינסק, 
איז געװען דער ײד איסאי — יהושע — קאזיניעץ 1 . 

* 

אין דעם גאנג אויף קבר־אבות בין איך געקומען צו דעם הויז אויף 
ניעמיגע 25 , װאס איז געװען א צענטראלער טרעפפונקט פאר די 
אנפירערם פון דער שטאטישער קאמפס־ארגאניזאציע. דורך דעם פענצטער 
פון דער דירה נומער 23 בין איד ארויסגעשפרונגען, װען געםטאפא איז 
נאד האלבער נאכט אנגעפלויגן. דער באלעבאס, מײן חבר ״ניקאלאי״ 
(נאזארי געראסימענקא) האט עס גישט באװיזן. מיר האט זיך שטארק 
געװאלט אנקוקן די דירה פון אינעװײניק, זען דאס ארט, פון װאנעט איד 
האב ארויסגענומען די דירעקטױון פון װײםרוסישן שטאב פון דער 
פארטיזאנער־באװעגונג, דעם פענצטער דורך װעלכן איד בין ארויס־ 
געשפרונגען. 

גאר גיד האט זיד עס מיר אבער אפגעװאלט... 

אויפן הויף, פאר דער דירה, איז אנגעקומען אן עקסקורםיע פון 
שולקינדער. א לערערין האט גענומען זײ דערצײלן װעגן דעם, װאס די 
דאזיקע דירה האט מיט זיד פארגעשטעלט, װעגן דער ראל פון איר 

באלעבאס ״ניקאלאי׳/ פון זײן פרוי טאניא און זײער 11 ־יאריק טעכטערל 
לוסיע. װעגן דעם בײנאכטיקן אגפאל פון געסטאפא און דעם ארעסט 
פון דער גאנצער משפחה, װעלכע די נאציס האבן לעבעדיקערהײט 
פארברענט. געראטעװעט האט זיד בלויז אײנער. ״סקראמני״ האט מען 
אים גערופן... 

פלוצלינג האט זיך דערהערט א הײזעדיק געשרײ. פון דער 
פארטער־דירה אויף לינקס איז ארויםגעלאפן אן אלטע פרוי מיט 
צעשויבערטע האר, מיט א פאר אויסגעגלאצטע אויגן, װאס האבן 
געשפריצט מיט שיגאה. זי האט מיט די פינגער געטײטלט אויף ״ניקאלאיס״ 
דירה און זיך פארדישענדיק ארויםגערעװעט: ״צולב א זשיד, צוליב אײן 
זשיד, זענען זײ אלע דערהרגעט געװארן...״ 

און דער ״זשיד״, דאס הײסט איך, בין געשטאנען דערבײ און נישט 
געהערט קײן אײן װארט מצד דער פירערין פון דער עקסקורסיע, װעלכע 
האט געוװסט צו דערקלערן װאס אלץ איז אין דער דירה פארגעקומען, 
אבער האט נישט געפרװוט אפװענדן דעם סם פון יןדן־שינאה, מיט 
װעלכער ס׳האט זײ מכבד געװען די שכנה פון דער משפחה גערא־ 
סימענקא. 

און װאלט עס געװען בלויז אן אײנצלנער אויסברוך פון ײדן־שינאה. 

אין דער זעלבער שטאט מינסק, וװ ײדישע מענטשן האבן אין משך 
פון דורות געפארעמט איר כאראקטער, איר געזעלשאפטלעכן און קולטורעלן 
אנבליק, איר לעבנם־שטײגער ; אין דער זעלבער שטאט מינסק, וװ עס 
זענען אויפגעקומען און זיך אנטװיקלט די ײדישע געזעלשאפטלעך־ 
פאליטישע פאקטארן, װאס האבן געטראגן די אידעאלן פון סאציאלער 
פרײהײט, פון נאציאנאלער גלײכהײט; אין דער זעלבער שטאט מיגסק, 
װעמענס ײדישע זין און טעכטער האבן זײערע לעבנס אפגעגעבן אין 
די קאטארגעס און תפיסות, אויף די באריקאדן פון פרײהײטקאמף; אין 
דער זעלבער שטאט מינסק, וװ עס האבן מוטיק זיך פארמירט די ױדישע 
באװאפנטע אפטײלן אין קאמף קעגן די פאגראמשטשיקעס; אין דער 
זעלבער שטאט, וװ אויף איר װאקזאל איז אץ משך פון יארן געװען 
אויסגעקריצט מיט ילדישע אותױת: ״מינסק״, און אויפן פרײהײט־פלאץ 
האט זיך געפונען דער פאסטומענט פארן דענקמאל פון דעם ילדישן 
ארבעטער־העלד, הירש לעקערט; אין דער זעלבער שטאט מינסק, וװ 

דער היטלערישער אקופאנט האט הלגטער געטא־צוימען געהאלטן 100 
טויזנט יידן; אין דער זעלבער שטאט מינסק, וװ אלס אײנע פון די 
ערשטע האט זיך געשטעלט צום נקמה־קאמף קעגן די היטלערישע אקופאנטן 
די אונטערערדישע ארגאניזאציע פון געטא.; אין דער זעלבער שטאט מינסק, 
איז מיט דער ברכה פון דער קאמוניסטישער פארטײ און רעגירונג 
דערשיגען די שענדלעכע, מענטשן־פרעסערישע, אנטיסעמיטישע ״פאעמע״ 
פון דעם װײסרוסישן דיכטער מאקםים לוזשאנין אונטערן אומשולדיקן 
נאמען ״טוי אויף רעדער״, אין װעלכער עס זענען דא אזעלכע געבעלס־ 
שטרײכער־שורות: 

״און מיר האבן געמײנט — זײ אלע 
װעלן אומקומען אין דער מלחמה־מיל. 

זײיהאבן באװיזן זיך צו פארפעסטיקן 
אין אינטענדאגטור־מאגאזינען, 

האבן אקופירט טאשקענט. 

איך באדויער װאס זײ אלע 
זענען נישט אומגעקומען 
אין דער מלחמה״ 

דער פארפאסער פון דעם דאזיקן פאגראם־רוף איז תיכף באלוינט 
געװארן דורך דער רעגירונג פון װײסרוסלאנד. ער איז הײנט א דעפוטאט 
פון אויבערראט פון דער דאזיקער רעפובליק און דער פארזיצער פון דער 
געזעצגעבערישער קאמיסיע. 

מיט רעכט האבן מינסקער ילדן אפגעשאצט, אז פון אזא ״געזעצגעבער״ 

קען מען בלויז דערװארטן געזעצן, װאם נעמען אפ בײ ילדן די עלעמענ־ 
טארסטע בירגעררעכט. מיט רעכט האבן מוטיקע, שטאלצע ילדישע מענטשן 
אויסגעקליבן דעם װעג פון װערדיקן נאציאנאלן פראטעםט — דורך פארלאזן 
די פארפעסטעטע מיט ײדן־שינאה ערד און קערעװען זיך צו דער ילדישער 
מדינה. 

* 

איך האב פארלאזן מינםק אן א ״זײ־געזונט״. 

מיט בענקשאפט און ליבשאפט טראכט זיך װעגן די דארטיקע ילדן, 

מיט װעלכע עס איז אויםגעקומען דורכצוגײן צוזאמען דעם װעג פון 
די שרעקלעכסטע לײדן און שװערסטן קאמף. 

געבעליעװ סלאװא — 110 , 140 
געבעלס — 264 
געלמאו אברהם — 106 , 120 
געראסימענקא נאזארי (״ניקאלאי״) — 
124 , 170 , 171 , 173 , 263 
געראסימענקא טאטיאנא — 110 , 171 , 
173 , 263 

געראםימענקא לוסיע — 171 , 173 , 
263 , 

געניע — 165 
גערציק — 54 , 55 
גראםמאן װאסילי — 9 
גריטשאניק מישע — 9 , 124 
גרינשטײן י. — 9 

ד 

דאבין הירש — 10 , 42 , 43 , 51 , 120 , 
127 , 232 

דאװידאװא — 59 
דאלסקי מ. — 48 , 114 
דובאװ גריגארי (סידארוק) — 189 , 
199 , 218 


דולקאװ װלאדימיר — 101 
דװאסקין חײם — 234 
דזשעקאן מארילא — 19 , 20 , 26 
דעליקורדעגלי מוסטאפא — 132 
דראגונסקי דוד — 9 
דרוקער ירמיהו — 242 

ה 

האזענפוד — 184 
האלפערין אידא — 106 
האלפערין דארע — 188 
האמער בוגקע — 149 
הימלער — 116 

הײבלום ראובן — 125 , 172 , 179 , 253 . 
הײמאן קאליע — 188 
האפשטײן דוד — 203 
הרכבי יהושפט — 227 
הרפז חײם — 9 

ו 

װאוטשוק — 176 , 201 , 202 , 208 
״װאטיק״ (ניקייפאראװ) — 165 
װאסיליעװיטש — 190 , 196 , 197 
װאראניאנסקי — 126 , 229 , 231 
װאראנאװא — 110 , 144 
װאשטשולםקי ליזע — 67 
װאשטשולסקי װאװע — 67 
װילטשעק — 200 

װײנהויז נאטקע — 42 , 43 , 44 , 45 , 
48 , 50 , 51 , 52 , 53 , 56 , 66 , 70 , 

88 , 90 , 231 
װײנשטײן — 142 
װײסנבערג י. מ. — 117 
װײסנבערג פערל — 117 
״װעלװל״ — 124 
װעספאל ערנסט — 211 
װערטהײם אנאטאל — 182 , 194 , 219 
װערכאװצעװ — 181 
װערעמײטשיק — 176 

ז 

זאלעװסקי פאן דער באך — 212 
יזאסקין (זאלעװסקי) — 179 
זאקורדײעװ װ. — 238 , 239 , 240 



סאװעטישע יידן הינטער געטא־־צוימען 

זארין שלומ — 182 , 185 , 186 , 188 , 
189 , 197 , 198 , 199 , 210 , 214 , 

215 , 219 , 220 , 221 , 224 , 254 
זאראװ — 38 

זיבציקער — 102 , 106 , 188 

״זיאמע״ — 143 
זילבערשטײן — 124 
זינגער ח• — 218 

זשיטלזײף װאליק — 105 , 143 , 144 
זשעלעזניאק קלארא <־ 65 , 110 
״זשענקע״ (גערציק דוד) — 54 , 55 , 
56 , 61 , 92 , 95 , 100 , 188 
זשעראבין קאזימיר — 181 

ח 

חיהקע — 150 

חײמאװיטש באריס — 50 , 101 , 103 , 
179 , 230 , 232 , 236 

ט 

טאביאש נחמיה (״בו־יאק״) — 127 
טאליק — 150 
טאניע — 171 , 173 
טאנק מאקסים — 228 
טױשעװא סאניע — 123 
טולסקי מ. — 112 , 134 , 135 
טומאש ־־־־ 78 , 166 
טוגיק אברהם — 56 , 90 
טישלמאן ױסף — 124 
טישלמאן (דער זון) ־־ 124 
טײטש ױרי — 188 
טײף משה ־־־־ 10 
טרוגק ישעי־ה — 10 
טשארנא — 157 

טשיפטשין מישע —׳ 57 , 58 , 90 , 162 , 
256 

טשיפטשין פאניע ־־ 123 
טשערניאק ליאװע — 194 
טשערניאק באסיע — 150 
טשערגים — 115 , 116 


יאנקעלעװיטש ױסף — 233 
יאסינסקאיא מאריא — 110 

יאפע מיכאל — 128 
יאפע (פארזיצער פון ױדנראט) — 
113 , 135 , 157 

יאקובאװיטש ס. — 188 
ױדאװין געניע ־־־־ 123 
ױדאװין שרה ־־־ 123 
יעזשאװ — 242 
יעסעלעװיטש ־־־־־ 57 
יעקעלטשיק מ. ־־־ 241 

כ 

כאױטין — 106 
כאליאװסקי אברהם — 233 
כאליאװסקי שלום — 10 
כאריק איזי — 18 
״כאשקע די בעקערין״ ־־• 187 
כינױק — 106 

ל 

לאהזע הײנריך — 78 , 82 , 162 
לאזאזוםקי — 245 

״ליאלא״ (רעװינסקאיא) — 60 , 62 , 
110 , 132 

לאסיק װעלװל — 57 , 133 
לאסיק לײזער — 233 
לאפידוס ישראל — 128 , 146 , 149 , 
183 , 233 

לאפידוס שמעון — 232 , 233 
לאפידוס יאשקע — 105 
לאקאי — 47 , 185 
לוזשאנין מאקסים — 264 
לונגין דוד — 175 , 179 
לופט נ. — 124 

ליפסקי ראזע — 103 , 150 , 151 , 163 
168 , 173 , 182 , 215 , 222 , 236 
לי&סקי פעלעק — 222 
ליפשיץ ױאל — 31 , 33 , 35 , 40 
ליפשיץ ד״ר — 106 , 188 
לעװין 123 

לעװין סאניע — 127 
לעװין־יאמבאר שרה — 45 , 62 , 151 , 
168 

לעװנשטײן קארל — 81 , 82 , 159 

הערש סמאליאר 


מ 

מאדײםקער דינה (מאדײסקא זינןן) 

— 155 , 173 , 232 

מאדײסקער צעשא — 45 , 62 , 106 , 
123 , 142 , 145 , 155 , 156 , 253 
מאזאניק יעלענא — 174 
מאזורעק — 195 
מאטשיז אננא — 9 , 188 
מאלאדאװסקי קאדיע — 203 
מאלאטאװ װ. מ. — 16 , 51 , 91 
מאלטינסקי הײם — 10 
מאלין — 239 

מאקארענקא אלעקסאנדער — 132 
מארקיש פרץ — 17 , 210 , 243 
מארקעװיטש חײמקע — 105 , 133 
מארקעוױטש נאנקע — 90 , 105 , 133 
מארקעװיטש (די מוטער) — 133 
״מוסיא״ (קולשא מאריא) — 186 
מוראך אײז־ק — 184 
מושקין אל־יהו — 35 , 36 , 38 , 66 , 
76 , 77 , 91 , 93 , 104 , 131 
מיטעל זיאמקע — 148 
מיכאעלס שלמה — 259 
מיכעלסאן — 75 
מינדעל יצחק — 233 
מינדעל ױסף — 105 
מינקין — 106 

מילאשעװסקי קאצפער (״לאװאלד״) 

— 193 

מירקין — 103 , 105 
מירע (מארקמאו) — 150 , 218 
מײזעליס לענע — 57 , 58 , 103 , 123 , 
127 , 151 , 232 
מענדעלםאן — 82 

נ 

נאװיקאװ איװאן — 10 , 59 , 262 
נאטערמאן — 124 
נאליבאצקי אבראשע — 143 
נארוסאװיטש ע. — 128 
נארמאן רבקה — 110 
נארקעװיטש זשדיסלאװ (״נאץ״) — 
193 , 194 

נוסינאװ יצחק — 17 


ס 

םאבאלעװסקי — 166 
סאלאװײטשיק — 72 
סאלאמאניק הערש — 179 , 188 
״סאניע״ — 130 
סאפיר — 106 , 161 
סאקאװיטש — 166 , 167 
םארין בער (לעװין משה) — 45 , 62 , 
72 , 89 , 117 , 120 
״סארװאניעץ״ גרישקע — 184 
סובאטין (סערעבריאקאװ) — 176 , 
201 , 208 
סול ױרי — 10 
סולטאן געניע — 111 
סוקעניק 127 

סוקעניק גישע — 110 , 1:24 
סטאלין — 13 , 22 , 35 , ס 3 ג 
סטאראװאיטענקא גריגארי — 198 
סטיעפטשענקא אלעקסאנדער — 197 , 
208 

םטאנקעװיטש סטאניםלאװ — 153 , 
166 

סיאמקע — 150 
״סלאװעק״ (״אבעדיט״, איסאי 
קאזיניעץ) — 60 , 61 , 62 , 64 , 

70 , 71 , 87 , 90 , 91 , 92 , 95 , 96 , 

97 , 98 , 100 , 103 , 108 , 109 , 110 , 

111 , 118 , 126 , 127 , 131 , 132 , 

134 , 241 256 , 260 , 262 
סלוכאװסקי א. — 9 
סמושקעװיטש אהרון — 179 , 1974 
סטראנגין מירע — 123 , 218 
םעגאלאװיטש מאיר — 219 
סענקעװיטש — 41 
סערעבריאנסקי זיאמע — 38 , 44 , 
65 , 66 , 70 , 79 , 93 , 104 , 112 , 

113 , 114 , 134 , 257 
םקאבלא — 127 

* 

דער אויטאר פון דעם בוך פיגורירט 
מיט דעם געטא־נאמען ״סטאליארע־ 
װיטש״ און מיט די פסעװדאנימען: 
״יעפים״ און ״סקראמני״. 



סאװעטישע ילדן היבטער געטא־צױמען 

ע 

עלינקע (גינזבורג) — 218 
עמע (ראדאװא) — 54 , 55 , 56 , 61 , 
103 , 106 , 134 , 142 , 145 , 151 , 

152 , 158 , 162 , 163 , 167 , 244 
עפשטײן שכנא — 244 
עסשטײן — 142 , 154 , 167 , 218 , 219 , 
220 , 251 

ערענבורג איליא — 192 


פ 

פאגעלמאן חײם — 44 , 65 , 145 , 
182 , 219 

פאדאפריגא — 58 
פאכוצקי — 224 
פאנטשענקא —י 228 
פאנאמארענקא ס• ק• — 13 , 14 , 17 , 
32 , 229 , 243 

פאסטערנאק געניע — 110 
פאקראװסקי ניקאלאי — 103 
פיטערסאן סימעלע — 149 , 150 
פיטערסאן אהרון — 150 , 257 
פיעסטראק פיליפ — 228 
פלאטאן (טשערנישאװ װאסילי) — 
189 , 190 , 198 , 199 , 207 , 208 , 

209 

פלאטקין דוד — 117 
פלאטנער אײזיק — 10 , 242 , 243 
פלײשער — 115 , 116 
פעלעק (ליפסקי) — 222 
פעװזנער לענע — 123 
פעדיא (שעדלעצקי) — 94 , 100 , 
101 , 102 , 231 

פעלדמאן מאיר — 45 , 51 , 62 , ? 12 , 
156 , 231 , 253 

פעלדמאן נחום — 56 , 57 , 58 , 60 , 
61 , 72 , 103 , 105 , 127 , 128 , 

143 , 146 , 148 , 150 , 228 , 229 , 

236 

פעלדמאן װיטיע — 127 , 143 
פעסין — 127 
פעסקין יעקב — 102 
פעפער איציק — 244 , 245 

פראנק עדגאר 81 , 110 
פרוסלין מאטיע — 90 , 95 , 97 , 98 , 
100 , 103 , 231 , 241 
פרוסלין כאסיע — 90 , 111 , 140 , 164 , 
167 , 241 

פרידמאן גרישע — 173 , 179 
פריקלאד רחלע — 150 
פרישטשעפטשיק קאלקע — 105 
פרעסמאן פימקע (״טשולאנטשיק״) 
— 93 , 128 , 148 , 149 

צ 

צארױק װלאדי׳מיר — 197 , 199 , 223 
צוקער העניעק (חײם) — 48 , 173 , 
174 , 179 , 203 , 253 
צוקערמאן — 224 
צירלױ קאטיע — 184 
צעננער — 77 

ק 

קאגאו עלי -*■- 18 
קאגאן מישע — 103 , 105 , 127 
קאגאן נחום עליע — 194 , 195 , 203 , 
214 

קאגאנאװיטש ל. — 206 
קאגאגאזויטש משה — 9 
קאװאליאװ (״ניעװםקי״, ״אױואן 
גאװרילאװיטש״) — 103 , 121 , 

151 , 171 , 173 

קאזיניעץ מישע — 261 
קאזיניעץ רחל — 262 
קאזיניעץ אננע — 262 
קאזיניעץ ציליע — 262 
קאזלאװסקי אולאדזימיר — 166 , 167 
קאזאק מיעטשיסלאװ — 19 , 20 , 122 
קאזשדאו שמואל — 142 , 143 , 145 , 
151 , 152 

קאמעניעצקי הירש — 10 , 242 , 243 
קאנדראטאװסקאיא בעלא — 106 
קאפלאן געניע — 75 
קאפלאו — 58 , 128 
קאפלאו אבראשקע — 148 
קאפוםטא — 190 
קאפיעלאװיטש לילע — 105 

הערש טמאליאר 


קארטשאק יאנרש — 115 
קארפאװ װלאדימיר — 10 
קאשיבסקי מיכאיל — 177 , 179 
קובלין רחל — 128 
קובע װילהעלם — 78 , 79 , 80 , 81 , 
82 , 83 , 84 , 116 , 162 , 164 , 167 , 

174 , 204 , 211 , 247 , 248 
קודריאקאװ איװאן — 101 , 102 
קוזניעצאװ — 111 , 126 
קוליק לײב — 44 , 59 , 62 , 65 , 89 , 
95 , 102 , 106 , 134 
קולבאק משה — 203 
קירקאיעשטא יעקב — 50 , 53 , 63 , 
64 , 231 

קלארא (״די דיקע״) — 134 , 135 
קליאגסקי דודקע — 149 
קלעבאנאװ ציליע — 106 , 151 , 187 , 
205 

קערזאן מאריע — 106 , 188 
קראװטשיגסקי װאלאדיע — 93 , 127 , 
143 

קרױואשעין אסתר ־- 123 

ר 

ראגין ױסף — 42 
ראגאװ — 109 , 131 
ראדינאװ ױגה — 261 
ראזענבלאט — 141 , 142 , 154 , 219 , 
251 

ראזענבערג אלפרעד — 35 , 78 , 79 , 
82 , 165 

ראזענבערג -י 38 
ראבלין ױאל — 103 , 105 
ראפאפארט — 128 
ראמאנאװ — 226 
רובין — 218 , 219 , 220 
רובין ג♦ — 142 , 143 
רובינטשיק ראזעלע — 150 
רובינטשיק יאנקל — 21 
רובינטשיק חנה — 103 
רובעזשין װיליק — 148 
רודאװיטש יװיטקא — 105 


רודיצער הירש — 37 , 44 , 86 , 104 , 
113 , 134 

רודיצער אבראשע — 101 
רודיצער יאשקע — 102 
רודיצער נאום — 102 
רודיצער נאדיע —י 103 
רוטקאװסקי א. — 154 
רוסינאװ — 145 
וײבע — 75 , 157 , 160 , 184 
ריװקין סאגיע — 50 , 56 
ריטע — 59 , 158 
ריכטער דוד — 16 , 19 
ריכטער העגיעק — 19 
ריכטער (עס״עס) — 74 , 75 , 88 , 
134 

(ײס ליזע — 59 , 62 , 100 , 145 , 158 
רעדדער — 76 , 77 
רעכטמאן מאיר — 203 

ש 

שאפראן לײבל — 106 
שאפירא — 9 , 124 
שולמאן — 219 

שוסער נאדיע — 103 , 123 , 151 , 163 , 
168 , 182 , 215 
שװארץ סימע — 128 
שטײנבערג לוסיען — 10 
שטראוף עדוארד — 77 , ס 8 ״ 82 , 83 , 
116 

שטערנבערג יעקב — 259 
שטרײכער — 264 
שימאנאװיטש טעװל — 196 
שימאנאװיטש בער — 94 .נ 
שײדל — 80 , 159 

שליאכטאװיטש אברהם (״דער געלער 
משה״) — 103 , 106 , 162 , 179 , 

253 

שמושקעװיטש אהרון — 179 , 204 
שניטמאן ישעיה — 50 , 101 
שעמאטאװיעץ — 199 
שערמאן מאטיע —י 72 
שפירער יאדזשע — 145 , 146 , 151 , 
155 , 179 

